







THE

## CHOWKHAMBA SANSKRIT SERIES;

A COLLECTION OF RARE &amp; EXTRAORDINARY SANSKRIT WORKS

NO. 324.

## कोडपत्रसङ्ग्रहः ।

अत्र

श्रीकालीशङ्करसिद्धान्तवागीशविरचितानि

अनुमानजागदीश्याः प्रत्यक्षानुमानगादाधर्याः प्रत्यक्षानुमानमाधुर्याः  
व्युत्पत्तिवादस्य शक्तिवादस्य मुक्तिवादस्य शब्दशक्तिप्रकाशि-  
कायाः कुसुमाञ्जलेश्च क्रोडपत्राणि ।

KRODAPATTRASANGRAHA

or Critical Notes

On Anumānājāgādīśī, Pratyakṣhānumānagādādhari, Pr-  
atyakṣhānumānamādhuri, Vyutpattivāda, Śaktivāda,  
Muktivāda, Śabdaśaktiprakāśikā and Kusumāñjali

By Kālīsankara Siddhānta Vāgīśa.

Edited by

Mahamahopadhyaya Nyâyâchârya Vâmâcharana  
Bhattachârya,

Professor, Govt. Sanskrit College, Benares,  
and P. Dhundiraj Shâstri, N. U., K. T.

VOL. II FASCICULUS IV-2.

PUBLISHED &amp; SOLD BY THE SECRETARY

CHOWKHAMBA SANSKRIT SERIES OFFICE, BENARES.

AGENTS:-OTTO HARRASSOWITZ, LEIPZIG:

PANDITA JYESHTHĀRAM MUKUNDAJI, BOMBAY:

Printed by Jai Krishna Das Gupta,  
at the Vidya Vilas Press, Benares.

1925.





बाधत्वादिना तत्सत्त्वात् । यत्किञ्चिन्वनिवेशे चाश्रयासिद्धित्वमादा-  
यैव तत्र लक्षणसमन्वयः । अथ बह्व्यभाववान् इदो वह्निमानि-  
त्यादौ बह्व्यभाववद्ब्रूदात्मकबाधेऽव्याप्तिस्तत्र निरुक्तविशिष्टान्तरव-  
ह्व्यभावघटितत्वादतस्तद्वारणाय यद्विषयनिश्चयोत्तरानुमितिसामान्ये  
विरोधिविषयताप्रयुक्तः पक्षे साध्यवैशिष्ट्यावगाहित्वाभावस्तत्त्व-  
मेव बाधत्वमित्यादिरीत्या हेत्वाभासविभाजको निर्वाच्यः, एवञ्च  
घटादिवारणाय विरोधिविषयताप्रयुक्तत्वदलवैयर्थ्यम् घटादेर्विरोधि-  
विषयताप्रयुक्तत्वघटितसाजात्यविरहेण स्वपदेनोपादातुमशक्यत्वा-  
दिति चेन्न तथासति विशेष्यदलसमुदायस्यैव वैयर्थ्यसम्भवे विरो-  
धिविषयताप्रयुक्तत्वदलमात्रस्यैव वैयर्थ्याभिधानानौचित्यात् । न च  
सिद्धिविषयवारणाय विशेष्यदलसार्थक्यम् साजात्यघटकाविरोधि-  
विषयताप्रयुक्तेत्यत्र विषयतायां विरोधित्वस्यानुपादेयत्वात् यथास-  
न्निवेशे वैयर्थ्याभावादिति वाच्यम् तथासति विशेष्यदले विरोधिवि-  
षयताप्रयुक्तत्वदलस्यापि सिद्धिविषयवारणायैव सार्थक्यसंभवे तद्वै-  
यर्थ्याभिधानसंगत्यापत्तेरिति ।

अत्र केचित् उक्तीत्या बाधत्वादिनिर्वचने तादृशबाधत्वादेः  
प्रतिदोषभिन्नत्वात् स्ववृत्तिहेत्वाभासविभाजकरूपस्वान्यत्रासत्त्वेन  
स्वसजातीयाप्रसिध्यासंभवापत्तिरतः स्वविषयताप्रयुक्तोभयाभावप्र-  
योजकयत्किञ्चिद्भावाधिकरणतायां ज्ञानवैशिष्ट्याप्रयोज्यत्वे सति  
स्वावच्छिन्नाविषयकप्रतीतिविषयतावच्छेदकयद्दर्मावच्छिन्नविषय-  
तात्वव्यापकरूपावच्छिन्नप्रयोजकतानिरूपितप्रयोज्यत्वं तद्दर्माव-  
च्छिन्नाविषयकप्रतीतिविषयतावच्छेदकं यत्स्वं तद्वत्त्वमिति स्वसजा-  
तीयविशिष्टान्तराघटितत्वदलनिरूपो वाच्यः । तथाच बह्व्यभावव-  
द्ब्रूदत्वावच्छिन्नविषयताप्रयोज्यं यद्वह्व्यभाववद्ब्रूदविषयकसमूहालं-  
बनात्मकसत्प्रतिपक्षहृदवृत्तिबह्व्यभावादिनिश्चयोत्तरानुमितिसामान्य-  
निष्ठतादृशसाध्यवैशिष्ट्यावगाहित्वाभावाधिकरणत्वं तत्र हृदवृत्ति-  
बह्व्यभावसत्प्रतिपक्षविषयताप्रयोज्यत्वमप्यस्तीति सत्प्रतिपक्षा-  
दिकमेव तादृशविशिष्टान्तरं तदघटितत्वं बह्व्यभाववद्ब्रूदत्वाव-  
च्छिन्नेऽस्तीति तत्र लक्षणसमन्वयः । ज्ञानवैशिष्ट्याप्रयोज्यत्वनिवे-  
शनं च अभाववान् बह्व्यभाववानिति—निश्चयकालीनानिश्चयीया-  
भाववद्ब्रूदत्वावच्छिन्नविषयताप्रयुक्तत्वमादाय दोषवीरणाय । एक-

देशविषयतामादायासम्भववारणाय व्यापकत्वपर्यन्तनिवेशः । विशेषगुणवद्वटादिसङ्ग्रहाय यत्किञ्चित्त्वनिवेशः । तथाचैकदेश-  
वारणाय विशेष्यदलसार्थक्यम् । परन्तु घटादिविषयताप्रयोज्य-  
तादृशाधिकरणत्वाप्राप्तिध्या स्वपदेन घटादेर्धर्तुमशक्यत्वात् त-  
द्वारकविरोधिविषयताप्रयुक्तत्वदलवैयर्थ्यमिति प्रतियोगिनि स्वत्वा-  
न्तर्भावः । धूमव्यभिचारिवन्हिमान् धूमवान् बन्हेरित्यादिस्थली-  
यबाधविषयताप्रयोज्यायां प्रकृतपक्षे प्रकृतसाध्यवैशिष्ट्यावगाहि-  
त्वाभावाधिकरणतायां व्यभिचारविषयतात्वव्यापकरूपान्नच्छिन्ना-  
प्रयोज्यत्वान्न तादृशविशिष्टान्तरं व्यभिचारत्वावच्छिन्नमिति तन्न  
नाव्याप्तिः । न चैवं व्यभिचारविशिष्टमेयत्वादावतिव्याप्तिरिति  
वाच्यम् । स्वविषयतापदेन स्वविषयतान्तःपातिविषयताविव-  
क्षणात् तथाच व्यभिचारविशिष्टमेयत्वविषयतायाः तादृशाधिक-  
रणत्वाप्रयोजकत्वेऽपि तदन्तः पातिव्यभिचारविषयतायास्तथा-  
त्वात् स्वपदेन व्यभिचारविशिष्टमेयत्वादेरपि धर्तुं शक्यत्वेऽपि  
न व्यभिचारविशिष्टमेयत्वादिकमपि तत्सजातीयविशिष्टान्तरघ-  
टितमेवेति नातिप्रसङ्गः । एवं चैतत्कल्पे व्यभिचारघटितबाधे-  
ऽव्याप्तिदानमप्यग्रे सङ्गच्छते बाधविषयान्तःपातिव्यभिचारविष-  
यताप्रयोज्यनिरुक्तोभयाभावप्रयोजकाभावाधिकरणतायां व्यभि-  
चारविषयताप्रयोज्यत्वसत्त्वात् स्वपदेन बाधादेरपि सङ्ग्रहः । स्व-  
वृत्तियावद्धेत्वाभासविभाजक इत्यादेरपि स्वविषयान्तःपातिविष-  
यताप्रयोज्यं निरुक्तोभयाभावप्रयोजकीभूतं यद्यदभावाधिकरणत्वं  
तत्तदभावाधिकरणत्वं विशिष्टान्तरयद्धर्मावच्छिन्नविषयताप्रयोज्यं  
तद्धर्मावच्छिन्नाघटितमित्यर्थो वाच्यः । न च व्यभिचारविशिष्ट-  
मेयत्वादावतिव्याप्तिवारणायान्तःपातिविषयतामनिवेश्य विशेष-  
्यदले विरोधिविषयताप्रयुक्तत्वमित्यत्र स्वीयविरोधिविषयताप्रयु-  
क्तत्वमित्यर्थो वाच्यः, तथाच न व्यभिचारघटितबाधादावव्या-  
प्तिरिति वाच्यम् धूमवान् अवृत्तिवन्हेरित्यादिस्थलीयसाधना-  
प्रसिद्धिघटितव्यभिचारात्मकधूमाभाववद्वृत्तिवह्नौ तावताप्यव्या-  
प्तिरित्याहुः ।

तच्चिन्त्यम् । उक्तरीत्या घटादावतिव्याप्तिवारकतया विरोधिवि-  
षयताप्रयुक्तत्वदलसार्थक्यासम्भवेऽपि आहार्यस्थले एकदेशे-

ऽतिव्याप्तिवारकत्वेनैव सार्थक्यसम्भवेन तद्वैयर्थ्याभिधानासङ्गति-  
तादवस्थ्यादिति ॥ २३ ॥

यद्विषयकनिश्चयोत्तरानुमितौ प्रकृतपक्षे प्रकृतसाध्यवैशिष्ट्याव-  
गाहित्वस्य प्रकृतपक्षे प्रकृतसाध्यव्याप्यहेतुवैशिष्ट्यावगाहित्वस्य  
च द्वयोर्व्यतिरेकस्तत्त्वमित्युभयाभावघटितहेत्वाभाससामान्यलक्षणं  
दीधितिऋता कृतम् । तत्र मेयत्वविशिष्टव्यभिचारवारणाय निवे-  
शितस्य विशिष्टान्तराघटितत्वविशेषणस्य विशिष्टान्तरविषयि-  
त्वाप्रयोज्यस्वविषयताप्रयोज्यतादृशोभयाभावप्रयोजकाभावाधिकर-  
णताकत्वमित्यर्थो भट्टाचार्येण कृतः ।

अत्र धूमाभाववद्धूमव्यभिचारिवह्निमदात्मकबाधविषयताप्रयो-  
ज्यायां तादृशसाध्यवैशिष्ट्यावगाहित्वाभावाधिकरणतायां तादृ-  
शबाधविषयान्तःपातिव्यभिचारविषयताप्रयोज्यत्वसत्त्वात्तादृशबाधा  
दावव्याप्तिरतो विशिष्टान्तरविषयित्वाप्रयोज्यत्वपदेन यत्कि-  
ञ्चिद्विशिष्टान्तरविषयतात्वव्यापकरूपावच्छिन्नाप्रयोज्यत्वं विवक्षित-  
म् । न च सर्वत्रैव एकदेशीयविषयतामादायासम्भवसम्भवे व्यभि-  
चारघटितबाधादावव्याप्तिदानं संदर्भविरुद्धमिति वाच्यम् प्रकृतल-  
क्षणाश्रयाभूताविशिष्टान्तरविषयित्वाप्रयोज्यत्वविवक्षयापि एकदेश-  
विषयतामादाय दोषवारणसम्भवेनाव्याप्तिदानस्यैवोचितत्वादिति ।  
अथ व्यभिचारादिविषयतानिष्ठस्य प्रयोजकतावच्छेदकीभूतस्य निर-  
वच्छिन्नवह्नित्वादिनिष्ठावच्छेदकतानिरूपकतादृशविषयतात्वस्य जा-  
तिमान् धूमव्यभिचारीत्यादिज्ञानीयविषयितासाधारणव्यभिचारादि-  
रूपविशिष्टान्तरविषयितात्वाव्यापकतया मेयत्वविशिष्टव्यभिचारा-  
दावति(१)व्याप्तिरतस्तद्वारणाय यत्किञ्चिद्विशिष्टान्तरविषयितात्वा-  
व्यापकीभूतविषयिताशून्यज्ञानीयविशिष्टान्तरविषयितात्वव्यापकत्व-  
मेव वाच्यम् एवं च तादृशविशिष्टान्तरविषयित्वाव्यापकीभूतविष-  
यिताशून्यज्ञानीयविषयित्वाप्रयोज्यत्वनिवेशेनैव बाधविषयतान्तःपा-  
तिव्यभिचारादिविषयतामादाय व्यभिचारादावव्याप्तिवारणसम्भवे

[१] ननु तादृशविषयतात्वव्यापकरूपावच्छिन्नप्रयोजकत्वाप्रसि-  
ध्याऽसम्भवसम्भवेऽतिव्याप्तिदानमसंगतमिति चेन्न व्यापकरूपाव-  
च्छिन्नप्रयोजकतानिरूपितप्रयोज्यतासम्बन्धेन तादृशरूपाभावस्य  
विवक्षितत्वादिति ।

विशिष्टान्तरविषयितात्वव्यापकत्वनिवेशो व्यर्थ इति । न च जाति-  
मान् धूमव्यभिचारीत्यादिज्ञानवारणाय तादृशोभयाभावप्रयोजकय-  
त्किञ्चिद्विशिष्टान्तरविषयितात्वाव्यापकत्वमेव निवेशनीयमिति वाच्य-  
म् तथासति जात्यवच्छेदेन धूमव्याप्त्यवगाहिधूमव्याप्यजातिमद्वान्  
धूमवान् बह्वेरित्यत्र मेयत्वविशिष्टधूमाभाववद्वातिवह्न्यात्मकव्यभिचा-  
रेऽतिव्याप्तेः—तत्र बह्वित्वनिष्ठनिरवच्छिन्नावच्छेदकताघटिततादृश-  
विषयितात्वस्य उभयाभावप्रयोजकजातिमान् धूमव्यभिचारीतिज्ञा-  
नीयविषयतासाधारणविशिष्टान्तरविषयितात्वाव्यापकत्वादिति चे-  
न्न अव्यापकीभूतविषयिताशून्यत्वनिवेशे व्यभिचारघटितबाधादाव-  
व्याप्तिवारणसम्भवेऽपि मेयत्वविशिष्टव्यभिचारविषयकज्ञानस्य व्य-  
भिचारात्मकविशिष्टान्तरविषयत्वाव्यापकविषयिताशून्यत्वाविरहेण  
केवलव्यभिचारविषयकज्ञानस्यैव तादृशतया तज्ज्ञानीयविषयत्वा-  
प्रयोज्यत्वस्य केवलव्यभिचारविषयकज्ञानाकालीनमेयत्वाविशिष्ट-  
व्यभिचारविषयकज्ञानोत्तरज्ञानवृत्तिव्याप्त्यवगाहित्वाभावाधिकरण-  
तायाः सत्त्वात् मेयत्वविशिष्टव्यभिचारवारणायैव विशिष्टान्तर-  
विषयताव्यापकरूपावच्छिन्नत्वपर्यन्तस्य सार्थकत्वात् । एतेन  
स्वावच्छिन्नाविषयकज्ञानीयविषयत्वाप्रयोज्यत्वनिवेशेनैवोपपत्तौ वि-  
शिष्टान्तरविषयतात्वव्यापकरूपावच्छिन्नाप्रयोज्यत्वनिवेशो व्यर्थ  
इत्यपि प्रत्युक्तम् । उक्तीत्या मेयत्वविशिष्टव्यभिचारादावति-  
प्रसङ्गात् ।

वस्तुतः धूमव्यभिचारिवह्नित्वेन अभावाद्यवगाहिधूमव्यभिचा-  
रिवन्हिमान् धूमाभाववानित्यादिबाधभ्रमस्यापि विशिष्टान्तरवि-  
षयित्वाव्यापकीभूतविषयताशून्यतया तद्विषयत्वाप्रयोज्यत्व-  
स्य साध्यावगाहित्वाभावाधिकरणतायामसत्त्वेनाव्याप्तिरतो  
व्यापकत्वनिवेशः । एतेन विशिष्टान्तरविषयित्वाव्यापकीभू-  
तविषयताशून्यज्ञानीयविषयतावृत्तिरूपावच्छिन्नाप्रयोज्यत्वनिवेशन-  
मपि हेयम् । न च स्वाविषयताप्रयोज्यत्वनिवेशनं व्यर्थमिति  
वाच्यम् स्वपूर्ववर्तिज्ञानीयप्रतिबन्धकतावच्छेदकविषयताया एव  
स्वनिष्ठप्रतिबन्धकतावच्छेदकाभावाधिकरणताप्रयोजकत्वात् साम-  
ान्यभावमात्रप्रयुक्ततादृशोभयाभावप्रयोजकसाध्यावगाहित्वाभावाद्य-  
धिकरणतायां विशिष्टान्तरविषयत्वाप्रयोज्यत्वसत्त्वेन मेयत्व-

विशिष्टव्यभिचारादावतिव्याप्तिवारकतयैव तत्सार्थकयात् । न च तथापि विषयताप्रयोज्यत्वमेव निवेद्यतां किं विषयतायां स्वीय-  
 त्वनिवेशनेनेति वाच्यम् तावतापि पर्वतो धूमाभाववानित्याकार-  
 कभ्रमात्मकबाधज्ञानीयप्रतिबन्धकतावच्छेदकीभूतविषयताप्रयोज्या-  
 यां निरुक्तोभयाभावप्रयोजकसाध्यावगाहित्वाभावाधिकरणतायां  
 विशिष्टान्तरविषयतात्वव्यापकरूपावच्छिन्नाप्रयोज्यत्वसत्त्वेन मेय-  
 त्वविशिष्टव्यभिचारादावतिव्याप्यापत्तेः धूमाभाववत्पर्वताप्रसिं-  
 ध्या विशिष्टान्तरपदेन बाधस्य धर्तुमशक्यत्वात् । न च तथापि  
 स्वावच्छिन्नाविषयकप्रतीतिविषयतावच्छेदकावच्छिन्नयत्किञ्चिद्वि-  
 शिष्टनिरूपितविषयतात्वव्यापकरूपावच्छिन्नाप्रयोज्यत्वनिवेशापेक्ष-  
 या स्वावच्छिन्नविषयताशून्यप्रतीतिविषयतावृत्तिरूपावच्छिन्ना-  
 प्रयोज्यत्वनिवेशेनैव व्यभिचारघटितबाधादिसङ्ग्रहसम्भवे व्याप-  
 कत्वपर्यन्तनिवेशनप्रयोजनाभाव इति वाच्यम् तथासत्यसम्भवाप-  
 त्तेः—व्यभिचारत्वाद्यवच्छिन्नविषयताशून्यभ्रमात्मकव्यभिचारादिप्र-  
 तीतिविषयतावृत्तिरूपावच्छिन्नप्रयोज्यत्वस्य तादृशाधिकरणतायां  
 सत्त्वात् । एतेन स्वावच्छिन्नाविषयकप्रतीतिविषयतावृत्तिरूपान-  
 वच्छिन्नप्रयोजकताकत्वनिवेशेनैव सामञ्जस्ये व्यापकत्वनिवेशो व्यर्थ  
 इति परास्तम् । न च तथापि यत्किञ्चिद्विशिष्टान्तरविषयतात्वव्या-  
 पकरूपानवच्छिन्नाप्रयोज्यत्वमनिवेश्य यत्किञ्चिद्विशिष्टान्तरविषय-  
 तावृत्तिरूपानवच्छिन्नप्रयोजकताकत्वमेव निवेद्यतां व्यापकत्वानि-  
 वेशेन लाघवात् व्यभिचारादिघटितबाधादिविषयतानिष्ठप्रयोज-  
 कतायाः शुद्धव्यभिचारादिवृत्तिरूपानवच्छिन्नतया तादृशबाधाद्य-  
 व्याप्तिवारणसम्भवादिति वाच्यम् । धूमव्यभिचारी बन्धिर्धूमवान्  
 बन्धेरित्यादिस्थलीयबाधाव्याप्तिप्रसङ्गात् तादृशबाधविषयतानिष्ठ-  
 प्रयोजकतायाः व्यभिचारात्मकविशिष्टविषयतावृत्तितादृशबाधवि-  
 षयतात्वेनावच्छिन्नत्वात् । किञ्च सर्वत्रैव बाधादिविषयतानिष्ठप्र-  
 योजकतायाः शुद्धहृदादिरूपविशिष्टान्तरविषयतावृत्तिरूपावच्छेद्य-  
 तया असम्भवापत्तेश्च ।

इदं त्ववधेयम् । विशिष्टान्तरविषयतात्वव्यापकरूपानवच्छि-  
 न्नस्वविषयतानिष्ठप्रयोजकताकत्वमेव निवेशयितुमुचितम् । विशि-  
 ष्टान्तरविषयतात्वव्यापकरूपानवच्छिन्नत्वस्य व्यभिचारघटितबा-

धविषयतानिष्ठोभयाभावप्रयोजकतायामेव सत्त्वेन उभयाभावा-  
धिकरणतायां विशिष्टान्तरविषयतात्वव्यापकरूपानवच्छिन्नस्व-  
विषयतानिष्ठप्रयोजकताकत्वनिवेशेनैव सामञ्जस्यादुभयाभावप्रयो-  
जकाभावाधिकरणतापर्यन्तानिवेशकृतलाघवाच्चेति ध्येयम् (१) ।  
न च विशेष्यदलप्रविष्टविरोधिविषयताप्रयुक्तोभयाभावाधिकरण-  
ताया विशिष्टान्तरविषयतात्वव्यापकरूपावच्छिन्नाप्रयोज्यत्वनिवेशे-  
नैव सामञ्जस्य पृथक्विशिष्टान्तराघटितत्त्वनिवेशो व्यर्थ इति वा-  
च्यम् । तथासति सर्वत्रैवासंभवापत्तेः हृदो वन्ह्यभाववान् वन्ह्यभा-  
वव्याप्यवाञ्छेत्यादि-समूहालंबनबाधादिविषयकनिश्चयोत्तरानुमितौ  
विशिष्टान्तरविषयत्वाप्रयोज्यविरोधिविषयताप्रयुक्तोभयाभाववत्त्वा-

( १ ) अत्र केचित् । सर्वं गगनद्वाच्यत्वादित्यादौ सर्वत्वावच्छि-  
न्नगगनवत्ताबुद्धिम्प्रति गगनाभावत्वावच्छिन्नप्रकारताकांकिश्चिदव-  
च्छिन्नविषयताशालिज्ञानत्वेन गगनाभाववत्सर्वं गगनाभाववान् घट  
ज्ञातज्ञानसाधारणैकरूपेण प्रतिबन्धकतायाः सव्यभिचारे शिरोमणि-  
नोक्तत्वात् [ अतो ] गगनाभाववत्सर्वरूपबाधादावव्याप्तिः गगनाभाव-  
वत्सर्वत्वावच्छिन्नविषयतानिष्ठप्रयोजकतायां गगनाभाववद्धटरूपवि-  
शिष्टान्तरविषयतात्वव्यापकं यत् गगनाभावत्वावच्छिन्नप्रकारतानि-  
रूपितकिञ्चिदवच्छिन्नविषयतात्वं तदवच्छिन्नत्वात् । नच भवन्मते  
तादृशबाधादावव्याप्तिदुर्वारैव विशिष्टान्तरविषयतात्वव्यापकरूपाव-  
च्छिन्नप्रयोजकत्वस्य सत्त्वादिति वाच्यम् मन्मते विशिष्टान्तरविष-  
यतात्वव्यापकरूपावच्छिन्नविशिष्टान्तरविषयतानिष्ठप्रयोजकतानिरू-  
पितप्रयोज्यत्वाभावस्य वक्तव्यत्वात् । नच तथापि उक्तरूपावच्छिन्न-  
विशिष्टान्तरविषयतानिष्ठप्रयोजकताभिन्नत्वस्य स्वविषयतानिष्ठप्र-  
योजकतायां निवेशान्नोक्तदोष इति वाच्यम् प्रयोजकत्वस्यैक्यमते उ-  
क्तबाधेऽव्याप्तेर्वारयितुमशक्यत्वात् । स्वविषयतानिष्ठप्रयोजकता-  
यां विशिष्टान्तरविषयतावृत्तिप्रयोजकत्वाभिन्नत्वात् । स्वमते तु  
स्वावच्छिन्नविषयताप्रयोज्यस्वावच्छिन्नाविषयकप्रतीतिविषयताव-  
च्छेदकधर्मविशिष्टान्युभयाभावप्रयोजकाभावाधिकरणताकत्वनिवे-  
शान्नोक्तदोषावकाशः । वौशिष्ट्यं च स्वावच्छिन्नविषयतात्वव्यापक-  
रूपावच्छिन्नप्रयोजकतानिरूपितप्रयोज्यत्वस्वावच्छिन्नविषयताशालि-  
निश्चयाव्यवहितोत्तरज्ञानवृत्तित्वोभयसम्बन्धेनेति प्राहुः ।

सत्त्वात् उक्तसमूहालम्बनाविषयकनिश्चयोत्तरानुमितिनिष्ठतादृशोभ-  
याभावाधिकरणतायां विनिगमकासङ्गात्सत्प्रतिपक्षविषयताया  
अपि प्रयोजकत्वात् । एतेन यद्विषयकनिश्चयोत्तरानुमितित्वव्या-  
पकविशिष्टान्तरविषयत्वाप्रयोज्यविरोधिविषयताप्रयोज्योभयाभावा-  
धिकरणताकत्वमित्यस्यैव सम्यक्त्वे स्वतन्त्रविशिष्टान्तराघटित-  
त्वप्रवेशो व्यर्थ इत्यपि प्रत्युक्तम् । उक्तरीत्याऽसम्भवापत्तेः । अत्र य-  
त्किञ्चिदधिकरणतानिवेशे नासम्भव इति ध्येयम् । न च धूमव्यभि-  
चारिवह्निमान् धूमवान्वह्नेरित्यादौ बाधघटकीभूतधूमव्यभिचारिव-  
ह्निमत्यातिव्याप्तिः बाधविषयतान्तःपातितदीयविषयताप्रयोज्यायां ता-  
दृशोभयाभावप्रयोजकसाध्यवैशिष्ट्यावगाहित्वाभावाधिकरणतायां  
विशिष्टान्तरविषयतात्वव्यापकरूपावच्छिन्नाप्रयोज्यत्वादिति वाच्यम् ।  
स्वविषयताप्रयोज्यपदेनापि स्वविषयतात्वव्यापकरूपावच्छिन्नप्रयोज्य-  
त्वस्य विवक्षणीयत्वात् । अथोक्तरीत्या विशिष्टान्तराघटितत्वनिवे-  
शे तेनैवैकदेशवारणसम्भवे विशेष्यदलमनर्थकम् । एकदेशीयविषय-  
तात्वव्यापकरूपावच्छिन्नप्रयोज्यत्वाप्रसिद्धैव स्वपदेन एकदेशस्य  
धर्तुमशक्यत्वेन विशिष्टान्तराघटितत्वासत्त्वादेव एकदेशो-  
ऽतिव्याप्त्यसम्भवादिति । न चानुगमसम्भवेन विशिष्टान्त-  
रविषयताप्रयोज्यस्वविषयताप्रयोज्यतादृशोभयाभावाधिकरणताकं  
यद्यत्तदन्यरूपविशिष्टान्तराघटितत्वनिवेशात् विशेष्यदलवैयर्थ्य-  
मिति वाच्यम् तथासति बाधादेरसम्भवापत्तेः—बाधा-  
देरपि स्वविषयताप्रयोज्यविशिष्टान्तरविषयताप्रयोज्यबाधसत्प्रति-  
पक्षोभयविषयकसमूहालम्बननिश्चयोत्तरज्ञाननिष्ठतादृशोभयाभावप्र-  
योजकसाध्यावगाहित्वाभावाधिकरणताकत्वादिति चेन्न विशिष्टा-  
न्तरविषयताप्रयोज्यस्वविषयताप्रयोज्यतादृशोभयाभावप्रयोजकाभा-  
वाधिकरणतासामान्यं यद्यत्तदन्यत्वस्य विशिष्टान्तराघटितत्वपदेन  
विवक्ष्यैवासम्भवासम्भवेन विशेष्यदलसार्थक्यात् । न चैवं व्यभि-  
चारविशिष्टमेयत्वादावतिव्याप्तिरिति वाच्यम् विरोधिविषयतायां  
स्थायित्वनिवेशेनैव तत्रातिव्याप्तिवारणसम्भवादिति ध्येयम् ।

परे तु विशेष्यदलानुक्तौ पाषाणमयत्ववत्पर्वतेऽतिव्याप्तिः पाषा-  
णमयो न बह्निमानिति—ज्ञानकालीनपर्वतः पाषाणमय इति ज्ञानस्या-  
प्यनुमितिप्रतिबन्धकतया पाषाणमयत्ववत्पर्वतविषयताया अपि पा-



पाषाणमयत्वविशिष्टपर्वतविषयतात्वव्यापकरूपानवच्छिन्नतादृशाभावा-  
धिकरणताप्रयोजकत्वात् । न च पाषाणमयत्वविशिष्टपर्वतविषयता-  
प्रयोज्यतादृशाधिकरणताया वह्न्यभाववत्पाषाणमयत्वविशिष्टात्म-  
कविशिष्टान्तरप्रयोज्यत्वात्तत्वातिव्याप्तिरिति वाच्यम् । पाषाणमय-  
त्वावच्छेदेन वह्न्यभावघटितवह्न्यभाववत्पाषाणमयत्वविशिष्टस्या-  
प्रसिद्धत्वात् । न च विशेष्यदलोक्तावपि निर्वह्निः पर्वतो वह्निमानि-  
त्यादौ पाषाणमयत्ववत्पर्वतेतिव्याप्तिः तत्र विशेष्यदलस्यापि सत्त्वा-  
त्, यदि च तत्र विरोधिविषयत्वाभावात्तत्वातिव्याप्तिरित्युच्यते तदा-  
पि निर्वह्निः पर्वतो वह्निमान् नीलपर्वतादित्यत्र नीलत्वाभाववान्  
वह्निमान् नीलत्वभाववान् पर्वत इति ज्ञानीयाविषयतामादाय नील-  
त्वाभाववत्पर्वतेतिव्याप्तिः साध्यवत्पक्षविषयताबहिर्भूतविषयता-  
रूपद्वितीयकलोकेविरोधिविषयतायाः पाषाणमयत्ववत्पर्वतादावपि  
सत्त्वात् तत्रातिव्याप्तिश्चेति वाच्यम् । पाषाणमयो न वह्निमानिति  
ज्ञानाकालीनपाषाणमयत्ववत्पर्वतज्ञानोत्तरज्ञानवृत्तितादृशाधिकरण-  
तायां विरोधिविषयताप्रयुक्तत्वाभ्युपगमेन पाषाणमयत्ववत्पर्वत-  
विषयकनिश्चयोत्तरानुमितिसामान्ये विरोधिविषयताप्रयुक्तोभयाभा-  
वासत्त्वेन विशेष्यदलाभावादेवोक्तातिव्याप्त्यसम्भवादिति प्राहुः ।

वस्तुतस्तु स्वातन्त्र्येण तादृशविशिष्टान्तराघटितत्वनिवेशापेक्ष-  
यालाघवेन दीधितिकारोक्ताविशेष्यदलप्रविष्टउभयाभावाधिकरणता-  
यामेव विशिष्टान्तरविषयतात्वव्यापकरूपानवच्छिन्नविरोधिविषय-  
तानिष्ठप्रयोजकताकत्वनिवेशान्न विशेष्यदलव्यावृत्त्यसङ्गतिः । अत  
एव पूर्वमुक्तं भट्टाचार्येण स्वातन्त्र्येण तादृशविशेषणं यत्पदार्थे अनि-  
वेश्य निश्चय एव तादृशविशिष्टान्तराविषयकत्वं निवेश्यमिति स्वर-  
साक्ष निष्कृष्टकल्पे उभयाभावाधिकरणताप्रयोजकतायां तादृशवि-  
शेषणमिति ध्येयम् ।

यत्तु गगनमभावाप्रतियोगि गगनादित्यत्राभावाप्रतियोगित्व-  
व्यायकीभूताभावप्रतियोगिपगगनरूपासाधारणे बाधघटितेऽव्याप्ति-  
स्तज्ज्ञानोत्तरज्ञाननिष्ठतादृशसाध्यावगाहित्वाभावाधिकरणतायां बा-  
धरूपविशिष्टान्तरविषयित्वप्रयोज्यत्वात् ।

तत्तुच्छम् । साध्यवत्ताबुद्धौ अभावप्रतियोगिगगननिश्चयत्वेन  
प्रतिबन्धकतयैवोपपत्तौ तत्र ज्ञानविशिष्टज्ञानत्वेन बाधज्ञानस्य प्र-

तिबन्धकत्वान्तराभावेन तस्यालक्ष्यत्वात् स्वातन्त्र्येण प्रतिबन्धक-  
त्वाभावेन दोषत्वायुक्तत्वात् व्यभिचारादिघटितबाधादेश्च स्वा-  
तन्त्र्येण दूषकत्वात् तत्सङ्ग्रहप्रकाशस्यावश्यकत्वात् ॥ २५ ॥

व्यभिचारादिघटितबाधादिविषयताप्रयोज्याया दीधितिकारो-  
कोभयाभावाधिकरणताया व्यप्त्यादिविरहप्रयोज्यत्वेन यत्कि-  
ञ्चिद्विशिष्टान्तरविषयिताव्यापकरूपावच्छिन्नबाधादिविषयताप्रयो-  
ज्यत्वनियमात् तत्सङ्ग्रहाय तादृशोभयाभावप्रयोजकाभावपर्य-  
न्तनिवेश इति भट्टाचार्येणोक्तम् । न च विशिष्टान्तरविषयत्वा-  
प्रयोज्यस्वविषयताप्रयोज्यतादृशोभयाभावप्रयोजकाधिकरणताकत्व-  
मित्युक्तावेव व्यभिचारघटितयाधे साध्यवैशिष्ट्यावगाहित्वाभावा-  
धिकरणताव्यक्तिमादाय लक्षणसमन्वयसंभवे उभयाभावप्रयोजका-  
भावाधिकरणतायामभावीयत्वनिवेशो व्यर्थ इति वाच्यम् । जन्यता-  
वच्छेदकविषयताया जनकतावच्छेदकविषयताप्रयोज्यत्वेन मेयत्ववि-  
शिष्टव्याभिचारविषयकसंस्कारोत्तरवृत्तितज्जन्यस्मृतौ या मेयत्ववि-  
शिष्टव्यभिचारत्वावच्छिन्नावेपयता तदाधिकरणतामादाय मेयत्ववि-  
शिष्टव्याभिचारादावैतिव्याप्तिवारकतायां तत्सार्थक्यात्, स्मृतिनिष्ठ-  
तादृशाधिकरणतयां तादृशस्मृत्युत्तरानाहार्यज्ञाननिष्ठतादृशोभयाभा-  
वप्रयोजकत्वस्य संस्कारीयमेयत्वाविशिष्टव्यभिचारविषयत्वप्रयोज्य-  
त्वस्य च सत्त्वात् । न च स्मृतिनिष्ठतादृशाधिकरणतायां व्याभिचारा-  
त्मकविशिष्टान्तरविषयत्वप्रयोज्यत्वात् नोक्तातिव्याप्तिरिति वाच्यम् ।  
जनकतावच्छेदकतावच्छेदकरूपेण जन्यतावच्छेदकविषयताप्रयोज-  
कत्वेन शुद्धव्यभिचारविषयतात्वेन तत्राप्रयोजकत्वादिति ध्येयम् ।

यत्तु तादृशाधिकरणतायामभावीयत्वानिवेशे मेयत्वविशिष्टव्य-  
भिचारव्याप्यव्याप्तिव्याप्तिस्तादृशव्याप्यत्वावच्छिन्नविषयताप्रयोज्य-  
मेयत्वविशिष्टव्यभिचारविषयकानुमितिनिष्ठविषयताधिकरणतायामु-  
भयाभावप्रयोजकत्वस्य विशिष्टान्तरविषयत्वाप्रयोज्यत्वस्य च स-  
त्त्वादिति ।

तत्तुच्छम् । अभावीयत्वनिवेशेऽपि व्याप्त्यवगाहित्वाभावाधिक-  
रणतामादाय विशिष्टान्तराघटितत्वस्य तत्र सत्त्वेनोक्तातिव्याप्तेर्दुर्वा-  
रत्वादिति ।

अथ पर्वतो धूमवान्बहोरित्यत्र धूमाभाववद्धूमव्याभिचारिवहिमदा-

दावतिव्याप्तिः धूमव्यभिचारिवह्निमान् धूमाभाववान् धूमव्यभिचारि-  
वह्निमांश्च पर्वत इत्यादिज्ञानयिधूमाभाववद् धूमव्यभिचारिवह्निमत्त्वा-  
वच्छिन्नविषयतायाः साध्यावगाहित्वाभावाधिकरणताप्रयोजकत्वेन  
स्वविषयताप्रयोज्यतादृशसाध्यावगाहित्वाभावाधिकरणतायां वि-  
शिष्टान्तरविषयतात्वव्यापकरूपावच्छिन्नाप्रयोज्यत्वसत्त्वेन विशिष्टा-  
न्तराघटितत्वस्य स्वस्वव्यभिचारघटिततया विशेष्यदलस्य च स-  
त्त्वात् । न च स्वविषयताप्रयोज्यतादृशाधिकरणतायां धूमव्यभिचा-  
रिवह्निमत्पर्वत रूपविशिष्टान्तरविषयताप्रयोज्यत्वात्कथं तत्राव्याप्ति-  
रिति वाच्यम् धूमव्यभिचारिवह्निमत्पर्वतरूपाविशिष्टस्याप्रसिध्या वि-  
शिष्टान्तरपदेन तस्योपादानुमशक्यत्वात् ।

मैवम्, विशेष्यदलघटकविरोधिविषयतानिष्ठप्रयोजकत्वस्य विशि-  
ष्टान्तराघटितत्वदलघटकस्वविषयतानिष्ठप्रयोजकत्वस्य च द्वयोरैक-  
रूपावच्छिन्नत्वविवक्षया यद्विषयकनिश्चयोत्तरानुमितिसामान्ये विरो-  
धिविषयतानिष्ठयद्रूपावच्छिन्नप्रयोजकतानिरूपितप्रयोज्यतावदुभया-  
भाववत्त्वं स्वविषयतानिष्ठयद्रूपावच्छिन्नप्रयोजकतानिरूपितप्रयोज्य-  
तावद्विशिष्टान्तरविषयित्वाप्रयोज्योभयाभावप्रयोजकाभावाधिकरण-  
ताकत्वीमत्यर्थस्य पर्यवसितत्वेन प्रागुक्तातिव्याप्तिवारणानवकाशा-  
दिति । एवं च धूमव्यभिचारिवह्निमान्धूमवान्वहेरित्यत्र धूमव्यभिचारि-  
वह्निमति प्रागुक्तातिव्याप्तिवारणाय विशिष्टान्तराघटितत्वशरीरे स्व-  
विषयतात्वव्यापकरूपावच्छिन्नप्रयोज्यत्वमपि निवेशनीयं प्रयोजकताद्व-  
योरैक्यविवक्षयैव तत्रातिव्याप्तिवारणसम्भवादिति ध्येयम् । प्रयोजक-  
तायां स्वविषयतानिष्ठत्वं प्रयोजकताया ऐक्यलाभायैवेति ध्येयम् ।

एवं प्रतिबन्धकताघटितलक्षणेऽपि विषयतानिष्ठयद्रूपावच्छिन्ना-  
वच्छेदकताकप्रतिबन्धकताकत्वं विशेष्यदलघटकं स्वविषयतानिष्ठ-  
तद्रूपावच्छिन्नप्रयोजकत्वमेव विशिष्टान्तराघटितत्वशरीरेऽपि निवे-  
शनीयम् नातस्तल्लक्षणे उक्तदोषसम्भवः ॥२६॥

विरोधिविषयतापदेन तादृशोभयाभावप्रतियोगितावच्छेदकको-  
टौ यद्रूपावच्छिन्नांशे यद्रूपावच्छिन्नवैशिष्ट्यावगाहित्वं निविष्टं तद्रूपा-  
वच्छिन्नांशे तद्रूपावच्छिन्नाभावतद्व्याप्यान्तरविषयित्वं सिद्धिवि-  
षयेऽतिव्याप्तिवारणाय विवक्षितं भट्टाचार्येण ।

न च उभयाभावप्रतियोगितावच्छेदककोटौ यद्रूपावच्छिन्नवै-



सिर्त्यद्रूपघटितरूपावच्छिन्नतुपादानात्, पर्वतत्वावच्छेदेन व-  
ह्नेस्साध्यतास्थले विशिष्टसंसर्गतावच्छेदकाप्रसिद्धावपि न क्षतिः  
संसर्गतावच्छेदककोटिप्रविष्टसंयोगत्वमादायैव प्रसिद्धिसम्भवादि-  
ति वाच्यम् । तावतापि हृदो धूमजनकतेजोभाववान् वह्नेरित्यादौ सा-  
ध्यवत्पक्षेऽतिव्याप्तेर्दुर्वारत्वात् वह्नित्वसमनियतानुयोगितानिरूपित-  
प्रतियोगितावच्छेदकत्वस्य बन्धित्वावाच्छिन्नाभाववद्वृत्तित्वस्य च  
धूमजनकतेजोभावात्वे सत्त्वादिति । यदि च धूमजनकतेजोऽभावो न  
बन्ध्याभावस्वरूपः समनियताभावानामैक्यानभ्युपगमादित्युच्यते तदा  
कथाश्चिदुक्तातिव्याप्तिवारणं सम्भवतीति सुधोभिर्विभावनीयम् (१) ।

न चोक्तरीत्या विरोधिविषयतानिवचने विरोधियद्विषयतासामा-  
न्यप्रयुक्तस्तादृशोभयाभावस्तत्त्वमित्यस्यैव सम्यक्त्वे शेषवैयर्थ्यामिति  
वाच्यम् । तथा सति पर्वतो बन्धिमान् नीलपर्वतादित्यत्र नीलत्वा-  
भाववत्पर्वतेऽतिव्याप्त्यापत्तेः नीलत्वाभाववान् बन्ध्याभाववान् नी-  
लत्वाभाववांश्च पर्वत इत्याकारकज्ञानोत्तरानुमितिनिष्ठमाध्यावगा-  
हित्वाभावाधिकरणतायां नीलत्वाभाववत्पर्वतनिरूपितविरोधि-  
विषयतासामान्यप्रयोज्यत्वादिति ध्येयम् ॥ २७ ॥

अथ पक्षवृत्तित्वाघटितसाध्यव्यापकोभूताभावप्रतियोगिहेतुरू-  
पासाधारणेऽव्याप्ति पक्षवृत्तित्वाघटितासाधारण्यनिरुक्ताविरोधिवि-  
षयित्वाभावात् । तादृशासाधारण्यविषयकनिश्चयोत्तरानुमितिसा-  
मान्ये निरुक्तोभयाभावासत्त्वेन विशेष्यदलानाक्रान्तत्वात् स्वविष-  
यताप्रयोज्यतादृशोभयाभावप्रयोजकसाध्यावगाहित्वाभावाधिकरण-  
तायां हेतुमत्पक्षरूपविशिष्टान्तरविषयताप्रयोज्यत्वेन विशिष्टान्त-  
राघटितत्वस्यासत्त्वाच्च । न च विशेष्यदलरक्षणाय यद्विषयकनिश्चये  
पक्षधर्मिकहेतुमत्तान्नानकालीनत्वं विशेषणं देयमिति वाच्यम् त-

( १ ) परेतु तद्रूपावच्छिन्नाभावनिष्ठत्वमनिवेश्य तद्रूपावच्छि-  
न्नघटकतानवच्छेदकं तद्रूपावच्छिन्नाभावत्वावाच्छिन्नविषयित्वाव्या-  
पकं यद्विषयत्वं तच्छून्यप्रतीतिविषयतावच्छेदकत्वस्य निरुक्तानु-  
योगितानिरूपितप्रतियोगितावच्छेदकतायां निवेशान्नोक्तदोषः । विष-  
यतायां घटकतानवच्छेदकत्वनिवेशात् धूमजनकतेजोऽभावकाली-  
नबन्धिहेतुकधूमजनकतेजोऽभावसाध्यकस्थले न साध्यवत्पक्षेऽति-  
व्याप्तिरित्याहुः ।

थासति यद्विषयकनिश्चये हेतुमत्तानिश्चये च अनाहार्यत्वनिवेशस्या-  
वश्यकत्वेन स्वरूपासिद्धावव्याप्त्यापत्तेः । यत्तु यद्विषयकनि-  
श्चयोत्तरोत्पन्न इति प्रकृतलक्षणे तृतीयक्षणव्यावृत्ताव्यवहि-  
तोत्तरत्वमेव निवेशनीयम् तथाचासाधारण्यनिश्चयोत्तरं पक्षे  
हेतुसाध्यावगाह्यनाहार्यज्ञानानुत्पत्त्या तादृशनिश्चयोत्तरानुमिति-  
सामान्ये एव निरुक्तोभयाभावसत्त्वाद्विशेष्यदलमक्षतमेवेति ।  
तत्तुच्छम् । द्वितीयक्षणमात्रपर्यवसायिअव्यवहितोत्तरत्वनिवेशे  
काञ्चनमयः पर्वतो वह्निमान्धूमादित्यत्र काञ्चनमयत्वव्यापकीभूताभा-  
वप्रतियोगिधूमस्वरूपस्यासाधारण्यानात्मकस्यालक्ष्यतया तत्रातिव्या-  
प्त्यापत्तेः, हृदो वह्निमान् जलादित्यत्र जलावच्छेदेन बन्धभाव-  
घटितबन्धभावजलवदात्मकेऽतिव्याप्तेश्च—तन्निश्चयद्वितीयक्षणे नि-  
रुक्तोभयाभावावगाहि-अनाहार्यज्ञानानुत्पादात्, एवमसाधारण्य-  
विषयकनिश्चयोत्तरानुमितिसामान्ये निरुक्तोभयाभावसत्त्वेऽपि उ-  
क्तविरोधिविषयताप्रयुक्तत्वाविशिष्टतादृशोभयाभावासत्त्वात् असा-  
धारणेऽव्याप्तितादवस्थ्याच्च । न च विशेष्यदलरक्षणाय हेतुमत्पक्ष-  
ज्ञानाकालीनत्वासाधारण्यविषयकत्वैतदुभयाभाववैशिष्ट्यम् असा-  
धारण्यज्ञाने विरोधिविषयतासम्पादनाय च मुख्यविशेष्यताद्व-  
यशून्यत्वं यद्विषयकनिश्चये निवेशनीयम्, तथाच साध्यव्यापकी-  
भूताभावप्रतियोगिहेतुमान्पक्ष इत्याकारकविशिष्टविषयताशालि-  
ज्ञानमादायैवासाधारणे लक्षणसमन्वय इति वाच्यम् हेतुमत्पक्षावि-  
षयकहेतुमत्पक्षज्ञानकालीनासाधारण्यज्ञानेऽपि निरुक्तोभयाभावव-  
त्त्वस्य मुख्यविशेष्यताद्वयशून्यत्वस्य च सत्त्वान्तत्र च निरुक्तविरो-  
धिविषयत्वाभावात्तदुत्तरानुमितौ विरोधिविषयताप्रयुक्तोभयाभावा-  
सत्त्वादसाधारण्येऽव्याप्तितादवस्थ्यात् जातिमान् बन्धभाववानि-  
त्यादिज्ञानमादायासम्भववारणायाव्यापकीभूतविषयताशून्यत्वनिवे-  
शस्यावश्यकतया विशिष्टविषयताशालिज्ञानमादाय लक्षणसम-  
न्वयासम्भवाच्च । एतेन हेतुमत्पक्षज्ञानाकालीनत्वं परित्यज्य हे-  
तुमत्पक्षविषयताघटितोभयाभावनिवेशे विशिष्टविषयताशालिज्ञान-  
मादायैवासाधारण्यसङ्ग्रह इत्यपि परास्तम् । न च यदंशे यदवगा-  
हित्वं तदंशे तदवगाहिप्रहप्रतिबन्धकतावच्छेदक्यद्रूपावच्छिन्न-  
विषयत्वं तद्रूपावच्छिन्नविषयतैव विरोधिविषयतापदेन वाच्या य-

द्विषयकनिश्चये हेतुमत्पक्षज्ञानाकालीनत्वघटितोभयाभाववत्त्वमेव निवेशनीयम् तथाच हेतुमत्पक्षज्ञानाकालीनहेतुत्पक्षाविषयकासाधारण्यज्ञानमादायैव लक्षणसमन्वय इति वाच्यम् विरोधिविषयतापदस्य उक्तार्थकत्वे पर्वतो वह्निमान्धूमादित्यादौ साध्यवत्पक्षेऽतिव्याप्यापत्तेः वह्निमान् धूमाभाववान् वह्निमांश्च पर्वत इत्यादिज्ञानयिप्रतिबन्धकतावच्छेदकत्वस्य वह्निमत्पर्वतविषयतायामपि सत्त्वात् इति चेत् ।

अत्र केचित्-विरोधिविषयतापदेन यद्रूपावच्छिन्नांशे यद्रूपावच्छिन्नावगाहिता निविष्टा तद्रूपावच्छिन्नविशेष्यताभिन्नविशेष्यत्वानिरूपिततद्रूपावच्छिन्नाभावतद्व्याप्यान्यतरविषयता(१) वाच्या यद्विषयकनिश्चये प्रागुक्तोभयाभाववत्त्वं निवेशनीयम् तथाच हेतुमत्पक्षज्ञानाकालीनतादृशपक्षाविषयकासाधारण्यसङ्ग्रह इत्याहुः ।

तदप्यसत् । उक्तक्रमेण विरोधिविषयतानिर्वचने पर्वतो वह्निमान् वह्निमत्पर्वताभावादित्यत्र साध्यवत्पक्षेऽतिव्याप्यापत्तेः ।

नव्यास्तु साध्यव्यापकीभूताभावप्रतियोगिहेतुमत्तानिश्चयान्यत्वासाधारण्यविषयकत्वोभयाभाववत्त्वं यद्विषयकनिश्चये निवेशनीयम् तथाच साध्यव्यापकीभूताभावप्रतियोगिहेतुमान्पक्ष इत्याकारकज्ञानमादायैवासाधारणे लक्षणसमन्वयः । न चोक्तज्ञानस्याव्यापकीभूताभावप्रतियोगिविषयताशून्यत्वाभावात् कथं तदादाय लक्षणसमन्वय इति वाच्यम् अव्यापकीभूतविषयताशून्यत्वपदेनापि साध्यव्यापकीभूताभावप्रतियोगिहेतुमत्पक्षविषयतानन्तःपाति-अव्यापकीभूतविषयताशून्यत्वस्य अव्यापकीभूतविषयतावत्त्वसाध्यव्यापकीभूताभावप्रतियोगिहेतुमत्पक्षविषयतानन्तःपातिविषयतावत्त्वोभयाभावस्य विवक्षितत्वादिति प्राहुः ।

एतेन विशेष्यदलप्रविष्टविरोधिविषयतानिष्ठप्रयोजकतायां विशिष्टान्तरविषयतात्वव्यापकरूपानवच्छिन्नत्वनिवेशेनैव सामञ्जस्ये पृथक् विशिष्टान्तराघटितत्वनिवेशो विफलः । न च विशिष्टान्तराघटितत्वनिवेशो हृदत्वावच्छेदेन वन्हेस्साध्यतास्थले तदवच्छेदेन वन्ह्यभाववद्भ्रदादावतिव्याप्तिः हृदत्वावच्छेदेन वन्ह्यभावविषयता-

(१) विषयतात्वेन निवेशाद्वह्निव्यापकीभूताभावप्रतियोगिजलत्वावच्छिन्नाविशेष्यतामादाय लक्षणगमनादिति ध्येयम् ॥

त्वावच्छेदेन तादृशोभयाभावप्रयोजकतायाः विशिष्टान्तरविषयता-  
त्वव्यापकरूपानवच्छिन्नत्वात् । स्वमते तु तादृशोभयाभावप्रयोज-  
कीभूतायां हृदत्वावच्छेदेन साध्यवैशिष्ट्यावगाहित्वाभावाधिकर-  
णतायां सामानाधिकरण्येन बन्धभाववद्भ्रदात्मकविशिष्टान्तरवि-  
षयताप्रयोज्यत्वान्नातिव्याप्तिरिति वाच्यम् तस्य लक्ष्यत्वात् । अन्य-  
था सामानाधिकरण्येन साध्यावगाहित्वाभावाधिकरणतामादाय  
तन्निवेशेऽप्यप्रतीकारादिति पूर्वपक्षो निरस्तः । साध्यव्यापकीभूता-  
भावप्रतियोगिहेतुमत्पक्षविषयत्वस्यैव निरुक्तविरोधिविषयतारूप-  
त्वात् तन्निष्ठप्रयोजकतायां हेतुमत्पक्षरूपविशिष्टान्तरविषयता-  
त्वव्यापकरूपावच्छिन्नतयाऽसाधारणेऽव्याप्तिप्रसङ्गादिति ध्येयम् ।

अत्रोक्तरीत्याऽसाधारण्ये विशेष्यदलसत्त्वसंपादनेऽपि हेतुमत्प-  
क्षरूपविशिष्टान्तरघटितत्वात्कथं तत्संग्रहः । न च विशिष्टान्तरपदेन  
प्रकृतलक्षणाक्रान्तविशिष्टान्तरं वक्तव्यम् हेतुमत्पक्षादिकं च न  
तथेति वाच्यम् तथापि जलाभाववद्भ्रदकालीनवहेस्साध्यनास्थले  
जलवद्भ्रदात्मकहेतुमत्पक्षस्य तादृशतया तत्रासाधारणेऽव्याप्ते-  
रपरिहारात् । न च विशिष्टान्तराघटितत्वशरीरे ज्ञानवैशिष्ट्या-  
प्रयोज्यत्वे साति यद्विशिष्टान्तरविषयताप्रयोज्यत्वं तदभावनिवेशा-  
न्नासाधारण्यासङ्ग्रह इति वाच्यम् तथा सति मेयत्वविशिष्टासा-  
धारण्येऽतिव्याप्त्यापत्तेः । अथासाधारण्यविषयतात्वावच्छिन्नप्रयो-  
जकत्वानिरूपितत्वज्ञानवैशिष्ट्यप्रयोज्याधिकरणतावृत्तित्वोभयाभा-  
वस्य विशिष्टान्तरविषयताप्रयोज्यतायां निवेशे हेतुमत्पक्षरूपवि-  
शिष्टान्तरमादाय नासाधारण्यासङ्ग्रह इति । न चैवं असाधार-  
ण्यज्ञानकालीनमेयत्वविशिष्टबाधज्ञानोत्तरानुमितिनिष्ठमेयत्वविशिष्ट-  
बाधविषयताप्रयोज्यसाध्यावगाहित्वाभावाधिकरणतायां बाधाद्या-  
त्मकविशिष्टान्तरविषयताप्रयोज्यत्वसत्त्वेऽपि तत्प्रयोज्यतायां निरु-  
क्तोभयाभावासत्त्वान्मेयत्वविशिष्टबाधेऽतिव्याप्तिरिति वाच्यम् । स्व-  
विषयताप्रयोज्यतायामपि निरुक्तोभयाभावनिवेशात् ।

अथ तादृशाधिकरणतानिष्ठहेतुमत्पक्षविषयताप्रयोज्यत्वं प्रति-  
बन्धकतावच्छेदेकतापर्याप्त्याधिकरणघटकैर्यावाद्भिर्निरूपितमेकमेव न  
तु नानेति कथं विशिष्टान्तरविषयताप्रयोज्यतायां तादृशोभयाभाव-  
निवेशेऽप्यसाधारण्यसंग्रह इति चेत्, तर्हि तादृशप्रयोज्यत्वस्यैक्येऽपि



तादृशप्रयोज्यतानिरूपितहेतुमत्पक्षविषयतानिष्ठप्रयोजकता नानैवाव-  
च्छेदकभेदात्तासां भिन्नानामपि तत्प्रयोज्यतानिरूपितप्रयोजकतात्वेन  
व्यासज्यवृत्तितया महानसीयबह्व्यभावप्रतियोगितावच्छेदकतापर्य-  
स्तरैक्येन तद्भेदेन न प्रयोजकताभेदः । एवं च ज्ञानवैशिष्ट्यप्रयो-  
ज्यतानिरूपितत्वासाधारण्यविषयतात्वानवच्छिन्नत्वोभयाभाववती  
या विशिष्टान्तरविषयताव्यापकरूपावच्छिन्नप्रयोजकता तन्निरू-  
पितप्रयोज्यत्वाभावस्य विशिष्टान्तरविषयत्वाप्रयोज्य इत्यनेन विव-  
क्षितत्वात् हेतुमत्पक्षविषयतानिष्ठतादृशप्रयोजकतायां तादृशोभय-  
वत्त्वेनासाधारण्यसङ्गहादिति चेन्न । हृदो वह्निमान् वह्निमद्वृत्तिजला-  
दित्यादौ साधनाप्राप्त्यात्मकवह्निमद्वृत्तिजले मेयत्वविशिष्टेऽति-  
व्याप्तिः । वह्निमद्वृत्तिजलं मेयं जलवांश्च हृद इति ज्ञानोत्तरघटाद्य-  
नुमितिनिष्ठमेयत्वविशिष्टवह्निमद्वृत्तिजलविषयताप्रयोज्यसाध्याव-  
गाहित्वाभावाधिकरणतायां तद्वदकीभूतवह्निमद्वृत्तिजलविषयता-  
प्रयोज्यत्वेऽपि तत्प्रयोज्यतानिरूपिततादृशजलविषयतानिष्ठप्रयोज-  
कतायां तादृशोभयाभावविरहेण तादृशोभयाभाववाद्दिशिष्टान्तरवि-  
षयतानिष्ठप्रयोजकतानिरूपितप्रयोज्यत्वाभावस्य तादृशाधिकरण-  
तायामक्षतत्वेन तामादाय विशिष्टान्तराघटितत्वस्य सत्त्वात्,  
एवं हृदो वह्निमान् धूमादित्यादौ बह्व्यभाववज्जलवद्वृत्तिजलवद्भेदेऽ-  
तिव्याप्त्यापत्तेश्च—तद्वदकीभूतवह्व्यभाववज्जलवदादिरूपविशिष्टा-  
न्तरविषयतानिष्ठतादृशाधिकरणताप्रयोजकतायां तादृशोभयवत्त्वा-  
त् । न चासाधारण्यविषयताप्रयोज्याधिकरणताप्रयोजकत्वासाधार-  
ण्यविषयत्वान्यत्व—एतदुभयाभावो विशिष्टान्तरविषयतायामेव निवे-  
शनीयः नतु तन्निष्ठप्रयोजकतायामुक्तोभयाभावः तथा च नोक्ताति-  
व्याप्तिद्वयावकाश इति वाच्यम् । तथा सति हृदो वह्निमान्धूमादित्यादौ  
मेयत्वविशिष्टबाधेऽतिव्याप्त्यापत्तेः बह्व्यभाववान् हृदः प्रमेयः वह्नि-  
व्यापकीभूताभावप्रतियोगी धूमः धूमवान् हृद इति ज्ञानोत्तरघटाद्य-  
नुमितिनिष्ठपक्षधर्मिकसाध्यवैशिष्ट्यावगाहित्वाभावाधिकरणतायां  
विनिगमनाविरहेण बाधासाधारण्यविषयितयोर्द्वयोरेव प्रयोजकत-  
या बाधविषयतायां तादृशोभयाभावासत्त्वेन विशिष्टान्तरपदेन बा-  
धस्य धर्तुमशक्यत्वादिति चेत् ।

अत्र केचित्—असाधारण्यविषयताप्रयोज्यत्वनिरूपितत्वासाधा-

रण्यविषयतात्वानवच्छिन्नत्वोभयाभाववती या विशिष्टान्तरविषय-  
तानिष्ठप्रयोजकता तन्निरूपितप्रयोज्यत्वाभावस्य विशिष्टान्तरविषय-  
त्वाप्रयोज्येत्यनेन विवक्षणांनोक्तदोष इत्याहुः ।

तन्न, धूमाभाववत्पर्वतकालीनपर्वतो वह्निमान् धूमादित्यादौ आश्र-  
यासिद्ध्यात्मकमेयत्वविशिष्टधूमवत्पर्वतेऽतिव्याप्तिः वह्निव्यापकीभूना-  
भावप्रतियोगी धूमः धूमवान् पर्वतः प्रमेय इति ज्ञानोत्तरघटाद्यनु-  
मितिनिष्ठप्रमेयत्वविशिष्टधूमवत्पर्वतविषयताप्रयोज्यपक्षधर्मिकसाध्य-  
वैशिष्ट्यावगाहित्वाभावाधिकरणतामादाय विशिष्टान्तराघटितत्वस-  
त्त्वात् । धूमवत्पर्वतरूपविशिष्टान्तरविषयतानिष्ठतादृशाधिकरणताप्र-  
योजकतायामसाधारण्यविषयतात्वानवच्छिन्नत्वासाधारण्यविषय-  
ताप्रयोज्यतानिरूपितत्वोभयसत्त्वात्, धूमवत्पर्वतरूपविशिष्टान्तर-  
विषयतानिष्ठप्रयोजकत्वे स्वविषयतानिष्ठप्रयोजकत्वे उभयत्रैव  
तादृशोभयाभावं निवेद्य विशिष्टान्तरविषयतानिष्ठतादृशोभयाभाव-  
प्रयोजकाधिकरणताकत्वमित्युच्यते तदा न कोऽपि दोषः । एवञ्च  
ज्ञानवैशिष्ट्यप्रयोज्यतानिरूपितत्वघटितप्रागुपदर्शितोभयाभावस्य  
उभयप्रयोजकतानिवेशोऽपि साधीयानिति ।

अथैवं प्रागुक्तदोषवारणाय स्वविषयतानिष्ठप्रयोजकतायां  
विशिष्टान्तरविषयतानिष्ठप्रयोजकतायां च ज्ञानवैशिष्ट्यप्रयो-  
ज्यतानिरूपितत्वासाधारण्यविषयतानवच्छिन्नत्वोभयाभावनिवेशधौ-  
व्ये निरुक्तोभयाभाववद्विशिष्टान्तरविषयतात्वव्यापकरूपावच्छिन्न-  
प्रयोजकतानिरूपितप्रयोज्यत्वाभाववन्निरुक्तोभयाभावविशिष्टस्ववि-  
षयतात्वव्यापकरूपावच्छिन्नप्रयोजकतानिरूपितप्रयोज्यतावदुभया-  
भावप्रयोजकाभावाधिकरणताकत्वमित्यस्यैव सम्यक्त्वे विशे-  
ष्यदलनिवेशो विफल इति चेन्न कपिसंयोगाभाववद्दृक्षः क-  
पिसंयोगीत्यत्र कपिसंयोगाभाववद्दृक्षेऽतिव्याप्त्यापत्तेः । न  
च यद्विषयकनिश्चये अव्याप्यवृत्तित्वज्ञानानास्कन्दितत्वनिवे-  
शस्यावश्यकतया अव्याप्यवृत्तित्वज्ञानानास्कन्दितकपिसंयो-  
गाभाववद्दृक्षविषयकनिश्चयोत्तरानुमितिसामान्ये तादृशोभयाभा-  
वसत्त्वात् तन्ननिवेशोऽपि तत्रातिव्याप्तिरिति वाच्यम् अव्याप्यवृत्तित्व-  
भ्रमानास्कन्दितत्वं यद्विषयकनिश्चये इत्येव विशेष्यदले निवेद्यतया  
तत्राव्याप्यवृत्तित्वभ्रमानास्कन्दिततन्निश्चयोत्तरानुमितिसामान्ये ता-

दशोभयाभाववत्त्वविरहादिति ध्येयम् ।

वस्तुतो विशिष्टान्तरविषयतात्वव्यापकरूपानवच्छिन्नस्वविषय-  
तानिष्ठप्रयोजकताप्रयोज्यतावत्तादशोभयाभावप्रयोजकाभावाधि-  
करणताकत्वमेव विशिष्टान्तराघटितत्वं वाच्यमतो नोक्तदोषः  
असाधारण्यविषयतानिष्ठप्रयोजकतायां हेतुमत्पक्षरूपविशिष्टान्तर-  
विषयतात्वव्यापकरूपानवच्छिन्नत्वसत्त्वात्तत्राव्याप्तिविरहात् बह्व्यभा-  
ववज्जलवद्भूतिजलवद्भ्रदत्त्वावच्छिन्नविषयतानिष्ठप्रयोजकतायां च  
जलवद्भ्रदारमकविशिष्टान्तरविषयतात्वव्यापकरूपावच्छिन्नत्वेन त-  
त्रातिव्याप्तिविरहाच्चेति युक्तमुत्पश्यामः ।

परे तु स्वघटकत्वेन यत्किञ्चिद्विशिष्टान्तरस्य विशेषणीयत्वा-  
न्नासाधारण्यसङ्ग्रहः, हेतुमत्पक्षरूपविशिष्टान्तरस्य स्वघटकत्वाभा-  
वात् बह्व्यभाववज्जलवद्भूतिजलवद्भ्रदादौ च नातिव्याप्तिः जलवद्भ्र-  
दात्मकविशिष्टान्तरस्य स्वघटकत्वात् । न चैवं बह्व्यभाववद्भ्रदादा-  
वव्याप्तिस्तत्र स्वघटकविशिष्टान्तरविषयतात्वव्यापकरूपावच्छिन्न-  
तादृशप्रयोज्यत्वासिद्धेरिति वाच्यम् स्वघटकविशिष्टान्तरविषय-  
ताप्रयोज्यस्वविषयताप्रयोज्यतादशोभयाभावप्रयोजकाभावाधिकर-  
णतासामान्यकं यद्यत्तदन्यत्वस्य विवक्षितत्वात् । सामान्यप-  
दोपादानात् विशेषगुणवद्भ्रदादौ गुणवद्भ्रदादिरूपाविशिष्टान्तरविषय-  
ताप्रयोज्यस्वविषयताप्रयोज्यतादृशसाध्यावगाहित्वाभावाधिकरण-  
ताकत्वेऽपि नाव्याप्तिः । व्यभिचारविशिष्टमेयत्वादावतिव्याप्तिस्तु  
विरोधिविषयतायां स्वीयत्वनिवेशेन वारणीया । न च धूमव्यभिचा-  
रिवह्निर्धूमवान्वहेरित्यादौ धूमाभाववद्धूमव्यभिचारिवह्न्याद्यात्मक-  
बाधादावव्याप्तिः व्यभिचारात्मकविशिष्टान्तरविषयताप्रयोज्यस्व-  
विषयताप्रयोज्यतादृशाधिकरणतासामान्यकेनाभाववद्धूमव्यभि-  
चारिवह्न्यादिना घटितत्वादिति वाच्यम् धूमव्यभिचारत्वावच्छिन्न-  
प्रकारतानिरूपितवह्नित्वावच्छिन्नविशेष्यताया एव तादृशाधिकर-  
णताप्रयोजकतया धूमव्यभिचारत्वावच्छिन्नप्रकारतानिरूपितवह्नि-  
त्वावच्छिन्नविशेष्यतात्वावच्छिन्नाभावत्वावच्छिन्नप्रकारतानिरूपित-  
धूमव्यभिचारिवह्नित्वावच्छिन्नविशेष्यतायाः तादृशाधिकरणताप्रयो-  
जकत्वेन स्वपदेनभाववद्धूमव्यभिचारिवह्न्यादेर्वर्तुमशक्यत्वात्  
अव्याप्यनवकाशादित्याहुः ।

तच्चिन्त्यम् ॥२८॥

साध्यवत्पक्षविषयताबहिर्भूतविषयत्वं विरोधिविषयतापदेन वि-  
षक्षितम् मट्टाचार्येण ।

अथैतत्कल्पे पर्वतो वह्निमान् वह्न्यभावादित्यादौ अव्याप्तिः  
स्वरूपासिद्धिविषयतायाः साध्यवत्पक्षविषयताबहिर्भूतत्वाभावेन  
तादृशस्वरूपासिद्धिविषयकनिश्चयोत्तरानुमितौ विरोधिविषयताप्र-  
युक्तोभयाभावादिति । न च साध्यवत्पक्षविषयताबहिर्भूतविषयता-  
पदेन साध्यवत्पक्षविषयतात्वहेतुवैशिष्ट्यावगाहित्वाभावाधिकरण-  
त्वाप्रयोजकत्वोभयाभाववद्विषयताविवक्षणाश्लोक्तदोष इति वाच्यम्  
तथासति पर्वतो वह्निमान्धूमादित्यादौ साध्यवत्पक्षेऽतिव्याप्त्यापत्तेः  
वह्निमान् धूमाभाववानितिज्ञानकालीनवह्निमत्पर्वतविषयकज्ञानस्यापि  
हेतुमत्ताज्ञानप्रतिबन्धकतया विवक्षितत्वात् तथाच साध्यवत्पक्ष-  
विषयताया अपि निरुक्तोभयाभाववत्त्वादिति चेन्न

विरोधिविषयतानिष्ठप्रयोजकतापदेन साध्यवत्पक्षविषयतावृत्ति-  
त्वहेतुवैशिष्ट्यावगाहित्वाभावाधिकरणतानिष्ठप्रयोज्यत्वानिरूपितत्वो-  
भयाभाववत्प्रयोजकताया विवक्षितत्वात् तथाचोक्तस्थले हेतुवैशिष्ट्या-  
वगाहित्वाभावाधिकरणताप्रयोजकताया एव तादृशोभयाभाववत्त्वेन  
तामादायैव लक्षणसमन्वयः । न च पर्वतः प्रमेयवह्निमान् वह्न्यभावादि-  
त्यत्र साध्यवत्पक्षेऽतिव्याप्तिस्तत्र हेतुवैशिष्ट्यावगाहित्वाभावाधिकर-  
णताप्रयोजकतायां निरुक्तोभयाभाववत्त्वेन तामादाय विशेष्यदलस्य  
साध्यवैशिष्ट्यावगाहित्वाभावाधिकरणतामादाय विशिष्टान्तराघटित-  
त्वसत्त्वादिति वाच्यम् विशिष्टान्तराघटितत्वान्तर्गतस्वविषयतानिष्ठ-  
प्रयोजकतायां साध्यवत्पक्षविषयतावृत्तित्व-निरुक्तोभयाभावप्रतियो-  
गितावच्छेदककोटौ यदंशे यदवगाहित्वं साध्यवत्पक्षविषयतातिरिक्तं  
तदंशे तदवगाहित्वाभावनिष्ठप्रयोज्यतानिरूपितप्रयोजकताभिन्नत्व-  
एतदुभयाभाववत्त्वनिवेशेनैव उक्तातिव्याप्तिवारणसंभवात् ।

वस्तुतस्तु प्रागुक्तयुक्त्या विरोधिविषयतानिष्ठप्रयोजकतावच्छे-  
दकतावच्छेदकस्य स्वविषयतानिष्ठप्रयोजकतावच्छेदकस्य च द्वयो-  
रैक्यविवक्षणस्यावश्यकतया तत्र च उक्तातिव्याप्तिवारणं सम्भ-  
वतीति ध्येयम् ॥ २९ ॥

यत्तु पक्षतावच्छेदकविशिष्टे निरुक्तसाध्यहेतुवैशिष्ट्यावगाहि-

निश्चयावृत्तिविषयतैव विरोधिविषयतापदार्थः तथाच यन्निरूपित-  
तादृशविषयताशालिनिश्चयोत्तरानुमितित्वव्यापक उभयाभावस्तत्त्व-  
मिति समुदायार्थः । निश्चयत्वं विशेषणविशेष्यतावच्छेदकभावाना-  
पन्नविरोधकोटिद्वयप्रकारकैकधर्मिविशेष्यकज्ञानान्यज्ञानत्वमित्युक्तं  
भट्टाचार्येण ।

अथ कोटिद्वये विशेषणविशेष्यतावच्छेदकभावानापन्नत्वविशेष-  
णान्निरवर्हिः पर्वतो वह्निमानित्यादौ पक्षतावच्छेदकविशिष्टे साध्या-  
दिवैशिष्ट्यावगाहिज्ञानस्यैकत्र विरोधिकोटिद्वयप्रकारकत्वनियमे-  
ऽपि न तादृशनिश्चयाप्रसिद्धिः । एकधर्मिविशेष्यकेत्युपादानात् हृदो  
वह्निमान् धूमान्यधूमादित्यत्र वह्नयभाववद्घटादौ नाव्याप्तिः अन्यथा  
वह्नयभाववद्घटाद्यविषयकस्य पक्षे साध्यादिनिश्चयस्यैव विशेषण-  
विशेष्यतावच्छेदकभावानापन्नविरोधिकोटिद्वयप्रकारकज्ञानान्यज्ञान-  
त्वेन वह्नयभाववद्घटादिविषयतायास्तदवृत्तित्वेनातिव्याप्तिः स्यात् ।  
न चैवं हृदो वह्निमान् वह्नयभाववद्भ्रदकालीनधूमादित्यत्र निरुक्तज्ञा-  
नान्यस्य पक्षे साध्यादिवैशिष्ट्यावगाहिज्ञानस्याप्रसिद्ध्या अव्याप्तिरिति  
वाच्यम् स्वनिरूपकत्व-स्वविशिष्टप्रकारतानिरूपकत्वोभयसम्बन्धेन  
प्रकारताविशिष्टज्ञानान्यत्वस्य निरुक्तज्ञानान्यपदेन विवक्षितत्वात् ।  
प्रकारतायां स्ववैशिष्ट्यं च—स्वनिरूपकज्ञाननिरूपितत्व-स्वावच्छेद-  
कधर्मावच्छिन्नविरोधितावच्छेदकावच्छिन्नत्व-स्वनिरूपितविशेष्य-  
तानिरूपितत्वेतत्त्रितयसम्बन्धेनति । तथाचोक्तस्थले वह्निव्याप्यव-  
ह्नयभाववद्भ्रदकालीनधूमवान्हृदो वह्निमानित्याकारकस्यैवोक्तप्रका-  
रतासम्बन्धेन विशिष्टज्ञानान्यज्ञानस्य प्रसिद्धत्वात्ताव्याप्तिरिति  
ध्येयम् ।

अथ धूमवान्वहेरित्यादौ वह्निना धूमसाधने वह्निर्दुष्ट इत्यादि-  
व्यवहारादौ धूमत्वावच्छिन्नविधेयताकवह्नित्वावच्छिन्नलिङ्गकसमूहा-  
लम्बनानुमितित्वव्यापकप्रतिबध्यतानिरूपितप्रतिबन्धकतानतिरिक्त-  
वृत्तिविषयतानिरूपकतावच्छेदकधर्मावच्छिन्नत्वस्यैव प्रत्येतव्यतया  
पर्वते धूमेन वह्निसाधने धूमो न दुष्ट इत्यादिनञ्समभिव्याहृतत्व-  
स्यानुपपत्तिः तत्र पर्वतत्वावच्छिन्नपक्षकवह्नित्वावच्छिन्नसाध्यकधू-  
मत्वावच्छिन्नलिङ्गताकसमूहालम्बनानुमितित्वव्यापकप्रतिबध्यतानि-  
रूपितप्रतिबन्धकतानतिरिक्तवृत्तिविषयतानिरूपकतावच्छेदकधर्मा-

वच्छिन्नवत्त्वरूपप्रतियोगिनोऽप्रसिद्धा योग्यताविरहात् नञा तदभा-  
वस्य बोधयितुमशक्त्वादिति चेन्न वह्निना धूमसाधने वह्निर्दुष्ट  
इत्यादौ स्वव्यापकप्रतिबध्यतानिरूपितप्रतिबन्धकतावृत्तिरूपावच्छि-  
न्नवत्त्वसम्बन्धेन धूमत्वावच्छिन्नविधेयताकवह्नित्वावच्छिन्नलिङ्गता-  
कसमूहालम्बनानुमितित्ववत्त्वं प्रतीयते । सम्बन्धघटकवृत्तित्वं च-स्वा-  
वच्छिन्नविषयित्वसमानाधिकरणभेदप्रतियोगितावच्छेदकत्वसम्ब-  
न्धावच्छिन्नस्वनिष्ठावच्छेदकताकभेदवत्त्वसम्बन्धेन । तथाच पर्वते  
धूमेन वह्निसाधने धूमो न दुष्ट इत्यादौ नञ्समभिव्याहृतस्य अन्यत्र  
प्रसिद्धेन व्यधिकरणतादृशपरम्परासम्बन्धेन पर्वतत्वावच्छिन्न-  
पक्षकवह्नित्वावीच्छिन्नविधेयताकधूमत्वावच्छिन्नलिङ्गताकसमूहाल-  
म्बनानुमितित्वाभाववत्त्वावगाहितयैवोपपत्तेरिति दिक् ।

एतेन स्वावच्छिन्नविषयकत्वावच्छिन्नयत्किञ्चित्प्रतिबन्धकता-  
वच्छेदकविषयताकविशिष्टनिरूपितविषयतात्वव्यापकत्वमिति । अ-  
त्र कल्पे यत्किञ्चित्त्वनिवेशेऽपि विशेषगुणवद्वदेऽव्याप्तितादवस्थ्यम्  
यत्किञ्चित्पदेन बाधज्ञानीयप्रतिबन्धकतायाः धर्तुं शक्यत्वादिति ।  
तत्रानुगमः क्रियते-तत्पक्षकतत्साध्यकतल्लिङ्गकसमूहालम्बनानुमि-  
तित्वव्यापकप्रतिबध्यतानिरूपितप्रतिबन्धकताविशिष्टरूपवत्त्वं दोष-  
त्वम् । प्रतिबन्धकतावैशिष्ट्यं च-स्ववृत्तित्व-स्ववृत्तित्वोपलक्षितरूपा-  
वच्छिन्नविषयतात्वव्यापकत्वोभयसम्बन्धेन । स्ववृत्तित्वं च-स्वाव-  
च्छिन्नविषयताव्यापकत्वसम्बन्धेन । विषयतात्वव्यापकत्वन्तु-स्वा-  
वच्छिन्ननिरूपितत्वसम्बन्धेनेति ध्येयम् ॥ ३० ॥

इति श्रीकालीशंकरसिद्धान्तवागीशविरचिता सामान्यनिरुक्त्यर्थप्रका-  
शिका कालीशङ्कर्याख्या पत्रिका समाप्ता ॥ श्रीरमेशः प्रीयताम् ॥



अथ श्रीकालीशङ्करसिद्धान्तवागीशविरचितं सट्टिण्णं

## सव्यभिचारप्रकरणम् ।

फलीभूतसंशयधर्मितावच्छेदकता यादृशधर्मे पर्याप्ता तादृशधर्मा-  
वच्छिन्नविशेष्यतानिरूपितयद्रूपावच्छिन्नप्रकारताशालिङ्गानत्वं संश-  
यजनकतावच्छेदकं तद्रूपवत्त्वमिति विवक्षणे कोटिद्वयापस्थापके  
त्यस्य वैयर्थ्यमुक्तं भट्टाचार्येण ।

अत्र फलीभूतसंशयधर्मितावच्छेदकतापर्याप्त्यनिवेशे नित्यत्व-  
तदभावविषयकज्ञानवानयं नित्यो न वेति संशय प्रति तादृशसंश-  
यधर्मितावच्छेदकताश्रय-इदन्त्वावच्छिन्नविशेष्यकानित्यत्वतदभाव-  
विषयकज्ञानत्वावच्छिन्नप्रकारताशालिङ्गानत्वेन जनकतया तद्रूपपदेन  
नित्यत्वतदभावविषयकज्ञानत्वमादाय नित्यत्वसाध्यकज्ञानादिहेतोः  
सव्यभिचारत्वापत्तिरतस्तन्निवेशः । अथात्र फलीभूतसंशयधर्मिताव-  
च्छेदकतापर्याप्त्यधिकरणधर्मावच्छिन्नविशेष्यतानिरूपितयद्रूपावच्छि-  
न्नप्रकारताशालिङ्गानत्वं संशयजनकतावच्छेदकतावदित्यत्रावच्छे-  
दकत्वं स्वरूपसम्बन्धविशेषोऽनतिरिक्तवृत्तित्वं वा ? आद्ये धूमव-  
त्पर्वतकालीनवह्निमान् धूमादित्यादौ धूमवत्पर्वतकालीनवह्निमात्र  
वेति संशयजनकतावच्छेदकीभूतायां धूमवत्पर्वतकालीनवह्नितदभा-  
वसहचरितधूमवानयमित्यादिज्ञानविषयत्वान्तःपातिपर्वतत्वावच्छि-  
न्नविषयतानिरूपितधूमत्वावच्छिन्नविषयतायां फलीभूतसंशयधर्मि-  
तावच्छेदकतापर्याप्त्यधिकरणधर्मावच्छिन्नविशेष्यतानिरूपितत्वस-  
त्वात् उक्तसाध्यकधूमेऽतिव्याप्तिः । न च फलीभूतसंशयधर्मिताव-  
च्छेदकतापर्याप्त्यधिकरणधर्मावच्छिन्नविशेष्यतानिरूपितयद्रूपाव-  
च्छिन्नप्रकारताशालिङ्गानत्वं संशयजनकतावच्छेदकतापर्याप्त्यधि-  
करणमिति विवक्षणे नोक्तातिव्याप्तिरिति वाच्यम् तथासत्यसंभवा-  
पत्तेः भ्रमप्रमासाधारणज्ञानस्य जनकत्वानुरोधेन परस्परपक्षेष्वा-  
वगाहिज्ञानत्वेनैव जनकता वाच्या अखण्डसाधारण्याद्यवच्छिन्न-  
प्रकारताशालिङ्गानत्वस्य संशयजनकतानवच्छेदकत्वादिति । नापि

द्वितीयः-नित्यत्वतदभावविषयकज्ञानवानयं ज्ञानवानिति ज्ञानीय-  
तादृशधर्मावच्छिन्नविशेष्यतानिरूपितशुद्धज्ञानत्वावच्छिन्नप्रकारता-  
या अपि नित्यत्वतदभावविषयकज्ञानवानयं नित्यो न वेति संश-  
यजनकतानतिस्मिक्वृत्तितयाऽयं नित्यो ज्ञानादित्यत्रातिव्याप्तेः ।

अत्रोच्यते-स्वरूपसम्बन्धरूपं जनकतावच्छेदकत्वं निवेशनीयम्  
धूमवत्पर्वतकालीनवह्निमान्धूमादित्यत्र प्रागुक्तातिव्याप्तिस्तु फली-  
भूतसंशयधर्मितावच्छेदकावच्छिन्नमुख्यविशेष्यतानिरूपितयद्रूपाव-  
च्छिन्नप्रकारत्वस्य तादृशधर्मितावच्छेदकावच्छिन्नविशेष्यतानिरूपि-  
तद्रूपावच्छिन्नप्रकारतासामान्यस्य वा निवेशेनैव वारणीयेति  
ध्ययम् ॥ १ ॥

अथैवमपि नित्यत्वतदभावविषयकज्ञानवानयं नित्यत्वतदभा-  
वविषयकज्ञानवानिति-ज्ञानीयतादृशधर्मावच्छिन्नविशेष्यतानिरूपि-  
तनित्यत्वतदभावविषयकज्ञानत्वावच्छिन्नप्रकारताया अपि इदन्त्वा-  
वच्छिन्नविशेष्यताकनिरूपिततादृशज्ञानत्वावच्छिन्नप्रकारतात्वेन-नि-  
त्यत्वतदभावविषयकज्ञानवानयं नित्यो न वेति संशयजनकतावच्छे-  
दकतयाऽयं नित्यो ज्ञानादित्यत्रातिव्याप्तिर्दुर्वारैव । न च फलीभूतसं-  
शयधर्मितावच्छेदकतापर्याप्त्यधिकरणधर्मावच्छिन्नविशेष्यतात्वा-  
वच्छिन्ननिरूपकतानिरूप्यताविशिष्टयद्रूपावच्छिन्नप्रकारतात्वं संश-  
यजनकतावच्छेदकतावच्छेदकं तद्रूपावच्छिन्नमिति विवक्षणे नायं  
दोषः । इदन्त्यमात्रावच्छिन्नविशेष्यतात्वावच्छिन्ननिरूपकनाकनिरू-  
प्यताघटितरूपस्यैव तादृशसंशयजनकतावच्छेदकतावच्छेदकतया नि-  
त्यत्वतदभावविषयकज्ञानवदिदंत्वावच्छिन्नविशेष्यतात्वावच्छिन्ननि-  
रूपकताकनिरूप्यतावत्तादृशज्ञानत्वावच्छिन्नप्रकारतात्वस्य तादृश-  
जनकतावच्छेदकतानवच्छेदकत्वात् इति वाच्यम् । नित्य-  
त्वतदभावविषयकज्ञानवदिदंत्वावच्छिन्नविशेष्यतात्वावच्छिन्ननिरू-  
पकताकनिरूप्यताया एकव्यक्तितया इदन्त्वावच्छिन्ननिरूपकता-  
कनिरूप्यताकत्वेन रूपेण तादृशजनकतावच्छेदकत्वात् तादृ-  
शप्रकारतात्वस्य जनकतावच्छेदकत्वाच्च विशिष्टस्य सुतरां  
जनकावच्छेदकत्वेनातिव्याप्तितादवस्थादिति । यदि तादृशवि-  
शिष्टप्रकारतात्वे जनकतावच्छेदकतायाः पर्याप्तिर्निवेद्यते, तदा ता-



दशविशिष्टघटकज्ञानत्वावच्छिन्नानांशस्य तादृशजनकतावच्छेदकको-  
टावन्तर्भावेणोक्तातिव्याप्तिवारणेष्यसंभवः लाघवेन तद्वर्मावच्छिन्न-  
विशेष्यतानिरूपितप्रकारतात्वेन जनकतावच्छेदकत्वस्वीकारेणैवो-  
पपत्तावनवच्छेदकीभूतविशेष्यतात्वावच्छिन्नत्वांशान्तर्भावेण जनक-  
तावच्छेदकतावच्छेदकत्वस्य पर्याप्तिरसंभवात्, एतच्चानुमितिग्रन्थे  
प्रकारान्तरानुसरणे गौरवमित्यादिना भट्टाचार्येणैव स्फुटीकृतमिति ।  
किञ्च भ्रमसाधारण्यानुरोधेन निरूप्यनिरूपकभावापन्नप्रकारतात्वे-  
नैव जनकतावच्छेदकताया वक्तव्यत्वेन साधारण्यावच्छिन्नप्रकारतात्व-  
स्यापि जनकतावच्छेदकतात्वपर्याप्त्यधिकरणत्वाभावेनासम्भवापत्ते-  
श्चेति । एतेन फलीभूतसशयधर्मितावच्छेदकतापर्याप्त्यधिकरण-  
धर्मावच्छिन्नविशेष्यतानिरूपितयद्रूपावच्छिन्नप्रकारतात्वं सशयजन-  
कतावच्छेदकतावच्छेदकत्वपर्याप्त्यधिकरणं तद्रूपवत्त्वमित्युक्तावपि  
न निस्तार इति चेत्,

‘अत्राहुः—तद्वर्मपर्याप्तावच्छेदकताकविशेष्यताकसाध्यसंशयत्वा-  
वच्छिन्नजन्यतानिरूपितजनकतायास्तद्वर्मपर्याप्तावच्छेदकताकमु-  
ख्यविशेष्यतानिरूपितप्रकारतात्वेनावच्छेदिका या प्रकारता तद-  
वच्छेदकतापर्याप्त्यधिकरणरूपवत्त्वमिति विवक्षणां कोऽपि दोषः ।  
अनुगमस्तु—प्रकृतसाध्यसंशयीयकोटितानिरूपितविशेष्यताविशि-  
ष्टावच्छेदकतावत्प्रकारतावच्छेदकरूपवत्त्वम् । विशेष्यतावैशिष्ट्यं  
च—स्वघटितसंशयत्वावच्छिन्नजन्यतानिरूपितजनकतानिरूपितत्व-  
स्वावच्छेदकतापर्याप्त्यधिकरणधर्मावच्छिन्नमुख्यविशेष्यतानिरूपि-  
तत्वावच्छिन्नत्व—उभयसम्बन्धेन । अतएव नित्यत्वतदभावविषयक-  
ज्ञानवनाय नित्यो न वा अयं च नित्यो न वेति समूहालम्बनसंशय-  
जनकतामादायं नित्यो ज्ञानादित्यत्र नातिव्याप्तिः नित्यत्वतदभाव-  
विषयकज्ञानवानयं नित्यत्वतदभावविषयकज्ञानवानिति—ज्ञानी-  
यविशिष्टज्ञानत्वावच्छिन्नप्रकारतायामेतत्संशयीयइदन्त्वावच्छिन्नवि-  
शेष्यत्वघटितधर्मावच्छिन्नजन्यतानिरूपितजनकतावच्छेदकत्वा-  
भावात्, विशिष्टज्ञानवदिदन्त्वावच्छिन्नविशेष्यत्वघटितधर्मावच्छि-  
न्नजन्यतानिरूपितजनकतावच्छेदकत्वसत्त्वेऽपि तादृशावच्छेदकतायां  
विशिष्टज्ञानवदिदन्त्वपर्याप्तावच्छेदकताकविशेष्यतानिरूपितत्वावच्छि-  
न्नत्वाभावादिति ॥

वस्तुतस्तु फलीभूतसंशयीयसाध्यतावच्छेदकावच्छिन्नकोटि-  
तानिरूपितविशेष्यताविशिष्टा या आधेयत्वसम्बन्धावच्छिन्नावच्छेद-  
कता तन्निरूपितधर्मितावच्छेदकतानिष्ठावच्छेदकतानिरूपितमुख्य-  
विशेष्यतानिष्ठावच्छेदकतानिरूपितावच्छेदकतावत्प्रकारतावच्छेदक-  
तापर्याप्त्यधिकरणरूपवत्त्वमेव विवक्षयिम् ॥ तादृशकोटितानि-  
रूपितविशेष्यतावैशिष्ट्यं च स्वावच्छेदकतापर्याप्त्यनुयोगितावच्छे-  
दकीभूतधर्मावच्छिन्नानुयोगिताकपर्याप्तिकत्व—स्वघटितसंशयत्वाव-  
च्छिन्नजन्यतानिरूपितजनकतानिरूपितत्वोभयसम्बन्धेन । समू-  
हालम्बनसंशयीयविशिष्टज्ञानवदिदन्त्वावच्छिन्नविशेष्यत्वघटितध-  
र्मावच्छिन्नजन्यतानिरूपितजनकतानिरूपितत्वस्येदन्त्ववृत्तितादृशा-  
वच्छेदकतायां सत्त्वेऽपि विशिष्टज्ञानवदिदन्त्वावच्छिन्नविशेष्य-  
तावच्छेदकतापर्याप्त्यनुयोगितावच्छेदकीभूतधर्मावच्छिन्नानुयोगि-  
ताकपर्याप्तिकत्वाभावात् तादृशसंशयीयशुद्धेदन्त्वावच्छिन्नविशे-  
ष्यतावच्छेदकतापर्याप्त्यनुयोगितावच्छेदकधर्मावच्छिन्नानुयोगिता-  
कपर्याप्तिकत्वसत्त्वेऽपि च तादृशविशेष्यताघटितधर्मावच्छिन्नज-  
न्यतानिरूपितजनकतानिरूपितत्वाभावात् नोक्तसमूहालम्बनसंश-  
यमादायातिव्याप्तिः । मुख्यविशेष्यतानिवेशाच्च धूमवत्पर्वतकाली-  
नवह्निमान् धूमादित्यादौ न प्रागुक्तातिव्याप्तिः ।

केचित्तु—फलीभूतसंशयीयसाध्यतावच्छेदकावच्छिन्नकोटिता-  
निरूपितविशेष्यतावच्छेदकता यादृशधर्मे पर्याप्ता तादृशधर्माव-  
च्छिन्नमुख्यविशेष्यताविशिष्टा या तद्विशेष्यताशालिसंशयत्वाव-  
च्छिन्नजन्यतानिरूपितजनकतावच्छेदकीभूतप्रकारता तदवच्छेदक-  
तापर्याप्त्यधिकरणरूपवत्त्वमिति । निरुक्तमुख्यविशेष्यतावैशिष्ट्यञ्च  
स्वनिरूपितत्व—स्ववृत्तिभेदप्रतियोगितावच्छेदकत्वोभयसम्बन्धेन ।  
भेदप्रतियोगितावच्छेदकत्वं च स्वनिरूपितावच्छेदकतापर्याप्त्यधिक-  
रणधर्मावच्छिन्नावच्छेदकताकत्वसम्बन्धेन, नित्यत्वतदभावविष-  
यकज्ञानवानयं नित्यत्वतदभावविषयकज्ञानवान्—इति ज्ञानीयविशिष्ट-  
ज्ञानत्वावच्छिन्नप्रकारता तु न निरुक्तमुख्यविशेष्यताविशिष्टेति  
नोक्ताऽतिव्याप्तिः । न च यत्त्वतत्त्वनिवेशादननुगमः, साध्यतावच्छे-  
दकावच्छिन्नकोटितानिरूपितविशेष्यताविशिष्टप्रकारतावच्छेदकरू-  
पवत्त्वे तात्पर्यात् । विशेष्यतावैशिष्ट्यं च स्वघटितसंशयत्वाव-

च्छिन्नजन्यतानिरूपितजनकतावच्छेदकत्व स्वावच्छेदकतापर्याप्त्यधिकरणधर्मावच्छिन्नमुख्यविशेष्यतावत्त्वोभयसम्बन्धेन । उक्तसम्बन्धघटकमुख्यविशेष्यतावत्त्वं च प्रागुक्तोभयसम्बन्धेन । मुख्यविशेष्यताव्यावृत्तिस्तु पूर्ववदित्याहुः ।

याद च वक्ष्यमाणयुक्त्या साधारणादिधर्मवत्ताज्ञानजन्यतावच्छेदककोटौ अव्यवहितोत्तरत्वनिवेशध्रौव्ये प्रयोजनविरहेण संशयत्वस्य जन्यतानवच्छेदकतयाऽसंभव इत्युच्यते, तदा प्रागुक्तोभयसम्बन्धघटकीभूतस्वघटितसंशयत्वावच्छिन्नजन्यतानिरूपितत्वमपहाय स्वविशिष्टविशेष्यताशून्यसाध्यसंशयनिष्ठजन्यतानिरूपितजनकतानिरूपितत्वघटितोभयसम्बन्धनैव विशेष्यतावैशिष्ट्यं विवक्षणीयम् ॥ उक्तसम्बन्धघटकस्ववैशिष्ट्यं च स्वभिन्नत्व-स्वानवच्छिन्नत्व-स्वनिरूपकज्ञानीयत्व-एतत्त्रितयसम्बन्धेन इति ध्येयम् ॥

केचित्त्वित्यादिकल्पेऽपि स्वघटितसंशयत्वावच्छिन्नजन्यतानिरूपितजनकतावच्छेदकत्वमपहाय उक्तत्रितयसम्बन्धेन स्वविशिष्टमुख्यविशेष्यताशून्यसाध्यसंशयनिष्ठजन्यतानिरूपितजनकतावच्छेदकत्वं निवेशनीयमिति संक्षेपः ॥ २ ॥

जनकता च साध्यसंशयत्वावच्छिन्नजन्यतानिरूपिता ग्राह्या, अतः सम्बन्धान्तरज्ञानजन्यकोट्युपस्थितेर्विशेषणज्ञानमुद्रया साध्यसंशयजनकत्वेऽपि न क्षतिः । यदि चासाधारणधर्मादिज्ञानजन्यसंशये व्यभिचारवारणाय साधारणादिज्ञानजन्योपस्थितिजन्यतावच्छेदककोटौ तादृशोपस्थित्यव्यवहितोत्तरत्वानिवेशस्यावश्यकतया साध्यसंशयत्वं तत्र प्रयोजनविरहेण न निवेश्यते, तदा साध्यसंशयत्वावच्छिन्नत्वं परित्यज्य साध्यसंशयत्वन्यूनवृत्तित्वमेव निवेशनीयम् । विशेषणज्ञानादिजन्यता च न तन्न्यूनवृत्तिरिति नातिप्रसङ्गः । न चैवमपि यत्र नित्यत्वतदभावविषयकज्ञानवानयं नित्यत्वतदभावसहचरितप्रमेयत्ववांश्चायमित्याकारकज्ञानाभ्यां नित्यत्वतदभावविषयिणी एकैवोपस्थितिर्जनिता तत्र तादृशोपस्थितिजनकपक्षधर्मताज्ञानविषयत्वमादाय ज्ञानेऽतिव्याप्तिर्दुर्वारैव तादृशोपस्थितिव्यक्तेः साधारणादिधर्मवत्ताज्ञानजन्यतया साध्यसंशयत्वावच्छिन्नं प्रति जनकत्वादिति वाच्यम् । साध्यसंशयत्वावच्छिन्नजन्यतानिरूपितजनकतानियतजन्यतानिरूपकीभूतजनकताया एव पक्षधर्मता-

ज्ञानविशेषणत्वोपगमात् नित्यत्वतदभावविषयकज्ञानवत्ताज्ञान-  
जन्यता च न तादृशजनकतानियतेति भट्टाचार्येणोक्तम् ।

अथात्रोक्तयुक्त्या साधारणादिधर्मवत्ताज्ञानजन्यतावच्छेदकको-  
टाव्यवहितोत्तरत्वनिवेशस्यावश्यकतया तादृशज्ञानजन्यत्वस्य सा-  
ध्यसंशयजनकतादृशज्ञानाव्यवहितोत्तरघटज्ञानादिसाधारणतया  
साध्यसंशयजनकताव्यभिचारित्वेनासंभवापत्तिरिति चेत् ।

अत्राहुः—साध्यसंशयजनकतानियतत्वं न तादृशजनकताशून्य-  
वृत्तित्वं येनाऽसंभवः स्यादिति, किन्तु तादृशजनकताशून्य-  
साध्यतदभावविषयकोपस्थित्यवृत्तित्वरूपमेव वाच्यम् । तथाच  
साधारणादिधर्मवत्ताज्ञानजन्योपस्थितिमात्रस्यैव साध्यसंशय-  
जनकतात्वेन तादृशजनकताशून्यत्वमसाधारणादिधर्मवत्ताज्ञानज-  
न्योपस्थितावेवेति तादृशोपस्थित्यवृत्तित्वस्य साधारणधर्मवत्ता-  
ज्ञानजन्यतायामक्षतत्वान्न दोषः ॥ अथवा तादृशजनकतानिय-  
तत्वं—स्वव्यापकतादृशजनकताकत्वम् । स्वपदं तादृशजनकतानिय-  
तत्वाभिमतजन्यतापरम् । स्वव्यापकत्वं च स्वाधिकरणीभूतसाध्य-  
तदभावविषयकोपस्थितिनिष्ठभेदप्रतियोगितानवच्छेदकत्वम्, तथाच  
नित्यत्वतदभावविषयकज्ञानजन्यतायाः साध्यसंशयजनकसाध्य-  
तदभावविषयकोपस्थित्वापि सत्त्वेन साध्यसंशयजनकतायां तादृ-  
शज्ञानवत्ताज्ञानजन्यताशालितदभावविषयकोपस्थितिनिष्ठभेदप्रति-  
योगितानवच्छेदकत्वाभावात्प्रतिव्याप्तिः । साधारणादिधर्मवत्ताज्ञान-  
जन्यताशालिसाध्यतदभावविषयकोपस्थितिमात्र एव च साध्यसं-  
शयजनकतासत्त्वात् नोक्ताऽसंभवः । एतेन पूर्वकल्पे विशेषण-  
ज्ञानादिमुद्रया साध्यसंशयजनकताशून्यसाध्यतदभावविषयकोप-  
स्थित्यप्रसिद्धयैव विशेषणज्ञानादिमुद्रया जनकतामादायातिप्रसङ्गा-  
भावात् जन्यतायां (१) साध्यसंशयत्वावच्छिन्नत्वं—साध्यसंशयत्वान्यून-  
वृत्तित्वं वा व्यर्थमिति परास्तम् । एतत्कल्पे विशेषणज्ञानादिमुद्रया  
जनकतायामपि निरुक्तस्य नित्यत्वतदभावविषयकज्ञानवत्ताज्ञान-  
जन्यत्वव्यापकत्वस्य सत्त्वेनोक्तातिव्याप्तिवारणायैव तत्सार्थक्या-  
दित ध्येयम् ॥

(१) यत्किञ्चिज्जनकतानियतजन्यतानिवेशेनासंभववारणसंभवात् ।

परेतु अवच्छेदकतासम्बन्धेन नियतत्वप्रवंशाच्च कोपि दोष इत्याहुः ॥ तच्चिन्त्यम् । अथवेत्यादिउक्तकल्पस्यापि फलतस्तदर्थकतया सन्दर्भविरोधादिति ॥

केचित्तु उक्ताऽसम्भवमिया साध्यसंशयजनकताव्यापकत्वमेव निवेशनीयम् नित्यत्वतदभावविषयकज्ञानजन्यता च न तादृशजनकतायास्तादृशज्ञानवत्ताज्ञानाजन्योपस्थितावपि सत्त्वात् । न च तादृशजनकतायाः साधारणधर्मवत्ताज्ञानाजन्यासाधारणधर्मवत्ताज्ञानादिजन्योपस्थितावपि सत्त्वात् साधारणधर्मवत्ताज्ञानजन्यतायामपि तादृशजनकताव्यापकत्वं दुर्घटमिति वाच्यम् । व्यापकतासम्बन्धेन तादृशजनकताविशिष्टजन्यताया एव निवेशनीयत्वात् इत्याहुः ॥ (१)तच्चिन्त्यम् ॥ न च तथापि धूमवान् पर्वतो वह्निमान् न वेत्यादिसंशयत्वावच्छिन्नजन्यतानिरूपितं यद्बुधमवान्पर्वत इत्याकारकधर्मितावच्छेदकप्रकारकज्ञानीयजनकत्वं तन्नियता या धूमविशिष्टवैशिष्ट्यावगाहिबुद्धित्वावच्छिन्नजन्यता तन्निरूपकजनकताशालि—पर्वतो धूमवानित्यादिपक्षधर्मताज्ञानविषयत्वमादाय विशिष्टवैशिष्ट्यावगाहि—अनुभवत्वावच्छिन्नजन्यतायां स्मृतिसाधारणधर्मितावच्छेदकप्रकारकज्ञानजनकताव्यापकत्वाभावेन तादृशजनकताव्यापकतानिवेशपक्षे धूमादावतिप्रसङ्गाभावेऽपि तादृशजन्यताव्याप्यत्वनिवेशकल्पेऽतिप्रसङ्गो दुर्वार एवेति वाच्यम् । एतत्समाधानस्याग्रे वक्ष्यमाणत्वात् ॥ ३ ॥

अथवा उक्तातिप्रसङ्गवारणाय तादृशजनकतावच्छेदकावच्छिन्नत्वमेव जनकतायां निवेशनीयम्, अव्यवहितोत्तरत्वसम्बन्धेन साधारण्यादिविशिष्टधर्मवत्ताज्ञानविशिष्टतत्त्वकोट्युपस्थितित्वरूपतादृशज्ञानजन्यतावच्छेदकधर्मे एव संशयजनकतावच्छेदकः न तु तादृशज्ञानजन्यतत्त्वकोट्युपस्थितित्वं जन्यतापेक्षया तद्घटकस्याव्यवहितोत्तरत्वस्य लघुत्वादत आत्माश्रयेण साधारणादिधर्मवत्ताज्ञानजन्यत्वस्य तादृशज्ञानजन्यतानवच्छेदकत्वेऽपि न क्षतिरिति भट्टाचार्येणोक्तम् ॥

(१)अत्रापि निरुक्तरात्या संशयत्वावच्छिन्नप्रवेशो व्यर्थ इति चिन्तावीजम् ।

अथात्र संशयजनकताच्छेदककोटौ साधारणादिधर्मवत्त्वधर्मि-  
ज्ञानजन्यत्वस्य प्रवेशेऽपि न क्षतिः प्रकृते संशयजनकतावच्छेदक-  
कोटिप्रविष्टा या साधारणादिधर्मवत्ताज्ञानजन्यता तद्व्यवह-  
रितोत्तरत्वपर्याप्तावच्छेदकताकजन्यतानिरूपिता या साधारणा-  
दिधर्मवत्ताज्ञाननिष्ठजनकता तदाश्रयपक्षधर्मताज्ञानविषयत्वमादायैव  
सर्वत्र लक्षणसमन्वयादिति । न च जनकतावच्छेदकताया यदि  
पर्याप्तिर्निविश्यते तदाऽसंभवः क्षतिरिति वाच्यम् । जनकताव-  
च्छेदकतायाश्च पर्याप्तिर्न निवेद्यते इति स्वयमेवोक्तत्वात् इति  
चेत् ।

उच्यते-जन्यताया अव्यवहितोत्तरत्वघटितत्वमत एव तदपेक्षया  
लघुत्वेन तद्व्यवहारव्यवहितोत्तरत्वस्य संशयजनकतावच्छेदकत्वो-  
क्तिसंगतिः अन्यथा जन्यताया अतिरिक्तत्वे जन्यतापेक्षयाऽव्यवहि-  
तोत्तरत्वस्य लघुत्वाभावेन जन्यताया जनकतावच्छेदकत्वखण्ड-  
नस्याप्रसक्त्यापत्तेः । एवञ्च जन्यतापेक्षया तद्व्यवहारव्यवहितोत्तर-  
त्वस्य लघुत्वादिति ग्रन्थेन जन्यत्वं नातिरिक्तपदार्थः किन्त्वव्यवहि-  
तोत्तरत्वघटितमेवेति ज्ञापनात् । अत एव आत्माश्रयेत्यादिग्रन्थस्य  
यतो जन्यताया नातिरिक्तत्वम् अतः आत्माश्रयभयेन तस्या जन्यता-  
नवच्छेदकत्वेऽपि न क्षतिर्नाऽसंभवः, अन्यथा जन्यताया अतिरिक्तत्वेऽ-  
संभवरूप एव क्षतिरित्यर्थ एव तात्पर्यम्, न तु अत एव जन्यत्वस्य  
स्वव्यवहारव्यवहितोत्तरत्वाऽपेक्षया गुरुत्वेन संशयजनकतानवच्छे-  
दकत्वादेव न क्षतिर्नाऽसंभव इत्यर्थ इति न कुत्राप्यनुपपत्तिरिति  
ध्येयम्(१) ॥ ४ ॥

न चैवं साध्यसंशयत्वनिवेशनं व्यर्थं यत्किञ्चिज्जनकतावच्छे-  
दकावच्छिन्नजन्यतानिवेशनैवोपपत्तेः, नित्यत्वतद्भावविषयकज्ञा-  
नवत्ताज्ञानजन्यतावच्छेदकत्वस्याव्यवहितोत्तरत्वसम्बन्धेन तादृशज्ञा-

( १ ) वस्तुतस्तु उपस्थितित्वस्य साधारणादिधर्मवत्ताज्ञानज-  
न्यतावच्छेदककोटौ प्रवेशपक्ष एवैतदुक्तत्वात् तत्पक्षे जनकतावच्छे-  
दककेवलस्मृतित्वमादायातिप्रसङ्गमिमा उभयत्रैव पर्याप्तिनिवेशस्या-  
वश्यकतयाऽव्यवहितोत्तरत्वघटितजन्यत्वजनकतावच्छेदकत्वेऽपि क्ष-  
तिसंभवादिति ध्येयम् ।

नविशिष्टानित्यत्वादिविषयकोपस्थितित्वस्य किञ्चित्कार्यं प्रति जनकतावच्छेदकत्वाभावेनाऽतिप्रसङ्गाभावादिति वाच्यम् । तथासति बहुधादौ साध्ये रासभसाहचर्यादिप्रकारताज्ञानमादाय धूमादावतिप्रसङ्गापातात् प्रकृतसाध्यसंशयजनकताया अवश्यं निवेशनीयत्वादिति भट्टाचार्येणोक्तम् ॥

अथात्र प्रागुक्तयुक्त्या प्रकृतसाध्यसन्देहजनकतापदेन प्रकृतसाध्यसंशयत्वन्यूनवृत्तिजन्यतानिरूपितजनकत्वमेव विवक्षणीयम् । तच्च न्यूनवृत्तित्वं यदि प्रकृतसाध्यसन्देहनिष्ठभेदप्रतियोगितावच्छेदकत्वे सति तादृशसंशयनिष्ठत्वरूपं तदा साध्यसंशयत्वोपादानेऽपि रासभतदभावसाहचर्यादिप्रकारकज्ञानजन्यतामादायातिव्याप्तितादवस्थमेव रासभतदभावसहचरितधर्मवत्ताज्ञानजन्यकोट्युपस्थितिजन्यतायामुक्तसाध्यसंशयत्वन्यूनवृत्तित्वस्याक्षतत्वात् । नाऽपि साध्यसंशयत्वव्याप्यत्वमेव तन्न्यूनवृत्तित्वं—साध्यतदभावसहचरितधर्मवत्ताज्ञानजन्यकोट्युपस्थित्यव्यवीहितोत्तरघटादिज्ञानसाधारणतादृशोपस्थितिजन्यतायामपि साध्यसंशयत्वव्याप्यत्वाभावादिति चेत् ।

अत्रोच्यते—साध्यसंशयत्वन्यूनवृत्तित्वं साध्यसंशयनिष्ठभेदप्रतियोगितावच्छेदकत्वे सति मुख्यविशेष्यताद्वयशून्यसाध्यसंशयनिष्ठत्वम्, रासभादिसंशयत्वावच्छिन्नजन्यतायाश्च मुख्यविशेष्यताद्वयशून्यसाध्यसंशयनिष्ठत्वाऽभावात् निरुक्तन्यूनवृत्तित्वम् । यदि च संशये विशेष्यताद्वयमेव स्वीक्रियते, तदा स्वभिन्नत्व-स्वानवच्छिन्नत्व-स्वनिरूपकज्ञानीयत्वैतत्त्रितयसम्बन्धेन मुख्यविशेष्यताविशिष्टमुख्यविशेष्यताशून्यसाध्यसंशयनिष्ठत्वमेव न्यूनवृत्तित्वघटकं वाच्यमिति । इदमपि संशयीयविशेष्यताद्वयस्यावच्छेद्यावच्छेदकभावमभ्युपेत्य ।

वस्तुतस्तु किञ्चिद्धर्मावच्छिन्नविशेष्यतानिरूपितसाध्यतावच्छेदकावच्छिन्नप्रकारतानन्तः(१)पातित्वे सति किञ्चिद्धर्मावच्छिन्नविशेष्यतानिरूपितसाध्याभावत्वावच्छिन्नविषयतानन्तःपातिनी या विषयता तच्छून्यसंशयनिष्ठत्वमेव न्यूनवृत्तित्वघटकं वक्तव्यमतो न क्वाप्यनुपपत्तिरिति ध्येयम् ॥ ५ ॥

न च कोटिद्वयपदस्य प्रकृतसाध्यतावच्छेदकावच्छिन्नतदभाव-  
परतया प्रकृतसाध्यतावच्छेदकावच्छिन्नाविविधविषयकोपस्थितित्वघटि-  
तधर्मावच्छिन्नजनकतावच्छेदकावच्छिन्नजन्यतानिवेशान्नायमतिप्रस-  
ङ्ग इति वाच्यम् । एवं सत्यंतल्लाभायैव साध्यसंशयोपादानमिति  
भट्टाचार्येणोक्तम् ।

अत्रेदमवधेयम्-प्रकृतसाध्यतावच्छेदकावच्छिन्नाविविधविषयकोप-  
स्थितित्वघटितधर्मावच्छिन्नजनकतावच्छेदकावच्छिन्नजन्यतापदेन  
प्रकृतसाध्यविषयकोपस्थितित्वघटितधर्मावच्छिन्नजनकतावच्छेद-  
कावच्छिन्नजन्यता प्रकृतसाध्याभावोपस्थितित्वघटितधर्मावच्छिन्न-  
जनकतावच्छेदकावच्छिन्नजन्यता च वक्तव्या तत्रोभयदिशि जन-  
कतायामेव प्रकृतसाध्यसंशयानिरूपितत्वमवश्यं निवेशनीयमिति,  
अन्यथा प्रथमजनकतायां तदनिवेशे गोत्ववानश्वत्वादित्यादिविरुद्धे  
कालिकेन गोत्वकोटिकसंशयस्य साध्यताघटकसमवायसम्बन्धेन  
प्रकृतसाध्याभावकोटिकसंशयस्य च जनकीभूतकोट्युपस्थितिजन-  
ककालिकेन गोत्ववद्वृत्तिसमवायसम्बन्धावच्छिन्नप्रतियोगिताक-  
गोत्वाभाववद्वृत्ति-अश्वत्ववदिदमित्यादिज्ञानमादायातिव्याप्तिः । एवं  
द्वितीयादिजनकतायां तदनिवेशेऽपि वह्निमान् धूमादित्यादौ व्याप्ये  
संयोगेन वह्निमद्वृत्ति कालिकेन वह्न्यभाववद्वृत्तिधूमवानित्यादिज्ञान-  
मादायातिव्याप्तिरिति कथमुक्तमेतल्लाभायैव संशयपदोपादानादिति ।  
न चोभयत्र जनकतायामेव साध्यतावच्छेदकसंसर्गावच्छिन्नकोटिता-  
कसंशयनिरूपितत्वमात्रनिवेशेनैव उक्तातिप्रसङ्गवारणसंभवे संशये  
प्रकृतसाध्यायत्वखण्डन एवैतत्ग्रन्थस्य तात्पर्यमिति वाच्यम् ।  
विशेषणतया घटत्वाभावसाध्यकघटत्वादिविरुद्धहेतौ कालिकेन  
घटत्वाभावकोटिकस्य विशेषणतासम्बन्धावच्छिन्नप्रतियोगिताकघ-  
टत्वाभावाभावकोटिकसंशयस्य साध्यताघटकसम्बन्धेन प्रकृतसा-  
ध्याभावकोटिकसंशयस्य च जनकीभूतकोट्युपस्थितिजनकं कालि-  
केन घटत्वाभाववद्वृत्तिविशेषणतासम्बन्धावच्छिन्नप्रतियोगिताकघट-  
त्वाभावाभाववद्वृत्तिघटत्ववानित्यादिज्ञानमादायातिव्याप्तिवारणाय प्र-  
थमजनकतायां विशेषणतया धूमाभावसाध्यकवह्न्यभावादिरूपव्याप्य-  
हेतौ कालिकेन संयोगसम्बन्धावच्छिन्नप्रतियोगिताकधूमाभावाभाव-  
त्वावच्छिन्नविशेषणतावच्छिन्नप्रतियोगिताकाभावकोटिसंशयस्य वि-



शेषणतया प्रकृतसाध्यकोटिकसंशयस्य च जनकीभूतकोट्युपस्थिति-  
जनकं कालिकेन धूमाभावाभाववृत्तिनिर्धूमवति वह्न्यभाववानयमि-  
त्यादिज्ञानमादायातिव्याप्तिवारणाय द्वितीयजनकतायां च प्रकृतसा-  
ध्यसंशयनिरूपितत्वनिवेशस्याप्यावश्यकत्वात् । अत एवैतदतिव्या-  
प्तिमयैव यदि चेत्यादिनाऽभिधास्यमाने एतत्कल्पसमशीलद्विती-  
यकल्पे संशयपदद्वयोपादानं स्वयमेव करिष्यतीति चेत् ।

अत्र केचित्—उभयकोटिसाहचर्यावच्छिन्नप्रकारताशालिज्ञान-  
जन्यकोट्युपस्थितेरेव संशयजनकत्वं न तु प्रत्येकसाहचर्या-  
वच्छिन्नप्रकारताशालेज्ञानजन्यकोट्युपस्थितेरेति मने उक्ताति-  
प्रसङ्गाभावात् तन्मतमालम्ब्यैवैतल्लाभायेत्यादिग्रन्थाभिधानान्ना-  
सङ्गतिरित्याहुः ॥

वस्तुतस्तु वक्ष्यमाणसहकारितावच्छेदकनिवेशे निष्कृष्टकल्पा-  
भिप्रायेणैवैतद्ग्रन्थोऽभिहितः । तत्कल्पे साध्यसंशयनिवेशस्याप्र-  
योजकत्वात् इति ध्येयम् ॥ ६ ॥

अथ वह्निसाहचर्यमात्रेण वह्न्यभावसाहचर्यमात्रेण वाऽवच्छिन्ना-  
यां व्याप्यस्य विरुद्धस्य वा प्रकारता तस्याश्चोद्बोधकान्तरवशात्  
साध्यतदभावविषयकसमूहालंबनरूपसाध्यतदभावोपस्थितिजनकी-  
भूतज्ञानीयतया प्रत्येकं साध्योपस्थितिनिष्ठजन्यतानिरूपितजन-  
कतायां साध्याभावोपस्थितिनिष्ठजन्यतानिरूपितजनकतायां चाव-  
च्छेदकत्वेनातिप्रसङ्गः । यदि च साध्यविशेषणकोपस्थितिवृत्तिसा-  
ध्यसंशयजनकतानियतं यज्जन्यत्वं तन्निरूपितायां तादृशोपस्थित्य-  
वृत्तिसाध्यसंदेहजनकतानियतं यज्जन्यत्वं तन्निरूपितायां च जनक-  
तायामवच्छेदकीभूता वा प्रकारता तस्या विवक्षितत्वाच्चातिप्रसङ्ग  
इति भट्टाचार्येणोक्तम् ॥

अत्र कल्पे प्रथमं साध्यसंशयपदं जनकतायां साध्यसं-  
शयत्वावच्छिन्नजन्यतानिरूपितत्वलाभाय द्वितीयमपि तदर्थमे-  
वान्यथा गोत्ववान् अश्वत्वादित्यादिविरुद्धे वह्निमान् धूमादि-  
त्यादिव्याप्ये च गोत्वाभाववृत्ति-द्रवत्ववृत्ति-अश्वत्ववानि-  
त्यादिज्ञानीयप्रकारतामादाय वह्निमवृत्तिवह्न्यभावाभाववृत्तिधूम-  
वानित्यादिज्ञानीयप्रकारतामादाय चातिव्याप्यापत्तेः । के-  
वलसाध्यसहचरितहेतुमत्ताज्ञानजन्यतायां केवलसाध्याभावसहच-

रितहेतुमत्ताज्ञानजन्यतायां च समूहालम्बनसाध्यतदभावो-  
पस्थितौ साध्यविषयकोपस्थितित्वावच्छिन्नजनकतायाश्च सामा-  
नाधिकरण्याद्व्याप्यविरुद्धयोरतिव्याप्तिरतो नियतपदद्वयम् । न च  
विशिष्टजनकनासामानाधिकरण्यनिवेशेनैव पूर्वोक्तदोषवारणसंभवे-  
ऽलं नियतपदद्वयेनेति वाच्यम् । वह्निस्सहचरितमीनसहचरितजल-  
वत्ताज्ञानजन्यसमूहालम्बनोपस्थितौ तादृशजनकतासमानाधिकरण-  
मीनसहचरितवत्ताज्ञानजन्यतामादाय वह्निमान् जलादित्यादिवि-  
रुद्धे समूहालम्बनोपस्थितौ तादृशजनकतासमानाधिकरणसमस-  
हचरितधूमवत्ताज्ञानजन्यतामादाय वह्निमान् धूमादित्यादिव्याप्ये चा-  
तिव्याप्तिरतो नियतपदद्वयम्(१) ।

अथ साध्याविशेषणकोपस्थितिपदेन साध्यतावच्छेदकावच्छि-  
न्नविशेषणताशून्योपस्थितिरेव वाच्या अन्यथा साध्यनिष्ठविशे-  
षणताशून्योपस्थितेरप्रसिद्ध्या प्रमेयसाध्यकव्यभिचारिण्यव्याप्य-  
पत्तेः, एवं च स्वरूपतो द्रव्यत्वादिसाध्यकस्थले साध्यतावच्छे-  
दकाप्रसिद्ध्याऽव्याप्तिः(२) । न च स्वरूपतो द्रव्यत्वसाध्यकस्थले  
साध्यनिष्ठविशेषणताशून्योपस्थितिरेव निवेशनीया तथाच द्रव्य-

( १ ) अत्र तादृशवृत्तित्वं जनकतायां न तु जन्यतायां तथासति  
बहुधभावसहचरितजलवत्ताज्ञानजन्यताया घटज्ञानादिसाधारणतया  
साध्याविशेषणकोपस्थितिवृत्तित्वेन साध्याभावोपस्थितित्वावच्छि-  
न्नजनकतासमनियततया च तादृशजन्यतामादाय वह्निमान् जलादि-  
तिविरुद्धेऽतिव्याप्तिरतः साध्याविशेषणकोपस्थितिवृत्तित्वं जनक-  
तायां निवेद्यम् । एवं साध्याविशेषणकोपस्थित्यवृत्तित्वस्य जन्यतायां  
निवेशेऽसम्भवः सर्वस्या एव जन्यताया घटज्ञानादिसाधारणतया  
तादृशवृत्तित्वाभावादिति ॥

( २ ) न च साध्यतावच्छेदकसम्बन्धेन वृत्तिसाध्यनिष्ठत्वनिवेशा-  
न्नाप्रसिद्धिरिति वाच्यम् तथासति बहिर्व्येन घटावगाहिवह्नभावो-  
पस्थितित्वावच्छिन्नजनकतामादाय विरुद्धेऽतिव्याप्तेर्दुर्वारत्वात् । न  
च तथापि साध्यनिष्ठमुख्यविशेष्यतामिव मुख्यविशेष्यताशून्यत्व-  
निवेशान्नातिव्याप्तिरिति वाच्यम् बहुधभावत्वेन बहुधवगाह्युपस्थि-  
तिमादाय तत्रातिव्याप्तेः ।

त्वसहचरितधर्मवत्ताज्ञानजन्यद्रव्यत्वमित्याकारकोपस्थितेरेव तादृ-  
शत्वान्नानुपपत्तिरिति वाच्यम् । द्रव्यत्वमित्याकारकोपस्थितेरपि  
द्रव्यत्वत्वघटकतया स्वरूपतो द्रव्यत्वविशेषणकत्वादिति चेत्,  
उच्यते-स्वरूपतो द्रव्यत्वादिसाध्यकस्थले साध्यावच्छिन्नवि-  
शेषणताशून्योपस्थितिरेव निवेशनीया तत्तदभावसहचरितधर्मव-  
त्ताज्ञानजन्योपस्थितिर्वत् तत्तदन्योन्याभाववद्वृत्तिधर्मवत्ताज्ञा-  
नजन्योपस्थितेरपि संशयकतया उक्तस्थले द्रव्यतदन्यवृत्तिधर्मवा-  
नित्याकारकज्ञानजन्यद्रव्यमित्याकारकोपस्थितिमादायैव लक्षणस-  
म्बन्धादिति ध्येयम् ॥

अथ साध्यसंशयत्वावच्छिन्नजन्यतानिरूपितजनकताविशि-  
ष्टप्रकारताविवक्षणेनैव सामञ्जस्ये प्रत्येकसाहचर्यमात्रावच्छिन्नप्रका-  
रताकज्ञानजन्योद्बोधकान्तराधीनसाध्यतदभावविषयकसमूहालम्ब-  
नोपस्थितिजनकतामादायातिव्याप्तिवारणसम्भवेन साध्याविशेषण-  
केत्यादिगुरुतरारम्भो निष्फलः ॥ \*जनकतावैशिष्ट्यं च स्वनि-  
यतजन्यतानिरूपितजनकतावच्छेदकत्व-स्वभिन्नसाध्यसंशयजनक-  
तानियतजन्यतानिरूपितजनकतावच्छेदकत्वोभयसम्बन्धेन इति  
चेन्न । स्वरूपसम्बन्धात्मकजनकताया उपस्थितिभेदेन भिन्नत्वे  
उक्तसमूहालम्बनोपस्थितिमादायोक्तातिव्याप्तितादवस्थ्यात् (१) उक्त-  
परम्परायाः संसर्गत्वे मानाभावाच्चेति ध्येयम् ।

अथात्राश्वत्ववान् गौर्न वेत्यादिसंशयत्वावच्छिन्नजन्यतानिरूपि-  
तसाध्याविशेषणकोपस्थितिवृत्तिधर्मितावच्छेदकप्रकारकज्ञानत्वाव-  
च्छिन्नजनकतानियतं यदश्वत्वविशिष्टवैशिष्ट्यावगाहिबुद्धित्वाव-  
च्छिन्नजन्यत्व तन्निरूपितजनकतायां साध्याविशेषणकोपस्थित्यवृत्ति-  
साध्यसंशयजनकतानियतजन्यतानिरूपितजनकतायां चावच्छेदकी-  
भूता या गोत्वाभाववद्वृत्त्यश्वत्ववानित्यादिज्ञानीप्रकारता तामादाय  
गौरश्वत्वादित्यादिविरुद्धे बह्व्यभावकालीनधूमवान् बहिमात्र वेत्या-  
दिसंशयत्वावच्छिन्नजन्यतानिरूपितसाध्याविशेषणकोपस्थित्यवृत्ति-

( १ ) स्वावच्छेदकावच्छिन्नभिन्नत्वनिवेशे न दोष इत्यत आह-  
उक्तेति । मानाभावः विनिगमनाविरहेण जनकता नाना तथा चा-  
न्यजनकतामादायातिव्याप्तिरिति भावः ।

यस्मिन्मावच्छेदकप्रकारकज्ञानत्वावच्छिन्नजनकतानियतं यद्वह्यभाव-  
कालीनधूमविशिष्टवैशिष्ट्यावगाहिवुद्धित्वावच्छिन्नजन्यत्वं तन्नि-  
रूपितजनकतायां साध्याविशेषणकोपस्थितिवृत्तिसाध्यसंशयजन-  
कतानियतजन्यतानिरूपितजनकतायां चावच्छेदकीभूता या वह्नि-  
महृत्तिवह्यभावकालीनधूमवानित्यादिज्ञानीयप्रकारता तामादाय  
बाह्यमान्धूमादित्यादिव्याप्ये चातिव्याप्तिः । न च द्वितीयजन्यतायां  
मुख्यविशेष्यत्वावच्छिन्नत्वनिवेशान्नायमतिप्रसङ्गः विशिष्टवैशिष्ट्या-  
वगाहिवुद्धित्वावच्छिन्नजन्यतायां मुख्यविशेष्यत्वावच्छिन्नत्वाभावा-  
दिति वाच्यम् । तावतापि वह्यभावकालीनधूमवान् पर्वतो वह्नि-  
मान्न वेत्यादिसंशयत्वावच्छिन्नजन्यतानिरूपितधर्मिताच्छेदकप्रकार-  
कधर्मिज्ञानत्वावच्छिन्नजनकतानियतं यद्विशिष्टानुयोगिकवैशिष्ट्या-  
वगाहिवुद्धित्वावच्छिन्नजन्यत्वं तन्निरूपितजनकतावच्छेदकीभूतवह्नि-  
महृत्तिवह्यभावकालीनधूमवान् पर्वत इत्यादिज्ञानीयप्रकारतामादाय  
वह्निमान् धूमादित्यादिव्याप्ये एवरीत्या विरुद्धे चातिव्याप्तेर्दुर्वार-  
त्वादिति चेन्न । द्वितीयजन्यतायामनुभवत्वानवच्छिन्नत्वस्य ज्ञाना-  
वच्छिन्नत्वस्य वा निवेशेनैवोक्तातिव्याप्यसम्भवादिति । न च  
तथापि वह्यभावकालीनालोकवान् पर्वतो वह्निमान्न वेत्यादिसंश-  
यत्वावच्छिन्नजन्यतानिरूपितसाध्याविशेषणकोपस्थितिवृत्तिधर्मिता-  
वच्छेदकप्रकारकज्ञानत्वावच्छिन्नजनकतायां नियतं यत्पर्वतो वह्य-  
भावकालीनालोकवानित्याकारकानुमितित्वावच्छिन्नपरामर्शजन्य-  
त्वं तन्निरूपितजनकतायां साध्याविशेषणकोपस्थितिवृत्तिसाध्यसं-  
शयजनकतानियतजन्यतानिरूपितजनकतायां चावच्छेदकीभूता  
या वह्निमहृत्तिवह्यभावकालीनालोकव्याप्यधूमवानित्यादिज्ञानी-  
यप्रकारता तामादाय व्याप्यादावतिव्याप्तितादवस्थमेव परामर्शज-  
न्यतायां परामर्शात्मकज्ञानावच्छिन्नत्वसत्त्वादिति वाच्यम् । परामर्श-  
जन्यतावच्छेदककोटावव्यवहितोत्तरत्वनिवेशावश्यकतया प्रयोजन-  
विरहेणानुमितित्वाद्यप्रवेशेन परामर्शजन्यत्वस्य परामर्शोत्तरवृत्तिसं-  
शयाजनकज्ञानादावपि सत्त्वेन परामर्शजन्यतायां साध्यसंशयज-  
नकतानियतत्वाभावादेवोक्तातिव्याप्तेरनवकाशादिति ध्येयम् ॥

यत्तु द्वितीयजन्यतायां स्मृतित्वावच्छिन्नत्वनिवेशाश्लोकातिप्रसङ्ग-  
इति ॥ तत्तुच्छम्-साधारणादिधर्मवत्ताज्ञानजन्यत्ववच्छेदककोटा-

वध्यवहितोत्तरत्वस्य निवेशावश्यकतया स्मृतित्वस्य जन्यतानवच्छे-  
दकत्वादिति । स्मृतित्वस्य जन्यतानवच्छेदकत्वे संशयजनकज्ञानसा-  
धारण्यां साधारणादिधर्मवत्ताज्ञानजन्यतायां यथा संशयजनकता-  
नियतत्वं तथोपपादितं प्रागेव ॥ ७ ॥

एतदस्वरसेनैव वा—साध्याभावविषयकत्वघटितधर्मावच्छिन्न-  
संशयजनकतावच्छेदकावच्छिन्नजन्यतानिरूपितायां तादृशधर्मानव-  
च्छिन्नसाध्यविषयकत्वघटितधर्मावच्छिन्नसंशयजनकतावच्छेदकाव-  
च्छिन्नजन्यतानिरूपितायां च जनकतायामवच्छेदिका या प्रकारता  
तस्या वा निवेशान्नोक्तदोष इति कल्पान्तरमुक्तं भट्टाचार्येण ॥

एतत्कल्पे संशयपदद्वयोपादानव्यावृत्तिः प्रागेव विहिता ॥  
अथात्र साध्याभावविषयकत्वघटितधर्मानवच्छिन्नजनकतानिवेशेनैव  
सामञ्जस्ये तादृशजनकतायां साध्यविषयकत्वघटितधर्मावच्छिन्नत्व-  
निवेशो व्यर्थः । न चाश्वत्ववद्भूतलं गोत्ववन्न वेत्याकारकसंशय प्रति  
या साध्याभावविषयकत्वघटितधर्मावच्छिन्नधर्मितावच्छेदकप्रकारक-  
ज्ञानत्वावच्छिन्नजनकता तदवच्छेदकधर्मावच्छिन्नाश्वत्वविशिष्टवै-  
शिष्ट्यावगाहित्वावच्छिन्नजन्यतानिरूपितजनकतावच्छेदकीभूता या  
गोत्वाभाववद्वृत्त्यश्वत्ववानिति—ज्ञानीयप्रकारता तामादाय गोत्ववान्  
अश्वत्वादित्यादावतिव्याप्तिवारणाय तन्निवेशनमावश्यकमिति वाच्य-  
म् । विशिष्टवैशिष्ट्यावगाहित्वावच्छिन्नजन्यतायां साध्यसंशयजनक  
तावच्छेदकेतरधर्मानवच्छिन्नत्वरूपतादृशजनकतावच्छेदकपर्याप्तावच्छे-  
दकताकत्वविरहादेवोक्तातिव्याप्त्यसम्भवादनुभवन्वादेरपि विशिष्टवै-  
शिष्ट्यावगाहित्वावच्छिन्नजन्यतावच्छेदकघटकत्वात्, अन्यथोक्तविशे-  
षणदानेऽपि गोत्वकालीनाश्वत्ववद्भूतलं गोत्ववन्न वेत्याकारकसंशयस्य  
धर्मितावच्छेदकप्रकारकज्ञानमुद्रया साध्यविषयकत्वघटितधर्मावच्छि-  
न्नजनकतावच्छेदकावच्छिन्नगोत्वकालीनाश्वत्वविशिष्टवैशिष्ट्यावगा-  
हिबुद्धित्वावच्छिन्नजन्यतानिरूपितजनकतावच्छेदकीभूतगोत्वाभाव-  
घट्टित्तिगोत्वकालीनाश्वत्ववानित्यादिज्ञानीयप्रकारतामादायतिव्या-  
प्तितादवस्थापत्तेः ॥ न चोक्तज्ञानमादायातिव्याप्तिभिर्यैव तद्विशे-  
षणं विहाय साध्यमुख्यविशेष्यकत्वावच्छिन्नत्वस्य निवेशान्नसङ्गति-  
रिति वाच्यम् साध्यमुख्यविशेष्यकत्वावच्छिन्नत्वनिवेशकल्पेऽपि  
अश्वत्ववद्गोत्वं गोत्ववन्न वेत्याकारकसंशयायधर्मितावच्छेदक-

ज्ञानत्वावच्छिन्नजनकतायां साध्यमुख्यविशेष्यकत्वावच्छिन्नत्वस्यापि सत्त्वात् तादृशजनकतावच्छेदकावच्छिन्नावशिष्टवैशिष्ट्यावगाहित्वा वच्छिन्नजन्यतामादायोक्तातिव्याप्तेर्दुर्वारत्वादिति । एतेन स्मृति-  
त्वादिसाधारणविशिष्टवैशिष्ट्यावगाहित्वावच्छिन्नजन्यतामादायो-  
क्तातिव्याप्तिवारणाय साध्यविषयकत्वघटितधर्मावच्छिन्नत्वनिवेशन-  
मित्यपि परास्तम् । तन्मते तद्विशेषणदानेऽप्युक्तरीत्याऽतिव्याप्तेरश-  
क्यपरीहारतया जन्यतायां विशेषणान्तरं (१) प्रक्षिप्यैवोक्तातिव्याप्ते-  
र्घारणीत्वादिति ।

यत्तु महानसीयवह्निमान् वह्निसामान्याभाववान् वेत्याकारकसंश-  
यजनकीभूतकोट्युपस्थितजनकमहानसीयवाहमदवृत्तिवह्निसामान्या-  
भाववदवृत्तिपर्वतीयधूमवानिति ज्ञानीयप्रकारतामादाय वह्निमान् पर्व-  
तीयधूमादित्यादावतिव्याप्तिवारणाय साध्यविषयकत्वघटितधर्माव-  
च्छिन्नेति साध्यतावच्छेदकपर्याप्तावच्छेदकताकविषयकत्वघटितध-  
र्मावच्छिन्नार्थकमिति ॥ तच्चिन्त्यम् ॥ प्रकृतसाध्यसंशयत्वावच्छिन्न-  
जन्यतानिरूपितजनकतानिवेशावश्यकत्वस्य प्रागेवाभिहितत्वेन उक्त-  
संशयजनकताया लक्षणाघटकत्वादेवोक्तातिव्याप्त्यसम्भवादिति  
भावनीयम् ।

परे तु जनकतायां साध्यविषयकत्वघटितधर्मावच्छिन्नत्वानि-  
वेशे बह्व्यभावाभाववदवृत्तिवह्निमदवृत्तिधूमवानिति ज्ञानीयप्रकारतामादाय  
हृदो बह्व्यभाववान् धूमादित्यादिविरुद्धेऽतिव्याप्तिरुक्तज्ञानीयप्रका-  
रतायां साध्याभावविषयकत्वघटितधर्मावच्छिन्ना या वह्निविषयको-  
पस्थितित्वावच्छिन्नवह्निमान् बह्व्यभाववानित्याकारकसाध्यसंशय-  
जनकता तदवच्छेकत्वस्य सत्त्वात् ॥ न चोक्तज्ञानीयप्रकारतायां  
साध्यतावच्छेदकावच्छिन्नकोटिताकसंशयत्वावच्छिन्नजन्यतानिरूपि-  
तजनकतावच्छेदकत्वाभावादेव नातिव्याप्तिः । वह्निकोटिकसंशयत्व-  
बह्व्यभावकोटिकसंशयत्वयोरेवोक्तज्ञानजन्योपस्थितिजन्यतावच्छे-  
दकत्वादिति वाच्यम् । साध्यसंशयत्वावच्छिन्नजन्यतापदेन साध्यसं-  
शयत्वन्यूनवृत्तिजन्यताया एव प्रागुक्तयुक्त्या विवक्षितत्वादित्याहुः ॥

( १ ) अव्यवहितोत्तरत्वसम्बन्धावच्छिन्नतादृशज्ञानावच्छिन्नत्वं  
जन्यतायां निवेशनीयमिति ।

अन्ये तु यादृशविषयविशेषे साध्यसंशयसमनियत एव घटसंशयो जायते तत्र तत्साध्यकविरुद्धेतिव्याप्तिः । तथाच साध्याभावसहचरितत्वावच्छिन्नां साध्याभावविषयकत्वघटितधर्मावच्छिन्नजनकतानिरूपितजन्यतानिरूपितजनकतावच्छेदकीभूत (घट)सहचरितत्वावच्छिन्नां प्रकारतामादाय लक्षणगमनादिति साध्यविषयकत्वघटितधर्मावच्छिन्नत्वनिवेशः । तथाच घटसहचरितवत्ताज्ञानजन्योपस्थितित्वावच्छिन्नजनकतायां तादृशविषयकत्वानवच्छिन्नत्वादिति घदन्ति ॥ ८ ॥

अथवा साध्यसन्देहप्रयोजिका या साध्यस्य तदभावस्य चोपस्थितिविषयता तदुभयप्रयोजकप्रकारतावत्त्वस्य विवक्षितत्वात् । उभयसाहचर्यावच्छिन्नप्रकारताया एव तथात्वान्नातिप्रसङ्गः । साध्यस्योपस्थितिविषयता च साध्याभावविषयतानन्तर्भूतां ग्राह्या तेन बह्व्यभावसाहचर्यावच्छिन्नप्रकारताया बह्विविषयताप्रयोजकत्वेऽपि विरुद्धे नातिव्याप्तिरिति भट्टाचार्येणोक्तम्—इतिपाठः क्वाचित्कः ।

अथैतत्कल्पेऽपि यत्र नित्यत्वतदभावविषयकज्ञानवानयं नित्यत्वतदभावसहचरितप्रमेयत्ववांश्चायमित्याकारकज्ञानाभ्यां नित्यत्वतदभावविषयिण्येकैवोपस्थितिर्जनिता तत्र तादृशोपस्थितिजनकपक्षधर्मताज्ञानविषयत्वमादाय नित्यत्वसाध्यकज्ञानहेतौ प्रागुक्तातिव्याप्तिर्दुर्वारैव तादृशोपस्थितिर्व्यक्तेः साधारणधर्मवत्ताज्ञानजन्यत्वेन तदीयसाध्यतदभावविषयतायाः साध्यसन्देहप्रयोजकत्वसत्त्वेन तादृशोभयविषयताप्रयोजकत्वस्य नित्यत्वतदभावविषयकज्ञानत्वावच्छिन्नप्रकारतायामपि सत्त्वात् इति चेन्ना साध्यस्योपस्थितिविषयतानिष्ठसाध्यसन्देहत्वावच्छिन्नप्रयोज्यतानिरूपितप्रयोजकतानियतप्रयोज्यताकप्रयोजकतावत्त्वे सति साध्याभावस्योपस्थितिविषयतानिष्ठसाध्यसन्देहत्वावच्छिन्नप्रयोज्यतानिरूपितप्रयोजकतानियतप्रयोज्यतानिरूपितप्रयोजकतावत्प्रकारताया विवक्षितत्वादेवोक्तातिव्याप्तिवारणसम्भवान्नित्यत्वतदभावविषयकज्ञानवत्ताज्ञानप्रयोज्यतायाः साध्यसन्देहाजनकोपस्थितिविषयतासाधारणत्वेन साध्यसंशयप्रयोजकताव्याभिचारित्वादिति ध्येयम् ॥ ९ ॥

साध्यविषयकत्वघटितधर्मावच्छिन्नजनकतावच्छेदको यो धर्मस्तदवच्छिन्नजन्यतानिरूपितायां तदवच्छिन्नसहकारितावच्छेदक-

साध्याभावविषयकत्वघटितधर्मावच्छिन्नजनकतावच्छेदकावच्छिन्न-  
जन्यतानिरूपितायां च जनकतायामवच्छेदकीभूतप्रकारताया  
निवेशेन नातिप्रसङ्ग इति भट्टाचार्येणोक्तम् ॥

अत्र महानसीयवह्निमद्व्यावृत्तवह्न्यभाववद्व्यावृत्तपर्वतीयधूम-  
वानिति ज्ञानीयप्रकारतामादाय वह्निमान् पर्वतीयधूमादित्यादावतिव्या-  
प्तिः—उक्तज्ञानजन्यकोट्युपस्थितेरपि महानसीयवह्निमान् वह्निसामा-  
न्याभाववान् वेत्याकारकसंशयजनकत्वादतः साध्यविषयकत्वेऽति  
साध्यतावच्छेदकपर्याप्तावच्छेदकताकनिरूपकताकत्वार्थकम् । तथा-  
च महानसीयवह्निमद्व्यावृत्तधूमवत्ताज्ञानजन्यमहानसीयवह्न्युपस्थिति-  
त्वावच्छिन्नजनकतायां साध्यतावच्छेदकताकविषयताकत्वावच्छिन्न-  
त्वाभावाज्ज्ञातिव्याप्तिः। एवं महानसीयवह्निमद्व्यावृत्तवह्न्यभाववद्व्या-  
वृत्तपर्वतीयधूमवानिति ज्ञानीयप्रकारतामादाय महानसीयवह्निमान्  
पर्वतीयधूमवानित्यादिविरुद्धेऽतिव्याप्तिवारणाय द्वितीयजनकतायां  
साध्याभावविषयकत्वावच्छिन्नेति । अत्र साध्यविषयकत्वं साध्यमुख्य-  
विशेष्यकत्वरूपं ग्राह्यम् । तेन वह्निकालीनमहानसीयवह्निमान् वह्निसा-  
मान्याभाववान् वेत्याकारकसंशयजनककोट्युपस्थितिजनकताव-  
च्छेदकीभूतवह्निकालीनमहानसीयवह्निमद्व्यावृत्तवह्न्यभाववद्व्यावृत्त-  
पर्वतीयधूमवानिति ज्ञानीयप्रकारतामादाय वह्निमान् पर्वतीयधूमा-  
दित्यादौ नातिव्याप्तिः ।

केचित्तु कालिकसम्बन्धेन संयोगसम्बन्धावच्छिन्नवह्न्यभावकोटि-  
कसंशयजनककोट्युपस्थितिजनककालिकेन वह्न्यभाववद्वृत्तिकालि-  
कसम्बन्धावच्छिन्नवह्न्यभावाभाववद्वृत्तिधूमवानिति ज्ञानमादाय व-  
ह्निमान् धूमादित्यादावतिव्याप्तिवारणाय साध्यविषयकत्वेऽति साध्य-  
मुख्यविशेष्यकार्थकम् । एवं कालिकेन वह्निकोटिकसंशयजनकीभूत-  
कोट्युपस्थितिजनकं कालिकेन वह्निमद्वृत्ति-विशेषणतया कालिकस-  
म्बन्धावच्छिन्नवह्न्यभाववद्वृत्ति धूमवानिति ज्ञानमादाय तत्रैवातिव्याप्ति-  
वारणाय द्वितीयजनकतायां साध्याभावविषयकत्वावच्छिन्नेति ।  
न च साध्यातावच्छेदकसम्बन्धावच्छिन्नप्रतियोगिताकाभावविषय-  
कत्वावच्छिन्नत्वमात्रनिवेशेनाप्युक्तातिव्याप्तिवारणसम्भवात् प्रकृत-  
साध्याभावनिवेशो व्यर्थ इति वाच्यम् महानसीयवह्नितादृशवह्न्यभाव-  
सद्व्यवहितधूमवान् इत्यादिज्ञानीयप्रकारतामादाय वह्निमान् धूमादि-



त्यादावतिव्याप्तिवारकत्वात् । न च साध्यविषयकत्वे साध्यतावच्छेदकातिरिक्तनिष्ठप्रकारत्वानिरूपितत्वं निवेद्यं तावन्तैव नोक्तातिव्याप्तिरिति वाच्यम् एवमपि समानाधिकरणत्वसम्बन्धेन महानसीयत्वविशिष्टवह्निवावच्छिन्नकोटिकसशयजनककोट्युपस्थितिजनकज्ञानमादायोक्तातिव्याप्तितादवस्थ्यात् । न चैवमपि साध्यविषयतायां साध्यतावच्छेदकनिष्ठनिरवच्छिन्नप्रकारतानिरूपितत्वस्य निरवच्छिन्नसाध्यतावच्छेदकतास्थले सावच्छिन्नसाध्यतावच्छेदकतास्थले साध्यतावच्छेदकतावच्छेदकपर्याप्तावच्छेदकप्रकारतानिरूपितत्वस्य निवेशान्नातिव्याप्तिरिति वाच्यम् । तावताप्येकोक्त्यसम्भवात् साध्याभावविषयकत्वेत्यत्र साध्यतावच्छेदकपर्याप्तावच्छेदकताकप्रतियोगिताकाभावविषयकत्वनिवेशेनैवातिव्याप्तिविरहेण तदपेक्षयोक्तप्रयासे गौरवाच्चेत्याहुः । तस्मिन्त्यम् ।

अत्र कल्पे सशयत्वं न निवेद्यते प्रयोजनाभावात् ॥ यश्च क्वचित् पुस्तके संशयजनकतेति पाठो दृश्यते स च मूले साध्यसंशयेत्यनुरोधेत्यवधेयम् ॥ अत्र च साध्यविषयकत्वघटितधर्मावच्छिन्नजनकतावच्छेदकीभूतधर्मावच्छिन्नजन्यत्वमेवं साध्याभावविषयकत्वघटितधर्मावच्छिन्नजनकतावच्छेदकीभूततद्धर्मावच्छिन्नसहकारितावच्छेदकावच्छिन्नजन्यत्वमेव निवेद्यम्, अन्यथा सामान्यतः साध्यविषयकत्वघटितधर्मावच्छिन्नजनकतावच्छेदकावच्छिन्नजन्यतानिरूपितजनकतावच्छेदका सती साध्यविषयकत्वघटितधर्मावच्छिन्नजनकतावच्छेदकावच्छिन्नसहकारितावच्छेदकसाध्याभावविषयकत्वघटितधर्मावच्छिन्नजनकतावच्छेदकावच्छिन्नजन्यतानिरूपितजनकतावच्छेदकीभूता या प्रकारतेत्युक्तौ वह्निमद्वृत्तिवह्न्यभाववद्वृत्तिधूमवानिति ज्ञानमादायातिप्रसङ्गो दुर्वार एव-वह्न्यभाववद्वृत्तिधर्मवत्ताज्ञानजन्योपस्थितित्वस्यापि साध्यविषयकत्वघटितधर्मावच्छिन्नजनकतावच्छेदकीभूतवह्निमद्वृत्तिधर्मवत्ताज्ञानजन्योपस्थितित्वावच्छिन्नसहकारितावच्छेदकत्वात्, एतन्निवेशसूचनायैव साध्यविषयकत्वघटितधर्मावच्छिन्नजनकतावच्छेदको यो धर्म इत्युक्तं तथा चोक्तज्ञानीयप्रकारतायां साध्यविषयकत्वघटितधर्मावच्छिन्नजनकतावच्छेदकीभूतवह्निमद्वृत्तिधर्मवत्ताज्ञानजन्योपस्थितित्वरूपयादृशधर्मावच्छिन्ननिरूपितजनकतावच्छेदकत्वं वह्न्यभाववद्वृत्तिधर्मवत्ताज्ञान-

जन्योपस्थितित्वस्य तादृशधर्मावच्छिन्नसहकारितावच्छेदकत्वा-  
भावाभातिव्याप्तिरिति भावः ॥ अनुगमस्तु-साध्यविषयकत्वघटित-  
धर्मावच्छिन्नजनकतावच्छेदकधर्मविशिष्टप्रकारत्वम् । वैशिष्ट्यं  
च स्वावच्छिन्नजन्यतानिरूपितजनकतावच्छेदकत्व-स्वावच्छिन्न-  
सहकारितावच्छेदकीभूतसाध्याभावाविषयकत्वघटितधर्मावच्छिन्न-  
जन्यतानिरूपितजनकतावच्छेदकत्वोभयसम्बन्धेनेति ॥ १० ॥

तदवच्छिन्नसहकारितावच्छेदकत्वं च तदवच्छिन्नासमवधानप्र-  
युक्तफलोपधायकत्वाभाववत्स्वावच्छिन्नकत्वमित्युक्तं भट्टाचार्येण ॥

अत्र तदवच्छिन्ने स्वावच्छिन्नजनकतानिरूपितजन्यताशालित्व-  
स्वाभाववद्बृत्तिस्वाघटकधर्मावच्छिन्नजनकतानिरूपितजन्यताशाल्यु-  
पस्थितिमत्त्वांभयसम्बन्धेन धर्मविशिष्टान्यत्वं निवेशनीयम्, नातो व-  
ह्निमद्बृत्तिधूमवत्ताज्ञानजन्योपस्थितित्वावच्छिन्नाया वह्निमद्बृत्तिधूम-  
वान् वह्निमद्बृत्तिजलवानेतिज्ञानद्वयजन्योपस्थितिव्यक्तेरसमवधान-  
प्रयुक्तस्य फलोपधायकत्वाभावस्य केवलबन्धभाववद्बृत्तिधर्मादिम-  
त्ताज्ञानजन्योपस्थितावेव सत्त्वेऽप्यसाधारणधर्मवत्ताज्ञानजन्योपस्थि-  
तिसाधारणधर्मवत्ताज्ञानजन्योपस्थित्योः परस्परसहकारिभावः ।  
स्वपदेन साधारणधर्मवद्बृत्तिर्मिज्ञानत्वमादाय तदघटकभूतधर्मिविषय-  
तानिरूपितसाधारणयाद्यवच्छिन्नप्रकारताकज्ञानत्वावच्छिन्नजन-  
कतानिरूपितजन्यताशालित्वस्य केवलसाधारणधर्मवत्ताज्ञानजन्यो-  
पस्थितावपि सत्त्वाद्धर्मविशिष्टान्योपस्थित्यप्रसिद्धिः स्यादतः स्वाभाव-  
वद्बृत्तित्वनिवेशः । एवं वह्निविषयकस्मृतिं प्रति वह्निविषयकज्ञान-  
त्वेनापि जनकत्वसत्त्वात् स्वाभाववद्बृत्तिवह्निविषयकज्ञानत्वमादाय  
तथैवाप्रसिद्धिः स्यादतः स्वाघटकत्वनिवेशः । वह्निविषयकज्ञानत्वं च  
न स्वाघटकम् । संसर्गघटकजन्यता च स्मृतित्वावच्छिन्ना ग्राह्या, तेन  
जन्यताद्यवच्छिन्नं प्रति कालत्वादिना जनकतामादाय नाप्रसिद्धिः ।

अथवा संसर्गघटकजन्यतायां ज्ञानावच्छिन्नत्वमेव निवेश्यम्, तेन  
प्रागुक्तयुक्त्या स्मृतित्वस्य साधारणादिधर्मवत्ताज्ञानजन्यतान-  
वच्छेदकत्वेऽपि न क्षतिः, न वा स्मृतिं प्रति संस्कारत्वेन जनकता-  
मादायाप्रसिद्धिः । एवं च स्वाघटकत्वमप्यनुपादेयमेव । द्वितीयसंसर्ग-  
घटकोपस्थितिमत्त्वं च सामानाधिकरण्य-समानकालीनत्वोभयसम्ब-  
न्धेन । अथवा तदवच्छिन्ने धर्मविशिष्टान्यत्वमनिवेश्य तदवच्छिन्ना-

समवधानप्रयुक्तत्वपदेन तदवच्छिन्नप्रतियोगिताकाभावत्वावच्छिन्न-  
प्रयोजकतानिरूपितप्रयोज्यत्वमेव निवेशनीयं तावतैवोक्तदोषवारण-  
सम्भवात् । एवं स्वावच्छिन्नकत्वमित्यत्रापि स्वावच्छिन्ने निरुक्तोभय-  
सम्बन्धेन धर्मविशिष्टान्यत्वं निवेशनीयम्, तेन केवलसाध्यवद्भूतिधर्म-  
वत्ताज्ञानादिजन्योपस्थितित्वावच्छिन्नासमवधानप्रयुक्तस्य फलोप-  
धायकत्वाभावस्य साध्याभाववद्भूतिधर्मवत्ताज्ञानजन्योपस्थितिका-  
लीनसाध्याभाववद्भूतिधर्मवत्ताज्ञानजन्योपस्थितौ सत्त्वेऽपि नोक्त-  
दोषतादवस्थ्यम् ॥

यत्तु तत्समानाधिकरणाभावप्रतियोगिधर्मावच्छिन्नासमवधाना-  
प्रयुक्तत्वविशिष्टतदवच्छिन्नासमवधानप्रयुक्तत्वस्य विवक्षितत्वान्नो-  
क्तदोषावसरः । वन्हाभाववद्भूतिधर्मवत्ताज्ञानजन्योपस्थितिकालिव-  
न्हाभाववद्भूतिधर्मवत्ताज्ञानजन्योपस्थितिनिष्ठस्य फलोपधायकत्वा-  
भावस्य बह्मिद्वृत्तिधर्मवत्ताज्ञानादिजन्योपस्थितित्वावच्छिन्नास-  
माधानप्रयुक्तत्वेऽपि बह्मिद्वृत्तिधर्मवत्ताज्ञानजन्योपस्थितित्वसमाना-  
धिकरणाभावप्रतियोगिधर्मावच्छिन्नासमवधानाप्रयुक्तत्वाभावात्तादृ-  
शोपस्थितिनिष्ठफलोपधायकत्वाभावे निरुक्ताभावप्रतियोगि यद्वह्मि-  
द्वृत्तिधर्मवत्ताज्ञानजन्योपस्थितित्वं तदवच्छिन्नासमवधानाप्रयुक्त-  
त्वादिति ।

तन्मन्दम्-केवलवन्हाभावसहचरितधर्मवत्ताज्ञानजन्योपस्थितिनि-  
ष्ठफलोपधायकत्वाभावेऽपि निरुक्ताप्रयुक्तत्वविशिष्टवह्निसहचरितध-  
र्मवत्ताज्ञानजन्योपस्थितित्वावच्छिन्नासमवधानप्रयुक्तत्वाभावात् व-  
न्हाभावसहचरितधर्मवत्ताज्ञानजन्योपस्थितिनिष्ठफलोपधायकत्वा-  
भावे वन्हाभावाभावसहचरितधर्मवत्ताज्ञानजन्योपस्थितित्वावच्छिन्ना  
समवधानस्यापि प्रयोजकत्वादिति ध्येयम् ॥ ११ ॥

इदं द्युणुकं नित्यमणुत्वादित्यादौ साधारणधर्मवद्भूमिज्ञानस्य को-  
ट्युपस्थिति संशयं च प्रति हेतुतया तद्विषये धर्मिणि सद्धेतौ प्रसङ्गः  
स्यादतः पक्षधर्मतेति पक्षपदं धर्मिमात्रपरमिति शिरोमणिः ॥ अत्र  
समूहालम्बनविषयतामादायातिप्रसङ्गवारणाय कोटिद्वयोपस्थितिजन-  
कतावच्छेदकीभूतविषयताश्रयत्वनिवेशनमावश्यकं सम्बन्धविशेष्य-  
कज्ञानादपि सम्बन्धन्तरस्मरणोदयेन तत्कोटिसाहचर्यादिविशिष्टविष-  
यकत्वेनैव हेतुतया धर्मिविषयताया जनकतानवच्छेदकत्वादित्याश-

इक्ष्य, वस्तुतस्तु साध्यसन्देहजनककोटिद्वयोपस्थितिजनकज्ञानविष-  
यकत्वमित्यस्य कोटिद्वयोपस्थितिनिष्ठा या साध्यसन्देहजनकता  
जन्यतासम्बन्धेनाव्यवहितोत्तरत्वसम्बन्धेन वाऽवच्छिन्नायां तदव-  
च्छेदकतायामवच्छेदिका या विषयता तदाश्रयत्वमर्थः । एवं च  
साधारणधर्मादिविशेष्यकज्ञानस्य कोटिद्वयस्मारकत्वेऽपि संशये  
धर्मिज्ञाननियमाय तत्तद्धर्मिकसंशयप्रत्यक्षं प्रति स्वाव्यवहितोत्तरत्व-  
सम्बन्धेन साधारण्यादिविशिष्टधर्मवत्तद्धर्मिज्ञानविशिष्टकोट्युप-  
स्थितित्वेनैव हेतुतेति धर्मिविषयताया अपि तादृशसन्देहजनकता-  
वच्छेदकतायामवच्छेदकत्वादतिव्याप्तिरतः पक्षधर्मतापदोपादानमि-  
ति भट्टाचार्येणोक्तम् ॥

तत्रापि प्रकृतसाध्यसंशयत्वावच्छिन्नजन्यतानिरूपिता या जनक-  
ता तन्निरूपिताव्यवहितोत्तरत्वसम्बन्धावच्छिन्नावच्छेदकतायामवच्छे-  
दिका सती तदवच्छेदकधर्मावच्छिन्नसहकारितावच्छेदकावच्छिन्न-  
प्रकृतसाध्यसंशयत्वावच्छिन्नजन्यतानिरूपितजनकतानिरूपिताव्यव-  
हितोत्तरत्वसम्बन्धावच्छिन्नावच्छेदकतायामवच्छेदिका या विषयता  
तदाश्रयत्वमिति निष्कर्षो बोध्यः । तेन वन्हिमद्वृत्तिवन्ध्यभाववद्वृत्ति-  
धमवानित्यादिज्ञानमादाय न प्रागुक्तदोषावकाशः । वन्ध्यभाववान् प-  
र्वतीयधूमादित्यादिविरुद्धे वन्ध्यभाववद्वृत्तिमहानसीयवन्हिमद्वृ-  
त्तिपर्वतीयधूमवानित्यादिज्ञानीयप्रकारतामादायातिव्याप्तिरुक्तज्ञानीय-  
प्रकारतायां प्रकृतसाध्यसंशयत्वावच्छिन्नजन्यतानिरूपिता या व-  
न्ध्यभाववद्वृत्तिधूमवत्ताज्ञानजन्यकोट्युपस्थितित्वावच्छिन्नजनकता  
तन्निरूपिताव्यवहितोत्तरत्वसम्बन्धावच्छिन्नावच्छेदकतानिरूपिता-  
वच्छेदकत्वस्य सत्त्वात्तः संशयद्वयोपादानम् । यदि चात्रापि साध्यवि-  
षयकोपस्थितित्वावच्छिन्ना या जनकता तन्निरूपिताव्यवहितोत्तरत्व-  
सम्बन्धावच्छिन्नावच्छेदकतानिरूपितावच्छेदकतावती या विषयता  
तदाश्रयत्वं विवक्ष्यते तदा साध्यसन्देहपदमनुपादेयमिति ध्येयम् ।

अथात्र प्रागुक्तार्थमपहाय धर्मिण्यतिव्याप्तिद्वयार्थमेतादृशार्थकर-  
णमनुचितमिति चेन्न, प्रागुक्तकल्पापेक्षया लाघवानुसन्धानेनैवैतत्क-  
ल्पस्योक्तत्वात् ।

वस्तुतस्तु साधारणधर्मादिविशेष्यकज्ञानस्यापि कोट्युपस्थिति-  
जनकत्वे पूर्वव्याख्यायामसंभव एव स्यात् संशये धर्मिभाननियमाय

संशयजनकतावच्छेदककोटौ साधारणादिधर्मवद्धर्मिज्ञानवैशिष्ट्य-  
स्यैव निवेशनीयतया संशयजनकतावच्छेदकेतरानवच्छिन्नत्वरूप-  
साध्यसंशयजनकतावच्छेदकपर्याप्तावच्छेदकताकत्वस्य साधारणध-  
र्मादिज्ञानजन्यतायामसत्त्वात् साधारणधर्मादिविशेष्यकज्ञानस्यापि  
तज्जन्यतावच्छेदकघटकत्वादतो व्याख्यान्तरानुसरणमिति ध्येयम्॥१२॥

वस्तुतस्तु यादृशविशिष्टविषयकनिश्चयत्वम् अनुमितिप्रतिब-  
न्धकताशून्यपक्षधर्मिकहेतुमत्तानिश्चयकालीनज्ञानावृत्ति तादृशत्वमे-  
व विवक्षणीयम् ॥ अथवा स्वव्यापकतत्कत्वरूपानतिरिक्तवृत्ति-  
त्वनिवेशे यादृशविशिष्टविषयकनिश्चयत्वव्यापकः पक्षधर्मताज्ञान-  
कालीनत्वानुमित्यप्रतिबन्धकत्वोभयाभावः तादृशत्वमेव विवक्षणी-  
यम्, अन्यथा स्वरूपासिद्धिवारकस्य हेतुमत्ताग्रहाविरोधित्वदल्यस्य  
वैयर्थ्यापत्तेः—पक्षधर्मिकहेतुमत्तानिश्चयकालीनतद्विषयकानाहार्य-  
निश्चयस्याप्रसिद्ध्या यादृशविशिष्टविषयकपदेन तस्योपादानासम्भ-  
वात् । एवं सामान्यलक्षणस्याप्यव्याप्तेरिति भट्टाचार्येणोक्तम् ।

अथात्र प्रथमकल्पे यादृशविशिष्टविषयकनिश्चयत्वमनुमिति-  
प्रतिबन्धकताशून्यपक्षधर्मिकहेतुमत्ताज्ञानावृत्तित्युक्तौ, द्वितीये च  
विशिष्टविषयकनिश्चयत्वव्यापकः पक्षधर्मिकहेतुमत्ताविषयकत्वानु-  
मित्यप्रतिबन्धकत्वोभयाभाव इत्युक्तावेव सामञ्जस्ये हेतुमत्त्वज्ञानका-  
लीनत्वपर्यन्तनिवेशो व्यर्थ इति ।

मैवम् । यादृशस्थले यादृशस्य वस्तुनो हेतुमत्पक्षविषयकज्ञा-  
नं कदापि न जातं तत्र तादृशवस्तुन्यतिव्याप्तिवारणायैव तन्निवेशात् ।  
जातिमान् बहुव्यभाववानित्यादिज्ञानवारणायव्यापकीभूतविषयता-  
शून्यत्वस्यावश्यं निवेश्यतया उदासीनेतिऽव्याप्तिवारणाय तन्निवेशा-  
वश्यकत्वाच्च । अन्यथा हेतुमत्त्वाविषयकोदासीननिश्चयस्यैवाव्याप-  
कीभूतविषयताशून्यत्वादुदासीनातिव्याप्त्यापत्तेः । वस्तुतो हृदो वह्नि-  
मान् जलाभावव्याप्यादित्यादौ जलवद्भ्रदादावतिव्याप्तिवारणार्थमेव  
तन्निवेशनम् । जलवद्भ्रदविषयकहेतुमत्ताज्ञानस्याहार्यत्वेन धर्तुम-  
शक्यत्वादिति ध्येयम् । यद्यपि हेतुमताज्ञानाविगमकालावच्छेदेनोदा-  
सीननिश्चयसामान्ये निरुक्तोभयाभावसत्त्वादतिव्याप्तितादवस्थ्यमे-  
व, तथापि हेतुमत्ताज्ञानक्षणावच्छेदेन निरुक्तोभयाभावविवक्षणाग्र  
दोषः । हेतुमत्त्वज्ञानकालीनत्वस्य भावप्रतियोगिकोटावुपलक्षणतया

निवेशान्नोक्तदोषः । यदा कदाचित् तादृशज्ञानकालीनत्वसत्त्वे उपलक्षिताभावासत्त्वात् इत्यपि वदन्ति ।

वस्तुतः प्रतियोगिवैयधिकरण्याघटितव्यापकतानिवेशे न दोष इति ध्येयम् ।

अथात्र कल्पद्वय एव हृदत्वादिसामानाधिकरण्येन वन्ध्यादिसाध्य-  
कजलादिहेतुकस्थले बह्विव्यापकीभूताभावप्रतियोगिजलात्मकासा-  
धारण्यस्यासिः—सामानाधिकरण्येन हेतुमत्ताज्ञानकालीनतादृशा-  
साधारण्यनिश्चये तादृशानुमितिप्रतिबन्धकत्वस्यासत्त्वात् । न च सा-  
मानाधिकरण्येन साध्यहेतुस्थलेऽवच्छेदावच्छेदेन हेतुमत्ताज्ञानका-  
लीनत्वनिवेशान्नोक्ताव्याप्तिरिति वाच्यम् । तथासति सामानाधिकर-  
ण्येन हेत्वभाववत्पक्षेऽतिव्याप्त्यापत्तेः अवच्छेदावच्छेदेन हेतुमत्तानि-  
श्चयकालीनतादृशहेत्वभाववत्पक्षविषयकनिश्चयस्याहार्यतया तादृ-  
शहेतुमत्ताज्ञानकालीनसामानाधिकरण्येन हेत्वभाववत्पक्षविषयक-  
निश्चयस्यैव यादृशविशिष्टविषयकनिश्चयपदेन धर्तव्यतया तत्राव-  
च्छेदावच्छेदेन हेतुमत्तानिश्चयकालीनत्वस्यासत्त्वादिति चेत्,

अत्राच्यते--अवच्छेदावच्छेदेन हेतुमत्ताग्रहकालीनत्वघटितो-  
भयाभाव एवासाधारण्यसङ्ग्रहाय निवेशनीयः । सामानाधि-  
करण्येन साध्यहेतुतास्थले सामानाधिकरण्येन हेत्वभाववत्पक्षे  
चातिव्याप्तिश्चैव नोपजायते । यत्रादौ भाविज्ञानमप्रमेत्यप्रामाण्य-  
ज्ञानं ततः सामानाधिकरण्येन हेत्वभाववत्पक्षविषयकनि-  
श्चयस्ततोऽवच्छेदावच्छेदेन हेतुमत्तानिश्चयस्तत्राप्रामाण्यज्ञाना-  
भावावच्छेदकक्षणावच्छेदेन तादृशहेत्वभाववत्पक्षविषयकनिरुक्तो-  
भयाभावासत्त्वात् । एवं चाप्रामाण्यज्ञानाभावावच्छेदकक्षणावच्छेदे-  
न तादृशोभयाभावो निवेशनीयः, तेनाप्रामाण्यज्ञानाभावविशिष्टयदू-  
पावच्छिन्नाविषयकानिश्चयत्वावच्छेदेकभूतक्षणावच्छिन्नयदूपावच्छि-  
न्नविषयकनिश्चयवृत्तिकाभावाप्रतियोगी निरुक्तोभयाभावस्तद्रूपव-  
स्त्वमिति समुदितार्थः । नातो यत्रादावसाधारण्यनिश्चयस्ततस्तदु-  
धर्मिकाप्रामाण्यज्ञानात्मकहेतुमत्त्वनिश्चयस्तत्रासाधारण्यनिश्चयेऽपि  
तादृशोभयाभावासत्त्वेऽप्यसाधारण्याव्याप्तिः । न च तथापि यत्र  
ज्ञानस्य पक्षत्वं घटादेः साधारण्येन साध्यत्वं प्रकारकत्वाभावस्य  
हेतुत्वं तत्र तदभाववद्विशेष्यकतत्प्रकारकत्वरूपाप्रामाण्यग्रहे हेतु-

मत्ताज्ञानस्याहार्यतया हेत्वभाववत्पक्षेऽतिव्याप्तिर्दुर्वारैवेति वाच्यम् । तत्रापि संशयात्मकाप्रामाण्यज्ञानस्य संभवात्, तद्व्यक्तित्वादिधर्मितावच्छेदकप्रामाण्यनिश्चयस्य तद्वति तत्प्रकारकत्वाभावरूपाप्रामाण्यनिश्चयस्य संभवाच्च । न च तथाप्यप्रामाण्यकोटौ तदभाववन्निष्ठविशेष्यत्वतद्वन्निष्ठविशेष्यत्वयोः प्रवेशाद् यत्र निष्ठत्वाभावस्य सामानाधिकरण्येन हेतुत्वं विशेष्यतायाश्च पक्षत्वं विशेषणांशे संशयानभ्युपगमेन तत्र संशयात्मकाप्रामाण्यस्यासंभवात् सामानाधिकरण्येन हेत्वभाववत्पक्षेऽतिव्याप्तिर्दुर्वारैवेति वाच्यम्, तथापि भाविज्ञानं निर्विशेष्यकं निष्प्रकारकमित्याकारकाप्रामाण्यज्ञानस्य संभवात् । हृदः काञ्चनमयहृदवान् गगनादित्यादौ काञ्चनमयत्वव्यापकीभूताभावप्रतियोगिगगनाद्यात्मकविशिष्टे हृदो बन्दिमद्भ्रदवान् जलादित्यादौ बन्धभाववज्जलवदात्मकविशिष्टे चातिव्याप्तिः—पक्षधर्मिकहेतुमत्तानिश्चयकालीनस्य तत्तद्विशिष्टविषयकनिश्चयस्य हृदधर्मिककाञ्चनमयत्वबन्दिमत्वादिज्ञानप्रतिबन्धकत्वेन हेतुमत्तानिश्चयकालीनतत्तद्विशेष्यस्य च हेतुमत्ताज्ञानकालीनत्वाभावेन तत्तद्विशिष्टविषयकनिश्चयसामान्य एव तादृशोभयाभावसत्त्वादिति ।

मैवम्—ज्ञानवैशिष्ट्यावच्छिन्नत्वासाधारण्यविषयकत्वावच्छिन्नत्वोभयाभावस्य निरुक्तोभयाभावप्रतियोगिकुक्षिनिक्षिप्तप्रतिबन्धकतायां निवेशेनैवोक्तदोषवारणसम्भवात् । न चैवं घटो गगनाभाववदभाववत्कालीनगगनवान् घटादित्यादौ तादृशगगनाभाववदघटाद्यात्मकबाधेऽव्याप्तिः—तादृशबाधनिश्चये सामान्यनिरुक्तिपत्रिकोक्तयुक्त्या ज्ञानवैशिष्ट्यावच्छिन्नप्रतिबन्धकताया एव कल्पनीयतया निरुक्तोभयाभाववत्प्रतिबन्धकताशून्यत्वघटिततादृशोभयाभावासत्त्वादिति वाच्यम् । उक्तस्थले शुद्धगगनत्वावच्छिन्नप्रतियोगिताकाभाववत्पक्षस्यैव बाधत्वोपगमेनोक्तविशिष्टस्यालक्ष्यत्वात् । लक्ष्यत्वे तु यादृशविशिष्टविषयकनिश्चयत्वव्यापको निरुक्तोभयाभाव इत्यत्र व्यापकत्वं न यादृशविशिष्टविषयकनिश्चयत्ववन्निष्ठाभावप्रतियोगित्वाभावमात्रं, किन्तु यादृशविशिष्टे यादृशविशिष्टविषयकनिश्चयत्ववन्निष्ठाभावप्रतियोगित्वविशिष्टयादृशविशिष्टे यादृशविशिष्टव्याप्यवत्तानिश्चयनिष्ठाभावप्रतियोगित्वाभावरूपमेव विवक्षणीयम् । तथाच यदूपावच्छिन्ने यदूपावच्छिन्नप्रकारकनिश्चयानिष्ठाभावप्रतियोगित्वविशिष्टतदूपाव-

च्छिन्नविशेष्यकतद्रूपावच्छिन्नव्याप्यत्वावच्छिन्नप्रकारकनिश्चयनि-  
ष्ठाभावप्रतियोगित्वाभाववान् तादृशोभयाभावस्तद्रूपावच्छिन्ने तद्रूपा-  
वच्छिन्नवत्त्वमिति लक्षणार्थः पर्यवसितः। एवञ्चोक्तबाधविषयकनिश्च-  
यत्वेन ज्ञानवैशिष्ट्यानवच्छिन्नप्रतिबन्धकत्वास्वीकारेऽपि तादृशबाध-  
व्याप्यवत्तानिश्चयत्वेन ज्ञानवैशिष्ट्यानवच्छिन्नप्रतिबन्धकत्वस्यावश्य-  
स्वीकार्यतयोक्तबाधाव्याप्तिः सुपरिहारैवेति । न चैवं पर्वतो वह्नि-  
व्याप्याभाववानित्यादौ बन्हिमत्पर्वतविषयकनिश्चये तादृशोभयाभा-  
वासत्वेऽपि बन्हिव्याप्यवत्पर्वतविषयकनिश्चये तादृशोभयाभावस्या-  
क्षतत्वादिति वाच्यम् । व्याप्यवत्तानिश्चये यत्प्रतिबन्धकताप्रयुक्तो-  
भयाभावस्तत्प्रतिबन्धकतामादायैव लक्षणं संगमनीयम् तत्प्रतिबन्ध-  
कतानिरूपितप्रतिबन्धतावच्छेदकतापर्याप्त्याधिकरणधर्मावच्छिन्नप्र-  
तिबन्धकतानिरूपितप्रतिबन्धताशून्यत्वस्य तद्रूपावच्छिन्नव्याप्य-  
वत्तानिश्चयविशेषणत्वेनैवोक्तातिव्याप्तिवारणसंभवात् । न च तथापि  
गगनाभाववत्घटवत्कालीनभूतलं गगनवदित्यत्र घटवत्गग-  
नाभाववत्घटवत्कालीनभूतले अतिव्याप्तिलाघवात् गगनाभाववद्-  
घटवत्कालीनभूतलविशेष्यकघटवत्त्वनिश्चयत्वेन प्रतिबन्धकतयैवो-  
पपत्त्या घटावच्छेदेन गगनाभावनिश्चयविशिष्टगगनाभाववद्घटवत्-  
कालीनभूतलविशेष्यकघटवत्त्वनिश्चयत्वेन प्रतिबन्धकत्वाकल्पनादि-  
ति वाच्यम्, उभयाभावप्रतिकोटिनिविष्टप्रतिबन्धकतायामगत्या तत्त-  
त्प्रतिबन्धकताभेददिकं निवेश्यैवोक्ताऽतिव्याप्तेर्वारणीयत्वात् ।

वस्तुतस्तु घटवद्गगनाभाववत् घटवच्च तादृशभूतलं पटव-  
द्गगनाभाववत् पटवच्च तादृशभूतलमित्यादिनानाविधनिश्चयसा-  
धारणैकरूपेण पक्षतामाधुरीपत्रिकोक्तदिशा ज्ञानवैशिष्ट्यावच्छिन्नप्र-  
तिबन्धकताया एव सद्युक्तिकतया उक्तातिप्रसक्तिरेव नास्तीति । एते-  
न यत्र बन्हिव्यापकीभूताभावप्रतियोगिजलस्य पक्षत्वं बन्हेः साध्यत्वं  
जलस्य हेतुत्वं तत्र बन्हिव्यापकीभूताभावप्रतियोगिजलात्मकासा-  
धारण्येऽव्याप्तिः—बन्हिव्यापकीभूताभावप्रतियोगिजलत्वावच्छिन्नध-  
र्मिकबन्हिमत्त्वंबुद्धिं प्रति लाघवात् तादृशजलत्वावच्छिन्नधर्मिकज-  
लप्रकारकनिश्चयत्वेन ज्ञानवैशिष्ट्यानवच्छिन्नप्रतिबन्धकताया एव  
स्वीकार्यतया पक्षधर्मिकहेतुमत्ताज्ञानकालनिकेवलतादृशासाधारण्य-  
निश्चये प्रतिबन्धकत्वाभावेन निरुक्तोभयाभावस्यासत्त्वादित्यपि प्रत्यु-



क्तम् । दर्शितयुक्त्वा नानाविधनिश्चयसाधारणनिश्चयस्यापि ज्ञान-  
वैशिष्ट्यावच्छिन्नप्रतिबन्धकताया एव कल्पनीयत्वादिति । न चैव-  
मपि हृदो वह्निमान् गगनवत् हृदकालीनगगनव्याप्यवज्जलवद्वृत्तिजला-  
दित्यादौ जलावच्छेदेन गगनाभावादेर्दोषत्वापत्तिः, तद्विषयनिश्चयस्य  
पक्षधर्मिकहेतुमत्त्वनिश्चयकालीनस्याहार्यतया पक्षधर्मिकहेतुमत्ता-  
निश्चयकालीनस्य तद्विषयनिश्चयस्यैव धर्तव्यतया तत्र तादृशोभया-  
भावस्याक्षतत्वादिति वाच्यम् । भाविज्ञानधर्मिकाप्रामाण्यज्ञानादुत्तरं  
कथंचिदनाहार्यस्यापि पक्षधर्मिकहेतुमत्ताज्ञानकालीनस्य तद्विषय-  
कनिश्चयस्य संभवादिति ध्येयम् ॥

अथवा सामानाधिकरण्येन साध्यहेतुतास्थले सामानाधिकर-  
ण्येन हेतुमत्ताज्ञानकालीनत्वमेव निवेशनीयमतो न तादृशहेतुकस्थले  
सामानाधिकरण्येन हेत्वभाववत्पक्षेऽतिव्याप्तिः । सामानाधिकरण्येन  
साध्यहेतुतास्थले असाधारण्यसंग्रहस्तु असाधारण्याविषयकज्ञान-  
निष्ठपक्षधर्मताज्ञानकालीनत्वानुमित्यप्रतिबन्धकत्वोभयाभावविवक्षयै-  
व करणीयः । न चैवमसाधारण्याविषयकत्वानुमित्यप्रतिबन्धकत्वो-  
भयाभावमात्रस्यैव सम्यक्त्वे पक्षधर्मताज्ञानकालीनत्वनिवेशो व्यर्थ  
इति वाच्यम् । धर्मिभेदेन वैयर्थ्याभावात् । न च तथापि वह्निव्याप-  
कीभूताभावप्रतियोगि जलं वह्निमज्जलादित्यादौ सामानाधिकरण्येन  
साध्यहेतुतास्थले सामानाधिकरण्येन हेत्वभाववत्पक्षेऽतिव्याप्ति-  
र्दुर्वारैवोक्तस्थले तादृशहेत्वभाववत्पक्षविषयकज्ञानमात्रस्यैवासाधा-  
रण्यविषयकत्वेनासाधारण्याविषयकज्ञाननिष्ठपक्षधर्मिकहेतुमत्ताज्ञा-  
नकालीनत्वघटितनिरुक्तोभयाभावस्य तत्राक्षतत्वादिति वाच्यम् ।  
असाधारण्याविषयकपदेनासाधारण्यविषयतानन्तर्गतविषयताशालि-  
ज्ञानस्य विवक्षितत्वात् ॥

यद्वा असाधारण्याविषयकपदेनासाधारण्यविषयत्वाव्यापकीभूत-  
विषयताशालिज्ञानमेव विवक्षणीयम्, तेन सामानाधिकरण्येन वन्ह्या-  
दिसाध्यकजलादिहेतुकस्थले असाधारण्यविषयतानन्तर्गतविषयता-  
शालिनि वह्निव्यापकीभूताभावप्रतियोगि जलं वह्निमदित्याकारकजलांशे  
वह्नेर्भात्मकासाधारण्यज्ञाने तादृशोभयाभावासत्त्वेऽपि नासाधा-  
रण्याव्याप्तिः—उक्तभ्रमज्ञानस्यासाधारण्यविषयत्वाव्यापकीभूताविषय-  
ताशालित्वाभावात् ॥

अथवा जातिमान् वन्ध्यभाववानित्यादिज्ञानवारणायैवाव्यापकीभू-  
तविषयिताशून्यत्वमपहाय स्वावच्छिन्नविषयतानन्तर्गतविषयिताशू-  
न्यत्वमेव निवेशनीयम् । तावतैवोक्तभ्रममादायासाधारण्याव्याप्तिवार-  
णसम्भवात् । अत एवैतत्कल्पे वह्निव्यापकीभूताभावप्रतियोगिजलं  
वह्निमज्जलादित्यत्र वह्निव्यापकीभूताभावप्रतियोगिजलत्वावच्छिन्न-  
धर्मिकजलप्रकारकनिश्चयत्वेनासाधारण्यज्ञानस्य ज्ञानवैशिष्ट्यानव-  
च्छिन्नप्रतिबन्धकत्वस्वीकारेऽपि न प्रागुक्तासाधारण्याऽव्याप्तिः—  
असाधारण्याविषयकज्ञाननिष्ठपक्षधर्मताज्ञानकालीनत्वघटितनिरु-  
क्तोभयाभावस्यासाधारण्यज्ञानेऽक्षतत्वात् । उक्तस्थले जलवद्वह्नि-  
व्यापकीभूताभावप्रतियोगिजलात्मकेऽतिव्याप्तिस्तु कथञ्चित् तत्प्र-  
तिबन्धकताभेदादिकं निवेश्यैव वारणीया ॥

वस्तुतो जलवत्तादृशजलेऽसाधारण्यरूपविशिष्टान्तरघटितत्वेन  
विशिष्टान्तराघटितत्वविरहादेव नातिव्याप्तिः । गगनाभाववद्-  
घटकालीनभूतलं गगनवदित्यत्र गगनाभाववद्घटवत्कालीनघ-  
टवत्भूतले प्रागुक्तातिव्याप्तिस्त्वगत्या तत्तत्प्रतिबन्धकताभेदादिकं  
निवेश्यैव वारणीया । एतत्कल्पे पक्षधर्मिकहेतुमत्ताज्ञानेऽनाहार्य-  
त्वादिकं प्रयोजनविरहेण न निवेश्यते, तेन हृदः काञ्चनमयहृदवान्  
गगनाद्भ्रदो वह्निमद्भ्रदवान् जलाद्भ्रदो वह्निमान् गगनवद्भ्रदका-  
लीनगगनव्याप्यवज्जलवद्भूतिजलादित्यादौ न प्रागुक्तातिव्याप्ति-  
नामवकाशः—आहार्यात्मकहेतुमत्ताज्ञानकालीनतत्तद्विशिष्टविषय-  
कनिश्चये निरुक्तोभयाभावासत्त्वादिति ध्येयम् ॥

परे तु सर्वत्रैव पक्षतावच्छेदकावच्छेदेन हेतुमत्तानिश्चयकाली-  
नत्वमेव निवेशनीयम् । सामानाधिकरण्येन साध्यहेतुतास्थले सा-  
मानाधिकरण्येन हेत्वभाववत्पक्षेऽतिव्याप्तिवारणाय पुनर्यादृशवि-  
शिष्टविषयित्वमेव ज्ञानवैशिष्ट्यावच्छिन्नत्वासाधारण्यविषयकत्वा-  
नच्छिन्नोभयाभाववत्प्रतिबन्धकतायाः स्वरूपसम्बन्धरूपावच्छेद-  
कतावत्त्वेन निवेशनीयम् । घटवद्भ्रदो वह्निमान् धूमादित्यादिसामा-  
नाधिकरण्येन साध्यहेतुतास्थले सामानाधिकरण्येन धूमाभाववद्भ्र-  
देऽतिव्याप्तिः हृदत्वसामानाधिकरण्येन धूमाभावविषयताया अपि  
धूमाभावावच्छेदेन घटाभावनिश्चयविशिष्टधूमाभाववद्भ्रदविषयक-  
निश्चयत्वावच्छिन्नप्रतिबन्धकतायाः स्वरूपसम्बन्धरूपावच्छेदक-

त्वादतः प्रतिबन्धकतायामुभयाभावत्वनिवेशः । न चैवं यादृश-  
विशिष्टविषयित्वसामान्यं निरुक्तोभयाभाववत्प्रतिबन्धकतायाः  
स्वरूपसम्बन्धरूपावच्छेदकत्ववत्तादृशमेव सम्यक् अनुमित्यप्र-  
तिबन्धकत्वघटितोभयाभावदलवैयर्थ्यमिति वाच्यम् । वृक्षः संयो-  
गी तत्त्वादित्यत्र संयोगाभाववद्वृक्षादावतिव्याप्तिवारणायैव तत्सा-  
र्थक्यात् । न च यादृशविशिष्टविषयकनिश्चयेऽव्याप्यवृत्तित्वज्ञाना-  
स्कन्दितत्वनिवेशावश्यकतयोक्तविशेषणदानेऽप्युक्तातिव्याप्तितादव-  
स्थामिति वाच्यम्, यादृशविशिष्टविषयकनिश्चयेऽव्याप्यवृत्तित्वभ्र-  
मानास्कन्दितत्वस्यैव निवेशनीयत्वात् । अतएव हृदः काञ्चनमयहृद-  
वान् गगनादित्यादौ प्रागुक्तातिव्याप्तीनामप्यनवकाशः—तत्ताद्विशेषवि-  
षयतायां निरुक्तोभयाभाववत्प्रतिबन्धकतायाः स्वरूपसम्बन्धरूपा-  
वच्छेदकत्वाभावादिति । न चैवं वह्निव्यापकीभूताभावप्रतियोगिज-  
लं वह्निमज्जलादित्यत्र सामानाधिकरण्येन हेत्वभाववत्पक्षे प्रागु-  
क्तातिव्याप्तिः तादृशपक्षविषयताया अप्यसाधारण्यविषयत्वाव-  
च्छिन्नप्रतिबन्धकतावच्छेदकत्वादिति वाच्यम्, तदन्तर्गतवह्निव्याप-  
कीभूताभावप्रतियोगित्वप्रकारतानिरूपितजलत्वावच्छिन्नविशेष्यता-  
या एव तादृशप्रतिबन्धकतावच्छेदकत्वेन जलाभावत्वावच्छिन्नप्रका-  
रतानिरूपितवह्निव्यापकीभूताभावप्रतियोगित्वजलत्वोभयधर्मावच्छि-  
न्नावशेष्यतायास्ततो भिन्नत्वेन तादृशप्रतिबन्धकतानवच्छेदकतयै-  
वोक्तातिव्याप्तेरनवकाशादित्याहुः । तच्चिन्त्यम् ॥

यत्तु अवच्छेदावच्छेदेन हेतुमत्ताज्ञानकालीनत्वघटितोभयाभाव  
एव निवेशनीयः । सामानाधिकरण्येन हेत्वभाववत्पक्षेऽतिव्याप्तिवा-  
रणाय पुनः स्वावच्छिन्नविषयकत्वव्यापकप्रकृतानुमितिप्रतिबन्धक-  
ताधर्मावच्छिन्नविषयिताभिन्ना याऽवच्छेदावच्छेदेन हेतुमत्ताग्रहप्र-  
तिबन्धकतावच्छेदकविषयिता तदन्ययद्रूपावच्छिन्नविषयित्व विशेष-  
णीयम्, अतो न कोपि दोष इति ।

तत्तुच्छम् । जलं वह्निमज्जलादित्यादौ वह्निव्यापकीभूताभावप्र-  
तियोगिजलात्मकासाधारण्यविषयितायाः स्वावच्छिन्नविषयकत्वव्या-  
पकप्रतिबन्धकताधर्मावच्छिन्नविषयिताभिन्नतया वह्निव्यापकीभूता-  
भावप्रतियोगित्ववज्जलाभाववीदित्याकारकज्ञानिसाहततादृशीप्रातयो-  
गित्ववच्च जलमित्याकारकज्ञानियावच्छेदावच्छेदेन हेतुमत्ताग्रहप्रति-

बन्धकतावच्छेदकतया च निरुक्तविषयिताभिन्नत्वाभावादसाधार-  
ण्याव्याप्त्यापत्तेः ।

यदि चानतिरिक्तवृत्तित्वरूपमवच्छेदावच्छेदेन हेतुमत्ताग्र-  
हप्रतिबन्धकतावच्छेदकत्वमेव निवेशनीयमतो नोक्तदोषः । न  
च हृदत्वावच्छेदेन वह्निसाध्यकधूमहेतुकस्थले स्वावच्छिन्नविष-  
यकत्वव्यापकप्रतिबन्धकताकधर्मावच्छिन्नविषयिताभिन्ननिरुक्तहेतुम-  
त्ताग्रहप्रतिबन्धकतानतिरिक्तवृत्तिविषयित्वाप्रसिद्धिरिति वाच्यम् ।  
धूमत्वेनान्यावगाहि-अभावत्वेन घटावगाहि-धूमाभाववान् हृद इत्या-  
कारकभ्रमविषयत्वस्यैव तादृशत्वेन प्रसिद्धत्वादित्युच्यते । तदापि  
यत्र हृदस्य पक्षत्वं हृदत्वसामानाधिकरण्येन गगनाभाववद्भ्रदका-  
लीनवहेः साध्यत्वं गगनस्य हेतुत्वं तत्र गगनाभाववद्भ्रदका-  
लीनवह्निव्यापकीभूताभावप्रतियोगिगगनरूपासाधारण्ये, एवं य-  
त्राभावस्य पक्षत्वं सामानाधिकरण्येन वहेः साध्यत्वं वह्निम-  
न्निष्ठभेदप्रतियोगितानिरूपितस्वरूपसम्बन्धावच्छिन्नावच्छेदकत्वस्या-  
धेयत्वाभावस्य वा हेतुत्वं, एवं वह्निव्यापकीभूताभावप्रतियोगि-  
वह्निमन्निष्ठभेदप्रतियोगितावच्छेदकत्वरूपासाधारण्ये वह्निव्यापकीभू-  
ताभावप्रतियोगिन्याधेयत्वाभावरूपासाधारण्ये चाव्याप्तिः—तत्तद-  
साधारण्यविषयितायामवच्छेदावच्छेदेन हेतुमत्ताग्रहप्रतिबन्धकता-  
नतिरिक्तवृत्तित्वेन निरुक्तविषयिताभिन्नत्वाभावादिति ॥

वस्तुतस्तु असाधारण्यविषयित्वाव्यापकीभूतविषयिताशून्यत्वा-  
नुमित्यप्रतिबन्धकत्वोभयाभावो यादृशविशिष्टविषयकनिश्चयत्वव्या-  
पकस्तादृशत्वमिति विवक्षणे न कश्चिद्दोष इति नवीनपदवी सु-  
धीभिर्ध्येया ॥ १३ ॥

सधर्मितावच्छेदकहेतुमत्तानिश्चयकालीनयादृशविशिष्टविषय-  
कनिश्चयसामान्यं स्वसमानकालीनहेतुमत्तानिश्चयसमानधर्मिताव-  
च्छेदककानुमितिसामान्यप्रतिबन्धकं तादृशविशिष्टत्वमिति भ-  
ट्टाचार्येणोक्तम् ।

अत्र सधर्मितावच्छेदकहेतुमत्तानिश्चयीयहेतुप्रकारकत्वं हे-  
तुतावच्छेदकतापर्याप्त्यधिकरणपर्याप्तावच्छेदकताकत्वेन विशेष-  
णीयम् । अतो जातिमत्त्वान् हृद-इत्याकारकहेतुमत्तानिश्चयकाली-

नस्य वह्नित्यापकीभूताभावप्रतियोगिजलमित्याकारकसाधारण्यनि-  
श्चयस्यानुमित्यप्रतिबन्धकत्वेऽपि न क्षतिः । धर्मितावच्छेदकत्वं चो-  
भयमेव निरवच्छिन्नं ग्राह्यम् । तेन जलवान् हृद-इत्याकारकहेतु-  
मत्तानिश्चयसमानधर्मितावच्छेदककजातिमान् वह्निमानित्याद्यनुमि-  
त्यन्तर्भावेन प्रतिबध्यताया व्यापकत्वभङ्गेऽपि न क्षतिः । न वा  
दोषविषयकनिश्चयकालीनजातिमत्त्वान् जलवानित्यादिहेतुमत्तानि-  
श्चयीयविशेष्यतावच्छेदकनिष्ठानिरवच्छिन्नावच्छेदकताकविशेष्यता-  
कानुमित्यप्रसिद्धावप्यसम्भवः ।

अथात्र शब्दत्ववान् घटः शब्दत्ववान् शब्दश्च इत्याकारकहेतु-  
मत्तानिश्चयकालीननित्यत्वव्यापकीभूताभावप्रतियोगिशब्दत्वमित्या-  
कारकासाधारण्यनिश्चयस्यापि तादृशनिश्चयसामान्यान्तर्गततया त-  
त्समानकालीनहेतुमत्तानिश्चयसमानधर्मितावच्छेदककानुमितिसा-  
मान्यान्तर्गत-घटो नित्यः शब्दो नित्य-इत्यादिनानानुमितिसा-  
धारणैकप्रतिबध्यत्वाभावात् तादृशानुमितित्वव्यापिका न कापि  
प्रतिबध्यतेत्यसाधारण्याव्याप्तिरिति । न च मुख्यविशेष्यताद्वया-  
निरूपकत्वेन हेतुमत्तानिश्चयविशेषणाश्लेष्टदोष इति वाच्यम्, क्रमि-  
कविभिन्नधर्मिकहेतुमत्तानिश्चयद्वयसमानकालीनासाधारण्यनिश्चय-  
मादायोक्तदोषतादवस्थयात् । अत एव प्रथमकालीनान्तेन मुख्यवि-  
शेष्यताद्वयशून्यहेतुमत्तानिश्चयविशिष्टत्वं वक्तव्यम् । मुख्यविशेष्य-  
ता च धर्मितावच्छेदकत्वानवच्छिन्नप्रकारत्वानिरूपिता प्रकारत्वान-  
वच्छिन्नविशेष्यता । निश्चयवैशिष्ट्यं च सामानाधिकरण्य-स्वाधिकर-  
णमुख्यवृत्तित्व-स्वध्वंसवत्त्वैतत्त्रितयसम्बन्धेन, तथाच दोषविषय-  
कनिश्चयाव्यवहितपूर्वात्पन्नैकधर्मावच्छिन्नविशेष्यताकहेतुमत्तानिश्चय-  
स्यैव लक्षणघटकत्वान्नोक्तदोष इति परास्तम् । यत्रादौ अपेक्षाबुद्ध्या-  
त्मकैकधर्मिकहेतुमत्तानिश्चयस्ततोऽपरधर्मिकनिश्चयस्ततोऽसाधार-  
ण्यम्, तत्रोक्तदोषतादवस्थाच्च । एतेनोक्तत्रितयसम्बन्धमध्ये  
स्वाधिकरणमुख्यवृत्तित्वमपहाय कालिकेन स्वाधिकरणमात्रनिवेश-  
नमपि प्रत्युक्तम् ।

अत्रोच्यते — स्वसमानकालीननिश्चयीयहेतुप्रकारतानिरूपितवि-  
शेष्यतावच्छेदकीभूतयत्किञ्चिद्धर्मावच्छिन्नविशेष्यताकानुमितित्व-

व्यापकत्वस्य निवेद्यत्वेन तादृशयत्किञ्चिद्धर्मावच्छिन्नविशेष्य-  
कानुमितित्वव्यापकत्वस्य तद्धर्मावच्छिन्नविशेष्यकहेतुमत्तानिश्चय-  
विशिष्टासाधारण्यज्ञाननिष्ठप्रतिबन्धकताकप्रतिबध्यतायामेव सत्त्वा-  
नोक्ताव्याप्तिरिति ध्येयम् ॥

हेतुमत्तानिश्चयश्चात्रावच्छेदावच्छेदेन ग्राह्यः । अतः सामाना-  
धिकरण्येनानुमितिं प्रति सामानाधिकरण्येन हेतुमत्ताज्ञानकाली-  
नासाधारण्यविषयकनिश्चयस्याप्रतिबन्धकत्वेऽपि न तत्स्थली-  
यासाधारण्यव्याप्तिः । अत एव संयोगसम्बन्धेन वह्निसाध्यकतत्-  
सम्बन्धावच्छिन्नप्रतियोगितासम्बन्धेन वह्निहेतुकस्थले व्यभि-  
चारनिश्चयस्याभावांशे नियतहेतुविषयकत्वेन वह्निमानाधेय-  
त्वादित्यादौ च बन्ध्यभाववद्वृत्त्याधेयत्वरूपव्यभिचारनिश्चयस्या-  
धेयत्वांशे हेतुविषयकत्वनैयत्येन लक्षणगमनात् प्रथमकालीनान्ता-  
सत्त्वप्रयुक्तस्य स्वसमानकालीनहेतुमत्तानिश्चयाप्रसिध्या भट्टाचा-  
र्योक्तासम्भवस्यासङ्गतिरिति परास्तम्—अभावत्वाद्यवच्छेदेन हेतुम-  
त्तानिश्चयस्य तत्रासत्त्वादिति ॥

अथैवमपि—हृदत्वावच्छेदेन जलवद्भ्रदकालीनवह्निसाध्यकज-  
लहेतुकस्थले तादृशसाध्यव्यापकीभूताभावप्रतियोगिजलरूपासाधा-  
रण्ये लक्षणसमन्वयेऽसम्भवदानासङ्गतिरेवेति । न चाव्यावर्तकस्य  
जलवद्भ्रदकालीनत्वस्य प्रमेयधूमत्वादेरिव प्रतियोगितानवच्छे-  
दकतया तद्विशिष्टवह्निव्यापकत्वमप्रसिद्धं शुद्धवह्निव्यापकत्वमे-  
व प्रसिद्धमिति वह्निव्यापकीभूताभावप्रतियोगिजलत्वावच्छिन्नमे-  
वासाधारण्यमिति तज्ज्ञानस्य च न हेतुविषयतानैयत्यमिति  
वाच्यम्, तथापि सामानाधिकरण्यसम्बन्धेन परिणामत्वावच्छे-  
देन जन्यगुणविशिष्टपरिमाणस्य समवायेन साध्यतायां सामाना-  
धिकरण्यसम्बन्धेन जन्यगुणस्य हेतुत्वे महाप्रलयावच्छेदेन  
परमाण्वादौ जन्यगुणविशिष्टपरिमाणाभावस्य सत्त्वात् परिमाण-  
सामान्याभावस्य च तत्रासत्त्वात् तस्यातिरिक्तत्वसिद्धेः तादृशाभाव-  
वद्वृत्तिजन्यगुणरूपव्यभिचारनिश्चयस्यावच्छेदकावच्छेदेन हेतुम-  
त्तावगाहिन्वनियमेन तत्र लक्षणसमन्वयात् । यदि च लाघवेन ज-  
न्यगुणवैशिष्ट्यमात्रस्यैव तादृशाभावप्रतियोगितावच्छेदकत्वस्वीका-

रेण तादृशधर्मावच्छिन्नाभावस्याप्यप्रसिद्धिरित्युच्यते, नदापि सामानाधिकरण्यसम्बन्धेन संयोगविशिष्टरूपस्य साध्यत्वे सामानाधिकरण्यसम्बन्धेन संयोगस्य हेतुत्वे, एवं प्रमेयत्वाविशिष्टवाह्निनिरूपितविषयत्वस्य साध्यत्वे प्रमेयत्वस्य च हेतुत्वे तत्तत्साध्याभाववृत्तिसंयोगादिरूपव्यभिचारेण लक्षणागमनादसम्भवदानासङ्गतिदुर्वारैव । वस्तुतस्तु हेतुमत्तानिश्चयेऽवच्छेदावच्छेद्यावागवाहित्वनिवेशनेनैव सामानाधिकरण्येन साध्यतास्थलेऽसाधारण्यसङ्गदसम्भवात् पूर्वोक्तस्थलेऽपि लक्षणसमन्वयसम्भव इति चेत् ।

अत्राहुः-वह्नित्वावच्छेदेन प्रमेयत्वाविशिष्टवन्ध्यादेरभावस्य साध्यत्वे प्रमेयत्वस्य हेतुत्वे वह्नेः पक्षत्वे प्रमेयत्वविशिष्टवह्निविशिष्टवन्ध्याद्यात्मकबाधे, एवं संयोगविशिष्टरूपस्य साध्यत्वे रूपस्य पक्षत्वे संयोगस्य हेतुत्वे संयोगविशिष्टरूपाभाववदूपात्मकबाधे चातिव्याप्तिः—तत्रत्यज्ञानानां पक्षतावच्छेदकीभूतवह्नित्वाद्यवच्छेदेन तत्तद्धेतुमत्तावगाहित्वनियमेन स्वसमानकालीनहेतुमत्तानिश्चयीयधर्मितावच्छेदकीभूतपक्षतावच्छेदकरूपयात्किञ्चिद्धर्मावच्छिन्नविशेष्यकानुमितिसामान्यविरोधित्वात्--अतः स्वसमानकालीनहेतुमत्तानिश्चये स्वभिन्नत्वं निवेशनीयम्, तथा चोक्तबाधज्ञानानां स्वसमानकालीनस्वभिन्नघटः प्रमेय इत्यादिहेतुमत्तानिश्चयीयसमानधर्मितावच्छेदकानुमितिसामान्याविरोधित्वाच्चातिव्याप्तिः । एवं च केवलदोषविषयकनिश्चयस्य तादृशनिश्चयसामान्यान्तर्गतस्य स्वभिन्नस्वसमानकालीननिश्चयाप्रसिध्यैवासम्भवसङ्गतिः । एवं सति सधर्मितावच्छेदकहेतुमत्तानिश्चयेऽपि स्वभिन्नत्वं निवेद्यम्, अन्यथा तादृशनिश्चयसामान्यान्तर्गतसमूहालम्बनेहेतुप्रकारकदोषविषयकनिश्चयकालीनस्वभिन्नहेतुमत्तानिश्चयाप्रसिद्ध्याऽसम्भवापत्तिरिति ध्येयम् ॥

यत्तूक्तबाधातिव्याप्तिवारणाय स्वसमानकालीनहेतुमत्तानिश्चयीयमुख्यविशेष्यतावच्छेदकत्वं किञ्चिद्धर्मे निवेशनीयमुक्तबाधादिघटकीभूतहेतुमत्तानिश्चयधर्मितावच्छेदकधर्मस्य तादृशत्वाभावाच्चातिव्याप्तिः । न च प्रमेयवन्ध्याभावादिसाध्यकवाह्निपक्षकप्रमेयत्वहेतुकस्थले बान्हिवृत्तिप्रमेयवन्ध्यात्मकबाधेऽतिव्याप्तिस्तादृशबाधानिश्चये वन्ध्यात्मकमुख्यविशेष्यांश एव हेतुमानादिति वाच्यम् । अवच्छिन्न

विशेष्यत्वानवच्छिन्नत्वस्य मुख्यतायां निवेशनीयत्वात् । अथवा स्वसमानकालीनहेतुमत्तानिश्चयविशेष्यतायामेवावच्छिन्नविशेष्यत्वावच्छिन्नत्वं निवेशनीयम्, तथा चोक्तबाधघटकप्रमेयत्वरूपहेतुप्रकारतानिरूपितमुख्यविशेष्यतायां वह्निवृत्तित्वप्रकारतानिरूपितधर्मितावच्छेदकावच्छिन्नविशेष्यत्वावच्छिन्नत्वात् प्रमेयवह्निविशिष्टवन्हात्मकबाधग्रहे च हेतुप्रकारतानिरूपितविशेष्यतायां प्रमेयवह्नित्वावच्छिन्नप्रकारकत्वावच्छिन्नत्वादुक्तबाधघटकधर्मस्य तादृशत्वाभावात्प्रातिव्याप्तिः । एवं स्वधर्मितावच्छेदकहेतुमत्तानिश्चयोऽपि मुख्यविशेष्यताशालित्वेन विशेषणीयः । अन्यथा वह्निव्यापकीभूताभावप्रतियोगिजलमित्यादिनिश्चयकालीनजलवद्भ्रदवान् देशइत्यादिनिश्चयीयहेतुप्रकारतानिरूपितमुख्यविशेष्यतावच्छेदकाप्रसिद्धाऽसम्भवापत्तेः । एवं च प्रथमकालीनान्तानुक्तौ—उक्तव्यभिचारसामान्यान्तर्गतकेवलदोषविषयकनिश्चयसमानकालीनहेतुमत्तानिश्चयीयतादृशविशेष्यतावच्छेदकाप्रसिद्धयाऽसम्भवो निश्प्रत्यूह एवेति ।

तत्तुच्छम्—वह्निमान् आधेयत्वादित्यादौ वन्हाभाववद्वृत्त्याधेयत्वरूपव्यभिचारनिश्चयस्याधेयत्वरूपमुख्याविशेष्यांशे हेतुप्रकारस्य समानकालीनहेतुमत्तानिश्चयीयमुख्यविशेष्यतावच्छेदकस्य सुप्रसिद्धतया तादृशव्यभिचार एव लक्षणगमनसम्भवेन प्रथमकालीनान्तानिवेशप्रयुक्तासम्भवदानासङ्गतितादवस्थ्यात्, हृदो वह्निमान् वन्हाभावादित्यादौ वह्न्यभाववद्भ्रदात्मकबाधनिश्चयसमानकालीनहेतुमत्तानिश्चयीयमुख्यविशेष्यतावच्छेदकीभूतकिञ्चिद्धर्मपदेन हृदत्वमादाय वह्न्यभाववद्भ्रदात्मकबाधेऽतिव्याप्तितादवस्थ्याच्चेति ध्येयम् ॥

परे तु नानाधर्मावच्छिन्नविशेष्यकहेतुमत्तानिश्चयकालीनासाधारण्यविषयकनिश्चयस्य तादृशनिश्चयसामान्यान्तर्गतस्य स्वसमानकालीनहेतुमत्तानिश्चयसमानधर्मितावच्छेदकानुमितित्वस्य विभिन्नधर्मितावच्छेदकविभिन्नानुमितिसाधारणस्य व्यापकासाधारण्यज्ञानीयैकप्रतिबध्यत्वाप्रसिद्धयाऽसाधारण्याव्याप्तिवारणाय स्वसमानकालीनहेतुमत्तानिश्चयस्य व्यापिका यानुमितिस्तादृशानुमितित्वव्यापकत्वं प्रतिबध्यतायां निवेशनीयम्। व्याप्यव्यापकभावश्च निरवच्छिन्नधर्मितावच्छेदकतासम्बन्धेन, तथाच स्वसमानकालीननानाधर्मावच्छिन्नविशेष्यकनानाहेतुमत्तानिश्चयानां तादृशसम्बन्धेन व्या-



पिका तत्तद्धर्मावच्छिन्नविशेष्यकसमूहालम्बनानुमितिरेवेति तादृ-  
शानुमितित्वव्यापकत्वं प्रतिबध्यतायामक्षतमेव । अत्राप्युक्तबाधा-  
द्यतिव्याप्तिवारणदिशाऽसम्भवसङ्गतिरिति प्राहुः ॥

केचित्तु उक्तरीत्या प्रतिबध्यतायामनुमितित्वव्यापकत्वरक्षणाय  
सधर्मितावच्छेदकहेतुमत्तानिश्चयकालीनयादृशविशिष्टविषयकनि-  
श्चयसामान्यं स्वसमानकालीनहेतुमत्तानिश्चयसमानधर्मितावच्छे-  
दककानुमितित्वव्यापकस्वनिष्ठप्रतिबन्धकतानिरूपितप्रतिबध्यताकं  
तादृशविशिष्टत्वमिति लक्षणं व्याचक्षाणा उक्तबाधातिव्याप्तिं वारयन्तो  
हेतुमत्तानिश्चयसमानकालीनदोषविषयकनिश्चयस्य स्वसमानका-  
लीनहेतुमत्तानिश्चयाप्रसिद्ध्याऽसम्भवः । यादृशदोषविषयकनिश्चये न  
हेतुमत्ताज्ञानतैयत्यं तादृशदोषलक्षणसम्भवाभाव इत्येवासम्भवप-  
दार्थ इति प्रलभन्ति ॥

अथात्र वह्निमद्भ्रदकालीनवह्निमान् जलवद्भ्रदकालीनहृदत्वा-  
दित्यादौ वह्निव्यापकीभूताभावप्रतियोगिजलरूपासाधारण्या-  
द्यनात्मकेऽतिव्याप्तिः हेतुमत्तानिश्चयकालीनस्य तर्हिश्चयसामा-  
न्यस्यैव वह्निमद्भ्रदावगाहितादृशानुमितिसामान्यविरोधित्वात् इति  
चेन्न । ज्ञानवैशिष्ट्यावच्छिन्नत्वासाधारण्यविषयकत्वानवच्छिन्न-  
त्वोभयाभाववत्त्वस्य प्रतिबन्धकतायां निवेशेनैवोक्तातिव्याप्तिवारण-  
सम्भवात् । न चैवमुक्तस्थले वन्ध्यभाववद्भ्रदादिविषयताया  
हेतुमत्तानिश्चयसमानधर्मितावच्छेदककप्रकृतसाध्यानुमितित्वव्या-  
पकप्रतिबध्यतानिरूपिततादृशोभयाभाववत्प्रतिबन्धकतानातिरिक्तवृ-  
त्तितया वन्ध्यभाववद्भ्रदादावतिव्याप्तिरिति वाच्यम् । प्रकृतसाध्य-  
साधनसामानाधिकरण्यग्रहाधिरोधित्वदलेनैतद्वारणादिति ध्येयम् ॥

केचित्तु असाधारण्यविषयकत्वानवच्छिन्नं यत् प्रकृतानुमिति-  
त्वव्यापकप्रतिबध्यतानिरूपितप्रतिबन्धकत्वं तदन्यत्वस्य लक्षण-  
घटकप्रतिबन्धकतायामनुमितिसाधारण्यविरोधित्वमित्यनेन वि-  
वक्षणीयतयोक्तस्थले वह्निव्यापकीभूताभावप्रतियोगिजलविषयक-  
त्वावच्छिन्नप्रतिबन्धकताया असाधारण्यविषयकत्वानवच्छिन्नत्वात्  
तादृशानुमितित्वव्यापकप्रतिबध्यतानिरूपितत्वाच्च नातिव्याप्तिरि-  
त्याहुः । तच्चिन्त्यम् ॥

परेतु समूहालम्बनतादृशानुमितित्वव्यापकप्रतिबध्यतायां विशिष्टसाध्यग्रहत्वन्यूनवृत्तित्वनिवेशान्नोक्तातिव्याप्तिः । न चैवमुक्तस्थले वह्निव्यापकीभूताभानप्रतियोगिहृदन्वरूपासाधारण्येऽव्याप्तिः केवलहृदत्वधर्मितावच्छेदककहेतुमत्तानिश्चयकालीनतादृशासाधारण्यनिश्चयस्यापि तादृशनिश्चयसामान्यान्तर्गतत्वेन तत्समानकालीनहेतुमत्तानिश्चयसमानधर्मितावच्छेदककहृदत्वावच्छिन्नविशेष्यकानुमितित्वव्यापकप्रतिबध्यताया विशिष्टसाध्यग्रहत्वव्यापकत्वादिति वाच्यम्, विशिष्टसाध्यघटकधर्मनिष्ठधर्मितावच्छेदकताशून्यत्वेन सधर्मितावच्छेदककहेतुमत्तानिश्चयस्य विशेषणीयत्वेनोक्तस्थले हृदत्वधर्मितावच्छेदककहेतुमत्तानिश्चयस्य लक्षणघटकत्वादुक्तासाधारण्ये च घटत्वादिधर्मितावच्छेदककहेतुमत्तानिश्चयमादायैव लक्षणसमन्वयादिति ॥

अथवा-हेतुमत्तानिश्चये उक्तावच्छेदकताशून्यत्वनिवेशने उक्तन्यूनवृत्तित्वमनिवेश्य प्रतिबध्यतायां विशिष्टसाध्यघटकधर्मावच्छिन्नमुख्यविशेष्यत्वानवच्छिन्नत्वं निवेद्यापि उक्तातिव्याप्तिर्वारयितुं शक्यते-इत्याहुः ।

अथ साध्याभावतद्व्याप्यधर्मितावच्छेदककहेतुमत्तानिश्चयकालीनदोषविषयकनिश्चयस्यापि तादृशनिश्चयसामान्यान्तर्गततया तत्समानकालीनहेतुमत्ताधर्मितावच्छेदकीभूतसाध्याभावादिधर्मितावच्छेदककसाध्यानुमितेरप्रसिध्या असंभवः । न च धर्मितावच्छेदकतायां निरवच्छिन्नत्वस्य निवेशितत्वान्नसंभव इति वाच्यम् । तथापि द्रव्यभेदसाध्यकगुणवत्त्वहेतुकस्थले द्रव्यभेदव्यापकीभूताभावप्रतियोगिगुणरूपासाधारण्येऽव्याप्यतापत्तेः । द्रव्यत्वनिष्ठनिरवच्छिन्नधर्मितावच्छेदकताकगुणवत्त्वरूपहेतुमत्तानिश्चयकालीनदोषविषयकनिश्चयसमानकालीनहेतुमत्तानिश्चयधर्मितावच्छेदकीभूतद्रव्यत्वधर्मितावच्छेदककद्रव्यभेदसाधारण्यानुमितेरप्रसिद्धेरिति चेन्न । अनाहार्यज्ञानायसाध्यतावच्छेदकावच्छिन्नप्रकारतानिरूपितविशेष्यतावच्छेदकीभूतधर्मावच्छिन्नविशेष्यताकहेतुमत्तानिश्चयकालीनत्वस्य कालीनत्वान्तेन विवक्षितत्वादिति ध्येयम् ।

अथ सधर्मितावच्छेदककहेतुमत्तानिश्चयीयतादृशविशिष्टविषयकनिश्चयसामान्यमित्यत्र सामान्यवदस्य व्यापकात्मकतया तादृशनि

श्रयत्वव्यापकतालाभः। तथा च निश्चयस्याप्रकान्ततया स्वपदेन तस्य बोधयितुमशक्यत्वात् स्वपदेन तादृशनिश्चयत्वस्यैव धर्तव्यत्वेन तत्कालीनत्वस्याव्यावर्तकतया स्वाश्रयकालीनत्वमेव निवेशनीयम्, तथा च सति तादृशदोषविषयकनिश्चयकालीनत्वस्य तादृशदोषविषयकनिश्चयकालीनधर्मिका यावन्तो हेतुमत्तानिश्चयाः सम्भवन्ति तावत्स्वेव सत्त्वादसाधारण्याव्याप्यापत्तेः पूर्वोक्तरीत्या वारणेऽपि बाधाय-  
तिव्याप्तिर्दुर्वारैव तादृशनिश्चयत्वाश्रयकालीनहेतुमत्तानिश्चयधर्मि-  
तावच्छेदकादिरूपयत्किञ्चिद्धर्मस्य सर्वस्य सर्वत्र ग्रहीतुं शक्य-  
त्वादिति । न च तदर्थेन तादृशनिश्चयव्यापकत्वमेव निवेशनीयं,  
तथा च स्वपदेन तत्तन्निश्चयमादाय सर्वत्र लक्षणं संगमनीयमतो  
नाव्याप्तिरिति वाच्यम्, व्याप्यदिश्यनुगतरूपेण तादृशनिश्चयत्वेन  
निश्चयनिवेशे व्यापकदिशि सत्त्वघटितधर्मनिवेशे व्याप्यव्यापक-  
भावसम्भवात् स्वत्वस्यानुगततया तदघटितधर्मस्य व्यापकता  
वच्छेदकत्वाभावादिति चेत् ।

अत्र केचित्-प्रकृतसाध्यविषयकप्रकृतहेतुधर्मिकप्रकृतसाध्यनि-  
रूपितव्याप्तिप्रकारतानुमितिविशिष्टान्यत्वानतिरिक्तवृत्तिविषयतानि-  
रूपकतावच्छेदकरूपवत्त्वघटितमेव लक्षणं वक्तव्यमतो नोक्तदोषः ।  
तादृशानुमितिवैशिष्ट्यं च स्वनिष्ठभेदप्रतियोगितावच्छेदकत्वस्वी-  
यसाध्यतावच्छेदकावच्छिन्नप्रकारतानिरूपितविशेष्यतावच्छेदकाव-  
च्छिन्नविशेष्यतानिरूपितहेतुतावच्छेदकावच्छिन्नप्रकारताशालिनि-  
श्चयकालीनत्वोभयसंबन्धेन । भेदप्रतियोगितावच्छेदकत्वं च स्वनिष्ठ-  
प्रतिबन्धकतानिरूपितप्रतिबध्यत्वसंबन्धेन । संबन्धस्य व्यावृत्तिः स्व-  
यमुह्येत्याहुः । तच्चिन्त्यम् ॥

वस्तुनस्तु सधर्मितावच्छेदककहेतुमत्तानिश्चयकालीनयद्रूपा-  
वच्छिन्नविषयकनिश्चयत्वव्यापकतावच्छेदकं ज्ञानत्वं तद्रूपपरत्वं  
लक्षणम् । व्यापकता च स्वतादात्म्य-स्वसमानकालीनहेतुमत्तानि-  
श्चयीयधर्मितावच्छेदकावच्छिन्नाविशेष्यकप्रकृतसाध्यविधेयकप्रकृतहे-  
तुधर्मिकप्रकृतसाध्यव्याप्तिप्रकारकानुमितित्वव्यापकप्रतिबध्यतानिरू-  
पितप्रतिबन्धकतावत्त्वोभयसंबन्धेनेति ध्येयम् ।

कश्चिन्समाधत्ते-सधर्मितावच्छेदककहेतुमत्तानिश्चयकालीनयद्रू-  
पावच्छिन्नविषयकनिश्चयसामान्यं प्रकृतसाध्यप्रकारकप्रकृतहेतुधर्मि

कप्रकृतसाध्यव्यप्तिप्रकारकानुमित्यवृत्ति तद्रूपत्वम् । तादृशानुमिति-  
वृत्तित्वं च स्वसमानकालीननिश्चयीयहेतुतावच्छेदकावच्छिन्नप्रका-  
रतानिरूपितविशेष्यतावच्छेदकावच्छिन्नविशेष्यतानिरूपितसाध्य-  
तावच्छेदकावच्छिन्नप्रकारताकत्व-स्वनिष्ठप्रतिबन्धकतानिरूपितप्र-  
तिबन्धाभाववत्त्वोभयसंबन्धेन । एतत् पुनश्चिन्त्यम् ॥

ननु वह्निमान् अवृत्तिजलादित्यादौ अनाहार्यहेतुमत्तानिश्चयाप्र-  
सिद्धयाऽव्याप्तिः अवृत्तिजलवानित्यादिनिश्चयस्य नियताहार्यत्वात् ।  
न च हेतुतावच्छेदकतापर्याप्त्यनिवेशाद्धेतुतावच्छेदकीभूतशुद्धज-  
लत्वावच्छिन्नवृत्तानिश्चयस्यानार्यस्य प्रसिद्धया तत्कालीनवह्निव्याप-  
कीभूताभावप्रतियोगिजलादिनिश्चयमादायैव तादृशजलादौ लक्षण-  
समन्वय इति वाच्यम् । तथासति वह्निमान् काञ्चनमयजलाद्जलशै-  
वालोभयस्मादित्यादौ काञ्चनमयवानित्यादिहेतुमत्तानिश्चयकालीन-  
वह्निव्यापकीभूताभावप्रतियोगिजलमिति निश्चयस्यापि तादृशनिश्चय-  
सामान्यान्तर्गततया तस्यानुमित्यप्रतिबन्धकत्वाद्बहिर्व्यापकीभूताभा-  
वप्रतियोगिजलात्मकासाधारण्येऽव्याप्तेरिति चेन्न ।

निश्चयविशिष्टान्यहेतुतावच्छेदकताश्रयधर्मावच्छिन्नप्रकारकसध-  
र्मितावच्छेदककानिश्चयनिवेशेनैवोक्तदोषवारणसम्भवात् । निश्चयवैशि-  
ष्ट्यं च स्वनिष्ठासाधारण्यविषयित्वावच्छिन्नप्रतिबन्धकतानवच्छेद-  
ककिञ्चिद्धर्मावच्छिन्नविषयितावन्व-स्वसमानकालीनत्व-स्वसामाना-  
धिकरण्यैतत्त्रितयसम्बन्धेन । तथाचोक्तस्थले एवंभूतं हेतुम-  
त्तज्ञानं वह्निव्यापकीभूताभावप्रतियोगिजलज्ञानकालीनजलवान्  
हृद् इति ज्ञानमेवेति तत्कालीनासाधारण्यविषयकनिश्चयमादा-  
यैव लक्षणसंगतिः ॥ प्रथमसम्बन्धानिवेशे निश्चयमात्रस्यैव वै-  
शिष्ट्यसत्त्वात् निश्चयविशिष्टान्यनिश्चयस्यैवाप्रसिद्धिरतस्तन्निवे-  
शः । जलशैवालोभयहेतुकस्थले वह्निव्यापकीभूताभावप्रतियो-  
गिजलवह्निव्यापकीभूताभावप्रतियोगिशैवालोभयस्यैवासाधारण्यत-  
यैकघटितासाधारण्यविषयकनिश्चयकालीनहेतुमत्तानिश्चयस्यान्यघ-  
टितासाधारण्यविषयकनिश्चयविशिष्टत्वादव्याप्तिरतो द्वितीयस-  
म्बन्धनिवेशः । तन्निवेशे चैकघटितासाधारण्येऽन्यघटितासा-  
धारण्यविषयकनिश्चयासमानकालीनस्वघटकहेतुतावच्छेदकीभूतध-  
र्मावच्छिन्नवृत्तामादायैव लक्षणसमन्वयः । तृतीयस्य फलं पुरुषा-

न्तरीयनिश्चयमादायाव्याप्तिवारणम् ।

यद्वा हेतुतावच्छेदकघटकयत्किञ्चिद्धर्मावच्छिन्नवृत्तानिश्चयकालीनयादृशविशिष्टविषयकनिश्चयसामान्यं स्वसमानकालीनहेतुमत्तानिश्चयसमानधर्मितावच्छेदककानुमितिसामान्यविरोधि तादृशत्वमेव लक्षणम् । उक्तस्थले च यत्किञ्चिद्धर्मपदेन हेतुतावच्छेदकघटकजलत्वमादायैव लक्षणं संगृहीयम् । अतएव वह्निमान् वह्निसमानाधिकरणाभावप्रतियोगितावच्छेदकीभूताभावत्वकालीनजलादित्यादावभावत्वावच्छेदेन तादृशावच्छेदकत्वावगाहिप्रकृतहेतुमत्तानिश्चयकालीनस्य वह्निव्यापकीभूताभावप्रतियोगिअभावत्वकालीनजलरूपासाधारण्यविषयकनिश्चयस्य नियताहार्यतया तादृशासाधारण्याव्याप्तिरित्यपि निरस्तम् । यत्किञ्चित्पदेनोक्तहेतुतावच्छेदकघटकाभावत्वकालीनजलत्वमादायैव तत्र लक्षणसमन्वयादिति ध्येयम् ॥१४॥

सर्वमाकाशवत् प्रमेयत्वादित्यादिस्थलीयबाधप्रतिरोधयोरतिव्याप्तिः सर्वमाकाशाभाववदित्यादिनिश्चये सति कचिदप्याकाशाद्यनुमितेरनुदयात् अनुभवानुरोधेनासमानधर्मितावच्छेदककज्ञानेऽपि तत्प्रतिबन्धकत्वकल्पनात्तयोरनुमितिसामान्यविरोधित्वादतः सर्वे साध्याभाववत्तद्व्याप्यवद्वेत्यादिकन्तु साध्यवत्त्वग्रहविरोधित्वेन सामानाधिकरण्यग्रहविरोधि, साध्यानुमितिसामान्याविरोधित्वं वा विशेषणमित्युक्तं दीधितिकृता । निर्धर्मितावच्छेदककज्ञानस्य बाधाद्यप्रतिबध्यत्वे सामानाधिकरण्यग्रहस्य साध्यांशे निर्धर्मितावच्छेदकतया तद्विरोधित्वमुक्तबाधादेरक्षतमेवेति, इत्याशयेनाहानुमितिसामान्याविरोधित्वं वेति भट्टाचार्येणोक्तम् ।

अथात्र विरोधवारकसाध्यसमानाधिकरण्यग्रहाविरोधित्वदले साध्यवत्त्वांशेऽधिकरणत्वस्य धर्मितावच्छेदकसामानाधिकरण्यग्रहाविरोधित्वनिवेशेनैव उक्तबाधेऽतिव्याप्तिवारणसम्भवे कृतमनुमितिसामान्याविरोधित्वरूपातिरिक्तविशेषणेनेति । न च यत्र गगनं साध्यमधिकरणत्वं हेतुस्तत्र गगनाभाववदधिकरणात्मके व्यभिचारेऽव्याप्तिभियाऽधिकरणत्वस्य धर्मितावच्छेदकत्वनिवेशासंभव इति वाच्यम् । अधिकरणत्वसामानाधिकरण्येन गगनाभावस्यैव तत्र व्यभिचारतयाऽधिकरणत्वसामानाधिकरण्येन साध्यसामानाधिकरण्यग्रहाविरोधित्वस्य तत्र सत्त्वेनाव्याप्यनवकाशात् । एवं यत्र

द्रव्यमभाववदवृत्ति सत्त्वादित्वादौ द्रव्यत्वाभाववद्वृत्तिसत्तात्मकव्य-  
भिचाराव्याप्तिभिर्या साध्यसाधनसामानाधिकरण्यग्रहत्वाव्यापक-  
त्वस्य प्रतिबध्यताया निवेद्यतया व्याप्तिज्ञानत्वावच्छिन्नप्रतिबध्य-  
तामादायैवोक्तव्यभिचारसंग्रहसंभवाच्चेति चेन्न । यत्र गगनस्य सा-  
ध्यता गगनाभाववदधिकरणस्य हेतुता तत्र साध्यांशेऽधिकरणत्व-  
धर्मितावच्छेदककस्य प्रकृतहेतुधार्मिकसाध्यसामानाधिकरण्यज्ञान-  
स्यानाहार्यस्याऽसम्भवेनाधिकरणत्वस्य धर्मितावच्छेदकत्वनिवे-  
शयोगात् । एवं यत्राधिकरणत्वाभावस्य साध्यता तत्र साध्यांशेऽ-  
धिकरणत्वधर्मितावच्छेदककसाध्यसामानाधिकरण्यज्ञानस्य निय-  
ताहार्यतया तन्निवेशासम्भवाच्चेति ध्येयम् । न चैतावताधिकर-  
णत्वस्य धर्मितावच्छेदकत्वनिवेशासम्भवेऽपि साध्यांशे सधर्मिता-  
वच्छेदककसाध्यसामानाधिकरण्यग्रहाविरोधित्वनिवेशेनैव सामा-  
ञ्जस्यमिति वाच्यम्, तस्यापि प्रकारान्तरत्वादिति ध्येयम् ॥ १५ ॥

इति श्रीकालीशङ्करसिद्धान्तयोगीशविरचितं सव्य-

भिचारक्रोडपत्रम् ॥

॥ श्रीगणेशायनमः ॥

॥ श्री कालीशंकराभ्यां नमः ॥

अथ श्रीकालीशङ्करसिद्धान्तवागीशविरचितं सटिप्पणं

## साधारणक्रोडपत्रम् ।

यादृशज्ञानान्तरविशिष्टत्वेन यादृशविशिष्टविषयकज्ञानस्य प्रति-  
बन्धकत्वं तादृशज्ञानान्तरसहिततादृशविशिष्टविषयकज्ञानानधि-  
करणक्षणवृत्तित्वविशिष्टतादृशविशिष्टपर्याप्तविषयताविरहवत्त्वे सति  
यादृशविशिष्टविषयतासामान्यमनुमितिप्रतिबन्धकतावच्छेदकं तादृश-  
त्वमिति मिश्रमतं भट्टाचार्येणोक्तम्

नन्वत्र तादृशज्ञानान्तरसहिततादृशविशिष्टविषयकज्ञानानधि-  
करणक्षणवृत्तित्वविशिष्टेत्यत्र अनधिकरणत्वं किं यादृशयत्किञ्चिद-  
धिकरणत्वाभावः किम्वा तादृशाधिकरणत्वसामान्याभावः तादृशा-  
धिकरणत्वाभावकूटवत्त्वं वा ॥ नाद्यः तादृशज्ञानद्वयाधिकरणक्षण-  
स्यापि तादृशज्ञानसहितस्य ज्ञानव्यक्त्यन्तरस्यानधिकरणत्वेन ज्ञान-  
द्वयकालेऽप्ययोगोलकवृत्तिवन्ध्याद्यात्मकव्यभिचारादेरसंग्रहापत्तेः ।  
नापि द्वितीयः यत्त्वतत्त्वयोरननुगमेन धूमाभाववदयोगोलकं अयो-  
गोलकवृत्तिर्वन्हिरिति ज्ञानद्वयास्यायोगोलकवृत्तिर्वन्हिरयोगोलक-  
वृत्तिर्धूमाभाव इति ज्ञानद्वयस्य धूमाभाववदयोगोलकं वन्हिम-  
दयोगोलकमिति ज्ञानद्वयस्य अयोगोलकवृत्तिर्धूमाभावः वन्हिमदयो-  
गोलकमिति ज्ञानद्वयस्य चाधिकरणसाधारणानुगतानतिप्रसक्तरूपा-  
भावादसम्भवापत्तेः । नापि तृतीयः जलवान् वन्ध्यभाववान्  
जलवान् हृद् इति ज्ञानद्वयकालेऽपि अयोगोलकवृत्तिवन्ध्यादेर्व्य-  
भिचारितापत्तेः ज्ञानवैशिष्ट्यावच्छिन्नप्रतिबन्धकतावच्छेदकीभूत-  
यावज्ज्ञानस्यैव यादृशज्ञानान्तरपदेन ज्ञानवैशिष्ट्यावच्छिन्नप्रति-  
बन्धकतावच्छेदकविषयिताकयावद्विशिष्टस्यैव च यादृशविशिष्ट-  
पदेन प्रतिपाद्यतया जलवान् वन्ध्यभाववानिति ज्ञानसहितजलव-  
द्भेदविषयकज्ञानाधिकरणत्वाभावस्यापि तादृशाधिकरणत्वाभावकू-  
टान्तर्गततया जलवान् वन्ध्यभाववान् जलवान् हृद् इत्यादिज्ञानशून्य-

कालस्यैव तादृशाधिकरणत्वाभावकूटवत्क्षणत्वेन तादृशक्षणवृत्तित्व-  
विशिष्टविषयिताविरहस्य तदानीमक्षतत्वादिति ।

अत्राहुः—एकैकविशिष्टमादाय यादृशयादृशज्ञानविशिष्टत्वेन या-  
दृशविशिष्टविषयकज्ञानस्य प्रतिबन्धकत्वं तादृशतादृशज्ञानसहितता-  
दृशविशिष्टविषयिताकज्ञानाधिकरणत्वाभावकूटवत्क्षणवृत्तित्ववि-  
शिष्टतादृशविशिष्टपर्याप्तविषयताविरहकूटवत्त्वमेव विवक्षणीयम् ।  
तथा चायोगोलकवृत्तिवन्हिरूपविशिष्टोपादाने तद्विषयकज्ञाननिष्ठ-  
प्रतिबन्धकतायामवच्छेदकं धूमाभावनवदयोगोलकं अयोगोलकवृ-  
त्तिर्धूमाभाव इत्यादिज्ञानस्य वैशिष्ट्यमेव, न तु जलवान् वह्न्य-  
भाववान् जलवान्-हृद् इत्यादिज्ञानस्य वैशिष्ट्यमिति-जलवा-  
वान् वह्न्यभाववान् इति ज्ञानकालेऽयोगोलकवृत्तिवह्न्यात्मकव्य-  
भिचारे नातिव्याप्तिः । जलवान् वह्न्यभाववान् जलवान्-हृद्  
इत्यादिज्ञानद्वयाधिकरणत्वाभावस्यायोगोलकवृत्तिवह्निरूपविशिष्टप-  
र्याप्तविषयताविरहप्रतियोगिकोट्यप्रविष्टत्वादिति ॥

वस्तुतस्तु धर्मविशिष्टविषयताविरहवत्त्वमेव सत्यन्तदलार्थः ।  
वैशिष्ट्यञ्च स्वपर्याप्तत्व-स्वनिरूपितविषयताशालिनिश्चयत्वावच्छि-  
न्नप्रतिबन्धकतावच्छेदकीभूतज्ञानसहितस्वविषयताशालिज्ञानानधि-  
करणक्षणवृत्तिवैतदुभयसम्बन्धेन, नातः पूर्वोक्तदोषाणामवकाशः ॥

न चायोगोलकवृत्तित्ववान व्याप्तयाभाववानितिज्ञानकालीनायो-  
गोलकवृत्तिर्वह्निरिति ज्ञानकालेऽयोगोलकवृत्तिवह्नौ व्याप्त्यभाववदयो-  
गोलकवृत्तित्ववति च तदानीं व्यभिचारानात्मकेऽतिव्याप्तिः।एवं वह्नि-  
र्धूमवान्वहेरित्यादौ धूमाभाववदयोगोलकवृत्तित्ववदयोगोलकवृत्तिव-  
ह्निरिति ज्ञानकाले चायोगोलकवृत्तिवह्न्यादावतिव्याप्तिः । अयोगोल-  
कवृत्तित्ववद्धूमाभाववदित्यादिज्ञानस्यापि अयोगोलकवृत्तिवह्न्यात्म-  
कविशिष्टविषयकज्ञाननिष्ठप्रतिबन्धकतावच्छेदकतयाऽयोगोलकवृत्ति-  
त्ववद्व्याप्त्यभाववदित्यादिज्ञानसहितायोगोलकवृत्तिवह्निविषयकज्ञाना-  
धिकरणत्वाभावस्यापि अयोगोलकवृत्तिवह्निपर्याप्तिविषयताविरहप्र-  
तियोगिकोटिप्रविष्टत्वादिति वाच्यम् । एतत्समाधानस्याग्रे वक्ष्यमाण-  
त्वादिति ध्येयम् ॥

अत्र च तादृशज्ञानसहिततादृशविशिष्टविषयकज्ञानानाधिकरण-  
क्षणवृत्तिवत्त्वेत्यत्र यदवच्छेदेन तादृशज्ञानानाधिकरणत्वं तदवच्छेदेन



तादृशानधिकरणक्षणवृत्तित्वं विवक्षणीयम्। तादृशज्ञानाधिकरणत्वाभाववत्त्वमेव वा निरवच्छिन्नत्वं ग्राह्यमेतल्लाभार्थमेव क्षणपदोपादानम्, अन्यथा स्थूलकालस्यैव क्षणपदार्थतया पूर्वदण्डाद्यवच्छेदेन च ज्ञानद्वयाधिकरणस्थूलकालस्य तादृशज्ञानाधिकरणत्वेन ज्ञानद्वयकालेऽपि सत्यन्तदलासत्त्वप्रसङ्गादिति ध्येयम् ।

अथात्र पर्वतो वह्निमान् धूमादित्यादौ पाषाणमयो न वह्निमान् पर्वतश्च पाषाणमय इति ज्ञानद्वयकाले पाषाणमयत्ववर्तवतादावतिव्याप्तिः-तदानीं तत्र सत्यन्तदलस्य विशेष्यदलस्य च सत्त्वात्, एवं हृदो वह्निमान् जलादित्यादौ वह्निव्यापकभूताभावप्रतियोगि जलं जलवांश्च हृद इत्यादिज्ञानकाले जलवद्भ्रदादावतिव्याप्तेश्चेति चेन्न ।

विशिष्टसाध्यसाधनसामानाधिकरण्यग्रहत्वाव्यापकप्रकृतहेतुधर्मिकप्रकृतसाध्यनिरूपितान्वयव्याप्तिग्रहत्वव्यापकप्रतिबध्यत्वानिरूपितत्वज्ञानैवशिष्टावच्छिन्नत्व-असाधारण्यविषयित्वानवच्छिन्नत्वैतत्त्रित्वावच्छिन्नाभाववत्त्वेन विशेष्यदलघटकप्रतिबन्धकताविशेषणेनैवोक्तातिव्याप्तिवारणसंभवादिति ॥ धूमवान् वह्नेरित्यादौ अयोगोलकं धूमाभाववदयोगोलकवृत्तिर्वह्नेरिति ज्ञानद्वयकाले व्याप्तिज्ञानप्रतिबन्धकतामादायायोगोलकवृत्तिवन्ह्याद्यात्मकव्यभिचारे लक्षणगमनाय निरुक्तत्रितयाभावप्रतियोगिकोटौ अनिरूपितान्तनिवेशः । काञ्चनमयधूमवान् वह्नेरित्यादौ नीलत्ववान् काञ्चनमयत्वाभाववान् नीलत्ववांश्च धूम इत्यादिज्ञानीयप्रतिबन्धकतायां व्याप्तिग्रहत्वव्यापकप्रतिबध्यत्वानिरूपितत्वासत्त्वेन निरुक्तात्रितयाभावसत्त्वात्तामादायोक्तज्ञानद्वयकाले नीलत्ववद्धूमादावतिव्याप्तिवारणाय प्रतिबध्यतायां हेतुसाध्यकसामानाधिकरण्यग्रहत्वाव्यापकत्वनिवेशः ॥ बाध्यादावसाधारण्ये चातिव्याप्तिवारणायान्तिमयोर्निवेशः ।

न च तथापि वह्निर्धूमवान् वह्नेरित्यादावयोगोलकवृत्तिवत्त्ववद्धूमाभाववदयोगोलकवृत्तिर्वह्नेरित्यादिज्ञानकालेऽयोगोलकवृत्तिवन्ह्यादावतिव्याप्तिः अयोगोलकवृत्तिवत्त्ववद्धूमाभाववदिति ज्ञानविशिष्टत्वेनायोगोलकवृत्तिर्वह्नेरिति ज्ञानस्य साध्यवत्ताज्ञानप्रतिबन्धकत्वेन सत्यन्तस्य निरुक्तत्रित्वावच्छिन्नाभावविशिष्टव्याप्तिज्ञानप्रतिबन्धकतामादाय विशेष्यदलस्य च तत्र सत्त्वादिति वाच्यम् । यादृशज्ञानान्तरविशिष्टत्वेन यादृशविशिष्टविषयकज्ञानस्य प्रतिबन्धकत्व-

मित्यत्रापि प्रतिबन्धकतायां विशिष्टसाध्यसाधनग्रहत्वाव्यापक-  
व्याप्तिग्रहत्वव्यापकप्रतिबन्धकत्वानिरूपितत्वासाधारण्यविषयित्वान-  
वच्छिन्नत्वोभयाभावस्य निवेशनीयत्वात्, तथा चायोगोलकवृत्तित्वव-  
द्धूमाभाववदित्ज्ञानस्य यादृशज्ञानान्तरपदेन धर्तुमशक्यत्वेन धू-  
माभाववदयोगोलकमित्ज्ञानस्य धर्तव्यतया धूमाभाववदयोगोलक-  
मित्यादिज्ञानशून्यकाले नाक्तातिव्याप्तिः । तादृशज्ञानकाले च  
तस्य लक्ष्यत्वमेव । काञ्चनमयवह्निमान् वह्नेरित्यादौ-अयोगोलक-  
वृत्तित्ववत्काञ्चनमयत्वाभाववत्अयोगोलकवृत्तिर्वह्नेरिति ज्ञानद्व-  
यकालेऽयोगोलकवृत्तिवह्न्यादावतिव्याप्तिवारणाय विशिष्टसाध्य-  
साधनग्रहत्वाव्यापकेति । न च वाच्यं गगनादित्यादौ यादृशज्ञाना-  
न्तरविशिष्टत्वेन यादृशविशिष्टविषयकज्ञानस्य निरुक्तोभयाभाववत्प्र-  
तिबन्धकत्वं तादृशविशिष्टमेवाप्रसिद्धमिति वाच्यम् । वाच्यत्वव्याप-  
कीभूताभावप्रतियोगिगगनान्मकासाधारण्यस्यैव प्रसिद्धत्वादिति  
ध्येयम् ॥ न च तथाप्ययोगोलकवृत्तित्ववद्व्याप्त्यभाववत्अयोगोलक-  
वृत्तिर्वह्नेरिति ज्ञानकाले वृत्तिमद्धूमव्याप्त्यभाववद्वृत्तिर्वह्नेरिति ज्ञा-  
नकाले चायोगोलकवृत्तिवह्नौ वृत्तिवह्नौ च व्याप्त्यभावावच्छेदकत्वेन  
गृहीतधर्मवत्ताज्ञानीयप्रतिबन्धकतायां निरुक्तत्रितयाभावसत्त्वात्ता-  
मादायातिव्याप्तिरिति वाच्यम् । किञ्चिद्धर्मावच्छिन्नविशेष्यकसा-  
मानाधिकरण्येन व्याप्तिनिश्चयत्वव्यापकप्रतिबन्धकतानिरूपितप्र-  
तिबन्धकतावच्छेदकविषयताशालिज्ञानविशिष्टान्यज्ञानवृत्तित्वेनापि वि-  
शेष्यदलसत्यन्तदलघटकप्रतिबन्धकतयोर्विशेषणीयत्वात् । नि-  
रुक्तप्रतिबन्धकतावच्छेदकविषयताशालिज्ञानवैशिष्ट्यञ्चैकक्षणाव-  
च्छिन्नैकात्मवृत्तित्वसम्बन्धेन । तथा च व्याप्त्यभावावच्छेदकत्वेन  
गृहीतधर्मवत्ताज्ञानीयप्रतिबन्धकतायां व्याप्त्यभावावच्छेदकत्वेन गृ-  
हीतो यो धर्मस्तद्धर्मावच्छिन्नविशेष्यकसामानाधिकरण्येन व्याप्ति-  
निश्चयप्रतिबन्धकतावच्छेदकविषयताशालिज्ञानविशिष्टान्यज्ञानवृत्ति-  
त्वाभावात्तातिव्याप्तिः । यदि च यत्र स्थले किञ्चिद्धर्मिकसामा-  
नाधिकरण्येन व्याप्तिनिश्चयप्रतिबन्धकतावच्छेदकविषयिताकविशि-  
ष्टस्य धूमाभाववद्वृत्तिजलवद्भ्रदो धूमवान् वह्नेरित्यादिस्थलीयपक्षादे-  
र्घटकता तत्रत्यबाधादावव्याप्तिरित्युच्यते । तदा ज्ञानवैशिष्ट्यावच्छि-  
न्नत्व-निरुक्तप्रतिबन्धकतावच्छेदकविषयिताशालिज्ञानविशिष्टान्यज्ञा-

नावृत्तित्वोभयाभाववत्त्वमेव प्रतिबन्धकतायां निवेद्यमिति ध्येयम्\* ।

ननु तथापि धूमवान् धूमव्याप्त्यभाववद्घटकालीनवह्नेरित्यादौ अयोगोलकवृत्तितादृशवह्निरूपव्यभिचारेऽव्याप्तिस्तत्र व्यभिचारज्ञान-प्रतिबन्धकताया घटधर्मिकव्याप्तिधीप्रतिबध्यतावच्छेदकविषयता-शालिज्ञानविशिष्टान्यज्ञानावृत्तित्वज्ञानवैशिष्ट्यावच्छिन्नत्वोभयसत्त्वे-न धर्तुमशक्यत्वादिति चेत्, न—किञ्चिद्धर्मावच्छिन्नधर्मिकव्याप्तिज्ञानप्रतिबध्यतायां स्वावच्छिन्नविषयत्वाव्यापकत्वनिवेशात् । इत्थञ्चोभयाभावोपि न निवेद्यः—पूर्वोक्तनिवेशेनैव चरितार्थत्वादिति ध्येयम् ॥

अथात्र धूमवान् वह्नेरित्यादौ धूमाभाववद्भ्रदाद्यात्मकबाधादौ हृदविशेष्यकवह्निप्रकारकज्ञानशून्यकालेऽव्याप्तिः निरुक्तबाधविषयक-ज्ञानस्यापि हृदो वह्निमानित्याकारकज्ञानान्तरविशिष्टत्वेनानुमितौ व्या-प्त्यशे प्रतिबन्धकतया हृदो वह्निमानित्यादिज्ञानशून्यकाले तत्र स-त्यन्तदलविरहादिति । न च दशाविशेष एव बाधादेर्लक्ष्यत्वमिति वा-च्यम् । बाधादेर्नित्यदोषतायाः सर्ववादिसिद्धत्वादिति चेत् ।

\* परे तु पाषाणमखत्ववत्पर्वतादावतिव्याप्तिवारणाय लक्षणघटकप्रतिबन्धकतायां प्रकारताविशिष्टान्यत्वे सति प्रकारताविशिष्टान्यत्वं निवेशनीयं । प्रथमवैशिष्ट्यं च स्वनिरूपकज्ञानवैशिष्ट्यावच्छिन्नत्व स्वनिरूपितविशेष्यतावच्छेदकताविशिष्टप्रकारतानिरूपित-विशेष्यत्वोभयसम्बन्धेन । प्रकारतायां विशेष्यतावच्छेदकतावैशिष्ट्यञ्च स्वानवच्छेदकानवच्छिन्नत्वसम्बन्धेन । स्वं ग्राह्याभावप्रकारता । द्वितीयवैशिष्ट्यं च स्वनिरूपकज्ञानवैशिष्ट्यावच्छिन्नत्व-स्वविशिष्टावच्छेदकताकविशेष्यतानिरूपितप्रकारतावच्छिन्नत्वोभयसम्बन्धेन । अवच्छेदकतायां प्रकारतावैशिष्ट्यं च स्वानवच्छेदकानवच्छिन्नत्वसम्बन्धेन । स्वं व्यावर्तकधर्मनिष्ठप्रकारता । न च वह्निमदवृत्तिजलं जलवान् पर्वत इति ज्ञानस्य ज्ञानविशिष्टज्ञानत्वेन प्रतिबन्धकतया वह्निमदवृत्तिजले एवं वह्निव्यापको धूमः धूमाभाववानिति ज्ञानकाले धूमाभाववदयोगोलके चातिव्याप्तिः तत्प्रतिबन्धकतायां निरुक्तप्रकारताविशिष्टान्यत्वादिति वाच्यम् । अगत्या तत्तत्प्रतिबन्धकताभेदस्य निवेद्यत्वादित्याहुः ॥

अत्रोच्यते यादृशज्ञानान्तरविशिष्टत्वेन यादृशविशिष्टविषय-  
कज्ञानस्य प्रतिबन्धकत्वमित्यत्र प्रकृतानुमितिप्रतिबन्धकतातिरिक्त-  
वृत्तिविषयिताकत्वेन यादृशविशिष्टं विशेषणीयम् , अतो यादृशवि-  
शिष्टपदेन बाधादर्धर्तुमशक्यत्वात्प्रोक्ताव्याप्तिः । न चैवं महानसनि-  
रूपितत्वाभाववद्वृत्तिकालीनपर्वतो वह्निमान् धूमादित्यादौ महान-  
सं वह्नयभाववदित्यादिज्ञानशून्यकाले महानसवृत्तिधूमे निर्जलहृद-  
कालीनपर्वतो वह्निमान् सस्नेहजलादित्यादौ हृदो वह्नयभाववानि-  
तिज्ञानशून्यकाले सस्नेहजलवद्भ्रदे एवमभावत्वावच्छेदेन वह्निम-  
दन्यत्ववैशिष्ट्येन घटत्वावच्छेदेनाभाववदन्यत्ववैशिष्ट्येन प्रति-  
योगिनासम्बन्धेन वहीयवदन्यत्ववैशिष्ट्येन च घटितपक्षतावच्छे-  
दककवह्निमदन्याभावकालीनाभाववदन्यवहीयवदन्यघटकालीनपर्व-  
तो वह्निमान् धूमादित्यादौ घटवृत्तिधूम इत्यादिज्ञानशून्यकाले आ-  
श्रयासिद्धिप्रयघटितवह्नयभाववद्वटात्मके चातिव्याप्तिः । तत्तद्विशि-  
ष्टविषयकज्ञानस्य ज्ञानद्वयकाले व्याप्त्यंशेऽनुमितिप्रतिबन्धकत्वेन  
विशेष्यदलस्य तत्तद्विशिष्टस्यानुमितिप्रतिबन्धकतातिरिक्तवृत्तिवि-  
षयिताकत्वाभावेन यादृशविशिष्टपदेन धर्तुमशक्यत्वेन सत्यन्तदल-  
स्य च तत्र सत्त्वादिति । अत एव बाधादावुक्ताव्याप्तिवारणाय ज्ञान-  
वैशिष्ट्यानवच्छिन्नप्रतिबन्धकतानवच्छेदकविषयिताकत्वेन यादृश-  
विशिष्टं विशेषणीयमित्यपि प्रत्युक्तम् । तथासत्युक्ताश्रयासिद्धिघटि-  
तविशिष्टानां ज्ञानवैशिष्ट्यानवच्छिन्नप्रतिबन्धकतानवच्छेदकविष-  
यिताकत्वाभावेनोक्तातिव्याप्तेर्दुर्वारत्वादिति वाच्यम् । यादृशविशि-  
ष्टविषयितासामान्यं यत्प्रतिबन्धकतावच्छेदकं तत्प्रतिबन्धकतातिरि-  
क्तवृत्तिविषयिताकत्वेन सत्यन्तदलघटकयादृशविशिष्टस्य विशेष-  
णोदव सर्वसामञ्जस्यात् । बाधादौ साध्यवत्ताज्ञानप्रतिबन्धकतामा-  
दायैव लक्षणसमन्वयात् ज्ञानद्वयकालेऽनित्यदोषस्थले च व्याप्ति-  
ज्ञानप्रतिबन्धकतामादायैव लक्षणसमन्वयात् । न च ज्ञानद्वयशून्य-  
कालेऽपि पक्षज्ञानप्रतिबन्धकतामादायासिद्धिघटितोक्तातिव्याप्तिता-  
दवस्थामिति वाच्यम् । यत्प्रतिबन्धकतामादाय लक्षणं सङ्गमनीयं  
तत्प्रतिबन्धकत्वघटितस्यैव विशिष्टान्तराघटितस्य विवक्षणीयतया  
पक्षज्ञानप्रतिबन्धकताघटितविशिष्टान्तराघटितत्वविरहादेवोक्ताति-  
व्याप्तिवारणसम्भवादिति ध्येयम् ॥०॥

परे तु यादृशज्ञानान्तरविशिष्टत्वेन यादृशविशिष्टविषयकज्ञान-  
वैशिष्ट्यानवच्छिन्नप्रतिबन्धकताविशिष्टान्यप्रतिबन्धकत्वं तादृशज्ञान-  
नसाहिततादृशविशिष्टविषयकज्ञानाधिकरणत्वं विवक्षणीयम् । प्रतिब-  
न्धकतावैशिष्ट्यं च व्यापकतासम्बन्धेन । व्याप्यव्यापकभावश्च  
स्वावच्छेदकत्वसम्बन्धेन । तथाच बाधविषयकज्ञानी यज्ञानवैशिष्ट्या-  
वच्छिन्नव्याप्तिज्ञानप्रतिबन्धकताया ज्ञानवैशिष्ट्यानवच्छिन्नसाध्य-  
वत्ताज्ञानप्रतिबन्धकताविशिष्टत्वात् यादृशविशिष्टपदेन बाधादेर्धर्तुम-  
शक्यत्वादेव नाव्याप्तिः । उक्ताश्रयासिद्धिघटितविशिष्टविषयकज्ञान-  
नीयव्याप्तिज्ञानप्रतिबन्धकतायाश्च पक्षज्ञानप्रतिबन्धकताविशिष्टत्वा-  
भावादेवोक्तातिव्याप्तिः ॥

अथवा यादृशविशिष्टविषयित्वाव्यापकीभूतविषयिताशून्ययादृ-  
शविशिष्टविषयकज्ञानसामान्ये ज्ञानवैशिष्ट्यानवच्छिन्नप्रतिबन्धक-  
त्वाभावः तादृशत्वेन सत्यन्तदलघटकयादृशविशिष्टं विशेषणीयम् ।  
प्रतिबन्धकत्वाभावश्च स्वानवच्छेदकविषयिताशून्यत्वसम्बन्धाव-  
च्छिन्नप्रतियोगिताको ग्राह्यः । तथाच बाधादिविषयकज्ञानसामान्ये  
तादृशप्रतिबन्धकत्वाभावविरहादेव बाधादेर्यादृशविशिष्टपदेन ध-  
र्तुमशक्यत्वान्नाव्याप्तिः । उक्ताश्रयासिद्धिघटितविशिष्टविषयकज्ञान-  
सामान्य एव च तादृशप्रतिबन्धकत्वाभावसत्त्वात् ज्ञानद्वयशून्य-  
काले नोक्तातिव्याप्तिः । अव्यापकीभूतविषयिताशून्यत्वनिवेशात्  
हृदो वह्निमान् अभावादित्यादौ अभावद्वन्द्वविषयकज्ञानसामान्यान्तर्ग-  
तवह्यभाववान् हृद इत्याकारकज्ञाने तादृशप्रतिबन्धकत्वाभावा-  
सत्त्वेऽपि हृदवृत्तिर्वह्यभाव इत्यादिज्ञानशून्यकालेऽभाववद्ब्रह्माद्या-  
त्मके तदानीं व्यभिचारात्मके नातिव्याप्तिः । न च तथापि जलाभाव-  
वज्जलकालीनहृदो वह्निमान् जलादित्यादौ जलवज्जलं वह्यभाववत्  
जलवच्च जलवज्जलमिति ज्ञानद्वयशून्यकाले जलवज्जलेऽतिव्याप्तिः  
तादृशजलविषयकज्ञानसामान्ये निरुक्तप्रतिबन्धकत्वाभावविरहात्  
यादृशविशिष्टपदेन धर्तुमशक्यत्वादिति वाच्यम् । जलत्वावच्छिन्न-  
प्रकारतानिरूपितजलवज्जलत्वावच्छिन्नविश्लेष्यतावच्छेदकतायाः प-  
क्षज्ञानप्रतिबन्धकतानवच्छेदकत्वेन तादृशजलविषयकज्ञानसामा-  
न्येपि तादृशप्रतिबन्धकत्वाभावसत्त्वादित्याहुः ॥

यादृशविशिष्टविषयितासामान्ये ज्ञानवैशिष्ट्यानवच्छिन्नप्रति-

बन्धकताविशिष्टान्यत्वं तादृशत्वेन सत्यन्तदलघटकयादृशविशिष्टस्य विशेषणान्नोक्तदोषः । प्रतिबन्धकतावैशिष्ट्यं च स्वानवच्छेदकविषयिताशून्यवृत्तित्वसम्बन्धेनेत्यपि वदन्ति । अथ यादृशज्ञानान्तरविशिष्टत्वेनेत्यत्रान्तरपदं व्यर्थम् यादृशज्ञानविशिष्टत्वेन यादृशविशिष्टविषयकज्ञानस्य प्रतिबन्धकत्वमित्युक्तावेव सामञ्जस्यादिति चेन्न । ज्ञानवैशिष्ट्यावच्छिन्नप्रतिबन्धकतालाभाय तदुपादानादिति ॥

केचित्तु मिश्रमते प्रामाण्यनिश्चयविशिष्टग्राह्याभावनिश्चयत्वेनैव प्रतिबन्धकत्वम् न त्वप्रामाण्यज्ञानाभावविशिष्टग्राह्याभावनिश्चयत्वेन, तथा चायोगोलकं धूमाभाववदयोगोलकवृत्तिर्वह्निरिति ज्ञानधर्मिकप्रामाण्यनिश्चयविरहकाले साधारण्यस्य मिश्रैरण्यनङ्गीकारादयोगोलकं धूमाभाववदिति निश्चयवैशिष्ट्ये सति स्वधर्मिकप्रामाण्यनिश्चयविशिष्टो योऽयोगोलकवृत्तिर्वह्निरिति निश्चयस्तदनधिकरणत्वघटितमेव लक्षणं करणीयमित्येतादृशार्थमेव तदुपादानादित्याहुः\* ॥

अथ नित्यदोषस्यापि एतल्लक्षणलक्ष्यत्वेन लक्षणघटकज्ञाने तत्तत्पुरुषीयत्वनिवेशस्यावश्यकतयाऽनन्तसंसारे कस्यापि पुरुषस्य सर्वदैव तादृशज्ञानसहिततादृशविशिष्टविषयकज्ञानसत्त्वेन तदनधिकरणमेवाप्रसिद्धमिति । न चैकक्षणावच्छिन्नैकात्मवृत्तित्वसम्बन्धेन तादृशज्ञानविशिष्टान्यतादृशविशिष्टविषयकज्ञाननिरूपितविषयत्वाभावंवत्त्वमेव सत्यन्तार्थो वाच्यः, अतो न तादृशक्षणाप्रसिद्धिनिबन्धनो दोष इति वाच्यम् । कस्यापि पुरुषस्य तादृशज्ञानविशिष्टान्यधूमाभाववदयोगोलकमित्याकारकज्ञानसत्त्वेन तन्निरूपितविषयत्वाभावविरहाद्धूमाभाववदयोगोलकादौ सर्वदैव लक्षणासत्त्वप्रसङ्गादिति चेन्न । यादृशज्ञानान्तरविशिष्टत्वेन यादृशविशिष्टविषयकज्ञानस्य स्ववृत्तित्वापलक्षितसमूहालम्बनानुमितित्वव्यापक-

---

\*अवच्छेदकतावच्छेदकसाधारणावच्छेदकत्वस्वीकारमते धूमाभाववदयोगोलकमितिज्ञानस्यापि ज्ञानान्तरनिष्ठप्रतिबन्धकतया अवच्छेदकत्वेनेव स्वनिष्ठनिश्चयत्वस्यापि तत्प्रतिबन्धकतावच्छेदकत्वात् एकज्ञानकालेऽतिव्यापिरित्यन्तरपदमुपात्तामेति धेयम् ॥

प्रतिबध्यतानिरूपितप्रतिबन्धकत्वं स्वसमानाधिकरणतादृशज्ञानस-  
हिततादृशविशिष्टविषयकज्ञानानधिकरणक्षणवृत्तित्वविशिष्टतादृ-  
शविशिष्टपर्याप्तविषयताविरहवत्त्वे सति यादृशविषयितासामान्यं  
स्ववृत्तितादृशानुमितित्वव्यापकप्रतिबध्यतानिरूपितप्रतिबन्धकताव-  
च्छेदकं तादृशत्वमित्यर्थकरणादेव सर्वसामञ्जस्यात्, सर्वत्र स्वप-  
देन ज्ञानद्वयसमानाधिकरणयत्किञ्चिदनुमितिमादाय लक्षणसम-  
न्वयः कर्तव्य इति ध्येयम् ॥ १ ॥

यत्तु साध्याभावांशे निश्चयरूपं शेषांशे संशयसाधारणं सा-  
ध्याभाववद्वृत्तित्वज्ञानं प्रतिबन्धकमिति शिरामणिः ।

अथ किमिदं साध्याभावांशे निश्चयत्वमित्याशङ्क्य वस्तुतस्तु  
ज्ञानभेदेन विषयताभेदाभ्युपगमे निश्चर्यायविषयतायां संशयत्वनि-  
रूपकविषयताभेदो न दुर्घटः तन्मते आधेयत्वविषयतानिरूपकधर्मि-  
विषयतायां ज्ञानविशिष्टान्यत्व निवेद्यम् । वैशिष्ट्यं च स्वनिरूपित-  
त्व-स्वीयसाध्यप्रकारतानिरूपितविशेष्यतावच्छेदकावच्छिन्नत्वोभ-  
यसम्बन्धेन । विषयताभेदानभ्युपगमे च साध्याभावप्रकारतानिरू-  
पिता या हेतुविषयतानिरूपिताधेयताप्रकारतानिरूपिताधिकरणवि-  
षयता तद्विशिष्टत्वमेव निश्चयत्वम् । वैशिष्ट्यञ्च स्वनिरूपकत्व-स्व-  
निष्ठावच्छेदकताकभेदवत्त्वोभयसम्बन्धेन । भेदप्रतियोगितावच्छेद-  
कत्वं च स्वावच्छेदकावच्छिन्नविशेष्यतानिरूपितसाध्यप्रकारता-  
कत्वसम्बन्धावच्छिन्नं, साध्यप्रकारताविशिष्टान्यतादृशविशेष्यता-  
शालित्वं वा । वैशिष्ट्यञ्च स्वनिरूपकज्ञानानिरूपितत्व-स्वनिरूपित-  
विशेष्यतावच्छेदकावच्छिन्नत्वोभयसम्बन्धेन । संशयनिश्चयविषय-  
तयोरभेदेऽपि सामानाधिकरण्यस्याव्याप्यवृत्तितया निश्चयवृत्तिता-  
वच्छेदेन भेदसत्त्वादिति भट्टाचार्येणोक्तम् ।

संशयेऽपि प्रत्येककोटिप्रकारतानिरूपितविशेष्यताद्वयस्यैव स्वी-  
कारात् धूमतदभाववदयोगोलकवृत्तिर्वह्निरित्याकारकसाध्याभावां  
शे संशयत्वाभावात् संशयस्यापि संग्रहः स्यादतः प्रथमतृतीयकल्पे  
सम्बन्धघटकतया साध्यप्रकारतानिरूपितत्वमनिवेद्य साध्यप्रकार-  
तानिरूपितविशेष्यतावच्छेदकावच्छिन्नत्वपर्यन्तनिवेशः । एवमुक्त-  
दोषवारणायैव द्वितीयकल्पेऽपि भेदप्रतियोगितावच्छेदकतानियाम-  
कसम्बन्धे स्वनिरूपितसाध्यप्रकारताकत्वमनिवेद्य स्वावच्छेदका-

वच्छिन्नविशेष्यतानिरूपितसाध्यप्रकारताकत्वनिवेशः । अत्र प्रथमे प्रथमसम्बन्धमात्रनिवेशे स्वपदेन निश्चयमादाय द्वितीयसम्बन्धमात्रनिवेशे च स्वपदेन साध्यसंशयमादाय ज्ञानविशिष्टान्यतादृशविषयत्वाप्रसिद्धिः स्यादत उभयसम्बन्धनिवेशः । एवं द्वितीयेऽपि प्रथमसम्बन्धमात्रनिवेशे स्वपदेन संशयाकारज्ञानीयतादृशविषयतामादाय द्वितीयसम्बन्धमात्रनिवेशे च धूमाभाववत्पर्वतवृत्तिर्वहिरिति ज्ञानीयतादृशविषयतामादाय धूमतदभाववदयोगोलकवृत्तिर्वहिरित्याद्याकारकसंशयस्यैपि निश्चयत्वापत्तिरत उभयसम्बन्धमात्रनिवेशः । एवं तृतीयेऽपि प्रथमसम्बन्धमात्रनिवेशे च स्वपदेन महानसं धूमवत् धूमाभाववदयोगोलकवृत्तिर्वहिरिति ज्ञानीयधूमप्रकारतामादाय तज्ज्ञानासंग्रहापत्तेः । द्वितीयसम्बन्धमात्रनिवेशे च स्वपदेन संशयाकारज्ञानीयसाध्यप्रकारतामादाय साध्यस्मात्वांशे सधर्मितावच्छेदककनिश्चयस्यासंग्रहापत्तिरत उभयसम्बन्धनिवेशः ॥ अत्र कल्पत्रय एव साध्यप्रकारतापदेन साध्याभावीयप्रतियोगितावच्छेदकावच्छिन्नप्रकारत्वं वाच्यम्, तेन साध्याभावसाध्याभावाभावकोटिकसंशयाकारकज्ञानस्य न संग्रहः ।

अत्र द्वितीयकल्पे साध्याभाववद्वृत्तिर्हेतुरित्याकारकज्ञानासंग्रहः स्यात् तज्ज्ञाने तज्ज्ञानीयतादृशाधिकरणविषयतानिरूपकत्वसत्त्वेऽपि तादृशाधिकरणविषयतानिष्ठवच्छेदकाकभेदवत्त्वाभावेन तादृशाधिकरणविषयताया अवच्छेदकाभावेन स्वावच्छेदकावच्छिन्नविशेष्यतानिरूपितसाध्यप्रकारताकत्वस्य तादृशविषयताप्रतियोगिकसंसर्गत्वाभावादतो द्वितीयकल्पानुसरणम् । यदि च निरुक्तप्रकारताकत्वसम्बन्धावच्छिन्नस्वाभाववत्त्वघटितोभयसम्बन्धेन तादृशविषयतावैशिष्ट्यं विवक्ष्यते, तदा तत्कल्पोऽपि साधीयानिति ध्येयम् ॥

अत्र कल्पत्रय एव अयोगोलकत्वसामानाधिकरण्येन साध्यकोटिकसंशयात्मकस्यायोगोलकत्वसामानाधिकरण्येन साध्याभावावगाह्ययोगोलकं धूमधूमाभाववत् धूमाभाववदयोगोलकवृत्तिर्वहिरित्याकारकनिश्चयस्यासंग्रहापत्तिः । प्रथमे तज्ज्ञानीयाधिकरणविषयतायां ज्ञानविशिष्टान्यत्वस्य, तृतीये साध्यप्रकारताविशिष्टान्यत्वस्य, द्वितीये चोक्तनिश्चये तादृशाधिकरणविषयतावत्त्वस्याभावादिति । यदि च प्रथमतृतीयकल्पे निरुक्तोभयसम्बन्ध एव साध्यप्रकारत्वावच्छिन्नप्र-



तिबन्धतानिरूपितप्रतिबन्धकतावच्छेदकत्व-एतन्नित्यसम्बन्धेन वै-  
शिष्ट्यम्, द्वितीये च भेदप्रतियोगितावच्छेदकतानियामकस्वावच्छे-  
दकावच्छिन्नविशेष्यतानिरूपितसाध्यप्रकारताकत्वसंसर्गघटकीभूत-  
साध्यप्रकारतायां स्वावच्छिन्नप्रतिबन्धतानिरूपितप्रतिबन्धकतावच्छे-  
दकत्वं निवेद्य तत्संग्रहः क्रियते । तदा प्रथमतृतीयकल्पे साध्यप्र-  
कारतानिरूपितविशेष्यतावच्छेदकावच्छिन्नत्वस्य द्वितीये च साध्य-  
प्रकारतायां स्वावच्छेदकावच्छिन्नविशेष्यतानिरूपितत्वस्य वैयर्थ्याप-  
त्तिरिति ध्येयम् ॥ २ ॥

यद्वा साध्यतद्वतोरत्यन्तान्योन्याभावौ साध्याभावव्याप्यादिव्या-  
वृत्तेन साध्यवत्ताज्ञानविरोधित्वेनानुगमस्य तत्र हेतुसामानाधिकर-  
ण्याभावग्रहविरोधित्व साधारण्यमिति शिरोमणिः ॥

साध्याभावव्याप्यादिव्यावृत्तसाध्यवत्ताज्ञानविरोधित्वं च तद्व-  
त्तानिश्चयप्रतिबन्धतावच्छेदिका सती तद्वत्ताज्ञानप्रतिबन्धकताव-  
च्छेदिका या प्रकारता तदाश्रयत्वम् । तदभावव्याप्यवत्ताज्ञानस्य  
तद्वत्तानिश्चयाप्रतिबन्धतया तद्विषयव्युदास इति भट्टाचार्येणोक्तम् ॥

अथैवमपि धूमाभावव्याप्याभाववद्भूमवत्कालीनपर्वतो धूमवा-  
न्वहेरित्यादौ धूमाभावव्याप्यनिष्ठहेतुसामानाधिकरण्यवारणमश-  
क्यमेव धूमाभावव्याप्यवत्ताबुद्धिम्प्रति धूमवत्तानिश्चयस्याप्रतिब-  
न्धकत्वेऽपि धूमवत्तावच्छेदेन धूमाभावव्याप्याभाववत्तानिश्चयवि-  
शिष्टधूमवत्तानिश्चयत्वेन प्रतिबन्धकत्वस्यावश्यकतया उक्तस्थली-  
यसाध्यवत्तानिश्चये तत्प्रतिबन्धकतायामनपायादिति । विशिष्टसा-  
ध्यवत्तानिश्चयत्वावच्छिन्नप्रतिबन्धकतानिवेशे च उक्तस्थले धूमा-  
भावसामानाधिकरण्याद्यसङ्ग्रहः । धूमाभाववत्ताज्ञानप्रतिबन्धक-  
तावच्छेदककोटौ विशिष्टधूमत्वविषयत्वानिवेशात् । न च साध्य-  
वत्तानिश्चयत्वव्यापकज्ञानवैशिष्ट्यानवच्छिन्नप्रतिबन्धकतानिरूपित-  
प्रतिबन्धतावच्छेदिका सती साध्यवत्ताज्ञानत्वव्यापकप्रतिबन्धता-  
निरूपितज्ञानवैशिष्ट्यानवच्छिन्नप्रतिबन्धतावच्छेदिका या प्रकारता  
तदाश्रयत्वं विवक्षणीयमतो नोक्तदोषः । द्वितीयप्रतिबन्धकतायां  
ज्ञानविशिष्टत्वानवच्छिन्नत्वनिवेशात् धूमव्याप्यसाध्यकस्थले धूम-  
व्याप्याभाववद्भूमाभाववत्कालीनधूमाभावनिष्ठहेतुसामानाधिक-  
रण्ये नातिव्याप्तिरिति वाच्यम् । एवमपि धूमाभावव्याप्याभावव्या-

प्यधूमवान् वह्नेरित्यादौ धूमाभावव्याप्यसामानाधिकरण्ये धूमव्याप्य-  
वान् वह्नेरित्यादौ धूमव्याप्याभावव्याप्यधूमाभावसामानाधिकर-  
ण्ये चातिव्याप्तेर्दुर्वारत्वात् तद्व्याप्यवत्ताज्ञाने तद्व्याप्याभावव्या-  
प्यतदभाववत्ताज्ञाननिरूपितप्रतिबध्यत्वप्रतिबन्धकत्वयोर्हमयोरेव स-  
त्त्वादिति चेत् ।

अत्रोच्यते—साध्यवत्ताज्ञाननिष्ठैकरूपावच्छिन्नप्रतिबन्धकत्वप्रति-  
बध्यत्वनिवेशादेव धूमाभावव्याप्याभावव्याप्यधूमसाध्यकस्थले सा-  
ध्यवत्ताज्ञाननिरूपितयोरेकरूपावच्छिन्नप्रतिबध्यत्वप्रतिबन्धकत्वयो-  
रवच्छेदकप्रकारताश्रयत्वनिवेशादेव च धूमव्याप्यसाध्यकस्थलेऽति-  
व्याप्तिवारणसम्भवात् तद्व्याप्यवत्ताज्ञाने तद्व्याप्याभावव्याप्यतद-  
भाववत्ताज्ञाननिरूपितप्रतिबध्यत्वप्रतिबन्धकत्वयोः सत्त्वेऽपि तयोरे-  
करूपावच्छिन्नत्वाभावात् तदभाववत्ताज्ञानत्वमात्रस्य प्रतिबध्यता-  
यां तद्व्याप्याभावव्याप्यवत्ताज्ञानत्वमात्रस्य च प्रतिबन्धकतायामव-  
च्छेदकत्वादिति ध्येयम् ॥

एकरूपावच्छिन्नतादृशप्रतिबध्यताप्रतिबन्धकतावच्छेदकत्वप्र-  
कारकत्वञ्च साध्यवत्ताज्ञानत्वव्यापकप्रतिबध्यताविशिष्टप्रकारकत्व-  
म् । वैशिष्ट्यञ्च स्वनिरूपितप्रतिबन्धकतावच्छेदकत्व—स्वविशिष्ट-  
प्रतिबध्यतावच्छेदकत्वोभयसम्बन्धेन । स्ववैशिष्ट्यञ्च स्वावच्छेद-  
कधर्मावच्छिन्नप्रतिबन्धकतानिरूपितत्व—स्वनिरूपितप्रतिबन्धकता-  
वच्छेदकत्वोभयसम्बन्धेनेति नव्याः ॥ ३ ॥

अथ घटाभावादरपि वह्न्यभावत्वादिना ज्ञानस्य वह्निमत्ताज्ञानवि-  
रोधित्वात् घटाभावादिसामानाधिकरण्यमपि वह्न्यादिसाध्यकं व्य-  
भिचारः स्यात् । साध्यवत्ताज्ञानविरोधितावच्छेदकीभूतविषयता-  
निरूपितहेतुसामानाधिकरण्याभावविषयताशालिग्रहविरोधितानि-  
वेशे चासम्भवः । धर्मितावच्छेदकावच्छिन्नविषयतानिरूपितसाध्या-  
भावप्रकारताया एव साध्यवत्ताज्ञानप्रतिबन्धकतावच्छेदकतया  
साध्याभावो न हेतुसामानाधिकरण इति ज्ञानीयसाध्याभावविषय-  
ताया अतथात्वादिति भट्टाचार्येणोक्तम् ।

अत्रेयमाशङ्का—अथ सर्वत्रैव साध्यवत्ताज्ञानप्रतिबन्धकतावच्छे-  
दकविषयतानिरूपितहेत्वसामानाधिकरण्यविषयताशालिहेत्वसामाना-  
धिकरणसाध्याभाववान्पक्ष इति स्वरूपग्रहविरोधितामादायैव व्य-

भिचारे लक्षणसमन्वयात् कथमसम्भव इति चेत् ।

अत्राहुः—उक्तज्ञानीयपक्षविशेष्यतानिरूपितसाध्याभावप्रकारताया एव साध्यवत्ताज्ञानप्रतिबन्धकतावच्छेदकतया तादृशप्रकारतानिरूपितत्वस्य उक्तज्ञानीयहेत्वसामानाधिकरण्यविषयतायामसत्त्वेन उक्तज्ञानमादायापि लक्षणसमन्वयो दुरूपपाद इति । साध्याभावविशेष्यताया एव उक्तज्ञानीयहेत्वसामानाधिकरण्यविषयतानिरूपकत्वात्, स्वमते समानाधिकरणप्रकारताविशेष्यतयोर्भेदात् ।

वस्तुतस्तु समानाधिकरणप्रकारताविशेष्यतयोर्भेदेऽपि साध्यवत्ताज्ञानप्रतिबन्धकतावच्छेदकविषयतानिरूपितहेत्वसामानाधिकरण्यविषयताशाली यो बह्व्यसमानाधिकरणघटाभावधूमाभाववानित्याकारकघटाभावधर्मिकहेत्वसामानाधिकरण्यवगाहिघटाभावत्वबह्व्यसमानाधिकरण्यधूमाभावत्वैतद्विधमवच्छिन्नप्रकारताशालिग्रहस्तीद्विरोधिनि बह्व्यसमानाधिकरणघटाभावे, एवं बह्व्यमान्धूमादित्यादौ सद्धेतौ साध्यवत्ताज्ञानप्रतिबन्धकतावच्छेदकविषयतानिरूपितहेत्वसामानाधिकरण्यविषयताशालिधूमासमानाधिकरणबह्व्यभाववान् पर्वत इत्याकारकग्रहविरोधिधूमासमानाधिकरणबह्व्यभावभावत्वपर्वतादौ चातिव्याप्तिरतस्तद्वारणाय साध्यवत्ताज्ञानप्रतिबन्धकतावच्छेदकविषयतानिरूपितहेत्वसामानाधिकरण्यविषयतायामवच्छेदकतानात्मकत्वमवश्यं निवेशनीयम् । एवञ्चोक्तज्ञानमादाय लक्षणसमन्वयो दुर्घट इति । एतेन—प्रकारताविशेष्यतयोर्भेदेऽपि साध्यवत्ताज्ञानप्रतिबन्धकतावच्छेदकविषयित्वावच्छिन्नविषयतानिरूपितहेत्वसामानाधिकरण्यविषयताशालिग्रहविरोधितानिवेशेनैवासम्भववारणं संभवतीति—इत्यपि प्रत्युक्तम् । प्रकारताविशेष्यतयोर्भेदेऽपि उक्तातिव्याप्तिवारकप्रकारस्यानुसरणीयतयाऽसंभववारणस्यासम्भवादिति ।

न च साध्यवत्ताज्ञानप्रतिबन्धकतावच्छेदकमुख्यविशेष्यतानिरूपितहेत्वसामानाधिकरण्यविषयताशालिग्रहविरोधितानिवेशे उक्तप्रकाराविवक्षणेऽप्युक्तातिव्याप्तिवारणं सम्भवति सर्वत्र व्यभिचारे च हेत्वसमानाधिकरण, साध्याभावः पक्षवृत्तिरित्याकारकज्ञानमादायैव लक्षणं सङ्गमनीयमिति वाच्यम् । तथासति हेत्वसमानाधिकरणघटाभावः साध्याभाववानित्याकारकज्ञानविरोधितामा-

दायैव हेतुसमानाधिकरणघटाभावादावतिव्याप्त्यापत्तेः ।

यद्यप्येवमपि एकत्र द्वयमिति रीत्या साध्याभावधार्मिकपक्षवृत्ति-  
त्वहेत्वसामानाधिकरण्योभयावगाहिज्ञानस्य साध्यवत्ताज्ञानविरोधि-  
तावच्छेदकीभूतसाध्याभावविषयितानिरूपितावच्छेदकतानात्मकहे-  
त्वसामानाधिकरण्यविषयतामादायैव सर्वत्र लक्षणसमन्वयसम्भवः,  
तथापि एकत्र द्वयमिति रीत्या घटाभावधार्मिकसाध्याभावहेत्व-  
सामानाधिकरण्योभयावगाहिज्ञानीयसाध्यवत्ताज्ञानप्रतिबन्धकता-  
वच्छेदकघटाभावविषयितानिरूपितहेत्वसामानाधिकरण्यविषयता-  
मादाय घटाभावनिरुद्धवाहिसामानाधिकरण्ये धूमधर्मिकधूमाभाववह्य-  
सामानाधिकरण्योभयावगाहिज्ञानीयसाध्यवत्ताज्ञानप्रतिबन्धकताव-  
च्छेदकधूमविषयितानिरूपितहेत्वसामानाधिकरण्यविषयतामादाय व-  
हिसामानाधिकरण्यवद्धूमे चातिव्याप्तिवारणाय साध्यवत्ताज्ञानप्र-  
तिबन्धकतावच्छेदकविषयतापदेन प्रकारताया विवक्षितत्वादसम्भ-  
वसङ्गतिः ।

अथैवमपि गुणत्वसामानाधिकरण्यसाध्यकगुणत्वहेतुकस्थले गु-  
णत्वसामानाधिकरण्याभावो न गुणत्वसमानाधिकरण इति ज्ञानी-  
यसाध्यवत्ताज्ञानप्रतिबन्धकतावच्छेदकीभूतगुणत्वसामानाधिकर-  
ण्याभावप्रकारतानिरूपितगुणत्वसामानाधिकरण्याभावविषयत्वाव-  
च्छिन्नप्रतिबन्धितानिरूपितप्रतिबन्धकतावच्छेदके गुणत्वसामाना-  
धिकरण्यवद्गुणत्वसामानाधिकरण्याभावे लक्षणगमनादसम्भवदाना-  
सङ्गतिरिति चेन्न ।

धूमाभाववान् वहेरित्यादौ साध्यवत्ताज्ञानविरोधितावच्छेदकी-  
भूतधूमाभावाभावत्वावच्छिन्नप्रकारतानिरूपितवहिसामानाधिकर-  
ण्याभावत्वावच्छिन्नविषयिताशालिवहिसामानाधिकरण्याभावो धू-  
माभावाभाववान् इत्याकारकज्ञानविरोधिधूमाभाववद्वाहिसामानाधि-  
करण्यभावेऽतिव्याप्तिवारणाय साध्यवत्ताज्ञानविरोधितावच्छेदकप्र-  
कारतानिरूपितहेत्वसामानाधिकरण्यविषयतायां साध्यवत्ताज्ञानप्र-  
तिबन्धकतानवच्छेदकत्वस्यापि निवेशनीयतयोक्तस्थले लक्षणगम-  
नासम्भवादिति दिक् ।

यत्तु एकत्र द्वयमिति रीत्या ज्ञानमादाय प्रागुक्तातिव्याप्तिवार-  
णाय साध्यवत्ताज्ञानप्रतिबन्धकतावच्छेदकविषयतायां हेत्वसामा-

नाधिकरण्यप्रकारत्वान्यप्रकारत्वानिरूपितत्वं निवेशनीयम्, धूमाभा-  
ववान् वहेरित्यत्र प्रागुक्तातिव्याप्तिस्तु हेत्वसामानाधिकरण्यविषय-  
तापदेन प्रकारताविवक्षयैव वारणीयेति ।

तत्तुच्छम्-तथासति तादृशगुणत्वसामानाधिकरण्यसाध्यकस्थ-  
ले साध्यवत्ताज्ञानविरोधितावच्छेदकविषयतानिरूपितहेत्वसामानाधि-  
करण्यप्रकारताशालिरूपत्व गुणत्वसामानाधिकरण्यभाववदित्याका-  
रकज्ञानविरोधिगुणत्वसामानाधिकरण्यवद्रूपत्वेऽतिव्याप्तितादव-  
स्थ्यादिति ध्येयम् ॥

केचित्तु प्रकारताविशेष्यतयोर्नान्वयमत एवायं ग्रन्थः, तथाच  
प्रागुक्तातिव्याप्तीनां वारणाय साध्यवत्ताज्ञानप्रतिबन्धकतावच्छेदक-  
विषयतानिरूपितहेत्वसामानाधिकरण्यविषयतापदेन साध्यवत्ताज्ञा-  
नप्रतिबन्धकतावच्छेदकप्रकारतानिरूपितहेत्वसामानाधिकरण्यप्रका-  
रताया विवक्षणीयतया प्रकारतानिरूपितप्रकारत्वाप्रसिद्धौवास-  
भवसङ्गतिरित्याहुः । तच्चिन्त्यम् ॥ ४ ॥

अथ घटाभावादेरित्यादिना फक्किकामवतार्य इति चेन्न फलीभूत-  
ज्ञानधर्मितावच्छेदकावच्छिन्नविशेष्यतानिरूपितयद्रूपावच्छिन्नप्रका-  
रताशालिनिश्चयत्वेन साध्यवत्ताज्ञानप्रतिबन्धकता तद्रूपावच्छिन्नांशे हे-  
तुसामानाधिकरण्यभावग्रहविरोधितानिवेशेनातिप्रसङ्गाभावात् सा-  
ध्याभावत्वादेरेव तादृशत्वादित्यनेन सिद्धान्तितं भट्टाचार्येण ।

अथात्र घटाभावत्वधूमाभावत्वोभयावच्छिन्नघटाभावात्मकधूमा-  
भाववानिति ज्ञानीयप्रकारतायास्तादृशत्वेन तदुभयावच्छिन्नविशे-  
ष्यकधूमासामानाधिकरण्यग्रहप्रतिबन्धकतावच्छेदकविषयिताके धू-  
मसमामानाधिकरण्यघटाभावेऽतिव्याप्तिर्दुर्वारैव । न च साध्यवत्ताज्ञा-  
नप्रतिबन्धकतानवच्छेदकविषयिताशून्यज्ञानीयत्वस्य यद्रूपावच्छिन्न-  
प्रकारतायां विशेषणादेव नोक्तातिव्याप्तिः घटाभावत्वावच्छिन्नविष-  
यितायास्तादृशप्रतिबन्धकतानवच्छेदकतया तच्छून्यत्वाभावादिति  
वाच्यम् । तथासत्यसम्भवापत्तेः-सर्वत्रैव निरवच्छिन्नविशेष्यतायाः  
सामानाधिकरण्यसम्बन्धावच्छिन्नपारतन्त्रीयविषयतायाश्च तादृश-  
त्वात्तच्छून्यत्वाभावादिति चेन्न ।

यत्किञ्चित्प्रतिबन्धकतावच्छेदकत्वस्य तादृशप्रतिबन्धकतानव-  
च्छेदकविषयतायां विवक्षणाश्लोक्तदोष इत्याहुः ॥

वस्तुतस्तु स्वावच्छिन्नाविषयकप्रतीतिविषयतावच्छेदकं यत्सा-  
ध्यवत्ताज्ञानप्रतिबन्धकतावच्छेदकविषयतावच्छेदकं यद्रूपावच्छि-  
न्नविशेष्यतानिरूपितयद्रूपावच्छिन्नप्रकारत्वं तद्रूपावच्छिन्नविषयक-  
प्रतीतिविषयतावच्छेदकत्वेन यद्रूपं विशेषणीयम्, तथाच धूमाभा-  
वत्वादेर्निरुक्तविशेषणाक्रान्तत्वेन तदवाच्छिन्नाविषयकप्रतीतिविष-  
यतावच्छेदकत्वस्य निरुक्तोभयधर्मेऽसत्त्वेन तमादायातिव्याप्त्यनव-  
काशात् इति ध्येयम् ॥

साध्यवत्ताज्ञानधर्मितावच्छेदका ये ये धर्मा इत्यस्यानुगमः—सा-  
ध्यतावच्छेदकावच्छिन्नप्रकारतानिरूपितविशेष्यतावच्छेदकत्वव्याप-  
कं यत् प्रकारत्वं तदवच्छेदकावच्छिन्नविशेष्यतानिरूपितहेत्वसा-  
मानाधिकरण्यप्रकारताशालग्रहत्वावच्छिन्नप्रतिबध्यतानिरूपितप्र-  
तिबन्धकतानतिरिक्तवृत्तिविषयताकरूपवत्त्वं तत्त्वम् । प्रकारतायां  
तादृशावच्छेदकत्वव्यापकत्वं च स्वविशिष्टविशेष्यतावच्छेदकत्वस-  
म्बन्धेन । स्वं—प्रकारता । विशेष्यतायां स्ववैशिष्ट्यं च स्वावच्छेद-  
कावच्छिन्नप्रकारत्वावच्छिन्नसाध्यतावच्छेदकावच्छिन्नप्रकारतानि-  
रूपितविशेष्यताविशिष्टप्रतिबध्यतानिरूपितप्रतिबन्धकतावत्त्वसम्ब-  
न्धेन । स्वं—प्रकारता । विशेष्यतायां प्रतिबन्धकतावत्त्वं च स्वावच्छे-  
दकत्व—स्वविशिष्टप्रतिबध्यतावच्छेदकत्वोभयसम्बन्धेन । स्वं—प्रति-  
बन्धकता । प्रतिबध्यतायां स्ववैशिष्ट्यं च स्वावच्छेदकतात्वाव-  
च्छिन्नपर्याप्त्यनुयोगितावच्छेदकरूपवृत्तित्व—स्वनिरूपिततादृशप्रति-  
बध्यतावच्छेदकतात्वावच्छिन्नपर्याप्त्यनुयोगितावच्छेदकरूपवृत्तिप्र-  
तिबन्धकतानिरूपितत्वोभयसम्बन्धेन । स्वं—प्रतिबन्धकता । रूपव-  
त्त्वं च उभयत्रैव स्वावच्छेदकतात्वावच्छिन्नपर्याप्त्यनुयोगितावच्छे-  
दकत्वसम्बन्धेन । प्रतिबध्यतायां विशेष्यतावैशिष्ट्यं च व्यापकत्व-  
सम्बन्धेन । स्वं—विशेष्यता । साध्यतावच्छेदकसमनियतानुयो-  
गितानिरूपितप्रतियोगितावच्छेदकावच्छिन्नविधेयतानिरूपितउद्देश्य-  
तावच्छेदकत्वेन साध्यवत्ताज्ञानधर्मितावच्छेदकं विशेषणीयम्, ना-  
तः साध्यादेरपि तदवच्छेदकत्वाद्यापकत्वहानिरिति ध्येयम् । व्या-  
वृत्तिः स्वयमूह्या ॥ ५ ॥

साध्यवत्ताज्ञानविरोधितावच्छेदकत्वोपलक्षितधर्मावच्छिन्नविष-  
यतानिरूपितहेत्वसामानाधिकरण्यविषयतायां धर्मितावच्छेदकत-

भिन्नत्वमुपलक्षणविधया निवेश्यम्, धूमासमानाधिकरणवह्न्यभा-  
वो न घटसमानाधिकरण इति ज्ञानविरोधिनि धूमासमानाधिकरण-  
वह्न्यभावादौ घटादिसामानाधिकरण्ये नातिप्रसङ्ग इति भट्टाचा-  
र्येणोक्तम् ॥

अथ धर्मितावच्छेदकभिन्नत्वेन हेत्वसामानाधिकरण्यविषयता-  
या विशेषणीयत्वेऽपि साध्यवत्ताज्ञानविरोधितावच्छेदकधर्मवच्छिन्न-  
विषयतानिरूपिततादृशहेत्वसामानाधिकरण्यविषयताशाली यो  
धूमासमानाधिकरणवह्न्यभाववान् पर्वत इत्याकारकग्रहः, तथा एकत्र  
द्वयमिति रीत्या वह्न्यभावधर्मिकधूमासमानाधिकरण्यजलासामाना-  
धिकरण्य-उभयावगाहिग्रहश्च तद्विरोधिनि धूमासमानाधिकरण-  
वह्न्यभावाभाववत्पर्वते धूमासमानाधिकरण्यजलासामानाधिकर-  
ण्योभयाभाववद्वह्न्यभावे चातिव्याप्तिरिति चेन्न ।

हेत्वसामानाधिकरण्यप्रकारत्वान्यप्रकारत्वानिरूपितसाध्यवत्ता-  
ज्ञानविरोधितावच्छेदकत्वोपलक्षितधर्मावच्छिन्नमुख्यविशेष्यतानि  
रूपितहेत्वसामानाधिकरण्यविषयतानिवेशनेवोक्तातिव्याप्तिवारण-  
सम्भवादिति ध्येयम् ॥

न चैवं हेत्वसामानाधिकरण्यविषयतायामुक्तविशेषणान्यनिवे-  
श्य साध्यवत्ताज्ञानविरोधितावच्छेदकीभूतयत्किञ्चिद्धर्मावच्छिन्न-  
विशेष्यकहेत्वसामानाधिकरण्यग्रहत्वव्यापकप्रतिबध्यतां निवेश्यो-  
क्तातिव्याप्तिवारणमेवोचितं लाघवादिति वाच्यम् । तथासति  
धूमवान् धूमाभावव्याप्यासमानाधिकरणबहोरत्यादौ धूमाभाव-  
व्याप्यसमानाधिकरणवह्न्यात्मकसाधनाप्रसिद्धावतिव्याप्यापत्तेः ।  
तद्वारणाय साधनग्रहाविरोधित्वनिवेशे लाघवानवकाशात् ।  
एतच्च-अत एव साधनाप्रसिद्धावपि नातिप्रसङ्ग इति-स्वयमेवोक्त-  
मिति ध्येयम् ॥ ६ ॥

साध्याभावव्याप्यसाध्याभावावच्छेदकादिसामानाधिकरण्यवा-  
रणाय दर्शितप्रकारापेक्षया लघुप्रकारान्तरमाह-साध्यवत्ताज्ञानवि-  
रोधिनि हेत्वसामानाधिकरण्यग्रहविरोधिहेत्वाभासतावच्छेदकरूप-  
वत्त्वं वेति । अत्र हेत्वाभासत्व प्रकृतानुमितिजनकज्ञानविरोधित्वम् ।  
अनुमितिजनकज्ञानस्यापि अनुमितिजनकतावच्छेदककोटिप्राविष्टवि-  
षयत्वावच्छिन्नत्वेन निवेशः, न तु विशिष्टपक्षे व्याप्तेविशिष्ट-

वैशिष्ट्यावगाहित्वेन, तथासति अन्योन्याभावघटितनानाविधव्या-  
तीनामननुगमेन तादृशनानाविधव्यभिचारासंग्रहात् । तावद्याप्त्य-  
वगाहिसमूहालंबनानुमितिनिवेशेन तत्सङ्ग्रहसम्भवेऽपि पक्षधर्म-  
त्वावगाहितायाः प्रयोजनविरहेणानिवेशप्रसङ्गेन तादृशाभावग्रहवि-  
रोधिताविशेषणवैयर्थ्याच्चेति भट्टाचार्येणोक्तम् ॥

अथ व्याप्तिग्रहविरोधित्वरूपहेत्वाभासत्वनिवेशेऽपि काञ्चनमय-  
धूमवान् काञ्चनमयवह्नेरित्यादौ साध्यसाधनाप्रसिद्धिवारणायैव ता-  
दृशाभावग्रहविरोधितानिवेशसार्थक्यसम्भवेन कथं तद्वैयर्थ्यमुक्त-  
मिति । न च साध्यसाधनग्रहाविरोधित्वनिवेशनापि तद्वारणसम्भव  
इति वाच्यम् । तथासति भवन्मतेऽपि हेतुमत्ताग्रहविरोधित्वनि-  
वेशेनैव पक्षधर्मताज्ञानविरोधिस्वरूपासिद्धिवारणसम्भवेन तद्वै-  
यर्थ्यस्य दुर्वारत्वादिति । न चास्मन्मते हृदो धूमवान् वह्नेरित्यादौ  
धूमव्याप्याभाववद्भ्रंशादावतिव्याप्तिवारणायैव तत्सार्थक्यमिति वा-  
च्यम् । अनुमितिजनकतावच्छेदकीभूतमुख्यविशेष्यत्वानवीच्छन्न-  
प्रतिबध्यतानिवेशेनापि तद्वारणसम्भवात् । न च विरोधिवारणायैव  
तदिति वाच्यम् । साध्यसामानाधिकरण्यग्रहाविरोधित्वनिवेशेनापि  
तद्वारणसम्भवात् । न चाव्यभिचरितसाध्यसामानाधिकरण्याभाव-  
वद्धेतावतिव्याप्तिवारणायैव तत्सार्थक्यमिति वाच्यम् । तस्याप्युक्त-  
निवेशेनैव वारणसंभवादिति चेत् ।

अत्राहुः-तादृशाभावग्रहविरोधित्वदलनिवेशेऽपि साध्यग्रहावि-  
रोधित्वं निवेशनीयम्, अन्यथा वह्नयसमानाधिकरणधूमाभावव्या-  
प्यकालीनधूमवान् वह्नेरित्यादौ वह्निसमानाधिकरणधूमाभावव्याप्या-  
द्यात्मकसाध्याप्रसिद्धावतिव्याप्तेर्दुर्वारत्वादिति । एवं च साध्याप्रसि-  
द्धिवारणाय न तत्सार्थक्यम् । साधनाप्रसिद्धिस्तु तादृशाभावग्रह-  
विरोधितापेक्षया लघुरूपसाधनग्रहाविरोधित्वविशेषणेनैव वारणी-  
येत्यभिप्रायेण तद्वैयर्थ्याभिधानमिति ध्येयम् ॥

वस्तुतस्तु किञ्चिद्धर्मिकहेत्वसामानाधिकरण्यग्रहविरोधित्वनि-  
वेशेनैव साधनाप्रसिद्ध्यादेर्वारणसम्भवात् साध्यवत्त्वज्ञानविरोधि-  
धर्मिकतादृशाभावग्रहविरोधित्वपर्यन्तनिवेशो व्यर्थ इत्यत्रैव ता-  
त्पर्यम् । अत एव वाच्यं ज्ञेयत्वादित्यादौ वाच्यत्वाभाववदवृत्तित्व-  
रूपव्याप्तिज्ञानविरोधिनि अभावाप्रतियोगित्वरूपानुपसंहारिणि ग-



गनसाध्यके तादात्म्येन हेतौ गगनभाववत्तादात्म्यरूपव्याप्तिज्ञान-  
विरोधिनि अभावाप्रतियोगितादात्म्यरूपव्याप्यत्वासिद्धौ धूमवान्व-  
हेरित्यादौ धूमाभाववदवृत्तित्वव्यापकनद्वहिभेदाभाववद्वहौ चाति-  
व्याप्तिवारणायैव तत्सार्थक्यसम्भवेन वैयर्थ्याभिधानमसङ्गतमित्य-  
पि परास्तम् । न चैवं धूमाभाववदवृत्तित्वव्यापकवाहिसमानाधिकरण-  
तद्वहिभेदाभाववद्वह्यादावतिव्याप्तिवारणायैव तत्सार्थक्यम् उक्त-  
विशिष्टस्य किञ्चिद्धर्मिकहेत्वसामानाधिकरण्यग्रह प्रत्यपि विरोधि-  
त्वादिति वाच्यम् । किञ्चिद्धर्मिकहेत्वसामानाधिकरण्यग्रहत्वाव-  
च्छिन्ननिरूपितयद्रूपावच्छिन्नप्रतिबन्धकत्वं व्याप्तिग्रहत्वावच्छिन्ननि-  
रूपितं तद्रूपावच्छिन्नप्रतिबन्धकतानिवेशेनैवोक्तातिव्याप्तिवारणस-  
म्भवात् । वाच्यत्वत्ववान् वाच्यत्वादित्यादौ वाच्यत्वत्वाभाववद-  
वृत्तित्वव्यापकवाच्यत्वसमानाधिकरणवाच्यत्वाभावाभाववद्व्याच्य-  
त्वादावतिव्याप्तिवारणाय सत्यन्तदलनिवेशेऽपि सत्यन्तविशेष्यद-  
लघटकप्रतिबन्धकत्वयोरेकरूपावच्छिन्नत्वनिवेशस्य भवतोऽप्याव-  
श्यकत्वात् ॥

अथैवमप्यनुमितिजनकज्ञानविरोधित्वरूपहेत्वाभासत्वनिवेशे-  
ऽपि किञ्चिद्धर्मिकहेत्वसामानाधिकरण्यग्रहविरोधित्वविवक्षणेनैव  
स्वरूपासिद्ध्यादेर्वारणसम्भवात्तत्रापि तद्वैयर्थ्यं दुर्वारमेव, काञ्चनम-  
यहृदो वह्निमान् हृदत्वादित्यादौ हृदत्वसमानाधिकरणकाञ्चनमयत्वा-  
भावादेरपि ग्रथकारोक्तपक्षग्रहाविरोधित्वदलेनैव वारणसम्भवा-  
दिति चेन्न ।

हृदो वह्निमान् हृदत्वादित्यादौ वह्निव्याप्याभावधर्मिकहेत्वसा-  
मानाधिकरण्यग्रहविरोधिनि हृदत्वसमानाधिकरणवह्निव्याप्याभा-  
वादावतिव्याप्तिवारणायैव स्वमते तत्सार्थक्यसम्भवादिति ध्येयम् ॥

अथ पूर्वकल्पापेक्षया लाघवानुसन्धानेनैवैतत्कल्पस्यानुसरणं  
भट्टाचार्येण कृतं, तन्न सङ्गच्छते-पूर्वकल्पे साध्याभावव्याप्यादिसामा-  
नाधिकरण्यवारकस्य साध्यवत्ताज्ञानप्रातिबध्यतावच्छेदकत्वदलस्य  
प्रकृतानुमितिजनकतावच्छेदकविषयित्वावच्छिन्नप्रतिबध्यतानिरूपि-  
तप्रतिबन्धकतावच्छेदकत्वरूपहेत्वाभासतावच्छेदकत्वविशेषणापे-  
क्षयैव लघुत्वादिति चेत् ।

अत्राहुः-पूर्वकल्पे काञ्चनमयधूमवान्वहेरित्यादौ साध्यवत्ताज्ञा-

नविरोधिकाञ्चनमयत्वाभावादौ हेतुसामानाधिकरण्यवारणाय सा-  
ध्यवत्ताज्ञानधर्मितावच्छेदका ये ये धर्मास्तत्तद्वर्मावच्छिन्नविशेष्य-  
कसाध्यवत्ताविरोधित्वस्य निवेशिततया तदपेक्षया एतत्कल्पस्य  
लघुत्वमेव । एतत्कल्पे काञ्चनमयत्वाभावसामानाधिकरण्यादे-  
र्हेत्वाभासतावच्छेदकत्वदलेनैव वारणात् । न च हृदो वह्निमान्  
हृदत्वादित्यत्र वह्निय्याप्याभावादेरपि समूहालम्बनसाध्यवत्ताज्ञान-  
विरोधित्वात्तन्निष्ठहेत्वसामानाधिकरण्यग्रहवारणायाऽत्रापि पूर्वोक्त-  
विरोधित्वमेव विवक्षणीयमिति क्व लाघवमिति वाच्यम् । एतत्क-  
ल्पेऽपि किञ्चिद्वर्मावच्छिन्नविशेष्यकसाध्यवत्ताग्रहत्वव्यापकप्रतिब-  
न्धकतानिवेशेनैव वह्निय्याप्यादेर्वारणसम्भवादिति ॥

अथैवं पूर्वकल्पेऽपि प्रकृतसाध्यतावच्छेदकपर्याप्तावच्छेदकता-  
कप्रकारत्वावच्छिन्नप्रतिबध्यतानिरूपितप्रतिबन्धकत्वनिवेशेनैव का-  
ञ्चनमयधूमत्वावच्छिन्नप्रकारताया अपि धूमत्वावच्छिन्नप्रकारता-  
त्वेन धूमाभाववत्तानिश्चयप्रतिबध्यतावच्छेदकतया धूमाभावे हेतु-  
सामानाधिकरण्यसङ्ग्रहसम्भवेन साध्यवत्ताज्ञानधर्मितावच्छेदका ये  
ये धर्मा इत्यादिगुरुतरनिवेशो विफल इति । न च काञ्चनमयधूमत्वा-  
वच्छिन्नप्रकारतायाः काञ्चनमयत्वप्रकारतानिरूपितधूमत्वावच्छिन्न-  
विशेष्यतात्वेन काञ्चनमयत्वाभाववत्ताज्ञानस्यापि प्रतिबध्यतावच्छे-  
दकतया काञ्चनमयत्वाभावादिवारणमशक्यमिति वाच्यम् । प्रका-  
रताविशेष्यतयोरभेदेऽपि प्रकारतात्वेन प्रकारत्वावच्छिन्नत्वस्य सा-  
ध्यतावच्छेदकावच्छिन्नप्रकारतानिरूपितविशेष्यत्वावच्छिन्नत्वस्य  
वा प्रतिबध्यताविशेषणत्वेनैव तद्वारणात् । यद्यपि साध्यतावच्छेद-  
कावच्छिन्नप्रकारतानिरूपितविशेष्यताशालिनो वह्निमत्पर्वतवान्  
देशः वह्निमत्पर्वतो देशवृत्तिरित्याकारकस्य एकत्र द्वयमिति रीत्या  
वह्निघटवान् पर्वत इत्याकारकस्य च ज्ञानस्य विरोधिनि वह्निमत्प-  
र्वताभावादौ वह्निघटोभयाभावादौ च हेतुसामानाधिकरण्येऽतिव्या-  
प्तिः । तथापि धर्मितावच्छेदकताभिन्नसाध्यतावच्छेदकावच्छिन्नप्र-  
कारत्वान्यप्रकारत्वानिरूपितमुख्यविशेष्यत्वावच्छिन्नत्वस्य प्रतिबध्य-  
ताविशेषणत्वेनैव तद्वारणसम्भवः ॥

अथवा पूर्वकल्पेऽपि किञ्चिद्वर्मावच्छिन्नविशेष्यकसाध्यवत्त्व-  
ग्रहत्वव्यापकप्रतिबध्यत्वमेव निवेशनीयम् । काञ्चनमयत्वाभावा-

देर्धारणाय पुनः प्रतिबध्यतायां साध्यग्रहत्वाव्यापकत्वं निवेशनीय-  
मिति पूर्वकल्पस्यैव लघुत्वम् । न च गगनवान् गगनत्वादित्यादौ कि-  
ञ्चिद्धर्मिकसाध्यवत्ताज्ञानसामान्यविरोधि-अवृत्तित्वधर्मिकहेत्वसा-  
मानाधिकरण्यग्रहविरोधिनि अवृत्तित्वनिष्ठगगनत्वसामानाधिकर-  
ण्येऽतिव्याप्तिरिति वाच्यम् । द्वितीयकल्पे गगनत्वसमानाधिकरणा-  
वृत्तित्वे हेत्वाभासतावच्छेदकत्वसत्त्वेनातिव्याप्तिवारणाय सा-  
ध्यवत्ताग्रहविरोधित्वेनैव, प्रथमकल्पेऽपि किञ्चिद्धर्मिकसाध्यवत्ता-  
ज्ञानत्वव्यापकप्रतिबध्यतायां साध्यवत्ताग्रहत्वाव्यापकत्वविशेषणे-  
नैव तद्वारणसम्भवादिति चेत् ।

अत्रोच्यते-गगनत्वहेतुकस्थले किञ्चिद्धर्मिकसाध्यवत्ताज्ञानसा-  
मान्यविरोधिसाध्यवत्ताज्ञानसामान्याविरोधि यत्पर्वतावृत्तित्वं त-  
द्धर्मिकहेत्वसामानाधिकरण्यग्रहविरोधिनि गगनत्वसमानाधिकर-  
णपर्वतावृत्तित्वेऽतिव्याप्तिरतस्तद्वारणाय साध्यवत्ताज्ञानधर्मिता-  
वच्छेदका ये ये धर्मास्तत्तद्धर्मावच्छिन्नविशेष्यकसाध्यवत्ताज्ञान-  
सामान्यविरोधित्वस्य पूर्वकल्पे निवेशावश्यकत्वेन पूर्वकल्पस्य गु-  
रुत्वमक्षतमेव । द्वितीयकल्पे च हेत्वाभासतावच्छेदकत्वदलेनैवोक्ता-  
तिव्याप्तिवारणसम्भवात् इति ध्येयम् ॥ ७ ॥

इति श्रीकालीशङ्करसिद्धान्तवागीशविरचितं  
साधारणक्रोडपत्रम् ॥



अथ श्रीकालीशङ्करसिद्धान्तवागीशविरचितं  
**असाधारणक्रोडपत्रम् ।**

श्रीगणेशायनमः ॥

सर्वसपक्षव्यावृत्तत्वमसाधारणत्वमिति मूलम् ॥ सर्वसपक्षेति ।  
सपक्षः साध्यवान्, पक्षवृत्तित्वे सति साध्यव्यापकीभूताभावप्रति-  
योगित्वमिति शिरोमणिः । यद्यप्येवं सव्यभिचारसामान्यलक्षणस्य  
यद्यद्धर्मिवृत्तित्वमित्यादिना बाधादिसाधारण्यवारणप्रकारो न स-  
म्भवति पक्षवृत्तित्वघटितासाधारण्यस्यापि धर्मिविशेषनियन्त्रितत्वा-  
त् तादृशरीत्या आदरे निरुक्तासाधारण्यस्यैवासङ्ग्रहापत्तेः । तथापि  
प्रकृतपक्षे प्रकृतसाध्यवैशिष्ट्यावगाहिप्रकृतहेतुतावच्छेदकविशिष्टवै-  
शिष्ट्यावगाहिज्ञाननिरूपिता या निरुक्तासाधारण्यविषयकत्वानव-  
च्छिन्नप्रतिबन्धकता तच्छून्यत्वे सति समूहालम्बनानुमितिविरो-  
धित्वस्य बाधप्रतिरोधव्यावृत्तस्य निरुक्तासाधारण्यसाधारण्यस्य स-  
व्यभिचारसामान्यलक्षणत्वसम्भवादिति भट्टाचार्येणोक्तम् ॥

अत्रेदमवधेयम् । अथ पक्षवृत्तित्वघटितासाधारण्यस्य धर्मि-  
विशेषनियन्त्रितत्वेपि साध्यव्यापकीभूताभावप्रतियोगित्वांशमादायै-  
व यद्यद्धर्मिवृत्तित्वं हेतोर्ज्ञायते तत्र तत्रानुमितिविरोधित्वमक्षतमेवे-  
ति कथमुक्तं तादृशरीत्या आदरे निरुक्तासाधारण्यासङ्ग्रह इति चेत् ।

अत्राहुः-पक्षवृत्तित्वघटितासाधारण्यस्यापि धर्मिविशेषनिय-  
न्त्रितत्वेत्यनेन यद्यद्धर्मिवृत्तित्वं हेतोर्ज्ञायते तत्रतत्रानुमितिविरोधि-  
त्वाभावेन निरुक्तासाधारण्यासङ्ग्रह इति नाभिहितम्, किन्तु मेय-  
त्वविशिष्टासाधारण्यवारकविशिष्टान्तराघटितत्वविरहादेव तदसं-  
ग्रह इत्यभिहितम् । यद्यद्धर्मिवृत्तित्वमिति लक्षणाक्रान्तं यत्साध्य-  
व्यापकीभूताभावप्रतियोगित्वरूपं विशिष्टान्तरं निरुक्तासाधार-  
ण्यस्य तदघटितत्वमक्षतमेवेति । न च विशिष्टान्तराघटितत्वशरी-  
रे एव यद्यद्धर्मिवृत्तित्वमित्याद्यनिवेश्य प्रकृतपक्षप्रकृतसाध्यावगा-  
हिज्ञाननिरूपितासाधारण्यविषयकत्वानवच्छिन्नप्रतिबन्धकताशून्य-  
त्वे सति अनुमितिविरोधित्वमेव निवेशनीयमतः साध्यव्यापकीभू-

ताभावप्रतियोगित्वमात्रस्य तादृशविशिष्टान्तरत्वाभावादेवोक्तासाधारण्यासङ्ग्रह इति वाच्यम् । तथासति मेयत्वविशिष्टसाध्यव्यापकीभूताभावप्रतियोगित्वादावतिप्रसङ्गापातात् यद्यद्धर्मिवृत्तित्वमित्यादिदलस्य निरुक्ताविशिष्टान्तराद्यदितत्वदलस्य च तत्र सत्त्वादिति सुधीभिर्विभावनीयम् ॥

## असाधारणस्य पत्रिकान्तरम् ॥

॥ श्रीः ॥

पक्षवृत्तित्वे सति साध्यव्यापकीभूताभावप्रतियोगित्वमिति शिरोमणिः । यद्यपि सव्यभिचारसामान्यलक्षणस्य यद्यद्धर्मिवृत्तित्वमित्यादिना बाधादिसाधारण्यप्रकारो न सम्भवति पक्षवृत्तित्वघटितासाधारण्यस्यापि धर्मविशेषनियन्त्रितत्वात् तादृशरीत्या आदरे सङ्ग्रहापत्तेः । तथापि प्रकृतपक्षे प्रकृतसाध्यवैशिष्ट्यावगाहिहेतुतावच्छेदकविशिष्टवैशिष्ट्यावगाहिज्ञाननिरूपिता याऽसाधारण्यविषयकत्वानवच्छिन्नप्रतिबन्धकता तच्छून्यत्वे सति समूहालम्बनानुमितिविरोधित्वस्य बाधप्रतिरोधव्यावृत्तस्य निरुक्तासाधारण्यसाधारण्यस्य सव्यभिचारसामान्यलक्षणत्वसम्भवादिति भट्टी ॥

अत्रेयमनुपपत्तिः-नन्वत्र हेतुतावच्छेदकविशिष्टवैशिष्ट्यावगाहित्वनिवेशनमफलं प्रकृतपक्षे प्रकृतसाध्यवैशिष्ट्यावगाहित्वनिवेशेनैव सर्वसामञ्जस्यात् । न च स्वरूपासिद्ध्यादावतिव्याप्तिः, प्रकृतसाध्यवैशिष्ट्यावगाहिज्ञाननिरूपिता या बाधादिप्रतिबन्धकता तच्छून्यत्वे सति समूहालम्बनानुमितिविरोधित्वस्य सत्त्वादिति वाच्यम् । समूहालम्बनानुमितिपदस्य पक्षे साध्यवैशिष्ट्यावगाहितव्याप्यहेत्ववगाहानुमितिपरत्वात् । न च वह्निमान् काञ्चनमयधूमादित्यादिस्थलीयहेत्वसिद्ध्यादावतिव्याप्तिरिति वाच्यम् । पक्षे साध्यवैशिष्ट्यावगाहिहेतुतावच्छेदकावगाहिज्ञाननिरूपितत्वस्य प्रतिबन्धकतायां विशेषणत्वेनैवैतद्दोषस्यापि वारणात्-हेतुतावच्छेदकविशिष्टवैशिष्ट्यावगाहित्वनिवेशनमफलमिति चेन्न ।

आचार्यमते एतल्लक्षणकरणात् स्वरूपासिद्धिवारणाय तन्निवेशसार्थक्यमिति ध्येयम् ॥

नव्यास्तु हेतुतावच्छेदकविशिष्टवैशिष्ट्यावगाहित्वानिवेशे हव-

पक्षकवह्निसाध्यकगगनहेतुकस्थलेऽवृत्तिगगने\*ऽतिव्याप्तिः । गगन-  
समानाधिकरणाभावप्रतियोगितानवच्छेदकत्वघटितव्याप्तिग्रहविरो-  
धित्वात् गगनप्रकारकबुद्धौ तस्य विरोधित्वादिति । न च विरो-  
धेऽतिव्याप्तिवारणाय साध्यसामानाधिकरण्यग्रहाविरोधित्वस्या-  
वश्यं निवेद्यतया तद्वारणाद्धेतुवैशिष्ट्यावगाहित्वनिवेशनं व्यर्थमि-  
ति वाच्यम् । व्याप्तौ साध्यसामानाधिकरण्यस्य प्रयोजनविरहेणानि-  
वेद्यतया विरोधातिव्याप्तिवारणाय साध्यसामानाधिकरण्यग्रहावि-  
रोधित्वविशेषणस्यानावश्यकतया तद्विशेषणसार्थक्यादिति ध्येयम् ॥

इति श्रीकालीशङ्करसिद्धान्तवागीशविरचितं  
असाधारणक्रोडपत्रम् ।




---

\*साधारणग्रन्थे साधननिष्ठावृत्तित्वस्य स्वरूपासिद्धिप्रभेदस्ये-  
ति भट्टाचार्येणोक्तम् ॥

अथ श्रीकालीशङ्करसिद्धान्तवागीशविरचितं

# सत्प्रतिपक्षक्रोडपत्रम् ।

श्री गणेशायनमः ॥

साध्यविरोध्युपस्थापनसमर्थसमानबलोपस्थित्या प्रतिरुद्धकार्य-  
कलिङ्ककत्वमिति मूलम् ॥

बन्धिव्याप्याभावादिसाध्यकस्थले बन्ध्यादिसाध्यकानुमिति-  
जननयोग्यया बन्ध्यादिव्याप्यवत्पक्षोपस्थित्या बाधानिश्चयरूपया  
कार्यप्रतिरोधदशायामतिव्याप्तिवारणाय साध्यवत्ताज्ञानविरोधित्वं  
प्रथमोपस्थितिविशेषणम् । बन्धिव्याप्यवत्पक्षोपस्थितेरपि साध्यव-  
त्ताज्ञानप्रतिबन्धिकां बन्धिव्याप्यवत्पक्षविषयकसमूहालम्बनरूपबहिम-  
त्पक्षविषयानुमितिं प्रति स्वरूपयोग्यतया यथाश्रुतउक्तातिप्रसङ्ग-  
दुर्वारतया साध्यवत्ताज्ञानप्रतिबन्धकतावच्छेदकविषयित्वावच्छि-  
न्नानुमितिनिष्ठकार्यतानिरूपितकारणताश्रयत्वपर्यन्तं समर्थान्तेन  
विवक्षणीयमिति भट्टाचार्येणोक्तम् ॥

अथात्र बन्धिव्याप्याभावाभाववत्त्वहिमत्कालीनपर्वतो बन्धिव्या-  
प्याभाववानित्यादौ व्यावर्तकधर्मदर्शनाविधया साध्यवत्ताज्ञानप्रति-  
बन्धकतावच्छेदिका या तादृशपर्वतत्वावच्छिन्नविषयतानिरूपित-  
बन्धित्वावच्छिन्नप्रकारता तदवच्छिन्नानुमितिनिष्ठकार्यतानिरूपित-  
कारणताश्रयीभूतं यत्तादृशपर्वतो बन्धिव्याप्यवानिति बाधज्ञानं तद्-  
शायामतिव्याप्तिः-उक्तस्थले साध्यवत्ताज्ञानं प्रति तादृशपर्वतधर्मि-  
कबहिमत्ताज्ञानत्वेनैव प्रतिबन्धकतया प्रतिबन्धकतायां ज्ञानवैशि-  
ष्ट्यानवच्छिन्नत्वनिवेशेऽप्यप्रतीकारात् । गगनाभाववदभाववत्का-  
लीनगगनसाध्यकस्थले तादृशगगनाभावव्याप्यवत्तापरामर्शदशा-  
यामव्याप्त्यापत्तेश्च तादृशगगनाभावनिश्चयस्य ज्ञानवैशिष्ट्यानव-  
च्छिन्नसाध्यवत्ताज्ञानप्रतिबन्धकत्वाभावात् इति ॥

मैवम् । साध्यवत्ताज्ञानस्य प्रतिबन्धकतावच्छेदिका सती प्र-  
तिबन्धतावच्छेदिका या विषयता तदवच्छिन्नानुमितिनिष्ठजन्य-  
तानिरूपितजनकताश्रयत्वविवक्षणेनैवोक्तातिव्याप्तिवारणसम्भवात्  
उक्तस्थले निरुक्तपर्वतधर्मिकबहिमत्ताज्ञानस्य साध्यवत्ताज्ञानप्रति-

बन्धकत्वेपि प्रतिबध्यत्वाभावात् । एतेन वह्निव्याप्याभावसाध्यकस्थ-  
ले वह्निवावच्छिन्नविषयताया अपि वह्निमान् वह्निव्याप्याभावाभाववा-  
निति ज्ञानविशिष्टवह्निमत्ताज्ञानत्वावच्छिन्नसाध्यवत्ताज्ञानप्रतिबन्ध-  
कतया तदवच्छिन्नकार्यतानिरूपितकारणताश्रयवह्निव्याप्यवत्तानिश्च-  
यदशायामतिव्याप्तिः । एवं एह्यभावव्याप्यव्याप्याभावात्मकवह्नि-  
साध्यकस्थले साध्यवताज्ञानप्रतिबन्धकं यद्वह्यभावव्याप्यवत्ताज्ञानं त-  
ज्जनकवन्ध्यभावव्याप्यवत्तानिश्चयकालेऽप्यतिव्याप्तिरित्यपि निरस्तम् ।  
साध्यवताज्ञानप्रतिबन्धकतावच्छेदकविषयतायां प्रतिबध्यतावच्छेद-  
कत्वनिवेशेनोक्तातिव्याप्तिद्वयस्यापि वारणसम्भवात् । न चैवं सा-  
ध्यवत्ताज्ञानप्रतिबध्यतावच्छेदकत्वमेव निवेद्यतां किं प्रतिबन्धक-  
तावच्छेदकत्वनिवेशेनेति वाच्यम् । तथा सति वह्निव्याप्याभावा-  
त्मकवह्न्यभावव्याप्यसाध्यकस्थले साध्यवत्ताज्ञानप्रतिबन्धकीभूतं  
यद्वह्निमत्ताज्ञानं तज्जनकवह्निव्याप्यवत्तानिश्चयदशायां सत्प्रतिपक्षि-  
तत्वव्यवहारापत्तेः । वह्निव्याप्यवत्तानिश्चयेनाप्युक्तस्थले कार्यप्रति-  
रोधादिति ध्येयम् ।

न च साध्यवत्ताज्ञानप्रतिबन्धकतानवच्छेदकविषयिताशून्यत्वे  
सति साध्यवत्ताज्ञानप्रतिबन्धतानवच्छेदकविषयिताशून्यानुमिति-  
निष्ठकार्यता एवक्रमेण कथं न निवेद्यत इति वाच्यम् । तथासति  
महानसीयवह्नीतरवह्न्यभाववान्पर्वतो बन्ध्यभाववानित्यादौ शुद्धव-  
ह्निव्याप्यवत्तापरामर्शोदपीतरबाधसहकारेण महानसीयवह्न्यनुमि-  
तेरेवोत्पत्त्या तादृशानुमितेश्च साध्यवत्ताज्ञानप्रतिबन्धकतानवच्छे-  
दकविषयिताशून्यत्वाभावात् वह्निव्याप्यवान् बन्ध्यभावव्याप्यवानि-  
त्याकारकउभयपरामर्शदशायां सत्प्रतिपक्षत्वानुपपत्तिरिति ध्येयम् ॥

न च साध्यवत्ताज्ञानप्रतिबन्धकतावच्छेदकविषयित्वावच्छिन्न-  
कार्यतैव निवेद्यताम् किमनुमितिनिष्ठत्वनिवेशेनेति वाच्यम् ।  
समानविषयकस्मृतौ समानविषयकानुभवस्य तद्धर्मिकतत्प्रकार-  
कशाब्दं प्रति योग्यताज्ञानविधया तद्धर्मिकतद्वत्ताज्ञानस्य हेतुतया  
तादृशकार्यतामादाय बाधनिश्चयकालेऽतिव्याप्तिवारणार्थमेवानु-  
मितिनिष्ठत्वं निवेदनीयम् ॥ १ ॥

समानत्वं चागृहीताप्रामाण्यकप्रकृतसाध्यसिद्धयौपयिकपराम-  
र्शकालीनत्वमिति शिरोमणिः । अथागृहीताप्रामाण्यकत्वशरीरेऽन्व-



व्याप्यंशे व्यतिरेकव्याप्यंशे च यदप्रामाण्यं तदग्रहाभावविशिष्टत्वं निवेद्यम् । तत्तद्व्याप्यंशेऽप्रामाण्यग्रहसत्त्वे तत्तद्व्याप्यवगाहिपरामर्शस्य सत्प्रतिपक्षत्वाप्रयोजकत्वात् । तथा चान्वयव्यतिरेकव्याप्योरेकतरविषयकपरामर्शदशायामन्वयव्याप्यंशेऽप्रामाण्यग्रहसत्त्वे सत्प्रतिपक्षता न स्यात् । न च स्वयोग्यकानुमितिविरोधिग्रहत्वेनाप्रामाण्यग्रहद्वयमनुगम्य तदभावविशिष्टत्वं निवेशनीयम्, विरोधित्वं च स्वसमानविशेष्यकत्वावच्छिन्नं ग्राह्यम्, तेन विरोधिपरामर्शादिव्यावृत्तिरिति वाच्यम् । एवं सति तादृशव्याप्तिद्वयविषयकसमूहालम्बनपरामर्श एकतरांशेऽप्रामाण्यग्रहसत्त्वे सत्प्रतिपक्षत्वानुपपत्तिरिति चेन्न । स्वीययत्किञ्चित् विषयताप्रयोज्यानुमितिविरोधिज्ञानसामान्याभावस्य निवेशनीयत्वात् । विरोधित्वं च विरोधिपरामर्शव्यावृत्तत्वं ग्राह्यम् । समूहालम्बनपरामर्शस्थले यादृशव्याप्यंशेऽप्रामाण्यज्ञानं नास्ति तादृशव्याप्तिविषयताप्रयोज्यानुमितिविरोधिज्ञानसामान्याभावसत्त्वात् न तत्र सत्प्रतिपक्षत्वानुपपत्तिरिति भट्टाचार्येणोक्तम् ॥

अत्रेदं बोध्यम् । अन्वयव्यतिरेकव्याप्युभयविषयताप्रयोज्यानुमितिनिष्ठप्रतिबन्धकत्वस्य समूहालम्बनस्थलीयउक्ताप्रामाण्यग्रहेऽपि सत्त्वेन न तदोषतादवस्थम् । न च यादृशव्याप्यंशेऽप्रामाण्यज्ञानं नास्ति तादृशव्याप्तिविषयतामात्रप्रयोज्यत्वं वक्तव्यमिति न दोष इति वाच्यम् । तदीयपक्षधर्मताविषयताया अपि प्रयोजकतया तदीययत्किञ्चिद्विषयतामात्रप्रयोज्यानुमितेरप्रसिद्धेः । यदि च स्वीययत्किञ्चिद्विषयताप्रयोज्यानुमितित्वावच्छिन्नप्रतिबन्धतानिरूपितप्रतिबन्धकताशालिग्रहत्वेनाप्रामाण्यज्ञानं निवेश्यते तदा विरोधिपरामर्शव्यावृत्तप्रतिबन्धकत्वनिवेशनं व्यर्थं विरोधिपरामर्शस्य तादृशधर्मप्रतिबन्धतावच्छेदकत्वाभावादिति चेत् ।

अत्र केचित्—स्वीययत्किञ्चित् विषयताप्रयोज्यानुमितिसामान्यविरोधित्वनिवेशाभिप्रायेण विरोधिपरामर्शव्यावृत्तविरोधित्वं निवेशितं पूर्वोक्तरीत्या निवेशे विरोधिपरामर्शव्यावृत्तत्वं नोपादेयमित्याहुः ॥

अत्रेदं चिन्त्यम् । स्वीययत्किञ्चिद्विषयताप्रयोज्यानुमितिसामान्यविरोधित्वनिवेशे पूर्वकल्पेऽपि स्वयोग्यकानुमितिसामान्यविरोधि-

त्वनिवेशेनैव सामञ्जस्ये तत्कल्पपरित्यागस्यानौचित्यापत्तेरिति ध्ये-  
यम् ॥ २ ॥

यतु प्रामाण्यनिश्चयेनाधिकबलतया बाधकस्य विरोधिपराम-  
र्शस्य चारणाय समानेतीति शिरोमणिः ।

समानेतीति । समानत्वं च विरोधिबोधानुपधायकत्वम् विरोधि-  
बोधाव्यवाहितप्राक्क्षणाविशिष्टत्वाभाव इति यावत् । तत्प्रतिबध्यका-  
र्यकत्वं च तदभावातिरिक्तसकलप्रकृतसाध्यानुमितिकारणसमवधान-  
कालावच्छिन्नत्वे सति तत्प्रयुक्तकार्यानुपधायकत्वम् । सकलकारण-  
निवेशादुभयपरामर्शसत्त्वे बाधेन हानिबलस्य हेतोर्न सत्प्रतिपक्षत्वम् ।  
कार्यप्रतिरोधनिवेशश्च स्वपरामर्शं प्रामाण्यनिश्चयेनाधिकबलहेतावति-  
व्याप्तिवारणायेति भट्टाचार्येणोक्तम् ।

न च तन्मात्रप्रयुक्तकार्यानुपधायकत्वनिवेशेनैवोभयपरामर्शसत्त्वे  
बाधेन हानिबलहेतोः सत्प्रतिपक्षत्ववारणसंभवे प्रतिरुद्धकार्यकत्वश-  
रीरे सत्यन्तनिवेशो व्यर्थ इति वाच्यम् । प्रतिबन्धकज्ञानस्येव प्रतिब-  
न्धकतावच्छेदकविषयताया अपि कार्यानुत्पादप्रयोजकतया तन्मात्र-  
प्रयुक्तत्वनिवेशेऽसंभवापत्तिरिति ध्येयम् ॥

अथ तदभावातिरिक्तसकलप्रकृतसाध्यानुमितिकारणसमवधान-  
कालावच्छिन्नत्वे सति तादृशकार्यानुपधायकत्वरूपतत्प्रतिरुद्धकार्य-  
कत्वनिवेशेनैव सामञ्जस्ये तत्प्रयुक्तत्वनिवेशो व्यर्थ इति चेत् ।

अत्र केचित् । यत्रादावुभयपरामर्श एवाप्रामाण्यज्ञानं तत्राप्रामाण्य-  
ज्ञानकाले सत्प्रतिपक्षत्वापत्तिरतस्तत्प्रयुक्तत्वनिवेशः । न चाप्रामाण्य-  
ज्ञानकाले विरोधिपरामर्शाभावातिरिक्तसकलसाध्यानुमितिकारणमे-  
व नास्ति तत्राप्रामाण्यज्ञानाभावविशिष्टपरामर्शात्मककारणविरहादिति  
वाच्यम् । पूर्वक्षणावच्छेदेनोक्तपरामर्शस्यैवाप्रामाण्यज्ञानाभावविशि-  
ष्टतया साध्यानुमितिकारणतावच्छेदकाश्रयत्वात् सकलकारणसम-  
वहितत्वस्वीकारे गौरवेण कारणतावच्छेदकविशिष्टाधिकरणत्वनिवे-  
शादित्याहुः ॥

वस्तुतोऽप्रामाण्यज्ञानाभावस्य पृथक् कारणतामताभिप्रायकोऽयं  
ग्रन्थः तथा च साध्यानुमितिसकलकारणमध्ये गौरवेण प्रामाण्यज्ञाना-  
भावव्यक्तीनां न निवेशः । अप्रामाण्यज्ञानकालेऽतिव्याप्तिस्तु तत्प्र-  
युक्तत्वं निवेश्य वारणीयेति युक्तमुत्पश्यामः ॥ ३ ॥

अगृहीताप्रामाण्यकत्वसंवलितयोग्यत्वोपादाने तु बाधोपस्थिति-  
समर्थपरामर्शकालीनसाध्यासिद्धिसमर्थपरामर्शविषयत्वं तद्व्याच्यमि-  
ति शिरोमणिः ।

बाधोपस्थितिसमर्थेति । साध्यवत्ताज्ञानप्रतिबन्धिका सती त-  
त्प्रतिबध्या याऽनुमितिस्तद्योग्यतेत्यर्थः । साध्यवत्ताधीप्रतिबध्यत्व-  
निवेशात्साध्याभावव्याप्यानुमितिसमर्थपरामर्शकाले नातिप्रसङ्ग  
इति भट्टाचार्येणोक्तम् ॥

अथात्र प्रतिबध्यत्वनिवेशेऽपि बह्व्यभावव्याप्यसाध्यकस्थले सा-  
ध्यवत्ताधीप्रतिबन्धिका सती तत्प्रतिबध्या या बह्व्यभावव्याप्याभाव-  
व्याप्यबहिर्मानित्याकारकानुमितिस्तत्समर्थबह्व्यभावव्याप्याभावव्या-  
प्यवह्न्यव्याप्यवत्तापरामर्शदशायामेवं बहिर्व्याप्याभावव्याप्यबह्व्यभा-  
वसाध्यकस्थले साध्यवत्ताधीप्रतिबन्धिका सती तत्प्रतिबध्या या व-  
ह्न्यव्याप्यानुमितिस्तत्समर्थबहिर्व्याप्यवत्तापरामर्शदशायां चातिप्र-  
सङ्गो दुर्वार इति कार्यप्रतिरोधनिवेश आवश्यक इति चेत् ।

साधारणोक्तपत्रिकोक्तरूपावच्छिन्नप्रतिबध्यत्वप्रतिबन्धकत्वनिवे-  
शेनैवोक्तातिप्रसङ्गद्वयस्य वारणसंभवादिति ध्येयम् ।

इदमत्रावधेयम् । एकरूपावच्छिन्नप्रतिबध्यत्वप्रतिबन्धकत्वनिवेशे-  
ऽपि बहिर्व्याप्याभावबह्व्यभाववत्कालीनहृदो बहिर्व्याप्यवानित्या-  
दौ तादृशहृदत्वावच्छेदेन साध्यवत्ताज्ञाननिरूपितैकरूपावच्छिन्नप्रति-  
बध्यत्वप्रतिबन्धकत्वोभयवती या तादृशहृदधर्मिकबह्व्यभावानुमिति-  
स्तत्समर्थबह्व्यभावव्याप्यवत्तापरामर्शदशायां सत्प्रतिपक्षत्वापत्तिर्दु-  
र्वारैवेति ॥ न चोक्तस्थले तादृशहृदधर्मिकबह्व्यभाववत्ताज्ञानस्य सा-  
ध्यवत्ताज्ञानं प्रति व्यावर्तकधर्मदर्शनयैव प्रतिबन्धकत्वं तच्च ज्ञानवै-  
शिष्ट्यावच्छिन्नानुमितिप्रतिबन्धकतायां ज्ञानवैशिष्ट्यानवच्छिन्न-  
त्वनिवेशेनैवोक्तातिप्रसङ्गव्युदास इति वाच्यम् । उक्तस्थले तादृश-  
विशिष्टहृदत्वावच्छेदेन साध्यवत्ताज्ञानं प्रति विशिष्टहृदधर्मिकसा-  
ध्याभाववत्तानिश्चयत्वेन प्रतिबन्धकतयैवोपपत्त्या ज्ञानविशिष्टज्ञान-  
त्वेन प्रतिबन्धकत्वाकल्पनात् प्रतिबन्धकतायां ज्ञानवैशिष्ट्यानवच्छि-  
न्नत्वनिवेशे यत्र बाधप्रतिबन्धकतैव ज्ञानवैशिष्ट्यानवच्छिन्ना तत्र स-  
त्प्रतिपक्षत्वानुपपत्तिश्च ॥ न च कार्यप्रतिरोधनिवेशेऽपि उक्तपक्षस्थले  
एव बहिर्व्याप्यबह्व्यभावव्याप्याभावोभयस्य साध्यतायामुक्तातिप्रसङ्गो

वारः वह्न्यभावव्याप्यवत्तापरामर्शेण वह्न्यभावव्याप्याभावघटितोभ-  
यानुमितित्वरूपकार्यप्रतिरोधादिति वाच्यम् । विरोधिपरामर्शप्रयुक्त-  
यादृशधर्मानुत्पादस्तादृशधर्मावच्छिन्नकार्यकप्रकृतपरामर्शविषयत्व-  
विवक्षाया कथंचिद्वारयितुं शक्यत्वात् । वह्न्यभावव्याप्यवत्तापरामर्श-  
स्य बन्ध्यभावव्याप्याभावानुमितित्वावच्छिन्नस्यैवानुत्पादप्रयोजकत-  
या प्रकृतसाध्यीयपरामर्शकार्यतावच्छेदकावच्छिन्नानुत्पादाप्रयोजक-  
त्वादस्तु वा कार्यप्रतिरोधनिवेशेऽप्येतद्दोषो दुर्वार इति चिन्त्यम् ॥४॥

प्रकृतपक्षतावच्छेदकावच्छिन्नविशेष्यकप्रकृतसाध्यतावच्छेदका-  
वच्छिन्नप्रकारकानुमितित्वव्यापकप्रतिबध्यतानिरूपितप्रतिबन्धकता-  
वच्छेदिका सती विशिष्टपक्षसाध्यग्रहत्वव्यापकप्रतिबध्यतानिरूपित-  
प्रतिबन्धकतावच्छेदकनिरुक्तपक्षसाध्यवैशिष्ट्यग्रहप्रतिबन्धकताव-  
च्छेदकविपर्यित्वावच्छिन्नानुमितिनिष्ठजन्यतानिरूपितजनकतावच्छे-  
दिका यादृशविशिष्टविषयिता तादृशानुमितिः समुदितार्थ इति  
भट्टाचार्येणोक्तम् ॥

अत्र सत्यन्तदले प्रकृतपक्षकत्वमनिवेश्य किञ्चिद्धर्मावच्छिन्नपक्ष-  
कत्वमनिवेशे यत्किञ्चिद्धर्मपदेन बन्ध्यभावव्याप्यव्याप्याभावव-  
द्भूतत्वमादाय तदवच्छिन्नविशेष्यकप्रकृतसाध्यानुमितिमादाय सत्प्र-  
तिपक्षोन्नायके बन्ध्यभावव्याप्यव्याप्यवत्तद्भूतादावतिव्याप्तिरतस्त-  
न्निवेशः । एवमुन्नेयदले पक्षांशे तदप्रवेशे वह्न्यव्याप्याभावसा-  
ध्यकस्थले किञ्चित्पक्षपदेन बन्ध्यभाववत्पर्वतत्वादिकमादाय तदव-  
च्छिन्नविशेष्यकप्रकृतसाध्यानुमिति विरोधोन्नायके केवलवह्न्यव्याप्य-  
वत्पर्वतादिरूपबाधेऽतिव्याप्तिरतस्तद्वहेऽपि तन्निवेशः ॥

अथ सत्यन्तदले प्रकृतानुमित्यवृत्तित्वमेव निवेश्यतां किं तादृशप्र-  
तिबन्धकतावच्छेदकत्वपर्यन्तनिवेशेनेति चेन्न । वह्न्यभाववत्त्वह्न्यभाव-  
व्याप्यव्याप्यवत्कालीनहृदो वह्निमानित्यादौ पक्षतावच्छेदकवध्या  
वह्न्यभावावच्छेदकग्रहाविषयभूतहृदत्वावच्छेदन वह्न्यभावव्याप्य-  
व्याप्यवत्त्वादौ प्रकृतानुमित्यवृत्तिविपर्यिताके सत्प्रतिपक्षोन्नायके  
वह्न्यभावव्याप्यव्याप्याभावव्याप्यवान् हृदो वह्निमानित्यादौ वह्न्यभाव-  
व्याप्यव्याप्यवद्भूतादिरूपसत्प्रतिपक्षोन्नायके चातिव्याप्तिवारणाय  
तन्निवेशस्यावश्यकत्वात् । तन्निवेशे च वह्न्यभावावच्छेदकज्ञानसमा-  
नकालीनवह्न्यभावव्याप्यव्याप्यवान् हृद इत्यादिज्ञाने प्रकृतानुमिति-

प्रतिबन्धकताशून्यतादृशविशिष्टविषयितासत्त्वात् अनतिरिक्तवृत्तिव-  
रूपतादृशप्रतिबन्धकतावच्छेदकत्वविरहात् नातिव्याप्तिरिति ध्येयम् ॥

केचित्तु सत्यन्तस्य उक्तार्थकत्वे बह्व्यभावव्याप्यव्याप्याभाववान्  
हृदो वह्निमानित्यादौ बह्व्यभावव्याप्यव्याप्यवद्भ्रदात्मकाश्रयासिद्ध्या-  
दावतिव्याप्तिः, स्वमते च उन्नेये उन्नायके विरोध्यन्तविशेषण-  
तयैव उक्तातिव्याप्तिवारणसंभवात् । न चैतन्मतेऽपि तादृशानुमित्य-  
वृत्तिविषयितायां विशिष्टपक्षदिग्रहप्रातेबन्धकतानवच्छेदकत्वनि-  
वेशनैव उक्तातिव्याप्तिवारणसंभव इति वाच्यम् । तथासति बह्व्यभा-  
वव्याप्याभाववान् हृदो वह्निमानित्यादौ बह्व्यभावव्याप्यवद्भ्रदात्मक-  
सत्प्रतिपक्षेऽव्याप्तिः तादृशसत्प्रतिपक्षविषयितायां विशिष्टपक्षग्रह-  
प्रतिबन्धकतानवच्छेदकत्वाभावात्, स्वमते च विरोध्यन्तदलेन स-  
त्यन्तदलघटकप्रतिबध्यत्वोन्नयदलघटकप्रतिबध्यत्वयोर्विशिष्टपक्षग्र-  
हत्वाव्यापकत्वविवक्षयैव सामञ्जस्यात् । एवं हृदो बह्व्यभावव्याप्य-  
व्याप्याभावबह्व्युभयवानित्यादौ बह्व्यभावव्याप्यव्याप्यवद्भ्रदात्मक-  
बाधेऽतिव्याप्तिश्च तादृशबाधविषयितायां विशिष्टपक्षग्रहप्रतिबन्ध-  
कतानवच्छेदकत्वस्यापि सत्त्वात्, स्वमतं दलद्वये एकरूपावच्छिन्न-  
प्रतिबध्यतानिवेशनैव तद्वारणसंभवात् एतदस्वरसनैव अथवे-  
त्यादिना प्रतिबध्यतायामेकरूपावच्छिन्नत्वं निवेशितम् ।  
एतेन बह्व्यभावव्याप्यव्याप्यवद्भ्रदविषयितायां प्रतिबध्यतावच्छे-  
दकत्वाभावात् साध्यवैशिष्ट्याभावाधिकरणत्वाप्रयोजकत्वेन स्वविष-  
यताप्रयोज्यविशिष्टान्तरविषयत्वाप्रयोज्यतादृशसाध्यवैशिष्ट्यावगा-  
हित्वाभावाधिकरणतावन्वरूपाविशिष्टान्तरघटितत्वविरहादेव सत्प्रति-  
पक्षोन्नायकेऽतिव्याप्तिविरहात् सत्यन्तदलं व्यर्थमिति पूर्वपक्षोपि  
निरस्तः । सत्यन्तदलानुक्तौ बह्व्यभावव्याप्यव्याप्याभाववान् हृदो वह्नि-  
मान् इत्यादौ बह्व्यभावव्याप्यव्याप्याभावबह्व्युभयवानित्यादौ बह्व्य-  
भावव्याप्यव्याप्यवद्भ्रदादावतिव्याप्तेर्दुर्वारत्वात् तादृशहृदादिविषयि-  
तायां साध्यवैशिष्ट्यावगाहित्वाभावाधिकरणताप्रयोजकत्वात् हृदो  
वह्निमानित्यादौ बह्व्यभाववान् बह्व्यभावव्याप्यव्याप्यवान् बह्व्यभा-  
वव्याप्यव्याप्यवांश्च हृद इत्यादिज्ञानीयज्ञानवैशिष्ट्यावच्छिन्नप्रतिबन्ध-  
कतावच्छेदकत्वस्य सत्प्रतिपक्षोन्नायकविषयतायां अपि सत्त्वेन  
सर्वत्र सत्प्रतिपक्षोन्नायकेऽतिव्याप्तितादवस्थ्याच्चेत्याहुः ।

अत्रैवमपि सत्यन्तदलं व्यर्थं उन्नेयविषयितायां प्रकृतसाध्य-  
पक्षवैशिष्ट्यग्रहप्रतिबन्धकतावच्छेदकत्वमनिवेश्य तादृशग्रहप्रतिबन्ध-  
तावच्छेदकत्वनिवेशेनैव सत्प्रतिपक्षोन्नायकेऽतिव्याप्तिवारणसंभवात्  
सत्प्रतिपक्षाविषयितायां तादृशग्रहप्रतिबन्धतावच्छेदकत्वाभावादिति ।

न च बह्व्यभावव्याप्याभावव्याप्यवान्-इदो बहिमानित्यादौ व-  
ह्व्यभावव्याप्यव्याप्यवद्भ्रदादावतिव्याप्तिरिति वाच्यम् । विशिष्टपक्ष-  
साध्यग्रहप्रतिबन्धकतानवच्छेदक इत्यत्रापि विशिष्टपक्षसाध्यग्रहप्रति-  
बन्धतावच्छेदकत्वनिवेशेनैव तद्वारणसंभवादिति । एवं इदो बह्व्य-  
भावव्याप्याभावव्याप्यवान् बहिर्व्याप्यवान् वा इत्यादौ बह्व्यभाव-  
व्याप्यव्याप्यवद्भ्रदे बह्व्यभावव्याप्यवद्भ्रदे वाऽतिव्याप्तिवारणाय  
सत्यन्तदलनिवेशस्यावश्यकत्वात् ।

यत्तु कोऽन्नेयविषयितायां विशिष्टपक्षसाध्यग्रहप्रतिबन्धतानवच्छे-  
दकत्वनिवेशे बहिर्व्याप्यवद्भ्रदो बहिमानित्यादौ बह्व्यभावव्याप्य-  
वद्भ्रदादिरूपसत्प्रतिपक्षेऽव्याप्तिस्तादृशसत्प्रतिपक्षोन्नेयविषयितायां  
विशिष्टपक्षग्रहप्रतिबन्धतानवच्छेदकत्वात् इति । तत्तुच्छम् प्रति-  
बन्धकतायां विशिष्टपक्षसाध्यग्रहत्वाव्यापकत्वनिवेशेनैवोक्ताव्या-  
प्तिवारणसंभवात् । विशिष्टपक्षसाध्यग्रहाविरोधित्वनिवेशपक्षेपि  
प्रतिबन्धतायामेव विशिष्टपक्षसाध्यग्रहत्वाव्यापकत्वनिवेशस्यावश्य-  
कत्वात् । बहिर्भ्रदो बह्व्यभावव्याप्याभाववानित्यादौ बह्व्यभावव्या-  
प्यव्याप्यवद्भ्रदात्मकसत्प्रतिपक्षाव्याप्तेर्दुर्वारत्वादात्तं ध्येयम् ।

अथैवमुन्नेयविषयितायां प्रकृतपक्षसाध्यविशिष्टग्रहप्रतिबन्धताव-  
च्छेदकत्वमेव निवेश्यम् उक्तदोषवारणाय सत्यन्तदले वरमनुमि-  
त्यवृत्तित्वमेव निवेश्यतां तावताप्यनुमितिप्रतिबन्धकतावच्छेदक-  
त्वनिवेशापेक्षया लाघवादिति चेन्न । एवमपि इदो बहिर्व्याप्यव-  
ह्व्यभावव्याप्याभावव्याप्योभयवानित्यादौ बह्व्यभावव्याप्यवद्भ्रदा-  
दावतिव्याप्तिः । न च तथापि उन्नेयविषयितायामेव प्रकृतपक्षसा-  
ध्यवैशिष्ट्यग्रहप्रतिबन्धकतावच्छेदकत्वमिव तादृशग्रहप्रतिबन्धता-  
वच्छेदकत्वमपि निवेश्यताम् तावतैवोक्तदोषवारणसम्भवादिति  
पृथक् सत्यन्तदलनिवेशो व्यर्थ इति वाच्यम् । एवमपि इदो बहि-  
र्व्याप्यवानित्यादौ बहिर्व्याप्याभावव्याप्यबह्व्यभावव्याप्यवद्भ्रदे इ-  
दो बह्व्यभावव्याप्यबहिमानित्यादौ बह्व्यभावव्याप्यव्याप्यवद्भ्रदे

चातिव्याप्तेर्दुर्वारत्वात् ।

एतेन प्रकृतपक्षसाध्यविशिष्टग्रहत्वव्यापकप्रतिबध्यत्वप्रतिबन्धक-  
त्वयोस्तादृशग्रहनिरूपितप्रतिबध्यत्वप्रतिबन्धकत्वयोश्चैकरूपावच्छिन्न-  
त्वनिवेशनैवोक्तातिव्याप्तिद्वयवारणसम्भवः तद्व्याप्यवत्ताज्ञाने तद्व्या-  
प्याभावव्याप्यतदभाववत्ताज्ञाननिरूपितप्रतिबध्यत्वप्रतिबन्धकत्वयोः  
सत्त्वेपि तयोरेकरूपावच्छिन्नत्वाभावादिति पृथक् सत्यन्तदलमनुपा-  
देयमेवेति केषांचित् प्रलपितमप्यपास्तम् ।

वह्निव्याप्याभाववद्वन्ह्यभाववत्कालीनहृदत्वावच्छेदेन वह्निव्या-  
प्यसाध्यकस्थले तादृशहृदत्वावच्छेदेन वह्निव्याप्यवत्ताज्ञानं प्रति  
तादृशहृदधर्मिकवन्ह्यभाववत्ताज्ञानस्यैकरूपावच्छिन्नप्रतिबध्यत्वप्रति-  
बन्धकत्वोभयसाधनतादृशप्रतिबध्यत्वप्रतिबन्धकत्वोभयावच्छेदकभू-  
तवन्ह्यभाववत्तादृशहृदत्वावच्छिन्नविषयित्वावच्छिन्नानुमितिनिष्ठजन्य-  
तानिरूपितजनकतावच्छेदकविषयिताके वह्न्यभावव्याप्यवत्तादृशहृदे  
एवं वन्ह्यभावव्याप्याभाववद्वह्निमत्कालीनहृदत्वावच्छेदेन वह्निसाध्यक-  
स्थले तादृशहृदत्वावच्छेदेन वह्निमत्तानुद्धिं प्रति तादृशहृदधर्मिक-  
वन्ह्यभावव्याप्यवत्ताज्ञानस्यैकरूपावच्छिन्नप्रतिबध्यत्वप्रतिबन्धकत्वो-  
भयसत्त्वात्तदुभयावच्छेदकभूतवह्न्यभावव्याप्यवत्तादृशहृदत्वावच्छि-  
न्नविषयित्वावच्छिन्नानुमितिनिष्ठजन्यतानिरूपितजनकतावच्छेदकवि-  
षयिताके वन्ह्यभावव्याप्यवत्तादृशहृदे चातिव्याप्तेर्दुर्वारत्वादिति  
कृतं पल्लवितेन ।

अथ तथापि आश्रयासिद्ध्युन्नायकेऽतिव्याप्तिवारणाय विशिष्टप-  
क्षसाध्यग्रहत्वव्यापकप्रतिबध्यतानिरूपितप्रतिबन्धकतावच्छेदकत्वमु-  
न्नेयविषयितायां निवेशितं तदपेक्षया लाघवाद्विशिष्टपक्षसाध्यानु-  
मितिवृत्तित्वमेव कुतो न निवेशितम्, तावतैव कांचनमयहृदो वह्नि-  
मानित्यादौ कांचनमयत्वाभाववद्भ्रदादिविषयितायां तादृशानुमि-  
त्यवृत्तित्वात् कांचनमयत्वाभावव्याप्यवद्भ्रदादावतिव्याप्तिवारणस-  
म्भवात् । वन्ह्यभाववद्भ्रदादिविषयिताया विशिष्टपक्षसाध्यविषयकहृदो  
वह्न्यभाववानित्याद्यनुमितिवृत्तित्वेन सत्प्रतिपक्षसंग्राह्येति चेन्न ।

वह्निव्याप्यवद्भ्रदो वह्निमानित्यादौ संयोगः संयोगव्याप्यवत्सं-  
योगवानित्यादौ च वन्ह्यभावव्याप्यवद्भ्रदात्मके संयोगाभावव्या-  
प्यवत्संयोगात्मके च सत्प्रतिपक्षेऽव्याप्तिः वन्ह्यभाववद्भ्रदात्मकोन्ने-

याविषयिताया विशिष्टपक्षविषयकानुमितौ संयोगाभाववत्संयोगा-  
त्मकोन्नेयविषयितायाश्च विशिष्टसाध्यविषयकानुमितौ प्रवृत्तेरिति  
ध्येयम् ॥

अथ तथाप्युन्नेयविषयितायां प्रकृतानुमित्यवृत्तित्वमेव निवेद्यताम्  
किं तादृशानुमितिप्रतिबन्धकतावच्छेदकत्वनिवेशेनेति चेन्न । वन्ध्यभा-  
वव्याप्यव्याप्यवद्वन्ध्यभावव्याप्यवत्कालीनहृदो वन्ध्यभावव्याप्याभाव-  
वानित्यादौ प्रकृतानुमित्यवृत्तिविषयिताकस्य पक्षतावच्छेदकविधया  
वह्यभावव्याप्यव्याप्यात्मकसाध्याभावावच्छेदकत्वग्रहविषयीभूतस्य  
वह्यभावव्याप्यवद्भूतत्वावच्छिन्नस्योन्नायके हृदत्वावच्छेदेन वन्ध्यभाव-  
व्याप्यव्याप्यवत्तात्मकबाधेऽतिव्याप्यापत्तेः । तन्निवेशे च तादृशपक्षज्ञा-  
नासमानकालीनवन्ध्यभावव्याप्यवान् हृद इति ज्ञानेऽनुमितिप्रतिबन्ध-  
कताशून्ये तद्विषयितासत्त्वात् अनतिरिक्तवृत्तित्वरूपावच्छेदकत्ववि-  
रहान्नातिव्याप्तिः । एवं वन्ध्यभावाभाववद्वन्ध्यभावव्याप्याभाववत्का-  
लीनहृदो वन्ध्यभावव्याप्याभाववानित्यादौ प्रकृतानुमित्यवृत्तिविषयि-  
ताकस्य वन्ध्यभाववद्वन्ध्यभावाभाववद्वन्ध्यभावव्याप्याभाववत्कालीन-  
हृदस्योन्नायके वन्ध्यभावव्याप्यवत्तादृशहृदात्मकबाधे तथा वह्न्यव्याप्य-  
वद्हृदो वन्ध्यभावव्याप्याभाववानित्यादौ अनुमित्यवृत्तिविषयिताके  
वन्ध्यभाववद्वद्भूतस्योन्नायके वन्ध्यभावव्याप्यवद्भूतदात्मकबाधे चा-  
तिव्याप्यापत्तेश्च । स्वमते चोक्तस्थलद्वये वन्ध्यभाववद्भूतविषयि-  
ताया अनुमितिप्रतिबन्धकतावच्छेदकत्वाभावादेव नातिव्याप्तिरिति  
ध्येयम् ॥

ननु तथापि वह्यभाववद्वह्यभावव्याप्यवत्कालीनहृदो वह्निमा-  
नित्यादौ वह्यभावव्याप्यव्याप्यवत्तादृशहृदे चातिव्याप्तिः वह्यभाव-  
व्याप्यव्याप्यवत्तादृशहृदानिश्चयस्य वह्यभावव्याप्यवत्तावच्छेदेन सा-  
ध्याभावावगाहितया तादृशहृदे साध्याभावावच्छेदकत्वग्रहविषयी-  
भूतवह्यभावव्याप्यव्याप्यावगाहितया च सत्यन्तदलाक्रान्तत्वात्  
सत्यन्तघटकप्रतिबन्धकतायां ज्ञानवैशिष्ट्यानवच्छिन्नत्वनिवेशे च प्र-  
तिहेतुव्यापकताघटितसत्प्रतिक्षाव्याप्तिः । न च यत्किञ्चिद्धर्मावच्छि-  
न्नव्यापकत्वप्रकारतानिरूपितसाध्याभावविषयित्वानवच्छिन्नज्ञाननि-  
ष्ठावच्छेदकताकान्यत्वस्य प्रतिबन्धकताविशेषणत्वे सामञ्जस्यमिति  
वाच्यम् । एवमपि प्रकृतहेतुभिन्ने पक्षवृत्तित्वविशेषितसाध्यव्यापकी-



भूताभावप्रतियोगित्वरूपसत्प्रतिपक्षेऽव्याप्त्यापत्तेः । किञ्च वध्यभा-  
ववद्वन्धभावव्याप्यव्याप्यवत्कालीनहृदत्वावच्छिन्नधर्मिकवह्निमत्ताबु-  
द्धिं प्रति तादृशहृदत्वावच्छेदेन वह्न्यभावव्याप्यव्याप्यवत्तानिश्चय-  
त्वेन प्रतिबन्धकतयैवोपपत्तौ ज्ञानविशिष्टज्ञानत्वेन प्रतिबन्धकत्वे  
मानाभावादुक्ताव्याप्तितादवस्थापत्तेः । वह्न्यभावव्याप्यव्याप्यवद्व-  
ह्मभावव्याप्यवत्कालीनहृदो वह्न्यभावव्याप्यव्याप्याभाववानित्यादौ  
तादृशहृदे वह्न्यभावव्याप्यवत्त्वनिश्चयस्य वह्न्यभावव्याप्यावच्छेदेन  
साध्याभाववगाहितया प्रकृतपक्षे वह्न्यभावव्याप्यावगाहितया चानु-  
मितिप्रतिबन्धकत्वेन तादृशप्रतिबन्धकतावच्छेदकविषयिताकवह्न्य-  
भावव्याप्यवत्तादृशहृदत्वावच्छिन्नोन्नायकवह्न्यभावव्याप्यव्याप्यवत्ता-  
दृशहृदात्मकबाधे वह्न्यभावव्याप्यवद्वह्न्यभाववत्कालीनहृदो वह्न्य-  
भावव्याप्याभाववानित्यादौ च प्रकृतपक्षे वह्न्यभाववत्तानिश्चयस्यो-  
क्तीत्याऽनुमितिप्रतिबन्धकत्वेन तादृशप्रतिबन्धकतावच्छेदकविष-  
यिताकवह्न्यभाववत्प्रकृतपक्षोन्नायके वह्न्यभावव्याप्यवत्प्रकृतपक्षा-  
त्मकबाधे च बाधप्रतिबन्धकतामादायातिव्याप्तेर्दुर्वारतापत्तेश्च । एतेन  
प्रागुक्तस्थले जलवान् वह्न्यभाववान् जलवांश्च तादृशपक्षः शैवाल-  
वान् तादृशपक्ष इत्यादिनानाविधानिश्चयसाधारण्यानुरोधेन ज्ञानवै-  
शिष्ट्यावच्छिन्नप्रतिबन्धकतास्वीकारेऽपि न निस्तारः । अत एव  
नानानिश्चयसाधारणसाध्याभावत्वावच्छिन्नप्रकारताविशिष्टपक्षताव-  
च्छेदकावच्छिन्नविशेष्यताशालिनिश्चयत्वेन प्रागुक्तस्थले प्रतिबन्ध-  
कत्वं वाच्यम् । विशेष्यतायां प्रकारतावैशिष्ट्यं च स्वनिरूपकज्ञान-  
समानाधिकरणज्ञानीयत्व-स्वनिरूपितविशेष्यतावच्छेदकधर्मनिष्ठप्र-  
कारतानिरूपितत्वोभयसम्बन्धेन । तथाच प्रागुक्तस्थले वह्न्यभाववज्ज-  
लादिमद्वृत्तिजलवत्तादृशपक्षरूपविशिष्टान्तरविषयतात्वव्यापकीभूत-  
साध्याभावप्रकारताविशिष्टतादृशपक्षविषयतात्वावच्छिन्नप्रयोज्यत्व-  
स्य स्वविषयताप्रयोज्यसाध्यावगाहित्वाभावाधिकरणतायामसत्त्वेन  
विशिष्टान्तरघटितत्वनिवेशादेव नातिव्याप्तिरिति कस्यचित्समाधा-  
नमपि हेयम् । उक्तीत्या प्रथमोक्तातिव्याप्तिवारणेऽपि पश्चादुक्ताति-  
व्याप्तिद्वयस्य दुर्वारत्वात् । प्रतिहेतुव्यापकताघटितसत्प्रतिपक्षनि-  
श्चयस्यापि नानाविधानिश्चयसाधारणेन स्वनिरूपितज्ञानसमानाधिकर-  
णज्ञानीयत्व-स्वनिरूपितव्यापकत्वप्रकारतानिरूपितप्रकारतावच्छेद-

कावच्छिन्नप्रकारतानिरूपितत्वोभयसम्बन्धेन साध्याभावत्वावच्छि-  
न्नविशेष्यताविशिष्टपक्षतावच्छेदकावच्छिन्नविशेष्यताशालिनिश्चय-  
त्वेन प्रतिबन्धकत्वस्य वक्तुमशक्यतया उक्तरीत्या तादृशसत्प्रति-  
पक्षेऽपि विशिष्टान्तराद्यदितत्वस्यासत्त्वप्रसङ्गाच्च । नानाविधानिश्चय-  
साधारण्यानुगोधेन ज्ञानवैशिष्ट्यावच्छिन्नप्रतिबन्धकतास्वीकारे बह्व्य-  
भावव्याप्यव्याप्यवद्बह्व्यभावव्याप्यवत्कालीनहृदो बह्व्यभावव्याप्य-  
व्याप्याभाववान् इत्यादिस्थलीयतादृशपक्षविशेष्यकबह्व्यभावव्याप्य-  
निश्चयस्यापि ज्ञानविशिष्टज्ञानत्वेनैव प्रतिबन्धकत्वं वाच्यम् । तथा  
चोन्नेयदलप्रविष्टप्रतिबन्धकतायां ज्ञानवैशिष्ट्यानवच्छिन्नत्वनिवेशे-  
नैवोक्तातिव्याप्तिवारणसम्भव इति वाच्यम् । तथासति गगनाभाव-  
वदभाववत्कालीनगगनसाध्यकसत्प्रतिपक्षाव्याप्तिः—तादृशगगनाभाव-  
व्याप्यात्मकसत्प्रतिपक्षोन्नयनादृशगगनाभावज्ञानेन ज्ञानविशिष्टज्ञान-  
त्वेनैव प्रतिबन्धकत्वादिति चेत् ।

अत्राहुः—उन्नेयविषयितायां प्रकृतानुमितिप्रतिबन्धकतावच्छेद-  
कत्वमिव प्रतिबध्यतावच्छेदकत्वमपि निवेद्यम् तावतैवोक्तातिव्या-  
प्तीनां निराससम्भव इति । उन्नेयविषयितायां प्रतिबन्धकतावच्छे-  
दकत्वानिवेशे बह्व्यभावाभावबह्व्यभावव्याप्याभाववत्कालीनहृदो  
बह्व्यभावव्याप्याभाववानित्यादौ बह्व्यभावव्याप्यवद्ब्रह्मात्मकबाधेऽति-  
व्याप्तिरतस्तन्निवेशः । सत्यन्तदलप्रयोजनन्तु बह्व्यव्याप्याभावबह्व्य-  
भाववत्कालीनहृदो बह्व्यव्याप्यवानित्यादौ बह्व्यभावव्याप्यवत्तादृशहृदा-  
दावतिव्याप्तिवारणरूपमिति प्रागेवोक्तम् । न च सत्यन्तनिवेशेऽपि  
तादृशपक्षकस्थल एव बह्व्यव्याप्यबह्व्यभावव्याप्याभावोभयात्मकबा-  
धे बह्व्यभावव्याप्यवत्तादृशपक्षेऽतिव्याप्तिरिति वाच्यम् । बह्व्यभाव-  
व्याप्याभावव्याप्यव्याप्याभावोभयवान् हृदो वह्निमान् इत्यत्र बह्व्य-  
भावव्याप्यव्याप्यवद्ब्रह्मादावतिव्याप्तिवारकेण प्रतिबध्यत्वशारेकरूपा-  
वच्छिन्नत्वनिवेशेनैव वारणसम्भवान् । एतेन—उन्नेयविषयितायां प्रति-  
बध्यत्वप्रतिबन्धकत्वयोरवच्छेदकत्वनिवेशे सत्यन्तदलेऽनुमित्यवृत्ति-  
त्व कुतो न निविश्यताम्—इत्याशंकापि निरस्तेति दिक् ॥ ५ ॥

अत्र सत्यन्तदले प्रकृतपक्षे प्रकृतसाध्यवैशिष्ट्यावगाहिग्रहनिष्ठ-  
प्रतिबध्यतानिरूपितप्रतिबन्धकतानिवेशे साध्याभावव्याप्यव्याप्यव-  
त्ताज्ञानमपि समूहालम्बनसाध्यवत्ताज्ञानरूपसाध्याभावव्याप्याभाव-

यत्ताज्ञानप्रतिबन्धकताया सत्प्रतिपक्षोन्नायकेऽतिव्याप्तिरतस्तादृश-  
वैशिष्ट्यावगाहिग्रहत्वघटकसमुदायवृत्त्यवच्छेदकताकप्रतिबध्यता नि-  
वेशनीया, तथाच काञ्चनवद्भदो वह्निमान् हृदो काञ्चनमयवह्निमा-  
नित्यादौ वह्न्यभावव्याप्यवद्भदादिरूपसत्प्रतिपक्षाव्याप्तिस्तादृश-  
प्रतिबध्यतावच्छेदकत्वस्य तादृशवैशिष्ट्यावगाहिताघटककाञ्चनम-  
यत्वविषयितायामसत्त्वादतस्तादृशानुमितित्वव्यापकप्रतिबध्यतानि-  
वेश इति भट्टाचार्येणोक्तम् ॥

अथ पक्षतावच्छेदकावच्छिन्नविशेष्यतानिरूपितसाध्यतावच्छे-  
दकावच्छिन्नप्रकारत्वावच्छिन्नप्रतिबध्यतानिवेशेनैव तादृशसत्प्रतिप-  
क्षसङ्ग्रहः सम्भवति काञ्चनमयहृदत्वावच्छिन्नविशेष्यतानिरूपितवह्नि-  
त्वावच्छिन्नप्रकारताया हृदत्वावच्छिन्नविशेष्यतानिरूपेतकाञ्चनमय-  
वह्नित्वावच्छिन्नप्रकारतायाश्च हृदत्वावच्छिन्नविशेष्यतानिरूपितव-  
ह्नित्वावच्छिन्नप्रकारतात्वेन तत्प्रतिबध्यतावच्छेदकत्वात् । न हि ता-  
दृशप्रकारतात्वावच्छिन्नावच्छेदकताकत्वं प्रतिबध्यतायां निवेश्यते  
प्रयोजनाभावात् किं तादृशानुमितित्वव्यापकतानिवेशेनेति ॥ न  
च हृदो वह्निमानित्यादौ वह्न्यभावव्याप्याभावात्मकवह्निमानि-  
तिज्ञानीयवह्नित्वावच्छिन्नप्रकारताया अपि वह्न्यभावव्याप्याभावत्वा-  
वच्छिन्नप्रकारतात्वेन वह्न्यभावव्याप्यव्याप्यवत्तादृशनिश्चयप्रतिबध्य-  
तावच्छेदकता, अतः सत्प्रतिपक्षोन्नायकेऽतिव्याप्तिरतस्तादृशप्रकार-  
तात्वावच्छिन्नावच्छेदकताकत्वनिवेशस्यावश्यकतया व्यापकतानिवेश-  
व्यावृत्तिसङ्गतिरिति वाच्यम् । प्रकृतपक्षतावच्छेदकावच्छिन्नविशेष्य-  
तानिरूपितसाध्यतावच्छेदकपर्याप्तावच्छेदकताकप्रकारत्वावच्छिन्नत्व-  
स्य प्रतिबध्यताविशेषणतयैव सामञ्जस्यात् । न च तथापि हृदो वह्नि-  
मानित्यादौ वह्न्यभावव्याप्यव्याप्यवह्निघटोभयाभाववद्भदादावति-  
व्याप्तिः एकत्र द्वयमितिरीत्या जायमान-वह्निघटवान् हृद इति-ज्ञा-  
नीयहृदत्वावच्छिन्नविशेष्यतानिरूपितवह्नित्वावच्छिन्नप्रकारताया अ-  
पि घटत्वावच्छिन्नप्रकारतानिरूपितहृदत्वावच्छिन्नविशेष्यतानिरूपि-  
तवह्नित्वावच्छिन्नप्रकारतात्वेन वह्निघटोभयाभावनिश्चयप्रतिब-  
ध्यतावच्छेदकत्वेन सत्यन्तदलस्य वह्न्यभावव्याप्यघटितत्वात् विशे-  
ष्यदलस्य च तत्र सत्त्वादित्यनुमितित्वव्यापकत्वनिवेशनमावश्यक-  
मिति वाच्यम् । साध्यतावच्छेदकपर्याप्तावच्छेदकताकप्रकारत्वान्य-

प्रकारत्वानिरूपितपक्षतावच्छेदकावच्छिन्नविशेष्यत्वावच्छिन्नप्रतिबध्य-  
तानिवेशेनैव तद्वारणसम्भवात् । किञ्च सत्यन्तदलघटकप्रतिबध्यत्वो-  
न्नेयदलप्रविष्टप्रतिबध्यत्वयोरेकरूपावच्छिन्नत्वनिवेशस्यावश्यकतया  
तेनैवोक्तातिव्याप्तिवारणसम्भवाच्च । एतेन—पक्षतावच्छेदका-  
वच्छिन्नविशेष्यतानिरूपितसाध्यतावच्छेदकावच्छिन्नप्रकारत्वावच्छि-  
न्नप्रतिबध्यतानिवेशे हदो वह्न्यभावव्याप्यव्याप्याभाववद्बहिमानि-  
त्यादौ वह्न्यभावव्याप्यव्याप्यवद्भ्रदादावतिव्याप्तिरतस्तद्वारणाय ता-  
दृशप्रकारतात्वावच्छिन्नावच्छेदकताकप्रतिबध्यतानिवेशध्रौव्ये हदः  
काञ्चनमयवह्निमान् इत्यादौ वह्न्यभावव्याप्यवद्भ्रदादेरसङ्ग्रहभ-  
येन तादृशानुमितित्वव्यापकत्वनिवेशः इति कैश्चिदुक्तमप्यपास्तम् ।  
एकरूपावच्छिन्नप्रतिबध्यतानिवेशेनैव वह्न्यभावव्याप्यव्याप्यवद्भ्रदा-  
दावतिव्याप्तेरसम्भवेन तादृशप्रकारतात्वावच्छिन्नावच्छेदकताकप्र-  
तिबध्यतानिवेशस्याप्रयोजनकत्वात्, अन्यथा व्यापकत्वनिवेशोऽप्य-  
निस्तारात् इति । प्रतिबध्यत्वद्वये एकरूपावच्छिन्नत्वनिवेशात् वह्न्य-  
भाववज्जलवद्वृत्तिजलव्याप्याभाववद्भ्रदकालीनहदो वह्निमानित्यादौ  
वह्न्यभाववज्जलवद्वृत्तिजलव्याप्यवद्भ्रदेऽतिव्याप्तिस्तस्य व्यावर्त-  
कप्रतिबध्यत्वं आश्रयासिद्धिप्रतिबध्यत्वं चादाय दलद्वयसत्त्वादिति-  
पूर्वपक्षोऽपि निरस्त इति चेत् ।

अत्र केचित्—यत्र वह्न्यव्याप्यधूमवत्तापरामर्शालाघवज्ञानवशेन  
काञ्चनमयवह्निरवह्न्यभाववान् पर्वत इत्याकारकइतरबाधज्ञानवशेन  
वा काञ्चनमयवह्निमानित्यनुमितिर्जायते तत्र काञ्चनमयत्वाभावव्या-  
प्यवद्बहिरूपसत्प्रतिपक्षे साध्याप्रसिद्धाद्यनात्मकेऽव्याप्तिस्तज्ज्ञानप्र-  
तिबध्यतावच्छेदककोटौ पक्षतावच्छेदकावच्छिन्नविशेष्यतानिरूपित-  
साध्यतावच्छेदकावच्छिन्नप्रकारताया अनिवेशात् वह्नित्वावच्छिन्न-  
विशेष्यतानिरूपितकाञ्चनमयत्वप्रकारताया एव तज्ज्ञानप्रतिबध्यता-  
वच्छेदकत्वात् अतस्तादृशानुमितित्वव्यापकप्रतिबध्यतानिवेशनमा-  
वश्यकम् । न च व्यापकत्वनिवेशोऽपि काञ्चनमयत्वाभाववद्बह्निविष-  
यकज्ञानस्य विशिष्टसाध्यग्रहविरोधित्वात् तदसङ्ग्रह इति वाच्यम् ।  
व्यापकतावच्छेदकत्वेन गृहीतस्यैव विधेयतावच्छेदकत्वनियमेन का-  
ञ्चनमयत्वादेर्विधेयतावच्छेदकत्वाभावात् शुद्धवह्नित्वस्यैव विधेयता-  
वच्छेदकत्वेन तद्विशिष्टग्रहाविरोधित्वेन तत्राक्षतत्वात् । सत्यन्तदले

तु विधेयतावच्छेदकधर्मो न निवेद्यते किन्तु प्रकारतावच्छेदकधर्म ए-  
वेति न सत्यन्तदलासत्त्वम् । काञ्चनमयत्वसहितवह्नित्वस्य विधेय-  
तावच्छेदकत्वेन प्रकृतानुमितिजनकतावच्छेदकव्यापकत्वप्रकारतानि-  
रूपितविशेष्यतावच्छेदकधर्मविशिष्टग्रहाविरोधित्वमेव विरोध्यन्तेन  
विवक्षणीयमिति नानुपपत्तिः । एतेन पक्षतावच्छेदकत्वसाध्यतावच्छे-  
दकत्वयोन्यूनवारकपर्याप्तिमनिवेश्य पक्षतावच्छेदकावच्छिन्नविशेष्य-  
तानिरूपितसाध्यतावच्छेदकावच्छिन्नप्रकारताशालिग्रहत्वपर्याप्तिव-  
च्छेदकताकप्रतिबध्यता निवेशनीया । तथाच काञ्चनमयहृदो वह्नि-  
मान् हृदः काञ्चनमयवह्निमानित्यादौ हृदत्वावच्छिन्नविशेष्यतानिरूपि-  
तवह्नित्वावच्छिन्नप्रकारताशालिग्रहत्वे ब्रह्मभावव्याप्यवद्ब्रह्मविष-  
यकनिश्चयप्रतिबध्यतावच्छेदकतापर्याप्तिसत्त्वात्तत्स्थलीयसत्प्रतिपक्ष-  
सङ्ग्रहसम्भवे व्यापकतानिवेशो व्यर्थ इत्यपि परास्तम् । उक्तरीत्या  
काञ्चनमयत्वाभावव्याप्यवद्ब्रह्महापत्तेरिति ॥

अथैवं पर्वतोऽभावव्याप्यधूमाभाववानित्यादावभावव्याप्यधूमवत्पर्व-  
तात्मकबाधेऽतिव्याप्तिस्तादृशबाधविषयितायां प्रकृतसाध्यग्रहप्रति-  
बन्धकतावच्छेदकाभावव्याप्यधूमाभावाभावेतराभाववानिति तत्र बाध-  
जन्य-पर्वतोऽभावव्याप्यधूमाभावाभाववान्-इत्याकारकानुमिति विष-  
यित्वावच्छिन्नानुमितिनिष्ठजन्यतानिरूपितजनकतावच्छेदकत्वसत्त्वे-  
नोक्तबाधस्य विशेष्यदलाक्रान्तत्वात्, एवं पर्वतो वह्निव्याप्याभा-  
ववानित्यादौ वह्निव्याप्यवत्पर्वतरूपत्वाच्च वह्निव्याप्यवह्नीतराभा-  
ववानिति बाधसहकारेण प्रकृतसाध्यवैशिष्ट्यग्रहविरोधिवह्निव्याप्यव-  
हन्युन्नायकेऽतिव्याप्तिरिति । मैवम् । प्रकृतपक्षसाध्यवैशिष्ट्यग्रहप्र-  
तिबन्धकतावच्छेदकविषयितात्वव्याप्यविषयितानिष्ठावच्छेदकताक्र-  
जन्यतानिवेशेनैवोक्तातिव्याप्तिवारणसंभवात्—अभावव्याप्यधूमवान्  
पर्वतः वह्निव्याप्यवान्पर्वतः इत्यादिप्रारम्भजनकतावच्छेदकतायाः  
शुद्धाभाववान् शुद्धवह्निमानित्याद्यनुमितिविषयतायामपि सत्त्वेन तत्र  
निरुक्तप्रतिबन्धकत्वाभावादित्याहुः ॥

अन्ये तु गुणीयसंयोगेन वह्न्यादिसाध्यकस्थले गुणीयत्वाभा-  
ववत्संयोगस्य बाधतया गुणीयत्वाभावव्याप्यवत्संयोगस्यापि सत्प्रति-  
पक्षत्वम् । एतच्च सामान्यनिरुक्तिग्रन्थे जगदीशेनोक्तम् । एवं च ता-  
दृशसत्प्रतिपक्षसंग्रहार्थमेवानुमितित्वव्यापकतानिवेश इति वदन्ति ॥

परे तु पक्षतावच्छेदकत्वसाध्यतावच्छेदकत्वयोन्यूनवारकपर्याप्ति-  
मनिवेश्य प्रकृतपक्षे प्रकृतसाध्यवैशिष्ट्यग्रहत्वपर्याप्तावच्छेदकताकप्र-  
तिबध्यतानिवेशे जातिमान्वहिमानित्यत्र बह्व्यभाववद्भ्रदकालीनबह्व्य-  
भावव्याप्यवज्जातिमत्यतिव्याप्तिः हृदत्वस्य जातित्वरूपेण पक्षताव-  
च्छेदकत्वादिति तद्वारणाय पक्षतावच्छेदकतायाः पर्याप्तिनिवेशः ।  
हृदो वह्निमानित्यादौ बह्व्यभाववज्जातिमत्कालीनबह्व्यभावव्याप्य-  
व्याप्यवद्भ्रदादावतिव्याप्तिस्तज्ज्ञानप्रतिबध्यताकोटौ जातित्वरूपेण  
हृदत्वावच्छिन्नविशेष्यतायाः प्रवेशादिति विशेष्यतावच्छेदकतायाः प-  
र्याप्तिनिवेशः । एवं जातिर्जातिमतीत्यादौ बह्व्यभाववज्जातिकालीनजाति-  
मदभावव्याप्यव्याप्यवज्जातिरूपविशिष्टेऽतिव्याप्तिः—जातित्वरूपेण व-  
ह्नित्वस्य साध्यतावच्छेदकत्वात् इति तद्वारणाय साध्यतावच्छेदक-  
तायाः पर्याप्तिनिवेशः । जातिर्वह्निमतीत्यत्र जातिमदभाववज्जातिका-  
लीनबह्व्यभावव्याप्यवज्जातिरूपविशिष्टेऽतिव्याप्तिः—जातिधर्मिक-  
जातिमदभाववत्तानिश्चयप्रतिबध्यतावच्छेदककोटावपि जातित्वरूपेण  
वह्नित्वावच्छिन्नप्रकारताया निवेशादिति तद्वारणाय प्रकारतावच्छे-  
दकतायाः पर्याप्तिनिवेशः । तथाच पक्षतावच्छेदकतापर्याप्त्यधिकर-  
णधर्मपर्याप्तावच्छेदकताकप्रकारताशालिग्रहत्वपर्याप्तावच्छेदकताकप्र-  
तिबध्यतानिवेशे कांचनमयहृदो वह्निमानित्यादौ बह्व्यभावव्याप्यवद्भ्र-  
दादेरसङ्गह इति तादृशानुमित्वव्यापकतानिवेशः इति । न च तादृश-  
विशिष्टेऽतिव्याप्तिवारणाय साध्यतावच्छेदकतापर्याप्त्यधिकरणधर्मा-  
वच्छिन्नविशेष्यतानिष्ठावच्छेदकताकप्रतिबध्यता निवेश्यतां न तु तादृ-  
शानुमितित्वव्यापकत्वमिति वाच्यम् । हृदो वह्निमानित्यादौ वह्निघटो-  
भयवानिति प्रतिबन्धकज्ञानविषयबह्व्यभावव्याप्यव्याप्यघटविशि-  
ष्टबह्व्यभाववद्भ्रदेऽतिव्याप्तिवारणाय सत्यन्तदलघटकप्रतिबध्यता-  
याम्प्रकृतानुमितित्वव्यापकतानिवेशस्यावश्यकत्वात् । ननु तथापि  
विशेष्यदलघटकप्रतिबध्यतायां पक्षविशेष्यतानिरूपितसाध्यप्रकारत्वा-  
वच्छिन्नत्वमेव निवेश्यतां लाघवादिति चेन्न । घटविशिष्टबह्व्यभावव्या-  
प्याभाववद्भ्रदकालीनहृदो वह्निमानित्यादौ घटविशिष्टबह्व्यभाववद्भ्र-  
दकालीनहृदो वह्निमानित्यादौ घटविशिष्टबह्व्यभाववद्भ्रदात्मका-  
श्रयासिञ्चादावतिव्याप्तिः सामानाधिकरण्यरूपसम्बन्धेन घटवि-  
शिष्टवह्निमानित्याकारकज्ञानत्वावच्छिन्नप्रतिबध्यतामादायाश्रयासि-

द्विप्रतिबध्यतामादाय च दलद्वयसस्वादिति प्राहुः ॥

उन्नेये विरोध्यन्तविशेषण पर्वतो वह्निव्याप्याभाववानित्यादौ वह्निव्याप्यवत्पर्वतादिरूपबाधस्य वारकमिति दीधितिकृतैव वक्ष्यते । तत्र तादृशग्रहनिष्ठप्रतिबध्यतानिवेशे पर्वतो वह्निव्याप्याभाववान् वह्न्यभाववांश्चेत्याकारकसमूहालम्बनज्ञानविरोधिवह्निमत्पर्वताद्युन्नायके उक्तबाध एवातिव्याप्तिस्तादृशग्रहत्वावच्छिन्नप्रतिबध्यतानिवेशे च उक्तदिशैव दोषः स्यादिति तत्रापि तादृशग्रहत्वव्यापकप्रतिबध्यता निवेशनीया इति । अत्रोन्नेयोन्नायकोभयत्राविरोध्यन्तकल्पे प्रतिबध्यतायामेकरूपावच्छिन्नत्वनिवेशकल्पे तु सत्यन्तदल एव तादृशग्रहत्वव्यापकप्रतिबध्यतानिवेशो बोध्यः न तून्नेयदलेपि, एकरूपावच्छिन्नप्रतिबध्यतानिवेशे सत्यन्तदले तादृशग्रहत्वव्यापकप्रतिबध्यतानिवेशेनैवार्थादुन्नेयदलेपि व्यापकतानिवेशकार्यनिर्वाहादित्यवधेयम् ॥६॥

विशिष्टसाध्यपक्षग्रहविरोधित्वशरीरे तादृशग्रहनिष्ठप्रतिबध्यतानिरूपितप्रतिबन्धकतानवच्छेदकत्वनिवेशे च काश्चनमयहृदो वह्निमानित्यादिस्थलीयबाधग्रहस्यानुमितिर्विशिष्टपक्षग्रहविरोधितया तत्स्थलीयसत्प्रतिपक्षाव्याप्तितादवस्थ्यमिति विशिष्टपक्षादिग्रहत्वव्यापकतानिवेश इत्युक्तं भट्टोच्चार्येण ।

बाधलक्षणवदत्रापि उन्नेयदले पक्षसाध्यग्रहाविरोधित्वमित्यनेनैव उद्देश्यतावच्छेदकताविधेयतावच्छेदकतातिरिक्तप्रकृतपक्षे प्रकृतसाध्यैर्विशिष्ट्यावगाहिविरोधीयविषयतान्तःपातिप्रकारत्वावच्छिन्नत्वमेव प्रतिबध्यतायां निवेशनीयम्, तेन वह्निमान्हृदो वह्निमानित्यादौ प्रकृतपक्षग्रहविरोधिवह्न्यभाववद्भ्रदाद्युन्नायके सत्प्रतिपक्षे नाव्याप्तिः ।

वस्तुतो वह्न्यभावव्याप्याभाववह्न्यभाववद्भ्रदो वह्निमानित्यादौ वह्न्यभावव्याप्यवद्भ्रदात्मकसत्प्रतिपक्षसङ्ग्रहार्थमेवोक्तप्रकारश्चिन्तनीयः । तत्र वह्न्यभावव्याप्यव्याप्यवद्भ्रदात्मकाश्रयासिद्ध्युन्नायकेतिव्याप्तिवारणाय पक्षग्रहाविरोधित्वनिवेशस्यावश्यकत्वात् । एतेन लक्ष्यभेदेन लक्षणस्य नानात्वाद्यत्र सत्प्रतिपक्ष एव विशिष्टपक्षग्रहविरोध्युन्नायकस्तत्रोन्नेयदले नादेयमेव पक्षग्रहाविरोधत्वविशेषणमित्युक्तावपि न निस्तार इति ध्येयम् ।

यत्तु महानसीयवह्न्यभाववान् हृदो वह्न्यभावव्याप्याभाववान् इत्यादौ वह्न्यभावव्याप्यव्याप्यवद्भ्रदात्मकसत्प्रतिपक्षसंग्रहायोकप्र-

कारानुसरणम् । तत्र महानसीयवह्न्यभावव्याप्यवद्भ्रदात्मकाभ्यासि-  
ध्युन्नायकवारणाय पक्षग्रहाविरोधित्वनिवेशस्यावश्यकत्वादिति ।

तत्तुच्छम् । प्रतिबन्धकताया पक्षग्रहत्वव्यापकत्वनिवेशेनैवोक्ताति-  
व्याप्तिवारणसंभवे तत्रोक्तप्रकारानुसरणवैफल्यपत्तेः । अत्र एकत्र द्वय-  
मिति रीत्या वह्न्यभाववह्न्यभावव्याप्यव्याप्यवान् हृद इति ज्ञानमादाय  
हृदो वह्निमानित्यादौ वह्न्यभावव्याप्यव्याप्यवद्भ्रदे चातिव्याप्तिवारणा-  
य प्रतिबन्धकताया जनकतायाश्चानतिरिक्तवृत्तित्वरूपमवच्छेदकत्वं  
निवेशितं भट्टाचार्येण । तच्च यथाश्रुताभिप्रायेण ।

वस्तुतस्तु अव्यापकीभूतविषयिताशून्यत्वनिवेशस्यावश्यकतया  
तादृशज्ञानमादाय दोषो न संभवत्येव, किन्तु वह्न्यभावव्याप्यव्याप्यव-  
त्कालीनहृदो वह्निमानित्यादौ एकत्र द्वयमिति रीत्या वह्न्यभाववह्न्य-  
भावव्याप्यवान् तादृशहृद इति ज्ञानमादाय वह्न्यभाववत्तादृशरूप-  
बाधेऽतिव्याप्तिवारणाय जनकतायामनतिरिक्तवृत्तित्वरूपमवच्छेदक-  
त्वं ग्राह्यम् तादृशज्ञाने हृदवृत्तिवह्न्यभावव्याप्यव्याप्यवस्तुनो हृदे  
भानादव्यापकीभूतवह्न्यभावव्याप्यव्याप्यवद्भ्रदादीविषयिताशून्य-  
त्वसत्त्वात् । एवं वह्न्यभावव्याप्यकालीनहृदो महानसीयवह्निमा-  
नित्यादौ वह्न्यभावव्याप्यमहानसीयवह्न्यभाववान् तादृशहृद इति  
ज्ञानविषये महानसीयवह्न्यभाववत्तादृशहृदेऽतिव्याप्तिवारणाय-  
प्यनतिरिक्तवृत्तित्वरूपं जनकतावच्छेदकत्वं वाच्यम् उक्तज्ञान-  
विषयीभूतवह्निसामान्याभावव्याप्यमहानसीयवह्न्यभावरूपन्तु वि-  
शिष्टमप्रसिद्धम् । एवं यादृशयादृशविशिष्टं प्रसिद्धं तद्विषयित्वं तु-  
दोषत्वेनाभिमतस्य विषयिताया व्यापकमेव इत्यव्यापकीभूतविषयिता-  
शून्यस्यापि तत्र सत्त्वात्पर्वतो वह्न्यभाववानित्यादौ एकत्र द्वयमिति रीत्या  
वह्निव्याप्यव्याप्यवान्पर्वत इति ज्ञानमादाय वह्निव्याप्यव्याप्यवत्पर्वत-  
रूपसन्प्रतिपक्षोन्नायकेऽतिव्याप्तिवारणाय प्रतिबन्धकतावच्छेदकत्वमनति-  
रिक्तवृत्तित्वरूपं ग्राह्यम् । तादृशज्ञाने वह्नित्वेन पर्वतवृत्तिवह्नेर्भानात्  
अव्यापकीभूतविषयिताशून्यत्वात् इति । यद्यपि यद्रूपावच्छिन्नवि-  
षयितासामान्ये प्रतिबन्धकत्वजनकत्वयोः स्वरूपसम्बन्धरूपाव-  
च्छेदकत्वविवक्षयैवोक्तदोषवारणसंभवेऽनतिरिक्तवृत्तित्वनिवेशनमफ-  
लम् । तथापि हृदो वह्निमानित्यादौ वह्न्यभावव्याप्यव्याप्यवान्  
वह्न्यभाववान् वह्न्यभावव्याप्यव्याप्यवांश्च हृद इति ज्ञानीयज्ञान-



वैशिष्ट्यावच्छिन्नप्रतिबन्धकतावच्छेदकतया वह्न्यभावव्याप्यव्याप्यव-  
 द्धद्विषयितासामान्ये सत्प्रतिपक्षोन्नायकेऽतिव्याप्तिः हेतुतावच्छेद-  
 कघटितसत्प्रतिपक्षव्याप्तिभिर्या प्रतिबन्धकतायां ज्ञानवैशिष्ट्यानव-  
 च्छिन्नत्वनिवेशायोगात् । हेतुतावच्छेदकघटितसत्प्रतिपक्षश्च सङ्ग-  
 ह्यते चेत्यादिना दीधितिकारेण दर्शितः । एवं प्रतिबन्धकतायां ज्ञानवै-  
 शिष्ट्यानवच्छिन्नत्वनिवेशेऽसाधारण्यवारकदीधितिकारोक्तसाध्य-  
 व्यापकीभूताभावप्रतियोगित्वानवगाहित्वविशेषणञ्च व्यर्थमिति प्र-  
 तिबन्धकतावच्छेदकत्वमनतिरिक्तवृत्तित्वरूपमावश्यकम् । एवं ज-  
 नकतावच्छेदकमपि तादृशमेव, अन्यथा स्वमते प्रतिबन्धकत्वजन-  
 कत्वोभयस्मिन् यादृशविशिष्टविषयिताव्यापकतायाः सकृन्निवेशापे-  
 क्षया भवन्मते प्रतिबन्धकत्वे यादृशविशिष्टविषयिताव्यापकत्वस्य  
 जनकतावच्छेदकत्वे यादृशविशिष्टविषयितात्वव्यापकत्वस्य निवेशे  
 व्यापकताया द्विधा निवेशे महागौरवादिति । एतेन पक्षसाध्यवै-  
 शिष्ट्यग्रहप्रतिबन्धकतावच्छेदकविषयिताकत्वरूपविरोधित्वान्तार्थस्थो-  
 न्नायकविशेषणत्वे विषयिताभागस्य द्विधा निवेशेन गौरवादुन्नायक-  
 ताघटकविषयितायामेव प्रतिबन्धकतावच्छेदकत्वं निवेशितम् भ-  
 द्वाचार्येण । तन्न सङ्गच्छते । उक्तरीत्याऽनतिरिक्तवृत्तित्वरूपावच्छे-  
 दकत्वनिवेशस्यावश्यकत्वे तदर्थश्च सामान्यलक्षणोक्तदोषात्प्रति-  
 बन्धकत्वनिष्ठतादृशविषयिताव्यापकत्वं जनकतानिष्ठतादृशरूपाव-  
 च्छिन्नविषयित्वव्यापकत्वञ्च पर्यवस्यति, तथा चात्र विषयिताभा-  
 गस्य द्विधा निवेशादिति ध्येयम् ॥

एवमुन्नेयदलप्रविष्टं प्रतिबन्धकतावच्छेदकत्वमपि अनतिरि-  
 क्तवृत्तित्वरूपमेव न तु स्वरूपसम्बन्धविशेषः, तथासति पर्वत-  
 विशेष्यकवाहिव्याप्याभावप्रकारकज्ञानप्रतिबन्धकतावच्छेदकभूतं य-  
 द्द्विमान् वह्निव्याप्याभावाभाववान् वह्निमांश्च पर्वत इति  
 ज्ञानीयवह्निमत्पर्वताविषयित्वं तदवच्छिन्नानुमितिनिष्ठजन्यतानि-  
 रूपितजनकतावच्छेदकविषयिताकवाहिव्याप्यवत्पर्वतात्मके पर्व-  
 तो वह्निव्याप्याभाववन्भावव्याप्योभयवानित्यादिस्थलीयबाधेऽति-  
 व्याप्तिः । ज्ञानवैशिष्ट्यानवच्छिन्नत्वनिवेशे च गगनाभाववदभावव-  
 त्कालीनगगनसाध्यकसत्प्रतिपक्षव्याप्तिरिति ध्येयम् ।

असाधारणविरुद्धयोरन्यतरस्य प्रतिपक्षविधया दोषत्वपक्षे प्रकृत-

साधने प्रकृतसाध्यव्यापकाभावप्रतियोगित्वाद्यनवगाहिपरामर्शो प्रा-  
ह्य इति शिरोमणिः । तथाच प्रकृतपक्षतावच्छेदकावच्छिन्न-  
पक्षे प्रकृतसाध्यतावच्छेदकावच्छिन्नाभावव्यापकाभावप्रतियोगित्व-  
विशिष्टप्रकृतसाध्यतावच्छेदकावच्छिन्नवैशिष्ट्यानवगाहिपरामर्शनि-  
ष्ठानुमितिजनकतावच्छेदकविषयिताकत्वमुन्नायकत्वं विवक्षणीयमित्य-  
र्थः । रूपान्तरेण प्रकृतहेतोर्यत्र व्यतिरेकिहेतुता तत्स्थलीयप्रतिपक्ष-  
स्य सङ्ग्रहाय प्रकृतसाधनतावच्छेदकनिवेशः । रूपान्तरावच्छिन्न-  
साध्यव्यापकीभूताभावप्रतियोगित्वविशिष्टप्रकृतहेतुमत्पक्षकालीनत्व-  
स्य यत्र प्रकृतसाध्यतावच्छेदकघटकता तत्स्थलीयसाध्यतावच्छे-  
दकविशिष्टसाध्याभावव्याप्यवत्पक्षात्मकप्रतिपक्षसंग्रहाय प्रकृत-  
साध्यतावच्छेदकनिवेशः । प्रकृतसाध्यव्यापकाभावप्रतियोगित्ववि-  
शिष्टसाधनवत्त्वेन रूपान्तरावच्छिन्नपक्षस्य प्रकृतपक्षतावच्छेदके  
यत्र प्रवेशः तत्रत्यप्रतिपक्षस्य तादृशपक्षतावच्छेदकविशिष्टे सा-  
ध्याभावव्याप्यरूपस्य सङ्ग्रहाय प्रकृतपक्षतावच्छेदकनिवेश इति  
भट्टाचार्येणोक्तम् ।

अथात्र पक्षतावच्छेदकादौ प्रकृतत्वनिवेशे तद्भेदपक्षकस्थले  
तद्वह्निसाध्यकस्थले तज्जलहेतुकस्थले च वह्निव्यापकीभूताभाव-  
प्रतियोगिजलवद्भेदात्मकासाधारण्येऽव्याप्तिरिति चेन्न । प्रकृतप-  
क्षतावच्छेदकाद्यवगाहित्वपदेन प्रकृतपक्षतावच्छेदकातिरिक्तधर्मा-  
नवच्छिन्नविषयितानिवेशात् । न चैवं वह्निव्यापकीभूताभावप्रति-  
योगिजलवद्भेदकालीनहृदो वह्निमान् जलादित्यादौ वह्न्यभावव्या-  
प्यवत्तादृशहृदरूपसत्प्रतिपक्षेऽव्याप्तिः-हृदत्वसामानाधिकरण्येन ता-  
दृशजलावगाहनेनाहार्यत्वाभावादिति वाच्यम् । सामानाधिकर-  
ण्येन साध्यकस्थले पक्षतावच्छेदकाद्यतिरिक्तधर्मानवच्छिन्नविशे-  
ष्यतानिरूपिततादृशविशेष्यतावच्छेदकव्यापकप्रतियोगिकहेतुताव-  
च्छेदकसंसर्गावच्छिन्नावगाहित्वाभावनिवेशेनाव्याप्यनवकाशात् । न  
चोक्तस्थले तादृशहृदत्वावच्छेदेन साध्यतायां सत्प्रतिपक्षाव्याप्ति-  
तादवस्थम्, अवच्छेदकावच्छेदेन साध्यतास्थलेऽप्युक्तरीत्या अ-  
वच्छेदकावच्छेदेनावगाहित्वाभावनिवेशे च सामानाधिकरण्येनासा-  
धारण्येऽतिव्याप्तिरिति वाच्यम् । अवच्छेदकावच्छेदेन साध्यकस्थले  
उक्तरीत्या अवगाहित्वाभावस्यैव सामानाधिकरण्येनाव्याप्तिवार-

णार्थं पुनः पक्षतावच्छेदकावच्छिन्ने साध्यव्यापकाभावप्रतियोगि-  
हेतुमत्तागाहित्वाभावस्यापि स्वातंत्र्येण निवेशनीयत्वात् । तत्प्र-  
तियोगिकोटौ च पक्षविषयताया एव प्रकृतपक्षतावच्छेदकाव-  
च्छिन्नत्वेन निवेशः । साध्यादिविषयतायाश्च पूर्ववत् साध्यताव-  
च्छेदकाकतिरिक्तधर्मानवच्छिन्नत्वेनैव निवेशः । तेन हृदत्वावच्छेदेन  
महानसीयवह्न्यादेः साध्यतायां हृदत्वसामानाधिकरण्येन वह्नि-  
व्यापकीभूताभावप्रतियोगिजलवद्भूतादौ नातिव्याप्तिरिति ध्येयम् ॥

अथ तथापि पक्षतावच्छेदके प्रकृतत्वनिवेशे सर्वं वह्निमज्ज-  
लादित्यादौ वह्निव्यापकीभूताभावप्रतियोगिजलवद्भूतात्मकासाधा-  
रण्येऽतिव्याप्तिः-सर्वत्वावच्छेदेन वह्निमत्ताबुद्धिं प्रति किञ्चिद्धर्मा-  
वच्छिन्नविशेष्यकवह्न्यभाववत्ताबुद्धेरिव वह्निव्यापकीभूताभावप्रति-  
योगिजलवत्ताज्ञानस्यापि प्रतिबन्धकत्वादिति चेन्न । साध्यसाध-  
नादिभेदेन लक्षणस्य भेदात् । सर्वपक्षकस्थले पक्षतावच्छेदकम-  
निवेश्य किञ्चिद्धर्मावच्छिन्नविशेष्यतानिरूपिततादृशप्रतियोगित्ववि-  
शिष्टविषयताशून्यत्वनिवेशेनैव दोषाभावादिति ध्येयम् ॥

अथासाधारण्यस्यातिव्याप्तेरवश्यनिवेशनीयविशिष्टद्वयाघटित-  
त्वनिवेशेनैव तद्वारणसंभवात् प्रकृतसाधने प्रकृतसाध्यव्यापकाभा-  
वप्रतियोगित्वाद्यनवगाहित्वानिवेशनं व्यर्थम् इति । न च विशिष्ट-  
द्वयाघटितत्वनिवेशस्य कथमावश्यकतेति वाच्यम् । वह्न्यभाववद्बह्न्य-  
भावव्याप्यव्याप्यवत्कालीनवह्न्यभावव्याप्यव्याप्यवद्भूतादौ अति-  
व्याप्तिवारणार्थमेव तस्यावश्यकत्वात् । नचैवं सत्प्रतिपक्षेऽव्या-  
प्तिः तस्य तादृशविशिष्टद्वयाघटितत्वादिति वाच्यम् । विशिष्टद्वयाघ-  
टितत्वप्रविष्टविशिष्टद्वयविषयितायां सत्प्रतिपक्षघटकविशिष्टद्वय-  
विषयिताभेदस्यागत्या निवेशनीयत्वादिति चेत् ।

अत्राहुः-यादृशविशिष्टविषयकनिश्चयाविशिष्टयादृशविषयकनिश्च-  
यत्वं तादृशजनकतानतिरिक्तवृत्ति तादृशविशिष्टद्वयाघाटितत्वमेव तादृ-  
शविशिष्टद्वयाघाटितत्वपदेनात्र विवक्षणीयम्, अन्यथा जनकतानतिरि-  
क्तवृत्तित्वमनिवेश्य केवलप्रतिबन्धकतानतिरिक्तवृत्तिवत्घटितविशिष्ट-  
द्वयाघटितत्वनिवेशे जलवान् वह्न्यभाववान् जलवांश्च हृद् इत्यादिज्ञानस्य  
नानाविधविषयतानां प्रतियोगिकोटौ निवेशनेन गौरवम् अन्वयव्यतिरे-  
कव्याप्तिघटितसत्प्रतिपक्षसाधारणासाधारणव्यावृत्तस्य सत्प्रतिपक्षत्व-

स्य दुर्वचतया सत्प्रतिपक्षविषयिताबहिर्भूतत्वनिवेशायोगश्च, तस्य सु-  
वचत्वे तु तस्यैव लक्षणत्वसंभवे एतत्प्रयासवैफल्यात् । स्वमते  
तु सत्प्रतिपक्षात्मकविशिष्टमादाय दोषस्तु सामान्यनिरुक्तिपत्रिको-  
क्तदिशा वारणीय इति ध्येयम् ॥

अथात्र लक्षणे हृदो वह्निमानित्यादौ वह्निभाववह्निभावव्याप्य-  
व्याप्यउभयवद्भेदेऽतिव्याप्तिः तद्विषयताया वह्निवद्भेदविषयकग्रह-  
त्वावच्छिन्नप्रतिबध्यतानिरूपितप्रतिबन्धकतावच्छेदकत्वात्, तादृश-  
ग्रहत्वावच्छिन्नप्रतिबध्यतानिरूपितप्रतिबन्धकतावच्छेदकीभूतवह्नि-  
भावव्याप्यवद्भेदत्वावच्छिन्नविषयित्वावच्छिन्नजन्यतानिरूपितज-  
नकतावच्छेदकत्वाच्च । न च सत्यन्तघटकप्रतिबन्धकतायां तादृ-  
शजनकतावच्छेदकविषयितात्वव्यापकावच्छेदकत्वनिवेशाभोक्ताति-  
व्याप्तिः तादृशजनकतावच्छेदकीभूतवह्निभावव्याप्यव्याप्यवद्भेद-  
विषयितायास्तादृशप्रतिबन्धकतावच्छेदकत्वादिति वाच्यम् । प्रति-  
हेतुव्यापकत्वघटितसत्प्रतिपक्षेऽव्याप्तेर्जनकतावच्छेदकीभूतसामाना-  
धिकरण्यविषयितायाः प्रतिबन्धकतानवच्छेदकत्वात् । सत्यन्तदलघ-  
टकप्रतिबन्धकतायां तादृशजनकतावच्छेदकविषयितावच्छेदकत्वनि-  
वेशे च यत्र सत्प्रतिपक्षघटको बाधस्तत्र साध्याभावव्याप्यसा-  
ध्याभावोभयवत्पक्षेऽतिव्याप्तिः । न च बाधघटितस्य सत्प्रतिपक्ष-  
त्वं न स्वीक्रियते तद्वदकबाधेनैव तत्कार्यनिर्वाहात्, हृदः समा-  
नाधिकरणजलभाववानित्यादौ जलव्यापकसमानाधिकरणजलसमा-  
नाधिकरणजलवद्भेदात्मकबाधघटितसत्प्रतिपक्षसम्भवेऽपि तादृश-  
सत्प्रतिपक्षोन्नायकबाधोभयात्मके नातिव्याप्तिः तादृशसत्प्रतिपक्ष-  
विषयिताया बाधविषयित्वानियतत्वेऽपि तादृशसत्प्रतिपक्षोन्नाय-  
कविषयिताया बाधविषयिताशून्यवृत्तित्वेन बाधविषयित्वानियतत्वा-  
भावात्, सामान्याभावसाध्यकस्थले सामान्यघटितविशेषधर्मा-  
वच्छिन्नव्याप्यवत्पक्षस्यापि सत्प्रतिपक्षत्वेन लक्ष्यतया जलव्याप-  
कसमानाधिकरणजलव्याप्यवत्पक्षस्यापि सत्प्रतिपक्षतया विशि-  
ष्टान्तराघटितत्वविरहाच्चेति वाच्यम् । जलं अवृत्ति इत्यत्र जल-  
व्यापकवृत्तित्वसमानाधिकरणजलव्याप्यवृत्तित्वोभयवज्जले हृदो वह्नि-  
मानित्यादौ वह्निभावव्यापकवह्निभावसमानाधिकरणवह्निभाववद्भे-  
दादौ चातिव्याप्तेस्तथापि दुर्वारत्वात् । एतेन सत्यन्तघटकप्रतिब-

न्धकतायां तादृशजनकतावच्छेदकीभूतमुख्यविशेष्यताव्यापका-  
वच्छेदकताकत्वनिवेशे सत्प्रतिपक्षोन्नायकबाधोभयात्मके नातिव्या-  
प्तिरित्यपि प्रत्युक्तम्-इदं वह्निमानित्यादावुक्तातिव्याप्तेरपरीहारात् ।  
अत एव स्वावच्छिन्नाविषयकप्रतीतिविषयतावच्छेदकप्रकृतानुमि-  
तिप्रतिबन्धकतावच्छेदकविषयितावच्छेदकरूपावच्छिन्नजन्यतानिरू-  
पितजनकतावच्छेदकीभूतविषयितानिरूपकतावच्छेदकधर्मावच्छिन्ना-  
घटितत्वनिवेशात् वह्न्यभावव्याप्यव्याप्यवह्न्यभावोभयवद्भ्रदादौ ना-  
तिव्याप्तिः स्वावच्छिन्नाविषयकप्रतीतिविषयितावच्छेदकतादृशजनक-  
तावच्छेदकीभूतवह्न्यभावव्याप्यव्याप्यवद्भ्रदात्वावच्छिन्नघटितत्वादित्यु-  
क्तावपि न निस्तारः । इदं वह्निमानित्यादौ वह्न्यभावव्याप्यव्याप्यव-  
द्भ्रदादावुक्तातिव्याप्तेस्तादवस्थ्यात् । इदं वह्न्यभावव्याप्यव्याप्यव-  
द्भ्रदकालीनवह्निमानित्यादौ तादृशवह्न्यभावव्याप्यवद्भ्रदात्मकस-  
त्प्रतिपक्षे निरुक्तविशिष्टान्तराघटितत्वविशेषणेऽव्याप्यापत्तेश्च । न  
चोन्नेयविषयितायां प्रागुक्तयुक्त्या प्रकृतानुमितिप्रतिबन्धकतावच्छेदक-  
त्वस्यापि निवेशतत्वेन उक्तातिव्याप्तीनां प्रसाक्तिरेव नेति वाच्यम् ।  
तावतापि वह्निव्याप्याभाववद्बह्न्यभाववत्कालीनवह्निव्याप्यवान् इत्या-  
दिभागुक्तस्थल एव वह्न्यभावव्याप्याभावोभयवद्भ्रदे वह्न्यभाव-  
व्याप्यव्याप्याभाववद्भ्रदे चातिव्याप्तेर्दुवारत्वादिति चेत् ।

अत्र ब्रूमः—मेयत्वविशिष्टसत्प्रतिपक्षेऽतिव्याप्तिवारणाय सत्यन्त-  
दलघटकप्रतिबन्धकतायां विशिष्टान्तरविषयकत्वानवच्छिन्नत्वमवश्यं  
निवेशनीयम् । तदर्थश्च स्वावच्छिन्नाविषयकप्रतीतिविषयतावच्छेदक-  
त्वे सति स्वघटकतावच्छेदकं यद्रूपं स्वावच्छिन्नाविषयकत्वव्यापकत्व-  
सम्बन्धेन तद्रूपविशिष्टान्यत्वं, तथाच साध्याभावव्याप्यव्याप्यसाध्या-  
भावोभयवत्पक्षादौ साध्याभावव्याप्यव्याप्यसाध्याभाववत्पक्षादौ च  
नातिव्याप्तिसम्भवः । तत्तद्विशिष्टविषयकज्ञाननिष्ठप्रतिबन्धकतायां स्वा-  
वच्छिन्नाविषयकज्ञाननिष्ठप्रतिबन्धकतायां स्वावच्छिन्नाविषयकप्रतीति-  
विषयतावच्छेदकस्वघटकतावच्छेदकं यद्वाधत्वं तद्विशिष्टान्यत्वाभावात् ।  
बाधघटितसत्प्रतिपक्षे च बाधप्रतिबन्धकताभिन्नव्याप्यवत्तानिश्चय-  
त्वावच्छिन्नप्रतिबन्धकतान्तरमस्तीति तामादायैव च लक्षणसमन्वयः ।  
स्वघटकतावच्छेदकत्वेन विशेषणात् प्रतिहेतुव्यापकताघटितसत्प्रति-  
पक्षज्ञानीयप्रतिबन्धकतायाः प्रतिहेतुव्यापकसाध्याभावसमानकाली-

नत्वादिघटिताविशिष्टविषयकत्वव्यापकत्वेऽपि तत्र नाव्याप्तिरिति ध्येयम् ॥

केचित्तु विशिष्टान्तराघटितत्वविशेषणेनैव उक्तस्थले नातिव्याप्तिः, तथाहि-विशिष्टान्तराघटितत्वं विशिष्टान्तरविषयितात्वव्यापकरूपानवच्छिन्नस्वावच्छिन्नविषयितानिष्ठप्रयोजकताप्रयोज्यतावत्प्रकृतपक्षे प्रकृतसाध्यवैशिष्ट्यावगाहित्वाभावाधिकरणताकत्वम् । विशिष्टान्तरं च स्वावच्छिन्नाविषयकप्रतीतिविषयतावच्छेदकप्रकृतानुमितिप्रातिबन्धकतानतिरिक्तवृत्तिविषयितानिरूपकतावच्छेदकधर्मवत्त्वम् । तथाच वह्न्यभावव्याप्यव्याप्यवह्न्यभावोभयवद्भ्रदादौ वह्न्यभावव्याप्यव्याप्यवह्न्यभाववद्भ्रदादौ च नातिव्याप्तिः-तादृशहृदत्वावच्छिन्नविषयितानिष्ठायाः साध्यवैशिष्ट्यावगाहित्वाभावाधिकरणताप्रयोजकतायास्तादृशविशिष्टान्तरवह्न्यभाववद्भ्रदात्वावच्छिन्नविषयितात्वरूपावच्छिन्नत्वात् । न च वृत्तित्वं निरूपितत्वाभाववदित्यादौ अभाववद्वृत्तित्वघटितसत्प्रतिपक्षे जलमधिकरणत्वाभाववदित्यादौ व्यापकसामानाधिकरण्यरूपव्याप्तिघटितसत्प्रतिपक्षे चाव्याप्तिस्तयोर्बाधघटितत्वेऽपि तद्विषयितानिष्ठप्रयोजकतायास्तादृशबाधविषयितात्वव्यापकरूपानवच्छिन्नत्वात् । न चैवं प्रतिहेतुव्यापकताघटितसत्प्रतिपक्षे विषयितानिष्ठप्रयोजकतायास्तादृशविशिष्टान्तरप्रतिहेतुमत्पक्षविषयितात्वव्यापकरूपावच्छिन्नत्वादतिव्याप्तिरिति वाच्यम् । तादृशविशिष्टान्तरविषयकप्रतिहेतुव्यापकसाध्याभावसमानाधिकरणप्रतिहेतुविषयताविशिष्टान्यत्वसाध्याभावधर्मिकप्रतिहेतुव्यापकतानिश्चयघटकधर्मावच्छिन्नप्रयोजकत्व उभयाभाववत्त्वविशेषणेनैव तद्वारणात् । विषयितावैशिष्ट्यं च स्वनिरूपितत्वस्वतादात्म्यान्यतरसम्बन्धेन । मेयत्वविशिष्टप्रतिहेतुव्यापकसाध्याभावसमानाधिकरणहेतुमत्पक्षेऽतिव्याप्तिवारणाय वैशिष्ट्यघटकसम्बन्धे निरूपितत्वान्तर्भावः । मेयत्वपक्षवृत्तिप्रतिहेतुव्यापकसाध्याभावसमानाधिकरणप्रतिहेतावतिव्याप्तिवारणाय तादात्म्यनिवेश इत्याहुः ।

तन्मन्दम् । उक्तराव्याप्यविशिष्टान्तराघटितत्वनिवेशे हृदः समानाधिकरणजलाभाववानित्यादौ जलव्यापकसमाधिकरणजलसमानाधिकरणजलवद्भ्रदात्मकसत्प्रतिपक्षेऽव्याप्तेस्तादृशसत्प्रतिपक्षविषयितानिष्ठप्रयोजकतायाः समानाधिकरणजलवद्भ्रदात्मकतादृशविशिष्टा-

न्तरविषयितात्वव्यापकरूपावच्छिन्नत्वात् । न च यद्रूपेण प्रतिबन्धक-  
तावच्छेदकता तद्रूपेणैव प्रयोजकतयैव सत्प्रतिपक्षविषयितायाः प्रति-  
बन्धकतावच्छेदकत्वं प्रतिहेतुव्यापकसाध्याभावनिश्चयकालीनज्ञानी-  
यप्रतिहेतुतावच्छेदकावच्छिन्नप्रकारतानिरूपितविशेष्यतात्वेनैव तस्य  
च निरुक्तबाधविषयतात्वव्यापकत्वविरहेणाव्याप्तिविरह इति वाच्यम् ।  
समानाकारकज्ञानीयविषयताया ऐक्येन प्रतिहेतुव्यापकतानिश्चयका-  
लीननिश्चयविबाधविषयत्वयोरभेदात् प्रतिहेतुव्यापकतानिश्चयका-  
लीनप्रतिहेतुमत्पक्षविषयतात्वे निरुक्तबाधविषयतात्वव्यापकत्वस्या-  
क्षतत्वात्, अन्यथा सत्प्रतिपक्षघटकहेतुमत्पक्षविषयताप्रकारकरू-  
पावच्छिन्नप्रयोजकत्वाप्राप्तिर्द्धैवाव्याप्तिवारणसम्भवे सत्प्रतिपक्षघट-  
कहेतुमत्पक्षस्य विशिष्टान्तरत्ववारकस्य विशिष्टान्तरत्वशरीरे अनु-  
मितिप्रतिबन्धकतावच्छेदकत्वानिवेशस्य वैयर्थ्यापत्तेः । अत एव विशिष्टा-  
न्तराघाटितत्वं स्वविषयताप्रयोज्यविशिष्टान्तरविषयत्वाप्रयोज्यप्रकृत-  
पक्षसाध्यवैशिष्ट्यम् विशिष्टान्तरं च पूर्वोक्तमेव । विशिष्टान्तरवि-  
षयतानिष्ठप्रयोजकत्वं प्रागुक्तान्यतरसम्बन्धेन प्रतिहेतुव्यापक-  
साध्याभावसमानाधिकरणहेतुविषयताविशिष्टान्यविषयतावृत्तित्वप्र-  
तिहेतुव्यापकतानिश्चयघटितधर्मावच्छिन्नत्वोभयाभाववत्त्वेन विशेष-  
णीयम् । तेन प्रतिहेतुव्यापकसाध्याभावकालीनत्वादिघटितविशिष्टा-  
न्तरमादाय न पूर्वोक्ताव्याप्तिः । एवं चोक्तविशिष्टान्तराघाटितत्वविर-  
हादेव बाधसत्प्रतिपक्षोन्नायकोभयात्मकादौ न प्रागुक्तातिव्याप्तिरिति  
प्रलपितमप्यपास्तम् । बाधघटितसत्प्रतिपक्षेऽव्याप्तेर्वज्रलेपत्वादि-  
त्यलं वाग्जालेनेति ॥

इति श्रीकालीशङ्करसिद्धान्तवार्गीशविरचितं सत्प्रतिपक्षप्रकरणम् ॥

समाप्तोऽयं गादाधरीक्रोडपत्रसङ्ग्रहः ॥



# हरिदाससंस्कृतग्रन्थमालासमाख्य- काशीसंस्कृतसीरीज पुस्तकमालाः ।

इयं काशी—संस्कृतग्रन्थमाला विभागशः प्रकाशिता भवति । एतस्यां प्राची-  
नाः नवीनाश्च दुर्लभाः मुलभाश्च अत्युपयुक्ताः संस्कृतग्रन्थाः काशिकराजकीयसंस्कृ-  
तपाठशालीयैः पण्डितैरन्यैरपि विद्वद्भिः संशोधिताः क्रमेण संमुद्रिता भवन्ति । अस्यां  
प्रकाश्यमाणानां ग्रन्थानां मूल्यं सूचीपत्रे प्रकाशितं वर्तते । परं तु एतस्या नियमेनाऽ-  
विच्छिन्नतया निश्चितप्राहकमहाशयानां प्रतिमुद्राशतकं पञ्चविंशतिसुद्राः ( कमिशन )  
परावर्तिता भवेयुः मार्गव्ययश्च न पृथक् दातव्यो भवेत् ।

तत्र मुद्रितग्रन्थनामानि ।

रु. आ. पा.

- १ नलपाकः नलविरचितः । संपूर्णः ( पाकशास्त्रम् १ ) १—८—०
- २ संक्षेपशारीरकम् । रामतीर्थस्वामिकृता-  
ऽन्वयार्थबोधिनीटीकासहितम् । ( वेदान्तं १ ) १०—०—०
- ३ वैशेषिकदर्शनम् । सटीक-प्रशस्तपादभा-  
ष्योपस्काराभ्यां समन्वितम् । ( वैशेषिकं १ ) ३—८—०
- ४ श्रीसूक्तम् । विद्यारण्यपृथ्वीधराद्याचार्य-  
कृतभाष्यत्रयेण टिप्पण्या च समलङ्कृतम् ( वैदिकं १ ) ०—६—०
- ५ लघुशब्देन्दुशेखरः चन्द्रकलाटीकासहितः तत्पुरुषादि-  
समाप्तिपर्यन्तः । ( व्याकरणं १ ) १०—०—०
- ६ कारिकावली मुक्ता० दिन० राम०  
शब्दखण्डसहिता तथा “गुणनिरूपण”  
दिनकरीय महामहोपाध्याय पं० श्रीलक्ष्मण-  
शास्त्रीव्याख्यासहिता । ( न्यायं १ ) ६—०—०
- ७ पञ्चाकरणम् । वार्तिकामरणालङ्कृतवार्तिकटी-  
कया—तत्त्वचन्द्रिकासमवेतविवरणेन च  
समन्वितम् । ( वेदान्तं २ ) ०—८—०
- ८ अलङ्कारप्रदीपः पण्डितवर विश्वेश्वर-  
पाण्डेयनिर्मितः । ( काव्यं १ ) ०—८—०
- ९ अनङ्गरङ्गः महाकविकल्याणमल्लविर-  
चितः । ( कामशास्त्रं १ ) ०—१२—०
- १० जातकपुरिजातः । श्रीवैद्यनाथशर्मणा विरचितः । [ज्यो० १] २—०—०



तत्र मुद्रितग्रन्थनामानि

रु. आ. पा.

११ पारस्करगृह्यसूत्रम् । कात्यायनसूत्रीयश्राद्ध-

शौच-स्नान-भोजन-कल्पसहितम् । [ कर्म० १ ] ०-८-०

१२ पुरुषसूक्तम् । सायणभाष्य-महीधर-

भाष्य-मंगलभाष्य-निम्बार्कमतभाष्यचतु-

ष्टयसहितम् । ( वैदिकं २ ) १-४-०

१३ श्रीमत्सनत्सुजातीयम्-श्रीमच्छङ्करभगवत्पादविर-

चितभाष्येण नीलकण्ठीव्याख्यया च संवलितम् । [ वि० ३ ] १-४-०

१४ कुमारसंभवं महाकाव्यम् । महाकवि श्रीकालिदास-

वि० । सञ्जीवनी-शिशुहितैषिणी-टीकाद्वयोपेतम्

सम्पूर्णम् । ( काव्यं २ ) २-०-०

१५ श्रुतबोधश्छन्दोग्रन्थः । - आनन्दवर्द्धिनीतात्पर्यप्र-

काशाख्यसंस्कृत-भाषाटीकासहितः [ छंद. १ ] ०-६-०

१६ कारिकावली मुक्तावली-न्यायचन्द्रिका-

टीकाद्वयसहिता सटिप्पणा । ( न्याय २ ) १-०-०

१७ पारस्करगृह्यसूत्रं हरिहरभाष्य-गदाधरभाष्यद्वय-

सहितम् । ( कर्मकाण्डं २ ) २-४-०

१८ संक्षेपशारीरकम्-मधूसूदनीटीका भाग १

( वेदान्तं ४ ) ५-०-०

१९ लघुजुटिका-अर्थात् अभिनवा परिभाषेन्दु

शेखरपरिष्कृतिनिर्मितिः । ०-८-०

२० कातीयेष्टिदीपकः । ( दर्शपौर्णमासपद्धतिः )

१-०-०

२१ सप्तपाठि-श्रीशिवमहिम्नस्तोत्रम् ( स्तोत्रवि० )

१-०-०

२२ बौद्धाऽऽचार्य श्रीधर्मकीर्तिप्रणीतः सटीक-

न्यायविन्दुः भाषाटीकासहितः ( बौद्धन्याय वि० १ ) १-८-०

२३ सपरिष्कृत दर्पणसहित वैयाकरणभूषण-

सारः ( व्याकरणं वि० ३ ) ४-०-०

पत्रादिप्रेषणस्थानम्

१० नवम्बर १९२४.

जयकृष्णदास-हरिदासगुप्तः,

चौखम्बा संस्कृत सीरीज आफिस,  
विद्याविलास प्रेस, गोपालमंदिर लेन,

बनारस सिटी ।

THE

# CHOWKHAMBÂ SANSKRIT SERIES;

A COLLECTION OF RARE & EXTRAORDINARY SANSKRIT WORKS

NO'S. 285, 293, 309 & 324.

## क्रोडपत्रसङ्ग्रहः ।

अत्र

श्रीकालीशङ्करसिद्धान्तवागीशविरचितानि

अनुमानजागदीश्याः प्रत्यक्षानुमानगादाधर्याः प्रत्यक्षानुमानमाथुर्याः  
व्युत्पत्तिवादस्य शक्तिवादस्य मुक्तिवादस्य शब्दशक्तिप्रकाशि-  
कायाः कुसुमाञ्जलेश्च क्रोडपत्राणि ।

KRODAPATTRASANGRAHA

or Critical Notes

On Anumānajaḡadīśi, Pratyakṣhānumānagādādhari, Pr-  
atyakṣhānumānamāthuri, Vyutpattivāda, Śaktivāda,  
Muktivāda, Śabdāsaktiprakāśikā and Kusumāñjali

By Kālisankara Siddhānta Vāgīsa.

Edited by

Mahamahopadhyaya Nyâyāchârya Vâmâcharana  
Bhattâchârya,

Professor, Govt. Sanskrit College, Benares,  
and P. Dhundiraj Shâstri, N. U., K. T.

VOL. II FASCICULUS IV-7.

**PUBLISHED & SOLD BY THE SECRETARY**

CHOWKHAMBÂ SANSKRIT SERIES OFFICE, BENARES.

AGENTS:-OTTO HARRASSOWITZ, LEIPZIG:

PANDITA JYESHTHÂRAM MUKUNDÂJI, BOMBAY:

Printed by Jai Krishna Das Gupta,

at the Vidya Vilas Press, Benares.

1924.

Registered according to Act XXV. of 1867. (All Rights Reserved.)





# विशेष-सूचना ।

हमारे यहां हर तरह की संस्कृत पुस्तकें मै भाषा टीका के हरवक्त तैय्यार रहती हैं इसके अलावे हर तरह की छपाई तथा जिल्द के बंधाई का कार्य भी होता है ।



नीचे लिखे पते पर पत्र व्यवहार करें ।

**जयकृष्णदास-हरिदासगुप्तः-**

चौखम्बा संस्कृत सीरीज आफ़ीस ।

विद्याविलास प्रेस, गोपालमंदिर लेन ।

बनारस सिटी ।





